







శ్రీమతేరామానుజాయనమః.

ఆత్మారాచార్యుల వైభవము


అ గు

గురుపరంపరాప్రభావము.

ఇ ది,

కొ మాం డూరు - అ నం తా చా ర్యుల చేత

తెనిగింపబడి,



డా. పుష్పరథ శెట్టి గారిచే

వారిజైన

కలారత్నాకర ముద్రాక్షరశాలయందు

ముద్రింపబడియె.

చెన్నపురి :

1885.





శ్రీమతే రామానుజాయనమః.



## ఆల్వారాచార్యుల వైభవము.

లేక

గురుపరంపరాప్రభావము.

ప్రకృతార్థవివరణము.

శ్రీయఃపతియు, శ్రీవైకుంఠనికేతనుడును, శ్రీమదనంతముఖ్య నిత్యసూరి పరిషన్నిషేవ్యమాణుడును, శ్రీభూమినీలా సమేతుడును, సర్వజ్ఞుడును, సర్వవ్యాపకుడును, సర్వాంతర్యామియు, సర్వోత్కృష్టుడును, అవాప్తసమస్తకాముడును, అనాధరక్షకుడును, ఆశ్రితఫలప్రదుడును, ఆదిమధ్యాంతరహితుడును, నిరతిశయసౌందర్య సౌకుమార్యలావణ్య యశావనాద్య పరిమితోదారగుణగణ దివ్యమంగళవిగ్రహ విశిష్టుడును, పరమభాగవతోత్తమ హృదయకమల నివాసియు, లోకసంరక్షణార్థమై హంసమత్స్య హయగ్రీవ కూర్మవరాహాదులయిన అవతారములను ఎత్తినవాడునయిన శ్రీమన్నారాయణుడు, అనాదికర్తవాసనా వశులయిన జీవాత్మలు జననమరణ దుఃఖములనుండి విడువబడి యుజ్జీవిండు నిమిత్తము తన దేవీ భూషణాయథ పరిజనములను భూలోకమునందు ఆల్వారులుగాను ఆచార్యులుగాను అవతరింప ఆజ్ఞాపింపగా, వారు ఆయాజ్ఞను శిరసావహించి యీ భూమియందు అవతరించి సర్వచేతనోజ్జీవనపరులయి వర్తించిరి.

## ఆ శ్వా రు ల వై భ వ ము.

౧ - పామ్గయాశ్వార్లు.

శ్లో || కాంచ్యాంసరసిహేమాబ్జే జాతంకాసారయోగినమ్,  
కలయేయశ్శ్రియఃపత్న్యః రవిందీపమకల్పయత్.

శ్రీపాంచ జన్యాంశమయిన పామ్గయాశ్వార్లు (సరోయోగి) ద్వాపరయుగమునందు ఎనిమిదిలక్షల అరువదిరెండువేల తొమ్మిన్నూట రెండవదియైన సిద్ధార్థినామ సంవత్సరము అల్పిశినెల (ఆశ్వయుజమాసము) శుక్లపక్షమునందు అష్టమీమంగళవారమునాడు శ్రవణనక్షత్రమున ముక్తిప్రదములని పేర్కొనబడిన నగరము లేడింటను ప్రధానముని అనిపించుకొన్న కాంచీపట్టణమునందు నూటయెనిమిది దివ్యతిరుపతులందు నెన్నబడిన యథోక్తకారి సన్నిధి వెంబడి పొయ్యగై (తామరకొలను) అను పుష్కరిణిలో వికసించిన బంగారు తామరయందు అవతరించి, ఇట్టిదట్టిదని చెప్పరాని భగవద్భక్తితో ఆశ్రితులను ఉజ్జీవింపజేయుచు వేంచేసి యుండిరి.

౨ - పూదత్తాశ్వార్లు.

శ్లో || మల్లాపురవరాధీశం మాధవీకుసుమోద్భవమ్,  
భూతంనమామియోవిష్ణోః స్థానదీపమకల్పయత్.

శ్రీగదాంశమయిన పూదత్తాశ్వార్లు (భూతయోగి) పామ్గయాశ్వార్లు అవతరించిన మరునాడు నవమితోగూడిన ధనిష్ఠనక్షత్రమునందు తిరుక్కడక్కులై (మల్లాపురము లేక మహాబలిపురము) అను దివ్యతిరుపతియందు ఒక పువ్వులగురివింద పూవునందు అవతరించి, శ్రీమన్నారాయణుని పాదపద్మములయందు అంతరంగభక్తిగలిగి వేంచేసి యుండిరి.

3 - పేయాత్మార్థు.

శ్లో || దృష్టవానితి హేమావాచ రమయామయిలాధిపమ్,  
కూపేరక్తోత్పలేజాతం మహాదాహ్వాయమాశ్రయే.

శ్రీనందకాంశమయిన పేయాత్మార్థు (మహాయోగి) పూద  
తాత్మార్థు అవతరించిన మరుసటినాడు దశమితోగూడిన శతభి  
షజ్మత్తుత్రమునందు దివ్యతిరుపతులలో నొకటియైన తిరు  
మయిలై (మయిలాపురము లేక మయూరపురము) అను పట్టణ  
మునందు మాధవస్వామిసన్నిధికి సమీపమున లతాప్రాదము అను  
కోనేటిలో వికసించియున్న ఎఱ్ఱగలువ పూవునందు అవతరించి,  
జగద్రతుకుడైన శ్రీమన్నారాయణునియందలి నిరతిశయ భక్తి  
తాత్పర్యముతో వేంచేసి యుండిరి.

ఈ చొప్పున మూడు దివ్యతిరుపతులయందు అవతరించిన  
యీయాత్మార్థు ముగ్గురును, జననమరణ దుఃఖవర్జితములయి పరమ  
పదమును పొందగోరువారికి శ్రీమన్నారాయణపదారవింద సేవ  
యు భాగవతసేవయు దక్క గతి వేరొక్కటి లేదనెడి యథార్థ  
జ్ఞానములేనివారును, ఆజననమరణ దుఃఖములకు హేతు భూత  
ములయిన కృత్యములనుచేసి పరితపించువారునైన ఆత్మలు అట్టి  
దుఃఖములనుండి తొలగి శ్రీమన్నారాయణుని పాదపద్మసేవచేసి  
పరమపదము నొందుటకు దగినమార్గములను సూచింపదలచి,  
తమతమ యవతారస్థలములలోనే వేంచేసి యుండక, అనిత్య  
ములైన పాంచభౌతికదేహములను ధరించి, నిస్సారమయిన సం  
సారసాగరమునందు మునిగిపోక సదా భగవద్గుణానుభవముచే  
కాలము గడపునట్టి పరమభాగవతులను, కంచి మొదలుగాగలదివ్య  
దేశములయలదు అర్చావతారములను పొంది వేంచేసి యుండు  
శ్రీమన్నారాయణుని సేవింపతలంపు జనింపగా యాత్రవెడలి  
ప్రతిదివ్యదేశమునందు నున్న పెరుమాళ్లను సేవించుచు, అందందు  
గల భాగవతులను వెదకివెదకి కనుగొనుచు, యాత్రచేయు

నపుడు ఎవరంతట వారువచ్చి, ముగ్గురు ఆత్మార్థులును ఒక్క-  
నాడే దక్షిణపినాకినీనది దక్షిణపుగట్టున శ్రీయశివతియగు ఆయ-  
నార్ అను అర్చావతారమూర్తి వేంచేసియుండు తిరుక్కోవ-  
ళూరు (వామనక్షేత్రము) అను దివ్యదేశముచేరి, అచ్చటి పెరు-  
మాళ్ల సన్నిధికి బోయి మంగళాశాసనముచేసి, బహువిధముల  
వినుతించి, అందువలని ఆనందాతిశయముచేత పరవశులై తిరు-  
మంత్రమును జపించుచు ఎవరికి అబ్బినచోట వారు వేంచేసి-  
యుండిరి.

అంతట క్రమముగా సూర్యాస్తమయమును అయ్యెను.  
అప్పుడు తొలుత పోయ్గయ్యాత్వార్థులు తాము శయనింప చోటు  
వెదకువారై ఆయురీభాగవతుల తిరుమాళిగలను విచారించుచు  
బోయి ఒకవైష్ణవుల తిరుమాళిగ నడవయరుగు దొరకగా అచట  
శయనించిరి. వెంటనే పూదత్తాత్వార్థులు తాము శయనింప చోటు  
వెదకుచు ఆతిరుమాళిగవాకిట వచ్చి నిలువబడి, ఎవరు తిరుమా-  
ళిగస్వాములు? అడియనికి ఈరాత్రి పండుకొనుటకు కొంచెము  
స్థలము సాదించెదరా? అనిరి. ఆమాటలు చెవినిపడగానే ఆన-  
డవయరుగుపై శయనించియున్న పోయ్గ యాత్వార్థులు తలుపు  
తెరచి బయటికివచ్చి చారిని ఎచ్చరించుకొని స్వామీ దాసుడు  
ఉండుచోటు, ఒకరికైన పండుకొనను ఇరువురికైన కూర్చుండను  
చాలునదిగా ఉన్నది. దేవరవారు వేంచేసిన పక్షమున ఇరువు-  
రము నుండవచ్చును. అనగా, అందులకు హర్షించి వారును ఆ-  
యరుగుమీద చేరుకొరి. మరికొంతసేపటికి పేయాత్వార్థులును  
పడుకకు తావు వెదకుచువచ్చి ఆతిరుమాళిగకెటుటనిలిచి, ఓతిరు-  
మాళిగ స్వాములారా! దాసునికి పండుకొనుటకు కొంచెము  
చోటుకావలెను. ఇచట చిక్కునా? అనిరి. ఆమాట విని మును-  
పటి యాత్వార్థు లిద్దరును ఎచ్చరించుకొని, స్వామీ! ఈనడవ-  
యరుగు ఒకరు పండుకొనను, ఇరువురు కూర్చుండను, ముగ్గురు

నిలుచుండను తగినదిగా నున్నది. ఇందు మీదాసులము ఇరువురము ఉన్నాము. దేవరవారును వేంచేయుదురేని ముగ్ధురమును సరుదుకొని నిలుచుండవచ్చును అని చెప్పి తలుపు తెరచిరి.

ఈవిధముగా పాంచజన్యగదా నందకాంశ సంభూతులైన ఆయాశ్వాస్లు ముగ్ధురగుడి ఒకరి వృత్తాంతము ఒకరికి చెప్పుకొని, ఇష్టగోష్ఠినుండగా, భక్తవత్సలుడయిన శ్రీమన్నారాయణుడు వారి యొర్పు తెలియగోరి ఆనడవలోని చోటు వారికి నిలువనుగూడ చాలక మిక్కిలి యిరుకు అగునట్లుచేసెను. అప్పుడు వారు ఇంత వర్యంతములేని యిరుకటము ఇప్పుడు కలుగనేల? ఈయొరపిడికి ఎట్లు సహింపవచ్చును? ఇందులకు కారణమేమో కనిసింపుడు అని ఒకరికొకరు చెప్పుకొనుచు జ్ఞానదృష్టిచేవీక్షించి అది తమ్ముననుగ్రహింప శ్రీలక్ష్మీసమేతుడై వచ్చిన శ్రీమన్నారాయణుని రాకడచేనైన యిరుకటమని తెలిసికొనిరి. అట్లు తెలిసికొని, ఆనందపారవశ్యముచే కన్నులనుండి వెడలునట్టి బాష్పములు పరులై పారగా, ఆశ్రితవశ్యలా! అపారకరుణాంబుధీ! ఆపద్బాంధవా! అనాధరక్షకా! అని బహుప్రకారముల గొనియాడి, మాటిమాటికి సాగిలబడి మ్రొక్కుచు, చేతులు జోడించుకొని నిలుచుచు, కొంతప్రాద్దుజరపి, శ్రియఃపతి నుద్దేశించి, ఓ తండ్రీ! ఎల్ల యండములును కడుపున నిముడుకొనగా వాసుదేవుడనబరగిన నీవు, జరాయుజములు అండజములు స్వేదజములు ఉద్భిజ్జములునైన నరవృగపక్షి సరీసృపక్రిమి కీటక స్థావరముల నెడు పడువిధములైన జీవకోటులను సృజింప, నీనాభికమలము వలన బ్రహ్మను, ఆజీవకోటులను సంహరింప బ్రహ్మవలన రుద్రునిని పుట్టించి, సర్వమునకు రక్షకుడవై యొప్పుచుందువు. కావున, నీదగు సత్వకృత్యముచే మేలిమివహించిన యడుగు దామరల యందలి భక్తిపెరుగను, నీభక్తులయిన పరమ భాగవతులతోడి సాంగత్యము సర్వదాకలిగి మెలగను, దేవరవారి దివ్యమంగళ

గుణవర్ణనాత్మకములయిన మాటలనెడు పువ్వులతో పద్యరూప సరములనుగూర్చి నీమృదుపదములను ఆలంకరింపను అనుగ్రహింపుము అని ప్రార్థించిరి.

అంతట లక్ష్మీవల్లభుడగు శ్రీమన్నారాయణుడు శంకఖచక్ర గదా ఖడ్గ శార్ఙ్గములనెడి పంచాయుధములను ధరించినవాడును, శ్రీవత్సలాంఘనలాంఛితుడును, లక్ష్మీలక్ష్మిత విశాలవత్సుండునునై సాక్షాత్కరించి, కన్నులయందుండి యానంద బాష్పములు నిరంతరధారలై కురియగా బద్ధాంజలులై నిలువబడియున్న యాశ్వాసులను చల్లగా కటాక్షించి, నాయెడల నిరతిశయ భక్తిగలిగిన యోభాగవతశిఖామణులారా! ఎన్నడును నేను మీహృదయములను విడిచి తొలగనేరను. మీరు శ్చలోకము నావరించియుండు అజ్ఞానమనెడు చీకటిలో తగులుకొని దాని దప్పించుకొని నన్ను గాంచునట్టి యుపాయము నెరుగక మరుగునట్టి యాత్మలను ఆయజ్ఞానాంధ కారమునుండి తొలగింపజాలిన నాయందలి భక్తి మార్గము అను జ్యోతినిపొందించి, వారు నాదైన పరమపదమును పొందుటకు సాధనములయిన వేదాంతార్థములను బయలుపరిచి పిమ్ముట నాసన్నిధానమును పొందగలవారు అని యానతిచ్చి అంతర్ధానము నొందెను.

అప్పుడు ఆముగ్ధురుయోగులును, శ్రీయఃపతి తమయెడల మించిన కృపనుంచి కర్తవ్యాంశము నెరిగించి వేంచేసిన వైఖరి నెంచి, అత్యంతమైన యానందము వహించియు, స్వామి వేంచేసినేవ సాదించి మెరపుమెరసినట్టు శ్చణమాత్రమున కానరాక పోయినందులకై మనసులు తపింపగా, ఓగజేంద్రవరదా! అనంత ఫలదా! కృపాసముద్రా! సంప్రాపితజ్ఞానముద్రా! నీదాసుల మగు మాకు సదా నీసేవలభింప ననుగ్రహింపవే అని ప్రార్థించిరి.

అందు, పాయ్గయాశ్వాస్తు దేహాళీశుడు ఆను తిరునామముతో తమకు సాక్షాత్కరించిన శ్రీమన్నారాయణుని తాము

సేవించిన యనుభవము తెలియబడ జననమరణముల నెడు వ్యాధులను తొలగించుటకు పరమాపదమును, సంసారమునెడు సముద్రమును దాటుటకు చేటులేని యోడయునై శ్రీమన్నారాయణ దివ్యగుణానుభవ రూపమయిన తిరువందాదియను దివ్య ప్రబంధమును అచంచలభక్తి యుక్తులయి అమృతమువలె హృదయములయిన మాటలతో \* “వైయందగళియా” అని ప్రారంభించి నూరు వెణ్ బాలుగా రచించిరి.

పూదత్తాళ్వార్లు తాము శ్రీమన్నారాయణుని సేవించిన యనుభవము తేటపడ పరమపద సోపానమోయనునట్లు వేదసారాంశములను బోధించునట్టి తిరువందాదియను దివ్య ప్రబంధమును ప్రేమరసాస్పదములయిన ముద్దుపలుకులతో † “అన్ బేదగళియా” అని యారంభించి నూరు వెణ్ బాలుగా రచించిరి.

\* “వైయందగళియా వార్క్కడలేనెయ్యగ  
వెయ్యగదిరోక్ విళక్కాగ, — శెయ్య  
చ్చుడరాత్రియాన నడిక్కేళ్ళుట్టినక్ శొన్నమాళై  
ఇడరాత్రినింగవేయెట్టు.”

† “అన్ బేదగళియావర్వమేనెయ్యగ  
విక్ బురుగుశిందయిడుతిరియా — వెన్నరుగి  
ఇానచ్చుడర్ వళక్కేళ్ళిన్దేనారణ్కు  
ఇానత్తమిట్టపురిందనాక్.”

ఈయర్థములుగల తెనుగుపద్యములు.

“తే॥ ధరణిప్రమ్మిదయును సముద్రములు చమురు  
తరణిదీపంబుగాఁగ జత్తంబులొన  
భావనయొనర్చి కావించెభక్తితోడ  
హరికి నీరాజనాసేవ యాదరమున.”

“ఉ॥ రెండవయోగి పుంగవుఁడుఁ బ్రేమసమాహ్వయమైనప్రమ్మిదక్  
నిండఁగభక్తియొక చమురునించి హృదబ్జమువత్తిగాఁగను  
ద్దండతరప్రమోదసముదంచితదీపము సర్వలోకనా  
ధుండగుచక్రించియముతోడ సమర్పణచేసెనయ్యడక్.”



పేయాశ్వార్థు తాము శ్రీమన్నారాయణుని సేవించిన  
యనుభవముచెప్పన సంసారదుఃఖమువలని తాపము నార్జునట్టి  
జడివానయోయనునట్లు లక్ష్మీసమేతుడైన శ్రీమన్నారాయణ  
స్వరూపమును ప్రతిపాదించునట్టి శ్రుత్యర్థముల నెల్ల నిమిడ్చి భక్తి  
రసాస్పదములైన పలుకులతో \* “తిరుక్కండేశ్” అని మొదలు  
పెట్టి నూరువేల బాలుగల తిరువందాది అను దివ్యప్రబంధమును  
రచించిరి.

ఇట్లు మొట్టమొదటివారైన ఆశ్వురులు ముగ్గురును ఋగ్వే  
దము, యజుర్వేదము, సామవేదము అను మూడువేదముల  
పారాంశమయిన అర్థములను అరవమున మూడుతిరువందాదు  
లుగా రచించి, అన్యమతములు అణగిపోవను, తమమతమువృద్ధి  
పొందను అనువుగా ఆతిరువందాదులను ఎల్లయెడల వ్యాపింప  
జేసి, బహుకాలము తమమహిమను వెలయించుచు ఈలోకము  
నందుండి పిమ్మట శ్రీయఃపతి యానతిచొప్పున పరమపదమునకు  
వేంచేసిరి.

ఇది ఆదియోగులయిన

పాదగ పూదత్తపేయాశ్వార్థ వైభవము.

\* “తిరుక్కండేశ్ పొన్నేనికండేశ్ తిక్క

మరుక్కణ్ణిరముంగండేశ్ — శెరుక్కిళరుం

పొన్నాత్తికండేశ్ పురిశంగంకైక్కండేశ్

నెన్నాత్తివణ్ణ్ పాలిష్ట.”

ఈయర్థముగల తెనుగుపద్యము.

“అయగ్రాహి॥ కంటిపదపర్వములుం గంటిసఖచంద్రికలుం గంటికనకాం  
బరముం గంటిశుభనాభిక్, గంటినుదరాంబుజముం గంటిభుజమధ్య  
మును గంటిసవకొస్తుభముం గంటినిరిసాంపుక్, గంటివసమాలికయుం  
గంటిసలుచేతులును గంటినిసుదర్శనముం గంటిజలజంబుక్, గంటిగద  
సందకముం గంటిసగునెమ్మైగముం గంటిముకుటంబునిదె కంటినిదె  
కంటిక్.”

తిరుమఘ్రిశయాల్వాగ్లవైభవము.

శ్లో || విభవాద్దేవుష్యమాసే దశమ్యాంకృష్టపక్షే,  
తులాలగ్నేభక్తిసారో మఖాయాంగురువాసరే,  
కనకాంగ్యాంభార్గవస్య జ్ఞేయక్రాంశజోమహాత్,  
శ్రీదివ్యసూరిచరితేహ్య వతారోస్యగీయతే.

శ్రీమన్నారాయణునియందు అవిచ్ఛిన్నమయిన భక్తి గలిగిన భాగవతాగ్రగణ్యులగు భార్గవాదిమునులు భూలోకమునందు శ్రీమన్నారాయణుడు తన్ను సేవించునట్టి జీవాత్మలను జననమరణాది దుఃఖములనుండి తొలగించి యుజ్జీవింపజేయుటకై అర్చావతారములతోవేంచేసి యుండుదివ్యదేశములలో సదా పెరియ పిరాట్టిని (శ్రీలక్ష్మీదేవిని) ఎడబాయక విజయముచేసియుండు దివ్యదేశము ఏదో తెలిసికొని అందు వసియించువారై సత్యలోకమునకుబోయి, బ్రహ్మసన్నిధివడసి, అతనికి తమకోరిక తెలియజేయగా, అతడు చక్కగావిచారించి, భరతఖండముయొక్క దక్షిణదిగ్భాగమునందు తూర్పుసముద్రమునకు సమీపమున కాంచీపట్టణమునకు తూర్పుతట్టు \* తిరుమఘ్రిశ (మహీసారపురము) అను దివ్యదేశము ఒకటి కలదు. అందు, శ్రీమన్నారాయణుడు మంగవల్లియన బరగిన పెరియపిరాట్టితో జగన్నాథుడు అనుపేర అర్చావతారమును పొంది సర్వదా పూర్ణాంశముతో వేంచేసి యుండును. అని చెప్పి వారు ఆదివ్యదేశముయొక్క మహిమను మాకు ప్రత్యక్షముగామాపి మన్నింపవలెను అని ప్రార్థింపగా, విశ్వకర్మనుపిలిచి కర్తవ్యాంశము తెలిపి వారివెంట బంపించెను. అతడు ఆమునులవెంట భూలోకమునకు వచ్చి, ఒకత్రాసును

కల్పించి, దానియందు ఒకతట్టు తిరుమఱ్ఱిశను మఱియొకతట్టు తక్కిన దివ్యదేశములను ఉంచి తూపగా తిరుమఱ్ఱిశతట్టే మొగ్గుగానవచ్చెను. అదిచూచి ఆమునులు అట్టివిశేషమును తమకు తెలియబరిచినందులకై బ్రహ్మను బహువిధముల కొనియాడి, తిరుమఱ్ఱిశయందు వేంచేసియుండు శ్రీజగన్నాథుని సేవించుచు, తిరుమంత్రమును జపించుచు వసించియుండిరి మఱియు ఆమునులలో ముఖ్యుడైన భార్గవుడు ఒకయాగముచేసి శ్రీమన్నారాయణుని ప్రత్యక్షముచేసికొని, ఆదేవుని యనుగ్రహమువలన నిరతిశయజ్ఞానభక్తి వైరాగ్యములనుబడసి తపస్సుచేయుచుండగా, అతని తపస్సనకు భంగము కలుగజేయుటకై కనకాంగి అను నప్పరస యింద్రునిచే బంపబడినదై వచ్చి, ఆయనయెదుట బహువిధములైన విలాసచేష్టలను కనబరుచుచు సంచరించెను. అప్పుడు మునీశ్వరుడు దానిని మోహించి, తపముచాలించి దానితో చిరకాలము క్రీడించెను. అంతట ఆయిరువురి సంయోగముచేత కనకాంగియందు సద్యోగర్భమున మొదటివారైన ముగ్గురు ఆల్పార్థులు అవతరించిన సంవత్సరమునందే త్రై నెల(పువ్వునూసము) కృష్ణపక్షము పాడ్యమినాడు భానువారముతో గూడిన మఘానక్షత్రమునందు శ్రీసుదర్శనాంశమయిన తిరుమఱ్ఱిశ యాల్పార్థులు (భక్తిసారయోగి) అవతరించిరి. వెంటనే కనకాంగి తాను గన్న శిశువును భార్గవునకు అప్పగించి దేవలోకమునకు పోయెను. భార్గవుడు చిరకాలముచేసిన తపస్సంతయు క్షీణమయ్యెనను విచారముతో ఆశిశువును అచ్చటికి పేపయడవిలో ఒక చెట్టునీడను దిగవిడిచి తపస్సుచేయబోయెను. పిచ్చుట దిక్కుమాలిన యాపని బిడ్డ దిశలయందు ప్రతిధ్వనులు చెలగ రోదనము చేయసాగెను. ఆయేడ్పువిని లోక మాతయయిన శ్రీమహాలక్ష్మి అచ్చటికివచ్చి శిశు

\* గొన్నివ్రతులలో వెదురు అడవి అని యున్నది. అదియే యుక్తమని తోచెడిది.

వునకు స్తన్యమిచ్చి ఆకలిదప్పలు లేకుండజేసి వేంచేసెను. అనంతరము తిరుమఘీశకు సమీపమున వాసముచేయుచు, ప్రతిదినము ఆపేపయడవికివచ్చి పేములు నరకికొనిపోయి తట్టలు గంపలు అల్లి అమ్మకొని జీవించునట్టి హరిదాసుడైన తిరువాళక అను మేదరవాడు తన భార్యయైన పంకజవల్లి అను నాపెతోడ అచటికివచ్చి వట్టి నేలబడి యేడ్చుచున్న ముద్దుల బిడ్డనుజూచి, చిరకాలముగా సంతానాపేక్షచే కృశించుచున్న మనకు శ్రీయః పతి అనాయాసముగా నీపుత్రుని కలుగజేసెనని చెప్పి, ఎత్తి తనభార్యచేత ఇయ్యగా, ఆమె అతిప్రేమతో ఎత్తుకొని రొమ్ముల మెత్తుకొనగా, గొడ్డురాలైన ఆమె రొమ్ములందు పాలుపడి చేసెను. అంతట ఆమె పరమానంద భరితురాలై నా ముద్దుల పాపడా భగవదనుగ్రహమువలన బంగారువంటి బిడ్డవు నీవు లభించుటయేగాక నిన్ను చనుగుడువు భాగ్యమును నాకు అజ్ఞెను. కడుపార పాలుత్రాగుమని మాడుపట్టు మూర్ఖునుచు చన్నియ్యగా, ఆల్వార్లు పిరాట్టి అనుగ్రహమువలన ఆకలిదప్పలు లేకుండు వారు కాబట్టి చనుగుడువకయే నానాట పెరుగుచుండిరి. ఈవృత్తాంతము తిరుమఘీశయందుండునట్టి దృఢవ్రతుడు అను శూద్రవృద్ధుడువిని, తన యింటనున్న ఆవుపాలను పరిశుద్ధముగా పిడికించి తీసికొనిపోయి ఆల్వార్ల ఎదుటబెట్టితిరువుళ్ల పట్టవలెనని బహువిధముల ప్రార్థించెను. ఆప్రార్థనకు మనసు కరగి ఆల్వార్లు అతడు తెచ్చిన పాలుత్రావిరి. అది మొదలుకొని ప్రతిదినము ఆశూద్రవృద్ధుడు ఆల్వార్లకు పాలు తెచ్చియిచ్చుచు, వారు అరగింపగా శేషించినదానిని కొనిపోయి భక్తిపూర్వకముగ తానును తనభార్యయు పుచ్చుకొనుచువచ్చెను. అంతట కొన్నాళ్లకు ఆల్వార్ల భుక్త శేషముయొక్క మహిమచేత ఆదంపతులకు కణిక్యష్టుడు అను కొమారుడుపుట్టి విద్యయను సముద్రమును బుద్ధికుశలతయను తెప్పవలన పారము ముట్టినీది మహాకవియన వన్నె

కెక్కాను. భార్గవపుత్రులును కొన్నాళ్లు మేదరియింటపెరుగుచు, భగవదనుగ్రహమువలన ఒకరుచెప్పకయే సమస్తశాస్త్రములందును ప్రవీణతను సంపాదించుకొని, అనంతరము దేశయాత్ర చేయవలెనను తలపుజనింపగా మేదరియింటనుండి బయలు వెడలి యిచ్చకు వచ్చిన చోటులకెల్ల పోయి, అందందు వ్యాపించియుండు ప్రసిద్ధములయిన మతములందెల్లజొచ్చి, ఆయామత తత్వములను సాకల్యముగా పరిశీలించి, ఎందునను మనసు పొందువడక నానావిధముల విచారించుచు నన్నారేండ్లుగడపి, ఈమతవిచారములచేత యధార్థవస్తుతత్వము నెరుగగోరుట గ్రుడ్డివానిగొని గ్రుడ్డివాడు దారి తెలిసికోగోరుటవంటిది అని నిశ్చయించి శ్రీమన్నారాయణుని ధ్యానముచేయుచు ఒక ఏకాంతస్థలమునందు గూర్చుండిరి. అప్పుడు శ్రీయఃపతి తన నిజస్వరూపమును వారికి కనబరిచి, తానే నిత్యవస్తువు అనుటను వారు తెలిసికొనునట్లు అనుగ్రహింపగా, తిరుమఱ్ఱీశయాత్వాన్ని శ్రీమన్నారాయణుని స్వరూపమును తమయెదుట తోచిన రీతిగానే అంతరంగమునందును గని మిగుల హర్షించి, చేతులు జోడించుకొని, ఇన్నాళ్లదాక నీవేనిత్యవస్తువు అను విషయమును తెలిసికొని నిత్యానందమును అనుభవింపనేరక వ్యర్థముగా కాలముకడపితిని. ఇంతకాలమును నానావిధ మతములనెడు క్రిమికూషములందుబడి కాకియరచినట్లు అరచి యరచి యలతమొందనయ్యెను. అయ్యో! నాయందు ఇంత కరుణలేకపోవలెనా? ఓపురుషోత్తమా! ఇక నన్ను కడతేర్పచిత్తగింపుము. అని శ్రీమన్నారాయణుని ప్రార్థించి, బహువిధముల వినుతులుచేయుచు నిలువబడగా, శ్రీవైకుంఠనాథుడు ఆమహానుభావుని నిరతిశయభక్తి తాత్పర్యమునకు మెచ్చుకొని, ఓ ప్రపన్నశిరోమణీ! నీకు ఎల్లమతముల స్వరూపములును తెలియక నిత్యవస్తు తత్వజ్ఞానముకుదిరి స్వమతసిద్ధాంతమును నిర్ణయించుటకు అనువుపడదని యెంచి, నేనే నిన్ను బహుమతము

లండు ప్రవేశపెట్టి యెల్ల మతతంత్రములను విచారించునట్లుచేసి, కడపట సారాంశమును బోధించితిని. ఇకనీవు ఆమతవిచారము లన్ని మాని నాజన్మరూపమును తెలిసికొని, భక్తిచేసి, పరమ పదము నొందునట్లు లోకములోని జీవాత్మలకెల్ల బహువిధముల మహిమలను కనబరిచి, భక్తిసారుడు అను పేరు వహించి, కడ పట నాదగుపరమపదమును పొందుము అని యానతిచ్చి కనుమొ రగెను.

అనంతరము తిరుమఱ్ఱిశయాల్వార్లు భగవదాజ్ఞాప్రకారము ఒక రహస్యప్రదేశమునందు యోగసమాధియందుండగా తొలు తటి యాల్వార్లు ముగ్గురును దివ్యదేశయాత్రచేయుచు తిరుమఱ్ఱి శకువచ్చి, అదివ్యతిరువతియందలి మంగవల్లి సమేతుడైన శ్రీజగ న్నాథస్వామిని సేవించి, అందుండి వెడలిపోవుచు భక్తిసారులను జూచి సంభాషించి, ఆసంభాషణమువలన పరస్పరము అత్యంత మయిన ప్రీతిజనింపగా అచ్చటకొన్నాళ్లు వేంచేసియుండి, పిమ్మట నలుగురునుగూడి తిరువల్లిక్కేణి అను దివ్యదేశమునకు పోయి, అచ్చటి నారసింహస్వామిని, పార్థసారథి మొదలుగాగలతక్కిన యర్చావతారములను సేవించి, తిరుమఱ్ఱిశయాల్వార్లు అచ్చ టనే వసింపగా తక్కిన ముగ్గురును దివ్యదేశయాత్రా పరులయి యభేచ్ఛముగా వేంచేసిరి.

తిరుమఱ్ఱిశయాల్వార్లు అది మొదలుకొని ఏళ్లొరుసంవత్స రములదాక తిరువల్లిక్కేణిలోనే వేంచేసి ఉండి, పిమ్మట తిరు వేక్కాకు (కంచియందలి తిరుక్కచ్చి అను ప్రదేశమునకు) పొమ్మని భగవన్నియమనము కాగా కంచికివేంచేసి, అచ్చటి పేరరుళాళ ప్పెరుమాళ్లను (పరదరాజస్వామిని) సేవించి, తిరువేక్కాకు పోయి అందు వేంచేసియుండు శేషశాయిని ఆరాధించుచు అచ్చట ఎల్లొరేండ్లు యోగమునంచుండిరి.

ఆకాలమునందు మునుపు భక్తిసారుల భుక్తశిష్టక్షీరపాన మహిమవలన శూద్రవృద్ధ దంపతులకు కొడుకై అవతరించిన కణిక్యష్టుడు శ్రీమన్నారాయణభక్తియు, శ్రీభక్తిసారచరణార వింద భక్తియుకలవాడై, భగవదనుగ్రహముచేతను ఆల్పార్థుల యనుగ్రహముచేతను సకలశాస్త్రపరిజ్ఞానమును పొంది కవి శిరోమణియననెగడి భక్తిసారుల సన్నిధియందు కైంకర్యము చేయగోరి, వారు తిరువేక్కాలో యోగనిస్థయందుండు వర్త మానము తెలిసి, అచ్చటికివచ్చి వారి యనుగ్రహమును పడసి, కైంకర్యము చేయుచుండగా, కణిక్యష్టుడు \* అచ్చటి శేష శాయి సన్నిధియందు సమ్మార్జన కైంకర్యముచేయుచున్న ఒక వృద్ధస్త్రీనిజూచి దాని భక్తిశ్రద్ధలకు మెచ్చుకొని, అది ఎప్పుడు ను సొలవక సన్నిధి కైంకర్యములుచేయుటకు దృఢశక్తికలదై యుండునట్లు ఒక పాశురముచెప్పి శేషశాయిని ప్రార్థింపగా దానికి క్రొత్తయశావనము కలిగెను. అది తెలిసి ఆపట్టణము నేలుచున్న పల్లవరాయడు అనురాజు, కణిక్యష్టుని తనయొద్దకు రప్పించుకొని నీకు వెలలేని వస్త్రభూషణములును, వలసినంత ధనమును ఇప్పించెదనుగాని నేను సర్వదా ముదిమి నెందక యుండునట్లు నావిషయమయి ఒక ప్రబంధము రచియింపుము అని వేడుకొనెను. అందుకు కణిక్యష్టుడు శేషశాయియైన శ్రీమన్నారాయణుని, ఆదేవుని సేవకులయిన భాగవతులను వినుతి చేయునానాలుకకు పామరులును ధనమత్తులునయిన నీబోటివారిని వర్ణించుటయందు రుచిపుట్టదు. నీవిచ్చుధనమును వస్త్రాభరణములనుజూచి మోహమునొంది నీయాదరమును అపేక్షించు నట్టివారికయిన నీమాటలయందు రుచిపుట్టును. అని తిరస్కరించి పలికెను. ఆమాటలకు రాజు కోపించి నావిషయమయి ప్రబం

\* ఇచట భక్తిసారులే ముసలిదానికి యశావనముకలుగ ననుగ్రహించి నట్లు ప్రవహ్నివృత్తము మొదలగు వానియందు చెప్పబడియున్నది.

ధము రచింప రుచింపనివారికి నాదేశమునందలియనికి మాత్రము ఎట్లు రుచించును. ఇక తుణకాలమయిన మీరు నాపట్టణమునం దుండకూడదు. మీకు తగినచోటికి పొండు అని ఖండితముగా చెప్పగా, కణికృష్ణుడు, సర్వధా పరతంత్రుడవైన నీరాజ్యమెంత? నీవెంత? సర్వస్వతంత్రుడై సర్వలోకరక్షకుడైన పరమపదనా ధునిచే నేలబడు మహారాజ్యము మాకు యథాయోగ్యముగా వసింపననువైయుండగా నీ గ్రుడ్డిబెదరింపులకు బెదరవలసినదే మున్నది. ఇదిగో వెడలిపోయెదము. అని యలత్యముగా పలికి, తనగురువుల సన్నిధికి బిరబిరపోయి, రాజుచేసిన వెలితిప్రసంగము నెరిగించి, ఇక నిక్కడనుండుటకు దాసునికి సరిపడదు ఎక్కడికైన పోయెదను ఆజ్ఞాపాదించుడు అనగా, ఆశ్వాత్థు నీవు లేనిచోట నాకుమాత్రము పనియేమి? ఇదిగో శ్రీశైవశాయి య నుజ్జపడసి నేనును నీవెంటనే వచ్చెదను. అని, ఆతిరుపతియందు వేంచేసియుండు పెరుమాళ్ల సన్నిధిలో వినయ శ్రద్ధాభక్తులు కనబడ పెక్కులు దండప్రణామములుచేసి, జరిగిన వర్తమాన మంతయు విజ్ఞాపనముచేసి, భక్తవత్సలా! నీ భక్తులకు కొర గానిచోటు నీకును కొరగానిదే గనుక మావెంటరా నవధరింపు మని ప్రార్థించి, కణికృష్ణునివెంట బయలుదేరగా, భక్తపరాధీనుడైన పెరుమాళ్లును పిరాట్టివెంటరాగా శేషశయ్యనుచుట్టి చంక బెట్టుకొని భక్తీసారుని వెంబడించెను.

అంతట అర్చక పరిచారకులు తిరువారాధన చేయుటకై ఆకోవెలకువచ్చి అచ్చట పెరుమాళ్లునుగానక వెరపును వింత యు తమ్ము కలవరపెట్టగా తత్తరపాటుతో పోయి రాజునకు ఆవృత్తాంతమును తెలియపరిచిరి. అందులకు రాజు ఆశ్చర్యపడి తనమంత్రులనుజూచి యిదియేమి యీవింత అని యడుగగా, వాగు, కణికృష్ణునియెడల నీవు మిక్కిలి అవచారపడితివి. ఆయన శేషశాయికి అంతరంగభక్తుడు. ఇది, ఆయపచారమువల్లనైన



అసంభవము అని తోచుచున్నది అని చెప్పిరి. అదివిని రాజు దిగుబుపడి, అధికవినయ భయభక్తులతో పాదచారియై కదలి, కాళ్లుతడబడగా, దేహమున చెమటలుక్రమ్మగా, కన్నుల శోకబాష్పములురాలగా, గడగడవడకుచు, కిరీటాదిభూషణములు చలింపగా, మూపుపై యుత్తరీయముజారి తూలాడగా కడువడిగ నడచి లక్ష్మీసమేతుడై వేంచేయుచున్న శ్రీహరికి అడ్డముపోయి, ఆదేవునియడుగుల పైబడి, ఓదీనపరాధీనా! బ్రహ్మరుద్రాది దేవతానాయకులచే అర్చితములగు నీవృదుపదారవిందములు ముండ్లతోను రాళ్లతోను నిండుకొన్న కటికేనేల యొత్తుకొని నెవ్వగా, నీళ్ల చేనిండుకొన్న వానకాలపు నల్లమబ్బు నుల్లసమాడు కొమల దేహము సూర్యుని వేడికిరణములుసోకి వాడు వారగా, సకల సంపదలకు నాస్పదమగు మాతల్లెయ్యిన పెరియపిరాట్టియొక్క చెలువుగులుకు కోమలాంగమును బడలించుచు ఇట్లు కాలి నడతో వేంచేయనేల? దాసుడు తెలిసి తెలియక యే మేని యపరాధము చేసియున్నను తుమింది ఎప్పటివలె తిరువేక్కాలో వేంచేసియుండ విత్తగింపుము. అని బహువిధముల వేడుకొనగా, భక్తపరాధీనుడైన యాశ్రయఃపతి, రాజా! నీవు నాయెడల ఏమియు నపరాధము చేసినవాడవు కావు. నీయపరాధమును శుమించువాడను నేనును కాను. నాప్రియభక్తుడైన భక్తిసారునిమనసునకు అప్రియముచేసితివి. అదికారణముగా అతడు ఇందుండి వెడలెను. అతని నెడబాసియుండ మనసురాక నేను అతనిని వెంబడించితిని. అతడునిలిచిన నేనును నిలుతును. అని యానతియ్యగా, చూడవెంట ఆతురత్వముతో నడచునట్టి ఆవువలె కణిక్పష్టుని వెంటనంటి నడచుచున్న తిరుమఱ్ఱేశయాశ్వాత్సలకు అడ్డముపోయి, వారి పాదములపైబడి, దాసునితప్పు మన్నించి తిరువేక్కాకు వేంచేయవలయునని ప్రార్థింపగా, చారు, నీ నేరమును లోగొని కావగలవాడు కణిక్పష్టుడుగాని నేనుగానని పరిహరించిరి. అం

తట రాజు, కోపావేశముచే తిరిగిచూడక ముందుపోవుచున్న కణి  
 కృష్ణునికి అడ్డముగాపోయి, ఆయనయడుగులమీదబడి దాసునితప్పు  
 దండముతోతీరెను. అని రెండుచేతులతోను ఆయన అడుగులుపట్టు  
 కొని విడువకపోగా, కృపపుట్టి, రాజా! నీవు నీదేశమునందు  
 ఉండవలదంటివి గనుక పోవుచున్నాను ఇప్పుడు నన్నేలనిలిపెదవు.  
 అనగా, అతడు దాసుడు తెలివితేక అన్నమాటలు ఎన్నియున్నను  
 వన్నించి, ఎప్పటివలె మీరు తిరువేక్తాలోనే వేంచేసి యుండవలె  
 నని ప్రార్థించెను. అందులకు పరమ సాత్వికుడగు నాకణికృష్ణుడు  
 ఒప్పుకొని మరలి తిరువేక్తాకువచ్చెను. ఆయన వెంటనే తిరు  
 మఘ్రిశయాశ్వాస్త్యును, వారివెంట లక్ష్మీసమేతుడగు శేషశయ  
 నుడును వేంచేసి, ఎప్పటివలె తిరువేక్తాలో నెలకొనిరి. అది  
 కారణముగా నాటనుండి యాశేషశాయి యథోక్త కారియని  
 పేర్కొనబడెను. అట్టి యథోక్తకారి సన్నిధియందు భక్తిసా  
 రులు కణికృష్ణ సహితముగా మరికొన్నాళ్లు నివసించి, అనంత  
 రము తిరుక్కొండ (కుంభకోణము) అను దివ్యదేశమునకు  
 పోయి అచ్చట వేంచేసియుండు శార్ఙ్గపాణిని సేవింప తలంపు  
 గొని, యథోక్తకారి సన్నిధినుండి బయలుదేరి పోవుచు మార్గ  
 వశమున పెరుంబులియూరు (శార్దూలపురము) అను దివ్యదేశము  
 చేరి, ఒకబ్రాహ్మణవీధిని మేదర వేషముతో పోవుచుండగా, అందలి  
 బ్రాహ్మణులు శూద్రుడువచ్చెను అని తాముచెప్పుచున్న వేద  
 పాఠమును నిలిపి పిమ్మటచెప్పుటకు నిలిపినచోటు జ్ఞప్తికిరాక  
 కళవళపడి, అందులకు కారణము వీరియందు శూద్రత్వసృష్టిచే  
 అపచారపడుటగా తెలిసి, వెంటనే “నశూద్రాభగవద్భక్తాః  
 విప్రభాగవతాస్త్యస్తాః, సర్వవర్ణేషుతేశూద్రా యేహ్యభ  
 క్తాజనార్దనే.” అను న్యాయమును విచారింపక అపచారపడితిమి  
 అని క్షమాపణముచేసికోగా, వారికి ఒకనల్లవడ్లగింజను గోటి

తో ఒలిచిచూపి పాతము నిలిపినచోటు జ్ఞప్తికి వచ్చునట్లుచేసి, ఆయూరి పెరుమాళ్లకోవెలకు వేంచేసి గర్భగృహమునకు ప్రవక్షిణముగా వచ్చునప్పుడు ఆ పెరుమాళ్లు వీరు తిరిగినతట్టునకు ముఖమును త్రిప్పుచు వచ్చెను. అప్పుడు ఆవింతను అర్చకులు చూచి చెప్పగా అచ్చటి బ్రాహ్మణులు కొందరువచ్చి ప్రత్యక్షముగా చూచి యాశ్చర్యము నెందిరి. ఆ బ్రాహ్మణులలో ఒకడు యాగము చేయుచుండి తనయాగమునందు ఈ మహా యోగిని అర్చించినపక్షమున తనకు యాగఫలము సిద్ధించునని నిశ్చయించి, భక్తిసారులను భక్తిపూర్వకముగా యాగశాలకు పిలుచుకొనిపోయి అర్చింపగా, అందలి ధూర్త బ్రాహ్మణులు కొందరు మునుపు రాజనూయమునందు శ్రీకృష్ణ భగవానులకు అగ్రపూజ యిచ్చిన ధర్మరాజును ఆత్మేపించిన శిశుపాలాదుల వలె అసూయాపరులై ఆదీక్షితుని, నీవు బ్రాహ్మణుడవుగానుండి యాగముచేయుచోటికి రారాని శూద్రుని పిలుచుకొనివచ్చుటయే కాక వానిని అర్చించి బ్రాహ్మణావమానమునుచేసితివి అని నిష్ఠురములాడి నిషేధించిరి. అప్పుడు అతడు భాగవతాపచారమునకు మనసున నొచ్చుకొనుచు తమ్ము శరణుచొరగా, తిరుమఱ్ఱేశయాళ్వార్లు తమ్మునిందించు ధూర్తులకు భయమును, దీక్షితునికి చిత్తశాంతియు కలుగునట్లు దేవీభూషణాయుధపరివారములతోడ శ్రీయఃపతి నచ్చట సాక్షాత్కరింపజేసి, తమవత్సోభాగమునందు జ్వాలామయమై వెలుగొందునట్టి శ్రీసుదర్శనచక్రమును కనబరిచిరి. ఆమహిమకు ఆశ్చర్యపడుచు ఆధూర్తులందరు భయభక్తులతో ఆళ్వార్లకు దండప్రణామములుచేసి, తమయవజ్ఞతను సహింపవలెనని క్షమాపణముచేసికొనగా, ఆళ్వార్లు ఎప్పటివలె శాంతమూర్తిని వహించి, వారికి, శ్రీమన్నారాయణుడే పరతత్వము, ఆనారాయణసేవాపరాయణులే యథాధికార పూజ్యులు అనువిషయమును విశదముగా తెలియనానతిచ్చి, దీక్షితునికి

యాగఫలము నిరతిశయముగా సిద్ధింప ననుగ్రహించి, అందుండి కుంభకోణమునకు వేంచేసి, అందు నిజసేవక జనోత్తారకుడై అర్చావతారము నొందియున్న ఆరావముదని (అపర్యాప్తాప్య తుని-లేక-శార్ఙ్గపాణిని) దివ్యకల్యాణగుణవర్ణనా పూర్వకముగా సేవించి, ఆపెరుమాళ్ల విషయమునందు ఎల్లజీవాత్మలను ఉజ్జీ వింపజేయు నర్థమునుప్రతిపాదించునట్టి, నాకాముగ్ధా తిరువందాది తొంబదియారును, తిరుచ్చందవిరుత్తము నూట యిరువదియును రచియించి, రెండువేల యేళ్ళూరు సంవత్సరములు ఆదివ్యదేశమునందే సకలచేతనోజ్జీవనము చేయుచు వేంచేసియుండి, పిమ్మట పరమపదమునకు వేంచేసిరి.

ఈ లీలావిభూతయందు వీరు వేంచేసియుండిన సంవత్సరములు-౪౮౭౦.

శ్రీభక్తిసారాయనమః.

నమ్మాళ్వార్ల వైభవము.

శ్లో || వకుళాభరణంవందే జగదాభరణంగురుమ్,  
యశ్శ్రుతేరుత్తరంభాగం చక్రేద్రామిడభాషయా.  
అదౌకలేర్ని కురుకాపురిపాండ్యదేశే  
వైశాఖమాసిమఘవానలభేంశజాతమ్,  
సేనాపతేఃపదజకారిగృహేవతీర్ణం  
శ్రీశాస్త్రదంశతరిపుంశరణంప్రపద్యే.

శ్రీవైకుంఠమునందు సోమసూర్యాగ్నులను మిణుగురుబూచులవలె తోచునట్లుచేయునట్టి, అవాఙ్మనసగోచరమను, అప్రా

కృతమునైన దివ్యతేజోమయమగు మణిమండపమునందు శ్రీలక్ష్మీ సమేతుడై నివసించియుండు శ్రీమన్నారాయణుడు తనయెదుట బద్ధాంజలియై నిలువబడియున్న శ్రీయనంత్రుని గటాక్షించి, భూలోకమునందు అనాదికర్త వాసనావశులై జననమరణ దుఃఖములను పొంది తపించుచుండు జీవాత్మలను ముక్తులనుగాజేయుటకై తిరుక్కురుగూరు అను దివ్యదేశమునందు, మానసేనమొదలియారిని (విష్వక్సేనుని) అవతరింపజేయ బోవుచున్నాము. కనుక, నీవు ముందుగాబోయి ఆతిరుక్కురుగూరిలో ఒక తింత్రణీశృక్షము (చింతచెట్టు) గాజనించియుండుము. అని యానతియ్యగా, అనంతరుడు ఆయాజ్ఞను శిరసావహించి తత్త్వణమే భూలోకమునకువచ్చి తొలుతటి యాత్మాగ్లు అవతరించిన సంవత్సరమునందే వైత్రమానమున మూలతారయందు పాండ్యదేశ మధ్యవర్తియగు తామ్రపర్ణి నదీతీరమునందలి కురుగూరిలో, హరియర్చావతారమయిన అదిప్పిరాళ్ (ఆదినాథుని) సన్నిధికి ఉత్తరపుతట్టు తింత్రణీరూపముగా నవతరించి, చూచువారికి కనుపండుగుచేయుచు పెరుగుచుండెను.

పిమ్మట కొరతలేని సంపదలకు ఉనికిపట్టయిన ఆతిరుక్కురుగూరిలో ఎల్ల అంగములును ఒప్పియుండగా నీతితప్పక రాజ్యము చేయుచు, ఎడతెగని కలుములతో నిరతిశయమయిన భగవద్భక్తిగలిగి, శ్రీయశివతి సన్నిధియందు యథోచితకైంకర్యములను నడపుచు, అణకువతో భాగవతుల నుపచరించుచు వర్తించునట్టి పరమభాగవతశిఖామణియైన కారియనురాజు ఎల్ల సంపదలు కలిగియు పుత్రసంపదలేమిచే పత్రినతా శిరోమణియగు ఉడయనంగయను భార్యతోగూడ తిరుక్కురుంగుడియను దివ్యదేశమునకుపోయి, అచ్చటనుండు తిరుప్పార్కడల్ అను పుణ్యతీర్థమునందు జలకములాడి, అచ్చట వేంచేసియుండు ఆదినాథుడను పెరుమాళ్లను సేవించి తమకు నెకసత్పుత్రుడు కలుగ ననుగ్ర

హింపునని ప్రార్థించుచు కొంత కాలము తపస్సు చేయగా, భక్త పరాధీనుడైన ఆదిష్టిరాక్ష (ఆదినాథుడు) వారితపస్సునకు మెచ్చి, స్వప్నమునందు సాక్షాత్కరించి, మీభక్తికి మెచ్చిని, మీయందు వైకుంఠసేనాధిపతియైన విష్ణుకేనుని యంశమున ఒక సుపుత్రుడు ఉదయించును అని యానతిచ్చెను. అంతట వారుకృతార్థులమయితిమి అని యానందించుచు అందుండి తీరుక్కురుగూరికి వచ్చి తమకు ఆదినాథుడు స్వప్నమునందు సేవసాదించి పుత్రుడు కలుగ ననుగ్రహించిన విషయమును తలచి తలచి వినోదించుచుండిరి.

అనంతరము శ్రీహన్నారాయణుని యనుగ్రహము చొప్పున సేన మొదలియారి యంశము ఉడయనంగ గగ్గమునందు అమానుషమయిన తేజస్సుతో ప్రవేశించి, లోకమునందు ప్రసిద్ధములయి వర్తిల్లుచున్న అన్యమత సిద్ధాంతములను అణచివేయను, విశిష్టాద్వైత సిద్ధాంతమును స్థాపింపను, అజ్ఞానమును చీకటిని తొలగించి జ్ఞానమును సూర్యుని సమాగమముచే కళంక రహితమయిన భక్తినీర్యమనెడు చంద్రబింబము పూర్ణముగ వెలుంగను, పరమభాగవతులకు కుడిబుజము అదురను, తడితరులకు ఎడమబుజము అదురను, అనువుగా, కలియగము ప్రారంభమయిన నలువదిమూడవనాడైన ప్రమాదినామసంవత్సర వైశాఖశుక్ల పూర్ణిమా శుక్రవారమునాడు విశాఖానిక్షత్రయుక్త కర్కటక లగ్నమునందు సమ్మత్వాగ్లయి అవతరించెను.

ఆసమ్మత్వాగ్ల యవతార దినమునందు ఈలోకములోని సర్వమతములవారికిని శ్రీహన్నారాయణుడే పరాత్పరమయిన

---

\* కారి అత్తవారియింటనుండి ఉడయనంగను పిలుచుకొని మార్గవశమున కురుంగుడికివచ్చి ఆదినాథస్వామిని సేవించునపుడు ఉడయనంగ ఆపెరుమాళ్లకు పుత్రుడుకలుగ అనుగ్రహించుమని వేడినట్టు గ్రంథాంతరములందు చెప్పబడియున్నది.

నత్యవస్తువు అను తలపు వారివారికి తెలియకయే ఉత్పన్నమయ్యెను. కన్నుగాననివారును, తెలివిలేనివారును, చెప్పితివారును, మూగవారును తమతమ లోపములు తొలగి, మంచి మంచి వ్యక్తులతో ప్రవర్తిల్లిరి. గొడ్డురాండ్రందరు గర్భిణులయిరి. ఆకాశము నిర్మలముగ ప్రకాశించెను. మింటనుండి పువ్వులవాన కురిసెను. ఇట్టి యాశ్చర్యకరములయిన చిహ్నములకు ఆకరమయిన సత్పుత్రజనన వృత్తాంతమును కారి విని అందువలని యానందాతీతయముచే తన్నుతాను మరచి, అంతలో కళదెలుపుకొని లేచి స్నానముచేసి శుచిరూపుడై వేదోక్తరీతిని బ్రాహ్మణులకు గోఢూ హిరణ్యాదులయిన దానములుచేసి, జాతకర్తము యథావిధిగానడపి, కొడుకునకు 'మారుడు' అని నామకరణముచేసెను. పురజనులందరు ఆశిశు జననకాలమునందు తోచిన శుభలక్షణములనుజూచి పరమానంద పరవశులై యుండిరి.

అట్లు జనించి జాతకర్తృదులు చేయబడిన ఆశిశువు ప్రాకృతశిశువులవలె కన్నులు తెరచిమాడకయు, మోరు తెరచి యేడువకయు, స్తనృపానముచేయకయు, కాలుసేతులు కదలింపకయు, ప్రపంచాతీతమయి తేటపారిన మొగముతో సదా యోగమునందు నిలిచి భగవద్గుణానుభవము చేయునట్టి మహాయోగివలెనే యుండెను. అట్టియెడ ఉడయనంగ కోటిసూర్యులుదయించి నట్టి మహాతేజస్సంపత్తితోడి దివ్యాంగముతో వెలుగొంచుచున్న విడ్డనుజూచి మేరలేని యానందమును పొందదగినదిగా నుండియు, ఆవిడ్డయొక్క తత్వము తెలియక స్తనములయందు పాలుఉబ్బగా, విడ్డనువత్తి ఒడిలోనుంచుకొని, పుత్రసంపద లేకపోవుటవలని చింతాసముద్రమును దాటింప లభించిన గొప్ప యోడవైన నాముద్దులపాపడా! చిరకాలముచేసిన తపస్సనకు ఫలముగా నిన్నుపొందియు నీకు ఉగ్గుపెట్టి చనుగుడిపి లాలించు భాగ్యమును పొంద నేరనైతి నే. తామర రేకులను బోలిననీనేత్ర

ములు విరియబారకపోనేల? పచ్చి పగడమునుబోలిన నీపెదవులు తెరవబడవేల? అతికోమలములయిన చిగురుటాకులవంటి నీచేతులు నారొమ్ములను పుణుకవేమి? బంగారువంటి దేహము ఇటునటు పొరలదేమి? అందెలుగజ్జెలు చెవులకానందముగ మ్రోగ నీన్యదుపదములు కదలవేల? అని బహువిధముల కొడుకును పేర్కొని పలవరించి పలవరించి, కడపట ఆవృత్తాంతము భర్తకు తెలియజేసెను. అంతట ఇదియేమిమాయ? ఇట్టి వింతలు ఎన్నడును విన్నదిలేదే? అని ఆయన కొలువుచాలించి వచ్చిచూచి, ముఖమునందలి వికాసమును, దేహమునందలి తేజస్సును చూడజూడ కన్నులకు నానందమును సుంపాదించుచున్నది. ఉనికిమాదిన చిత్తరు బొమ్మ యనవలసి యున్నది. కాబట్టి భగవదనుగ్రహ సంభూతుడైన యీబిడ్డడు మనుష్యాకృతి వహించిన భగవంతుడే యనియెంచి, ఉడయనంగకు ఊరటకలుగునట్లు అప్పటికి తగిన మాటలు కొన్నిచెప్పి కొలువుకూటమునకు బోయెను. ఉడయనంగయు ఉయ్యాలలో పండబెట్టినప్పడుగాని తాను ఎత్తుకొన్నప్పుడుగాని, కన్నుతెరవక యేడువక చనుగుడవక కదలక మెదలక తోలు బొమ్మవలెనే యుండియు దినదినమునకు కళహెచ్చగా వృద్ధిపొందుచువచ్చు బిడ్డనుజూచి, బహువిధముల విచారించుచు ప్రార్థనలు గడపుచుండెను.

ఇట్లుండగా ఒకనాడు కారి పుత్రునియొక్క యపూర్వచరిత్రమునుగురించి తన మంత్రులతో యోచింపగా, వారు ఇది సర్వజ్ఞత్వ సర్వశక్తత్వాది గుణములకు నిధానమయిన శ్రీయోగినాథుని తిరువుల్లమునకే తెలియవలసినది. కనుక బిడ్డను ఎత్తుకొనిపోయి ఆపెరుమాళ్ల సన్నిధిలో ఉంచి ప్రార్థించినయెడల అందుల కీడుమేలు బయలుపడునని చెప్పిరి. అంతట కారి భార్యయు తానును బిడ్డను బంగారు ఉయ్యాలలో నుంచి యెత్తుకొనిపోయి ఆదినాథుని సన్నిధిలో నిలిపెను. అప్పుడు ఆబిడ్డడు



తల్లిదండ్రులును తక్కినవారును చూచి యుష్పాంగగా ఉయ్యోల  
 లోనుండి జరిగిజరిగి నేలకుదిగి మెల్లగా దోగాడుచు కోవెలకు  
 ఉత్తరపుతట్టు వర్ధిల్లుచున్న చింతచెట్టుక్రిందికి పోయి, అక్కడ  
 పద్మాసనమున గూర్చుండి కుడిచేత చిన్నుద్రనుబూని, ఎడమచేయి  
 ఒడినుంచుకొని, కన్నులుమూసికొని, మెడనిక్రింది, తల ఒడలు  
 కదలింపక జ్యోతిస్వరూపుడై వెలుగుచుండెను. అదిచూచి కారి  
 ఉడయనంగ మొదలగువారందరు మేనులు పులకింపగా శ్రువిడ్డ  
 భగవదంశమేగాని యితరముకాదని బహువిధముల పొగడుచు  
 ఆయననే అత్యశ్చర్యముతోచూచుచు తమయింద్లకు సయితము  
 పోవుటకు మనసురాకయుండిరి.

ఆసమయమునందు శ్రీవైకుంఠములో సర్వలోకనూతయగు  
 పెరియపిరాట్టి పెరుమాళ్లనుజూచి, ఓ యేలిసవాడా! లోక  
 ములోని జీవాత్మలు ఉజ్జీవింతు నుపాయము సులభముగా బోధిం  
 చునట్లు ఎల్లరహస్యములను కారిపుత్రునికి ఉపదేశింప చిత్తగింప  
 రాదా అనగా, శ్రీమన్నారాయణుడు సేన మొదలింకూరినిబిలిచి  
 నీవు భూలోకమునకుపోయి నీయంశమునందు కారియనునవికా  
 రికి తనయుడొకడు ఉదయించి కురుకేశ్వరుని సన్నిధానమున  
 నున్నవాడు, అతనికి సకల రహస్యములును ఉపదేశించిరమ్ము.  
 అని నియమింపగా, ఆగుహనుభావుడు అట్లే అది నాధునిసన్నిధికి  
 వేంచేసి అచ్చటి తింత్రణి మూలమునందు నివసించియున్న ఆత్మా  
 గ్లకు సమాశ్రయణాదులు ప్రసాదించి విజయముచేసెను.

శ్రీశతగోపాయనః.

మధురకవియాశ్వాత్త వైభవము.

శ్లో || ఈశ్వరాజ్జేతైత్రమాసే శుక్లపక్షేచైత్రభే,  
నారాయణాభిధానస్య పుత్రోజ్జైగదాంశజః.  
గణేశఃకుముదోనామ కవిర్మధురసంజ్ఞికః,  
చైత్రమాసేశుభేచిత్రా తారకాయామజాయత.

శ్రీసేనమొదలియారి గణాధిపతులలో నెకడగు కుముదుని  
యంశ మైన శ్రీమధురకవియాశ్వాత్త ద్వాపరయుగమునందు ఎని  
మిదిలక్షల అరువదియారువేల ఎనమన్నుట డెబ్బి తొమ్మిద  
వదియగు ఈశ్వరసంవత్సరమున చైత్రశుక్ల చతుర్దశి శుక్రవార  
మునాడు చిత్రానక్షత్రమునందు తిరుక్కోళూరు అను దివ్యదేశ  
మునందు ఒక పురశ్శూడ శ్రీవైష్ణవునికి పుత్రులై యవతరించి,  
బహుకాలము దివ్యదేశయాత్రచేయుచు పోయి, శ్రీఅయోధ్యలో  
వేంచేసియుండి, ఒకనాటిరాత్రి దక్షిణముఖముగా తిరిగి శ్రీతిరు  
క్కోళూరు పెరుమాళ్లను ధ్యానించునపుడు ఆశ్చర్య కోటిసూర్య  
వ్రకాశమానమయిన గొప్పవెలుగొకటికాన వచ్చెను. అంతట  
ఇదియేమో వింత తేజస్సుగానున్నది దీనిస్వరూపమును తెలిసి  
కోక పోరాదు అని నిశ్చయించి, అప్పుడే అందుండి బయలుదేరి,  
ఆతేజస్సునందు గురియుంది దారి డొంక విచారింపక రాత్రులే  
నడచినడచి కొన్నాళ్లకు తిరుపతికివచ్చిచేరి, అచ్చట వేంచేసి  
యుండు తిరువేంగడముడయని (శ్రీవేంకటేశ్వరస్వామిని) సే  
వించి, ఎప్పటి జ్యోతినిజూచుచునే శ్రీరంగమునకువచ్చి, శ్రీరంగ  
నాథునిసేవించి, అందుండి కదలి నడుమనడుమ సన్నిహితములై  
దివ్యదేశములయందు విశ్రమించి, అందందుగల పెరుమాళ్లను  
సేవించుచు క్రమముగా తానుపట్టితీరముచేరి, శ్రీవైకుంఠము

అను దివ్యదేశమునందు కల్లప్పిరాళ్ (చోరరాట్టు) అను అర్పా  
వతారమూర్తిని సేవించి, తామ్రపర్ణియందు స్నానపానముల  
తోడ నిత్య కర్మానుష్ఠానములన్ని తీర్చుకొని, ఆయెటికి దక్షిణపు  
గిట్టుననుండు తిరుక్కురుగూరు సమీపించునపుడు అంతకుముందు  
కానవచ్చుచున్న దివ్య లేజస్సు కానరాకపోయెను. అంతట మ  
ధురకవులు నిదానించి నాలుగుప్రక్కలనుజూచి తిరుక్కురుం  
గుడిలో వేంచేసియుండు ఆదిప్పిరాళ్ కోవెలలో ఆలేజస్సు  
అణియున్నట్టు తెలియరాగా, అచ్చటికివేంచేసి ఆపెరుమాళ్ల  
నుసేవించి కోవెలకు ప్రసక్షిణముగా వచ్చునపుడు, చింతమ్రాని  
క్రింద అనంతకోటిసూర్య లేజస్సుతోవేంచేసియున్న సమ్మత్వాస్సు  
సేవసాదించిరి. అప్పుడు మధురకవులు అచ్చట గుంపుగూడి  
యున్న జనసముదాయమును జూచి ఇదియేమి వింతయని అమ  
గగా, కారి, తనభార్యయు రాను సంతానాస్థులై తిరుక్కురుం  
గుడి ఆదినాథుని సేవచేయుటయు, ఆపెరుమాళ్లు పుత్రుడుకలుగ  
ననుగ్రహించుటయు చెప్పి, స్వామి! అట్లు కలిగినపుత్రుడే యీ  
దివ్యమంగళ విగ్రహము. ఈయన అవతరించిన నాటనుండి కన్ను  
లుతెరచి యెరుగడు. స్తన్యపానముచేసినదియు లేదు. లేకు  
న్నను విగ్రహపుష్టియు ముఖవిలాసమును నానాటహెచ్చగా  
వర్ధిల్లుచున్న యీవ్యక్తినిజూచి యేమితోచక ఈసన్నిధికి ఎత్తు  
కొనివచ్చి విడిచిపెట్టితిమి. వెంటనే యీదివ్యమూర్తి తనంతట  
మెల్లమెల్లగా జరగివచ్చి ఈచింతచెట్టు మొదట పగ్గాసనము  
వేసికొని కూర్చుండెను. ఇప్పటికి ఈయనపుట్టి పదియారేండ్లు  
అయెను. ఇంతమట్టుకు కన్నులు తెరవగాగాని నోరు మెదలినప  
గాగాని శరీరమును కదలినపగాగాని మేముచూచి యెరుగము.  
అని సర్వవృత్తాంతమును పిశదముగా తెలియజేసెను. అదంతయు  
విని మధురకవులు పరమానందభరిత మానసులై కన్నులయందు  
అనంద బాష్పములు ధారలుధారలుగా స్రవించగా, దేహము

గగుర్పొడువగా, ఆశ్వాత్త సమీపమునకుపోయి చేతులుజోడించుకొని, ఓస్వామి! “చిత్తైకవయత్తిల్ సిరియదుపిరందాల్ ఎత్తైత్తిను ఎంగేకిడక్కుం” (అనగా చిత్తుకడవున చిన్నదిపుట్టిన ఏమితిని యెచ్చటపడియుండును.) అని యడుగగా, అంతకుముందు మోరు తెరచి యెరుగని యాచింతచెట్టుక్రింది మునీంద్రుడు, వినువారికి వింతగా “అత్తైత్తిను అంగేకిడక్కుం” (అది తిని అక్కడనేపడియుండును) అని యానతిచ్చెను. అందులకు మధురకవులు మిక్కిలి యానందించి, ఈ మహాయోగి మనము అడిగినదానికి సరియైన యుత్తరము చెప్పెను. ఈయన మనుష్యమాత్రుడని తలపరాదు. మనలను కడతేర్చుటకై పరమపదమనుండి యీ లోకమునకు అవతరించిన యేలినవాడగు పరమ పురుషుడేయని తలపవలసినది. అని నిశ్చయించి పలుమారుసాగిలబడి దండములు సునుద్దించి చేతులు జోడించుకొని నిలిచి “శ్లో॥ పద్మాసనోపవిష్టం పరపదయుగళీనివిష్టవైతన్యం, పరతత్వబోధముద్రనం పరమాచార్యం పరాంకుశంపదే” అని యిట్లు బహువిధముల వినుతిచేసి, తోడనే కారికిని ఉడయనంగకును నమస్కరించి, మీరేమి తపస్సుచేసితిరోకదా? మీభాగ్యమేభాగ్యము. బ్రహ్మరుద్రాదులును పొందనేరనిమహిమను పొందితిరి. మీకుసమానులగు భాగవతోత్తములు స్వర్గ సుర్వ పాతాళములనెడు మూడులోకములందును లేరు. అని ప్రశంసచేసి, అంతట చింతక్రిందియాశ్వాత్తను జేరి, స్వామీ! అప్రాకృతములయిన మీచరిత్రములు మీదివ్యనుహిమను సూచించుచున్నవి. దేవరవారి దివ్యసూక్తులును దాసుని ప్రశ్నమునకు తగిన వేదాంతార్థబోధకములగు నుత్తరములయ్యెను. కావున దేవరవారు దాసునికి విహితపురుషార్థములనుప్రసాదించి తిరువుళ్లపట్టవలయునని ప్రార్థింపగా, శ్రీమన్నారాయణుడు దేవీభూషణాయుధ పరిజనములతోడ గరుడవాహనారూఢుడై

సేవసాదింపగా సేవించి యానందించుచున్న నమ్మాళ్వార్లు, కను దామరలు విచ్చి అంతరంగమందు తమకు సేవసాదించిన శ్రీయః పతిని బాహ్యదృష్టిచేతను సందర్శించి, ఎగువుమించిన బంగారు కొండపై నావరించిన నీలమేఘమును దలపించుచు దివ్యపరివేశమును వ్యాపింపజేయు కమలమాలిక మూపులపైవ్రేలగా, స్వాభావికమైన యుష్ణగుణమును విడిచి వెలుగుచున్న సూర్యబింబమో యనదగిన ముత్యాలుదాసిన బంగారుగొడుగును బట్టుకొని, నిలుకడగలిగి మెరయుచున్న మెరపువలె శ్రీపెరియపిరాట్టి కనుపట్టగా, శ్రీసుదర్శపాంచజన్య ప్రముఖములైన దివ్యాయుధములు నిజప్రభలు దశదిశలను వ్యాపింపజేయుచుండగా సాక్షాత్కరించిన యావైకుంఠనాథునిజూచి, లేచి, కన్నులయందానందబొప్పములు నిండుకొనగా, భక్తిపారవశ్యముచే ఖనసులయింపగా సాష్టాంగదండప్రణామములు పెక్కులుచేసి, ఇన్నాళ్లనుండి దాసునికి నిట్టిసేవలభింపదయ్యెనే, వ్యర్థముగా చిరకాలముకడచేనేయని చింతించియు, చతుర్ముఖుడు మొదలుగాగల దేవతాధిపతులు చిరకాలము అతినీడతొ తపస్సుచేసియు పొందనేరని శ్రీవైకుంఠనాథుని పాదపద్మసేవ నిర్వేతుకహముగా లభించెను. నాభాగ్యమేభాగ్యము అని యానందనృత్యముచేసియు, ఇటువంటి సేవ యికక్షణముకాలమయిన లేకపోవునేని యాక్షణమే యుగమగునుగదాయని నవ్వుకొనియు, అత్యద్భుతావల నిరతిశయదివ్యమంగళ విగ్రహమయి వేచిచేసి పరమానందము నొందించిన నాయేలినవాని విషయమయి చేయగల ప్రతిక్రియ యేదియుకానమేయని పరితపించియు, శ్రీశ్రీయఃపతియొక్క దివ్యమంగళ గుణానుభవముచేయుచు, భక్తిపారవశ్యముచేత చేతులు జోడించుకొని నిలువబడగా, శ్రీమన్నారాయణుడు, లోకములోని యాత్మలు మాయనుగడచి జ్ఞానమార్గవర్తులయి నిత్యానంద ప్రదమయిన పరమపదమును పొందుటకు సాధకమగునట్లు నిఖిలవేదాంతార్థ

ములను ద్రవిడవేదముగా రచియింపుము అని యానతిచ్చి యంత  
ధానము నొందెను.

అంతట నమ్మాళ్వార్లు చింతకిందనే వేంచేసియుండి, శ్రీ  
మన్నారాయణుడే పరాత్పరమనియు, ఆయనతప్ప ఆత్మలకు  
గత్యంతరములేదు అనియు, ఆపరమపురుషుని పాదసేవచేయుచు  
వర్తింపవలెను అనియు, అట్లువర్తించువారికి తప్ప తక్కినవారికి  
బ్రహ్మమ లంతటివారికైనను ఆదేవుని యనుగ్రహము లభింప  
దనియు, సృష్టి స్థితి సంహారము లనెడు మూడుకార్యములకు  
మూడుమూర్తులై వర్తించునట్టి యాశ్రీమన్నారాయణుడు భక్త  
పరాధీనుడుకాని యితరుడు కాడు అనియు, శీలవతియైన పతివ్రత  
తనభర్తను ఎడబాసినప్పుడు దేహమువాడగా, గాజులువదలగా,  
రూపముమారగా, పడక నడక మాట పాట వీనియందలి జ్ఞప్తిలేక  
పెనిమిటివలన తానుపొందిన కరణసుఖములను తలచితలచి  
అందువలని తాపాతిశయముచేత మనసు మైనమువలె కరగగా,  
కన్నులనీళ్లుకాడ్చుచు పిచ్చిపట్టినదానివలె మెలగునట్లు, శ్రీమన్నా  
రాయణుని సేవవలన ఎడబాటు నొందినందులకై మరల లభించుట  
యెన్నటికోయని వస్త్రభూషణా ర్యలంకారములను తొలగించి,  
అద్భుతమయిన దేహము మయిలకప్పిన మణివలె కాంతిహీనము  
కాగా, చూపు మాట మొదలగు వానిని సంకోశింప జేసికొని,  
శ్రీభగవద్దర్శనసేవవలన తాము అనుభవించిన మహానందసుఖా  
నుభవమును తలచితలచి, అందువలని సంతాపముచేత మనసు  
కరగి కన్నులవెంట నీళ్లుకారగా, అవయవములను చలింపజేయక  
కొన్నాళ్లుండి, భర్తనెడబాసిన పతివ్రత తనచెలికత్తెలు మొద  
లగువారితో తనపెనిమిటియొక్క సద్గుణములను, నెమ్మదిని  
చెప్పిచెప్పి, ఆపెనిమిటిని పిలుచుకొనిరమ్మని చెలికత్తెలను పం  
పునట్లు, ఆళ్వార్లును తమపార్శ్వములందు మెలగుచున్న పక్షు  
లనుజూచి, శ్రీమన్నారాయణుని కల్యాణగుణములను, ఆపరమ

పురుషుని యెడబాటువలన తమకుగలిగిన విచారమును వానితో జేప్పి వాని రాయబారమంపునట్లు మాటలాడుచు, ఆపత్తులు పోయి యిటువంటి సేవకులను ఎడబాయవచ్చునాయని శ్రీసున్నారాయణుని వేడుకొనగా ఆపురుషోత్తముడు కృపపుట్టి వేంజేసెనొయనునట్లు మరల సేవసాదింపగా, లోపలను వెలుపలను ఆదివ్యమూర్తిని సేవించి యానందించి, అందువలని యనుభవము తెలియబడునట్లు సకల వేదాంతసారమయిన తిరుమంత్రార్థమును నాలుగు దివ్యప్రబంధములుగ ప్రకాశింపజేయువారై ఋగ్వేదసారమయిన తిరువిరుత్తము, యజుర్వేదసారమైన తిరువాళరియవిరుత్తము, అథర్వవేద సారమైన పెరియతిరువందాది, సామవేదసారమైన తిరువాయ్ మొక్కి అను నాలుగు దివ్యప్రబంధములను రచియించి, వానిని మధురకవులచే వ్రాయించిరి.

ఇట్లు నమ్మాళ్వార్లు తమదివ్యాను భవమును ప్రకాశింపజేసిన, సర్వవేదాంత సారమయిన నాలుగు ప్రబంధములను మధురకవులు వ్రాసి పాఠముచేసి, అందలి యనుభవార్థములను స్రవణించుచు, ఆనందరసప్రవాహమునందు సదా మునిగి తేలుచు, రేలుంబగల్గి ఎడతెగక నమ్మాళ్వార్ల చరణారవిందముల నారాధించుచు నెమ్మదిగా వేంచేసియుండిరి. ఇట్లు మధురకవులచే సేవింపబడుచున్న నమ్మాళ్వార్లు శ్రీ ఆదిప్పిరాకా ప్రసాదించిన పొగడ పూలమాల ధరించి వకుళాభరణులనియు, పరసమయములను నిరసించి పరాంకుశులనియు, శతులను (కుత్సితులను) మరుగుపరిచి (స్వరూపనాశముచేసి) శతగోపులనియు తిరునామములు వహించి, తమ్ము ఆశ్రయించియున్న కారి, ఉడయనలగ మొదలగువారిని పరమపదమునందు నిత్యానందానుభవమును పొందననుగ్రహించి, మధురకవులును తామునుగా కొంతకాలము భగవద్గుణానుభవముచేయుచు వేంచేసియుండిరి.

పిమ్మట ఒకనాడు నమ్మాళ్వార్లు ఈలోకమునం దీదేహమును భరించి ఇంక నెన్నాళ్లుందును, ఈదేహరూపమయిన మోపును ఇక భరింపజాలను. నీపాదములతోడు. నిన్నువిడిచి యిక తుణకాలమయిన గడపుట నాకు అశక్యముగానున్నది. నన్ను నీసన్నిధిజేర్చుకో ననుగ్రహింపవలెను. అని శ్రీవైకుంఠనాథుని ప్రార్థింపగా, ఆకృపానిధి ప్రత్యక్షమై తన్నుజూచి మేరమీరిన యానందముతోలేచి పలుమారు సాగిలబడి దండములు సమర్పించి కన్నులయందానంద బాష్పములు వర్షింపగా బద్ధాంజలియై బహువిధముల వినుతించుచు నిలువబడిన శతారిని కటాక్షించి, ఏలవిచారము? ఇక మావెంట పరమపదమునకు రమ్ము అని యానతియ్యగా, మధురకవులు, స్వామీ! అడియడు నమ్మాళ్వార్లను ఎడబాసి ప్రాణములనుభరించుట యెట్లు? దానుని వెంటబెట్టుకొని వేంచేయ గటాక్షింపుము. అని ప్రార్థించి, నమ్మాళ్వార్ల తట్టుతిరిగి కన్నుల నీళ్లుపెట్టుకొని, ఆయాళ్వార్లవిషయమయి “కణ్డినుల్ శిరుత్తామ్బు” అని మొదలుపెట్టి పదిపాశురములను రచియించి, దేవరవారిని ఎట్లు ఎడబాసియుంచును అని విన్నవింపగా, శ్రీయఃపతి తిరువుళ్లముకరగి, ఓమధురకవీ! నీవు ఇంకను కొన్నాళ్లు నీకవిత్వమాధుర్యమును లోకమునందు వ్యాపింపజేయుచు, ఈచింతనూనిక్రింద నమ్మాళ్వార్లను అర్పారూపమున వేంచేయింపజేసి ఆరాధించుచు, తిరువాయ్మొళ్ళిని లోకములోని జనులు సాధారణముగ అనుసంధించునట్లుచేసి పిమ్మట నాదగుపరమపదమునకు రమ్ము అని యానతిచ్చి, శ్రీవైకుంఠనాథుడు నమ్మాళ్వార్లతోడ పరమపదమునకు వేంచేసెను.

అంతట మధురకవులు పెరుమాళ్ల నియమనము చొప్పున తామ్రపర్ణినదీతీరమునందు త్రవ్వియెత్తిన ధాతువర్గముచే ఎప్పటిచింతనూని మొదటకోవెల యొకటికట్టించి, అందు ఆళ్వార్లను అర్పారూపమున వేంచేయింపజేసి, సర్వోపచారములతోను ఆ



రాధించుచు, అల్పాన్లు సాదించిన నాలుగు దివ్యప్రబంధములను లోకమునందు ప్రసిద్ధిపరుచుచు, ఇన్నూట నలువదియేండ్లు ఈ మనుష్యలోకమునందు వేంచేసియుండి పిన్నుట నిత్యవిభూతికి వేంచేసిరి.

శ్రీమధురకవచేనమః.

ఇతి నమ్మాల్వారులయొ మధురకవులయొ వైభవము.

కుల శేఖరాల్వార్ల వైభవము.

స్తో || కుంభేపునర్వసూజాతం కేరళేకోలిపట్టణే,

కాస్తుభాంశంధరాధీశం కులశేఖరమాశ్రయే.

మలయాళము అనబరగిన కేరళదేశమునందలి కొన్ని అను పట్టణములలో వంజిగళం (కుక్కుటహుటము) అను ప్రదేశము నందు రాజ్యముచేయుచుండిన ఛేరకులతిలకుడుగు దృఢవ్రతుడు అను రాజు సంతానాన్నియై శ్రీమన్నారాయణునిగూర్చి తపస్సు చేయగా ఆయన తపస్సనకు మెచ్చి శ్రీయశతి ప్రత్యక్షమై యాయన కోరికయీడేర ననుగ్రహించి వేంచేసెను. అంతట దృఢ వ్రతుడు కృతార్థుడనైతిని అని యానందించుచు తనకు సాక్షాత్కరించిన శ్రీమన్నారాయణుని దివ్యచుంగళ విగ్రహమును పలు మారు ధ్యానించుచు తన పట్టణమునకువచ్చి యెప్పటివలె ప్రజలను పరిపాలించుచుండెను. అటుపిన్నట ఆదృఢవ్రతుని పట్టపు దేవి గర్భముధరించి పదినెలలు నిండగా, కిలియుగాదిని ఇరువది యెనిమిదవ సంవత్సరముయిన పరాభవనామ సంవత్సరమున మాఘ శుక్లద్వాదశీ శుక్రవారమునాడు పునర్వసు తారయందు దేవతలు పూవులవాన కురియింపగా, ముగిగణములు దీవింపగా, బహువిధములయిన శుభసూచక చిహ్నములు కానబడగా, ది

కుక్కలు తెల్లనికాంతులతో వెలుగొందగా, కౌస్తుభాంశమయిన దివ్యతేజోమూర్తియగు బిడ్డడు తూర్పుదిక్కునందు సూర్యుడు ఉదయించునట్లు ఆపతివ్రతాశిరోఃఖణియందు ఉదయించెను. ఇట్టి పుత్రునిగన్న యారాజభార్య కోటిసూర్య ప్రకాశమానుడైన కొడుకునుజూచి పరమానంద భరితురాలై దేవతలయందు జనింపదగిన యీబిడ్డను గనుటకు నేను పూర్వజన్మమునందు ఎటు వంటి తపస్సుచేసి యుంటి నోయని తనభాగ్యమునకు అశ్చర్యపడుచుండెను. ఇట్టి కుమారుడు పుట్టినన్న వృత్తాంతమును అంతఃపురముననున్న దాదులుపోయి చెప్పగా దృఢవ్రత మహారాజు విని, ఆప్పటికిదగిన స్నానము మొదలగు కృత్యములుజరపి, వేదోక్తమార్గమున జాతకర్తమునుజేసి, యోగ్యులగు బ్రాహ్మణులకు పోషశమహాదానములుచేసి, కొడుకునకు కులశేఖరుడు అని నామకరణమును గావించెను. పిమ్మట క్రమముగా ఆయాకాలములయందు అన్నప్రాశనము చౌళము మొదలయిన కర్తములను తమ గౌరవమునకు దగిన వైభవముతో నడపి రత్నఖచితములయిన బహువిధాభరణములను చేయించి యలంకరించి పెంచుకొనుచుండగా, అకుమారుడు పదియేండ్ల ప్రాయమువాడయ్యెను. అంతట దృఢవ్రతమహారాజు తమకులూచారము చొప్పున కుమారునికి వడుగుచేయించి, ఆచార్యునెద్ద వేదాధ్యయనముచేయ నొప్పగించెను. అంతట కులశేఖరరాజు ఋగ్వేదస్సామాధర్వణములనెడు నాలుగువేదములను, తర్కశాస్త్రరణాదులయిన సుసూక్ష్మశాస్త్రములను అభ్యసించి, ధనుర్వేదమునందును, ఆయుర్వేదమునందును, గాంధర్వ వేదమునందును (సంగీతవిద్యయందును) ప్రవీణుడై, ఏనుగు నెక్కి తిరుగుట, గుఱ్ఱపుసవారిచేయుట, రథములెక్కి మెలగుట మొదలగువానియందు గడిదేరి, మల్లవిద్యయందు చతుతవహించి, దొరతనమునకు వలయు తంత్రములెల్ల నేర్చి, వయఃపాకమును పొందెను. తోడనే ఆరాజకుమారు

నకు నాతని తండ్రియైన దృఢవ్రతమహారాజు తగిన వయస్సును  
 రూపమును కలమును శీలమునుగల యొక కన్యకామణినిదెచ్చి  
 వివాహముచేయించి, పిమ్మట కీరీటమును ధరింపజేసి, తనరాజ్య  
 మునందాయనను నిలిపి, భార్యయు దానును తపస్సుచేయువాడై  
 పట్టణమును విడిచిపోయెను.

ఇట్లు రాజ్యభారము వహించిన కులశేఖరమహారాజు గారు  
 తనయేలు బడికిలోబడిన బ్రాహ్మణాదివర్ణముల జనులు తమతమ  
 వర్ణాశ్రమాచారములను క్రమముతప్పక నడపను, పాడిపంటలు  
 నానాట పెచ్చుపెరుగను, కాపులయెడల ధనధాన్యసంపదలును,  
 విద్యావివేకములును పాదుకొనను, ఖనిజములవలనను, కృషిజన్య  
 ములవలనను అగు ధనాగమమువలన బొక్కసము నిండుకొని  
 యుండగా, భగవద్భాగవతభక్తి యుక్తులును, ధర్మసంరక్షణా  
 నురక్తులునై భూమిని పాలించుచుండెను.

అట్టియెడ ఒకానొకనాడు రాజశిఖామణియైన కులశేఖ  
 రాత్వాస్తు తెల్లవారి లేచి, రావకార్యములన్ని క్రమముగానడపి,  
 సూర్యాస్తమయముకాగానే అప్పటికితగిన వైదికక్రియలు జరపి,  
 భోజనముచేసి శ్రీహన్నారాయణ స్మరణచేయుచు హంసరూపి  
 కాతల్పమునందు శయనించి నిద్రింపగా, స్వప్నమునందు శ్రీమ  
 న్నారాయణుడు తనదయిన నిత్యవిభూతియు లీలావిభూతియు  
 గనబడ సేవసాదించి వేంచేసెను. వెంటనే కులశేఖరాత్వాస్తు  
 మేలుకొని తమ మనసులోని యానందములోపల నిలువకపోగి  
 వెడలివచ్చుచున్నదో యన్నట్టు కన్నులయందు ఆనందబాష్పము  
 లు వానగాకురియగా, లేచి చేతులు జోడించుకొనినిలిచి, శ్రీశ్రీయః  
 పతియొక్క నిత్యలీలావిభూతులు వ్యాజములేకయే సేవింపన  
 య్యెను. ఇట్టి భగవత్కృపకు పాత్రుడనుగా నేనేమి తపస్సు  
 చేసితినో యనుకొనుచు, ఇన్నాట్లు ఇటువంటి దివ్యానుభవ  
 మును పొందనేరక వ్యర్థముగా కాలము గడపనయ్యెగా అని విచా

రపడుచు, తమ మనస్సును ఆపెరుమాళ్ల దివ్యచరణార విందముల  
యందు లయింపజేసి లోకవ్యాపారములయందు ప్రవృత్తిలేక  
జడభావమును వహించినవారై భగవద్గణానుభవము చేయు  
చుండిరి.

అంతట తెల్లవారగా వాడుకచొప్పున అరుణోదయమున  
వచ్చి మేలుకొలుపువారు పీణేమొదలుగాగల మనోహరవాద్య  
ములను గొని మేలుకొలుపులు పాడగా, వందిమాగధులు కైవార  
ములుచేయగా, ప్రతిదినమునువలె మహారాజుగారు నీద్రలేచి  
బయటరాకుండుటనుజూచి మంత్రులు మొదలగువారు కలవరము  
నొందినవారై ఇందులకు కారణమేమో తెలిసికోవలెనని తగిన  
వారిని అంతేపురములోనికి బంపగా, వారుపోయి తామరరేకుల  
నపహసించు వికాసముగల విశాలనేత్రములనుండి బంగారునీటి  
బొట్టుపడనట్లు ఆనందబాష్పములు రాలగా, చేతులు జోడించు  
కొని చిత్తరుపతిమవలె కదలక మెదలక నిలువబడిన యేలినవారిని  
జూచి యాశ్చర్యము నొందుచువచ్చి మంత్రులు మొదలగువారికి  
తెలియజేసిరి. వారును అట్టి యునికికి హేతువు పలానిదని తెలిసి  
కోలేక యెవరికితోచినట్టు వారుచెప్పుకొన నారంభింపగా గొప్ప  
కలకలముపుట్టెను. ఆకోలాహలధ్వనికి ఆశ్వాస్త్యప్రపంచప్రృథిని  
వహించి, కనులుదెరచి నాలుదిక్కులు పారజూచి, తమదృష్టికి  
గోచరులుగాను వెఱచి యెల్లవారు మరుగుపడిపోగా, భయ  
భక్తులుగలిగి తమసంగతితెలియ గోరుచున్న ప్రధానమంత్రితో,  
ఇంతకాలము వివేకముమాలి వ్యర్థముగా కాలముగడపిన నన్ను  
ను ఒకవస్తువుగా పరిగ్రహించి నేటిరాత్రి సర్వరక్షకుడగు శ్రీమ  
న్నారాయణుడు సాక్షాత్కరించి విభూతిద్వయమును అనుభ  
వింపజేసి వేంచేసెను. ఇట్టి నిత్యపదవిని కన్నులారగాంచిన నేను  
ఆనిత్యమయిన యీలోకమునందలి జీవనమును నిత్యముగానమ్మి  
ఎట్లు కాలమును వ్యర్థపుత్తును, నేనుమొదలు పరమ సాత్వికు

లమున భాగవతులతోగలసి శ్రీమన్నారాయణుని దివ్యగుంగళ  
గుణానుభవముచేయుచు ఆత్మలాభము నొంది యూనందింపగోరు  
చున్నాడను. అనిచెప్పి, అదేప్రకారము వ్రతదినము భగవద్భక్తు  
లెక్కడెక్కడనుండురో అక్కడికెల్ల తామేపోయి వారినిసేపిం  
చుచు, తనస్థితి తెలిసి తమ్ము పెదకుకొనివచ్చిన పరమ భాగవతో  
స్తములను తగినయివచారములుచేసి నగళ్లకు పిలుచుకవచ్చి శ్రీ  
రామాయణాది గ్రంథ కాలక్షేపములచేతను, మొదటియాల్వార్లు  
ముగ్గురును తిరుమూర్తీశయాల్వార్లును, నమ్మాల్వార్లును సాదిం  
చిన దివ్యప్రబంధములను సేవింపుటచేతను, ప్రార్థనలుపుచ్చుచు,  
క్షణకాలము సింహాసనమున గూర్చుండి రాచకార్యములు నడ  
పుచు, తామరపాకుపై నీటిబిందువువలె సర్వవిషయములందును  
అంటియంటని చిత్తముతో రాజ్యమేలుచుండిరి.

అట్టియెడ ఒకనాడు \* తమతిరువారాధన పెరుమాళ్ల ఆ  
భరణములు కొన్నికానరాకపోగా పరిచారకులుచూచి భయపడి  
కార్యకర్తలకు తెలియజేసిరి. వారు మంత్రులకు నెరిగించిరి. మం  
త్రులు రాజుగారితో మనవిచేసిరి. రాజుగారు పెరుమాళ్లయా  
భరణములను అపహరింప తెంపుగలపాపిష్ఠు లిందు ఎవరుగలరు,  
చక్కగా విచారింపుడని యానతియ్యగా, మంత్రులు కావలివా  
రిని బిలిచి ఆభరణములు కొల్లపోవుటకు మూలము మీయజా  
గ్రత్త. మీరు వానిపోబడి విచారించి ఆరాధనకాలమునకు తప్పక  
తెచ్చి యొప్పగింపుడు. ఒప్పగింపకున్న మీకు దండనతప్పదు. అని

\* ఈ ఘట్టమునందు కులశేఖరాల్వార్లు ఎడతెగక భాగవతగోష్ఠియం  
దే ప్రాప్తవుచ్చుచుండుట రాజ్యవ్యవహారములకు భంగముగానుండినందున  
మంత్రులు రాజుగారికి భాగవతులయందు ద్వేషము పుట్టింపదలచి, వారు  
అభ్యంగ కాలమునందు తీసియించిన రత్నాభరణములను దాచియుంచి,  
వానినిభాగవతులు అపహరించిరని రాజుగారితోచెప్పినట్లు గ్రంథాంతర  
ములయందు చెప్పబడియున్నది.

కఠినముగా ఉత్తరువుచేసిరి. అందుకు ఆకావలివారు భయపడి మేము రేయంబగలు ఏమరక కాచియున్నాము. అట్లుండగా ఈయాభరణములుపోవుట యెట్టిదో మేము ఎరుగము. అయినను రాజుగారి యాజ్ఞకు వెరచి భాగవతులనుమాత్రము ఎడతెగ్గక వచ్చుచు బోవుచుండ జూచుచుందుము. వారిలో నెవరయిన ఆభరణములను అపహరించుకొనిపోయిరేమో అని మాకుతోచుచున్నది. ఇంతకంటే మరియెవరియందును మాకు అనుమానము లేదు. అని విన్నవించిరి.

ఆమాటలు చెవినిపడగానే కులశేఖరాశ్వాత్సవ చాలపరితపించుచు, మంత్రులనుజూచి, ఈ బుద్ధిమాలిన కావలివాండ్రు కూతలు కానిన నారసములవలె నాచెవులకు వేదన కలుగజేయుచున్నవి. ఈనీచులు కలలోనైన తలపరానిపాపమునకు ఒడిగట్టి యిట్టికూతలు కూయుచున్నారు. ఇట్టి భాగవతద్రోహులు పొందగలగతి యేదియోగదా? అది యటుండనిండు. వీరిమాటలువిని కొందరయినను పరమ పావనులయిన భాగవతోత్తములయందు సంశయబుద్ధిగలవారు అగుదురు. వీరిమాటలు నమ్మదగినవికావని నేను ఊరకుండినను అట్టివారు రాజు భాగవత పక్షపాతముచేత కావలివారిమాటలను ఆదరింపకపోయెను అందురు. కాబట్టి ఇందు వలన లోకులకు గలుగు సందేహమును నివర్తిచేయ వలయును. అని నిశ్చయించివలికి, అప్పుడే పాములవాండ్రవలన ఒక కృష్ణసర్పమును పట్టి తెప్పించి, దానిని ఒక బుంగలోనునుప నుత్తరువుచేసి, తమద్రేవి ముద్దుటుంగరమును ఆబుంగలోవేసి, కావలివారిని జూచి, మీరు ఇప్పుడుకానకపోయిన యాభరణములను వైష్ణవులే అపహరించిరినిచెప్పి యాబుంగలోని యుంగరమును చేయిపెట్టి యెత్తుకొనుదురేని మీమాట నిజమని నేనునమ్మెదను. అనగా, కావలివారు గడగడలాడుచు సొరతడిలేక పెదవులు తడుపుకొనుచు మొగములు వేలవేసికొని ఒకమూలనుదిగి నిలిచిరి.

అప్పుడు ఆల్వార్లు వారిని జూచి నవ్వుచు సభవారితో ఈ నీచులు భాగవతులయందు లేనిపోని పాపములు గడించిరని నేనీ బుంగలో చెయిపెట్టి ఉంగరము ఎత్తుకొనెదను. అని బుంగలో చేయి పెట్టిగా, తాకినమాత్రమున బున్నునుని పైబడికరచునట్టి స్వభావముగల కూరసర్పము అబుంగలో అణగి యూరకుండెనుగాని ఉంగరమెత్తునపుడు ఇటు అటు పొరలించినను కరవ నేరదయ్యెను. అదిచూచి సభవారు ఆశ్చర్యపడి ముక్కుమీద వ్రేలిడుచుకొనిరి. శ్రీవైష్ణవులు పరమానంద భరితచిత్తులై ఆల్వార్లను పొగడి వారికిగల భాగవతులయందలి విశ్వాసమును శ్లోఘించిరి. దేవతలు పూవుల వాన కురియించిరి.

ఇట్లు పరమభాగవత భక్తియుక్తులై. రాజ్యముచేయుచున్న కులశేఖరాల్వార్లు ఈ సంసారసముద్రమునందు మునిగి తేలుచున్న నాకు శ్రీరంగనాథుని సేవింప లభించుట యెన్నటికోయని “ఘువ్యతేయత్ర నగరే” అన్నట్లు ప్రతిదినము రంగయాత్రపోయెదము అని పట్టణమునందు చాటించి, బయలుదేరునప్పుడు భాగవతులు ఎమరుపడగా వారిని పూజించుటకై నిలుచుచు “శ్రీవల్లభేతి” అని యారంభించి ముకుందమాలయనెడు స్తోత్రమును శ్రీరంగనాథుని విషయమునందు గీర్వాణభాషతోరచియించి, సర్వదా శ్రీరంగయాత్రయందే చిత్తముంచి, రాజ్యవిషయములయందు విరక్తి పెరుగగా, ఒకనాడు శ్రీవైష్ణవ గోష్ఠితోడ శ్రీరంగమునకు వేంచేసి, అచ్చటి వైష్ణవోత్తములు తమ్ము ఎవరొకని యుపచరింపగా వారిని సేవించి, తిరుక్కావేరిలో తీర్థమాడి, ఏడు ప్రాకారములనుదాటి, జ్యోతిర్తయమై వెలుగుచున్న శ్రీరంగవిమానమును దర్శించి ప్రదక్షిణముచేసి, అందు శేషశాయియై వేంచేసియుండు (అమ్మగియవణవాళె) అనబడిన శ్రీరంగనాథుని సేవించి, బహుపర్యాయములు ఆదివ్యమూర్తియొక్క ఆపాదమస్తక పర్యంతమయిన అవయవములను కన్నులారచూచిచూచి యానందించుచు,

మాటిమాటికి నేలసాగిలబడి దండములు సమర్పించి చేతులుముకు  
ళించుకొని యానందపారవశ్యముచేత మైచరచి నిలువబడియుం  
డి, పదపడి “ఇరుళిరియచ్చుడర్హణి” అని ప్రారంభించి ఒక్కొక్క  
టికి పదిపది పాశురములుగా ముప్పైప్రబంధములు రచించి  
శ్రీరంగనాథుని పినుతంపసాగిరి.

\* శ్రీరంగనాథుడు ఆయాశ్వాత్సవ భక్తివిశేషమునకు మెచ్చి  
చల్లని దయారసమొలుక కటాక్షించి, కులశేఖరా నీవిచ్చట  
నుండి శ్రీ వేంకటాచలమునకుపోయి అచ్చట శ్రీనివాసమూర్తివై  
యుండెడు నన్ను సేవింపుము అని యానతియ్యగా, కృతార్థోస్తే  
అనుచు అక్కడినుండికదలి తిరుక్కచ్చికివచ్చి శ్రీవరదరాజస్వా  
మిని సేవించి, అందుండి తిరుపతికి విజయంచేసి శ్రీ వేంకటాచలపతి  
సన్నిధిచేరి, నిష్పానగసోకిన మైనమువలె మనసుకరగి భక్తిరస  
ముగా పరిణమించి అనందబాష్పరూపమున కన్నులనుండి బయ  
లువెడలుచుండగా, దేహము పులకరించి రోమములు నెక్క పొడు  
చుకొనగా, పెక్కులు సాష్టాంగదండములు సమర్పించి “ఊనేరి  
శల్వం” అని మొనలుపెట్టి కొన్నిప్రబంధములు రచించి యా  
శ్రీనివాసునికి సమర్పించి, కొంతకాలమునకు పిచ్చుట అందుండి  
బయలుదేరి తిరువాయర్పాడికి (వేపల్లెకు) వేంచేసి, అందు శ్రీ  
గోపాలమూర్తిని సేవించి, ఆపెరుమాళ్ల పవయమయి గోపికల

\* గ్రంథాంతరమునందు ఈకథ కానబడదు. ఇందులకు మారుగా  
ఆశ్వాత్సవ శ్రీరామభక్తిపరవశులై రామాయణకథాశ్రవణము చేయుచుండి  
నీతాపిరాట్టిని రావణుడు ఎత్తుకొనిపోయెనన్నమాటవిని అతిపరితాపముతో  
పట్టక తిచేతపట్టుకొని రావణునిచంపి పిరాట్టిని విడిపించుకొని వచ్చెదనని  
కదలి చొరరాని యడవినిజూచి పోవుచుండగా నీతాలక్ష్మణులతోడ శ్రీ  
రామచంద్రుడు ప్రత్యక్షమయి ఆశ్వాత్సవకు మోక్షమిచ్చి వేంచేసినట్లు చెప్ప  
బడియున్నది.



వాక్యములుగా ఒక ప్రబంధమును రచించి నివేదించి, అచ్చట నుండి శ్రీ అయోధ్యకు వేంచేసి అచ్చట చక్రవర్తి త్తిరుమగనా రును (శ్రీరాముని) సేవించి, కౌసల్యలాలన చేయునట్లును, దశ రథచక్రవర్తి పుత్రవిరహముచేత విచారపడునట్లునుగా ఒకప్రబంధమును గల్పించి, అందుండి చిత్రకూటమునకు వేంచేసి అచ్చట రుద్రుడుకొలువగా శయనించుచుండుగోవిందరాజపెరుమాళ్లను సేవించి, పదిపాటలతో వాల్మీకి రామాయణకథను ఒకప్రబంధముగా రచించి, అందుండి తమపట్టణమునకు వేంచేసి, శూలీలా విభూతీయందు నూటయిరువది సంవత్సరములు గడపి పిమ్మట బ్రహ్మరుద్రాదిదేవతలకు సయితము పొందరానిదై, శ్రీమన్నారాయణుడు దేవీభూషణాయుధ పరిజనములతోడ నివసించునదియై యొప్పనట్టి శ్రీవైకుంఠస్థానమునుపొంది, అనంతగరుడ విష్ణుకృత నాది నిత్యసూరులతోగలసి శ్రీ శ్రీయఃపతియొక్క దివ్యమంగళ గుణానుభవముచేయుచు సుఖముండిరి.

శ్రీకులశేఖరాయనమః.

పెరియాళ్వార్లవైభవము.

బ్రహ్మాదులయిన దేవతావ్రభువులకును చిరకాలము మహత్తరమయిన తపస్సుచేసియైన పొందరానిదై, నిత్యానందానుభవస్థానమయి, అప్రాకృత దివ్యదేశమై వెలుగొంచునట్టి పరమపదమునందు, సర్వలోక నియామకుడై వేంచేసియుండు శ్రీమన్నారాయణుడు, తనసన్నిధానమునందు అచంచల భక్తియుక్తుడై కైంకర్యముచేయుచుండు గరుడాళ్వార్లను జూచి, ఓసుగుణాధీ భూలోకమునందలి యాత్మలు అజ్ఞానమనెడి కాలకూటవిషము తలకెక్కి మైకము పుట్టింపగా మందమతులై నిష్ఫలములయిన సామాన్యమతములను అవలంబించి వాస్తవమయిన పరవస్తువు

ఇట్టిదని తెలియక యలయుచున్నారు. కాబట్టి నీవు భూలోకమునందు మనుష్యరూపమున నవతరించి వారియజ్ఞానము నివర్తింపను, వాస్తవార్థము తేటపడను సాధనమయిన శ్రీవైష్ణవ సిద్ధాంతమును స్థాపించి ఎల్ల యాత్మలను ఉజ్జీవింపజేయుము. అని యాజ్ఞాపింపగా, భూలోకమునందు భరతఖండముతో జేరిన చోళ దేశమునకు దక్షిణముననుండు పాండ్య దేశమునందలి దివ్యదేశములలో వాసికెక్కిన శ్రీవిల్లిపుత్తూరు (ధన్విపురము) అనుదివ్యదేశమునందు సప్తసాగరతీర్థము తీరమున శ్రీవడపెరుంగోయిలాక్ష (శ్రీవటపత్రశాయి) అను అర్చావతారమూర్తి సన్నిధియందు వసించియుండునట్టి బోధాయన సూత్రుడును, యజుశ్శాఖయు, పురశ్శిఖుడునునైన ముకుందాచార్యులు అను వైష్ణవోత్తమునికి తనయులై వర్క అను భార్యయందు కలియుగాదిని నలువదియేడవది యయిన క్రోధననామ సంవత్సరమునందు జ్యేష్ఠశుక్లపక్షాదశీ భానువాసరమునాడు స్వాతీనక్షత్రమున శ్రీవైనతేయాళ్వార్లు అవతరించిరి.

అట్లు అవతరించి కోటిసూర్యులు వెలుగునట్లు వెలుగుచున్న దివ్య తేజస్సుగల స్వర్ణవిగ్రహమయిన యాకుమారరత్నమును కన్నులారజూచి తల్లి పరమానందభరితురాలుకాగా, తండ్రియైన ముకుందాచార్యులును అసదృశ లక్షణములుగలిగి యొప్పునట్టి కొడుకును చూడజూడ దేహముపూరింపగా తమకులాచారము చొప్పున పుత్రోత్పత్తి కాలమున జేయదగిన జాతకర్మాదులను జేసి పిన్నుట విష్ణుచిత్తుడు అని నామకరణమును జేసెను. విష్ణుచిత్తులును ఆ తల్లిదండ్రులు ఎంతో గారాబముగా పెంపగా పెరిగి యేడవయేట ఉపనయనమును చేయింపబడి, వేదాదివిద్యలెల్లను పూర్వజ్ఞాన సంబంధమువలన అతిసులభముగా నభ్యసించి, భగవంతునియందును భాగవతులయందును భక్తిహేచ్చగా, ఎవడు సత్వగుణవ్రథానుడై తననాభికమలమునందు బ్రహ్మనుబుట్టించి

అతనికి సృష్టికర్తృత్వమిచ్చి చరాచర జంతుజాలమునకు నెలవైన యీబ్రహ్మాండమును కలుగజేయించెనొ ఆశ్రీమన్నారాయణుడే వరవస్తువు, అభగవంతుని చరణారవిందములనే మనము పూజింపవలసినవారము అను దివ్యజ్ఞానమును పడసి, ఎల్లప్పుడు శ్రీవటపత్రశాయిని సేవించుటయే పనిగాచరించుచు, చతుర్వేదసారమయిన తిరుమంత్రార్థమును సర్వదా మననచేయుచు, భక్తియనునది యిట్టియాకారమును వహించి చరించుచున్నదో అనునట్లు ప్రకాశించుచుండిరి.

ఒకనాడు శ్రీవిష్ణుదిత్తులు వటపత్రశాయిని సేవింపబోయి అప్పుడు ఆపెరుమాళ్ల తిరుమేనునందు అలంకరింపబడిన దివ్యపరిమళముగల పుష్పహారములనుజూచి, ఈతిరుమాలలు ఈపెరుమాళ్ల తిరుమేనునందు పొందియుండుటకై యెటువంటిపుణ్యము చేసినవో తెలియదు. ఆదియటండ, వీనిని ఇట్లుకూర్చికట్టి సమర్పించువారు ఎంతటి భాగ్యవంతులు అనవలె. అట్టిభాగ్యము లభించుటయేగదా ఈదేహమును ధరించినందులకుఫలము. నేనిది విచారింపక యింతకాలము వ్యర్థముగా కడపితినే. అనితలపోసి తలపోసి చాలసేపు సన్నిధినుండి యీవలరాక నిలిచియుండి, ఇక ఈపెరుమాళ్ల విషయమై పుష్పకైంకర్యము చేయుటకు దగిన ప్రయత్నము చేయవలసినదని నిశ్చయించుకొని తిరుమాళిగకు వచ్చి, తమపెద్దలు ఆర్జించిన మంచిసారవంతములయిన చేలనన్నిటిని వెలుగులునాటించియు కరగోడలెత్తించియు తోటలుగాజేసి, వానిలో తొళసి, మరువము, దవనము మొదలగు పరిమళ పత్రములను, మల్లెలు, మొల్లలు, జాజులు, విరజాజులు, గొడ్డేంగలు, సుంపెంగలు, కస్తురిపత్తెలు, గన్నేరులు, పొన్నలు, పొగడలు మొదలుగాగల పూలచెట్లను నాటించి, వానికి నీరెత్తుటకు మంచికీసీరుగల ప్రదేశములందు దొరువులు గుంటలు బావులు త్రవ్వించి, వానియందు తామరలు కలువలు మొదలగువాని వేయించి, మ్రాకుల

వలనివియు, పొదలవలనివియు, చిరుచెట్లవలనివియు, తీగలవలనివియునైన నాలుగుతెగల పువ్వులును ఎడతెగక కలుగుచుండవలెనని రేలుంబగల్లు నిద్రాహారములుమాని దేహత్రమకు వెఱవక తగినకారముట్లు సుంపాదింది త్రవ్వటముపెట్టుట, కలుపుతీయుట, అంట్లొత్తుట, నీరుకట్టుట, మొదలగు పనులయందు ఏమరక పడి నెలలుమోసి కన్నబిడ్డలను తల్లియైనది యెచ్చరికతోఁజెంచునట్లు పూలచెట్లును పెంచుచు, ప్రతిదినము వేకువజామునలేచి స్నానాద్యనుష్ఠానములుచేసికొని తోటలకుపోయి అందలి పువ్వుల పరిమళము తమముక్కునచొరకుండ మూతికి ఆడ్డముగా తిరుప్పరివట్టముగట్టుకొని నాలుగుతెగల పువ్వులనుగోసి తిరువగూడలలో నుండి యెత్తుకొనివచ్చి తిరుమాళిగలో ఇతరులురాని ప్రత్యేకపు గదిలోపెట్టి తిరుమాలలు, హారములు, ఎత్తులు, చెండ్లును గాకట్టి శ్రీవటపత్రశాయి సన్నిధిలో అర్చనవేళకుతప్పక కొనిపోయి సమర్పించుచువచ్చిరి.

ఇట్లు పెరియాళ్వార్లు శ్రీవడపెరుంగోయిలాళ్ అనబరగిన వటపత్రశాయికి అచంచల భక్తితో పుష్పకైంకర్యము చేయుచుండుకాలమునందు పాండ్యదేశమునకు రాజధానియైన మధురలో రాజ్యము చేయుచున్న శ్రీవల్లభదేవుడు ఆనురాజు ఒక నాటిరాత్రి నగరశోధనమునకై మారువేషము వేసికొని వీధివీధి తిరుగుచు వచ్చువాడు ఒకవీధిలో ఒకయింటిపంచలో ఒంటిగా పండుకొని నిద్రపోవుచున్న బ్రాహ్మణుణ్ణుజూచి నిద్రలేపి, ఈయర్థరాత్రమునందు ఇచ్చటతోడులేక ఒంటరిగా పండుకొనియున్నావేనీవెవరు అని యడుగగా, అతడు, అయ్యా నేనుపరదేశపు బ్రాహ్మణుడను, గంగాస్నానముచేసికొని నేనుస్నానమునకై పోవుచు, ఇచ్చటికివచ్చునంతలో ప్రొద్దుగ్రుంకి చీకటిపడినందున ఇక్కడ పండుకొన్నాను అనెను. అందులకురాజు, అయ్యా! నీవుబ్రాహ్మణుడవు బహుదేశ సంచారము చేసినవాడవు. నీకు బహువిషయ

ములు తెలిసియుండ వచ్చును. నీకు తెలిసినవానిలో సారవంతమయిన యొకవిషయమును నాకు అనతిమ్ము అని ప్రార్థింపగా, బ్రాహ్మణుడు అతడు రాజు అగుట తెలియకున్నను అతనివినయముతోడి విచారణకు సంతోషించి, ఇతడెవడో పెద్దమనుష్యుడుగా నున్నాడనియెంచి, “శ్లో॥ వర్షార్థమష్టేత్రయతేతమాసాన్ నిశార్థమథ్యందివసంయతేత, వార్ధక్యహేతోర్వయసానవేన పరత్రహేతోరిహజన్తనాచ”. అనుశ్లోకమును చదివెను. (ఈశ్లోకార్థమును దెలిపెడు పద్యము ॥ సీ ॥ వానకాలమునకు వలసినయవియెల్ల నార్జింపవలయుమా సాష్టకమున, రాత్రులకొనరు నర్థము లేని యన్నియుఘటియింప వలయుబగళ్లయంద, యవరవయోయోగ్య మగువస్తుజాలంబు సాధింపవలయు నుజవ్వనమున, పరలోకమునకు సంపాద్యమెయ్యదియది గడియింపవలయునీ యొడలియంద.) అనునీయర్థముగల శ్లోకమును చదువగా నేరాజు అందలితాత్పర్యమును గ్రహించి, అయ్యో, ఈయర్థమును విచారింపక పరలోకమునకై యేధర్మమును చేయక యింతవరకును ఊరక కాలము పుచ్చితి నే అని మనసుననుచుకొనుచు తననగరికిపోయి, సకలవేదాగమ శాస్త్రార్థముల నెరిగినవాడును శ్రీమన్నారాయణ చరణారవింద సేవవలన నానందించు స్వభావముగలవాడును చెల్వనంబియను పేరుగలవాడునైన తనపురోహితుని బిలిపించి, ఆయనను తగినసీతమునందు గూర్చుండబెట్టి యథోచిత సన్మానములచేత గౌరవించి, స్వామీ అజ్ఞానము నెడు మీకటిల్లా మునిగి జ్ఞానము నెడి సూర్యోదయమును గోరుచున్న అడియడు పరలోక సాధకతమమయిన యుక్తమార్గమును అనుష్ఠించి ఆముష్టికపనవిని పొందదలచుచున్నాడు. అతలపు నెరవేరుటకు తగిన పురుష కారముచేయ మీకంటె నాకు దత్తులెవరు. ఈవిషయమునందు తిరువుళ్లముంచి నన్నగృతార్థునిగా జేయవలయునని ప్రార్థింకెను.

అందులకు చెల్వనంబి సంతోషించి, ఓరాజా తత్వపరిజ్ఞానముగల భాగవతోత్తముల సేవయు, అట్టివారు ఆనతిచ్చువిషయముల యనుష్ఠానమును, వారివలన నెరిగిన యర్థముల సేవరకమననముచేయుటయు పరలోక సాధనములలో ముఖ్యతఃములు. అనగా, రాజు, అటువంటి భాగవతోత్తములు ఎక్కడనుండురో వారిస్వరూపము ఎటువంటిదో తెలియ నానతిచ్చితరేని, అట్టివారినిజేరి దేవరవారు ఆనతిచ్చినచొప్పున సేవచేసెదను, అని అడుగగా చెల్వనంబి, ఆహహానుభావులు ఇట్టిచోటనుండురు. వారిస్వరూపము ఇట్టిది. అని తెలిసిచెప్పటకు ఎవరితరము. అయినను నాకుతోచినయూపాయ మొకటిచెప్పెదను. దానివలన నట్టి భాగవతోత్తములను తెలిసి సేవింప అనువుపడినను అనువు పడవచ్చును. ఆ యూపాయము ఏదియనగా, మనకొలుపు కూటమున కెదుట ఒక స్తంభము నాటించి, దానికొసను వరాలజాలెయొకటి వ్రేలగట్టించి, ఈ లోకమునందు ఏమతస్థులైన సేమి పరవస్తువు పలానిదని సిద్ధాంతముచేసి నాకుసరిపడచెప్పి, ఈవరాలజాలెను పుచ్చుకోవలసినది. అని యెల్ల దేశములకు ప్రకటనపత్రికలను పంపి నపక్షమున ఆయాదేశములందుండెడు మతసిద్ధాంత ప్రవర్తకులందరువత్తురు. అందువలన పరతత్వపరిజ్ఞాతలు ఎవరో వారిని తెలిసికొని సేవింపవచ్చును. అనిచెప్పెను. అందులకు రాజు సంతోషించి తనపురోహితుడైన చెల్వనంబిని పూజించి, స్వామీ దేవరవారివంటి తత్వవేత్తలు నాకుదొరకుట గ్రుడ్డివానికి కన్ను కలిగినట్టును, నిరుపేదకు సంపదలభించినట్టును అగును గాని వేరుకాదు. అనిబహువిధములపొగడి, ఆయన చెప్పినచెప్పన వరాలజాలె వ్రేలగట్టించి, ఎల్ల దేశములకు పత్రికలనుబంపెను.

అంతట జొద్దులు, శైవులు, శాక్తేయులు, మాయావాదులు, వైశేషికులు, సాంఖ్యులు, పాశుపతులు, శ్రమణులు మొదలు గాగల నానామతస్థులలో సిద్ధాంత ప్రవర్తకులగు వారందరు

తనతన శిష్యగణములతోడ తత్త్వ గ్రహణమే తనతన దేశములనుండి బయలుదేరి వాధురకువచ్చి చేరిరి. అట్టియెడ శ్రీకృష్ణ పుత్రురారిలో సర్వవిషయములందును ఇచ్చాద్వైషములు లేక శ్రీవటపత్రశాయికి పుష్ప కైంకర్యము చేయుచు సదా నారాయణ స్మరణమానక వర్తించుచున్న పెరియార్వాల్లు ఒక నాటిరాత్రి తనతనమాళి గలో నిద్రించునపుడు శ్రీమన్నారాయణుడు వారికలలో సా త్రోత్యరించి, ఓవిష్ణుదిత్తా వాధురలో వల్లభదేవరాజు పరవస్తువు నెరుగగోరి తనకు నిత్యమయిన పరవస్తువు ఇట్టిదని తెలియజేప్పినవారు పరిగ్రహింపదగినదిగా నిర్ణయించి ఒకవరాలజాలెను తనకొలుపు కూటములో వ్రేలగట్టింది యున్నాడు. అనేకులు సిద్ధాంతప్రవర్తకులు తనతన మతములను స్థాపించి ఆజాలెను కొనిపోవలెనని వాధురకు వచ్చియున్నారు. వారిసిద్ధాంతములు ప్రామాణికములుకావు గనుక నీవు తెల్లవారిబయలుదేరి వాధురకుపోయి పురుషసూక్తోక్త ప్రకారమున పశిష్టాద్వైత సిద్ధాంతమును స్థాపించుము. అంతట ఆజాలె తనంతట తేగి నీముందర పడును. అందువలన ఆరాజును నీకుదాసుడగును. పిమ్మట నీవు వానికి నాదైన నిత్యస్వరూపమును ప్రకాశింపజేయునట్టి తత్త్వార్థమునుబోధించి, వైష్ణవ మతోద్ధారకుడవైరమ్ము. అని యానతియ్యగా, పెరియార్వాల్లు నీలమేఘమువలె వెలుగొందునట్టి పెరుమాళ్ల తిరుమేను కన్నులారకనుగొనియు, ఆయన తిరువాక్కులు చెవులారవినియును అదరిపడిలేచి, సోగిలబడి పెక్కులు దండములు సుగుర్పించి చేతులుజోడించుకొని నిలువబడి, కన్నులయందానందబాష్పములు ఒలుకుచుండగా దేవతలకైన కనరాని దివ్యమంగళ విగ్రహమును కనగాంచితిని, నేనెంత భాగ్యవంతుడనోయనుకొనుచు, ఓ నాయేలినవాడా! నీవేప్రత్యక్షముగ వేంచేసి యానతిచ్చినపనికిపోవ నాకుశంకయేల? ఇదిగో పోయెదను. నీ సేవకుని గెలిపించుభారము నీచేకదా? అని తనగుణగణములను

వర్ణింప నారంభింపగా, ఆభగవంతుడు అంతట అంతర్ధానము నొంది, ఆదివ్యదేశమునందలి భాగవతోత్తములైన బ్రాహ్మణుల కును కలలో సేవసాదించి నాప్రియభక్తుడయిన విష్ణుచిత్తుడు స్వమతోద్ధరణము చేయుటకై వాధురకు పోబోవుచున్నాడు. మీ రందరును అతనిని పరివేష్టించి పోవలసినది. అని యానతిచ్చెను. అందులకు వారు వారు మేరలేని యానందమును పొంది లేచి చక్కగా తెల్ల వారునంతలో ప్రయాణసన్నాహములతోడ పెరియాళ్వార్ల సన్నిభామునకు వచ్చిరి. అప్పుడు పెరియాళ్వార్లు వారిరాకకు కారణమును అడిగి తెలిసికొని, శ్రీశ్రీయఃపతియొక్క యవ్యాజకరుణకు ఆశ్చర్యపడుచు, ఆవైష్ణవగోష్ఠితోడ బయలుదేరి వటపత్రశాయి సన్నిధికిపోయి సేవించియనుష్ఠ పుచ్చుకొని, శ్రీవిల్లిపుత్తూరినుండి కదలి మహావైభవముతో వాధురకు వేంచేయగా, మంత్రులు పురోహితుడు తక్కినపరివారజనులును పరివేష్టించికొలువ, విద్వాంసులు శ్రుతశ్రుతిహాస పురాణాదుల యర్థములను ప్రకటింప, శైవశాక్తేయాది మతస్థులు తమ తమ మతతత్వముల సిద్ధాంతీకరింప, పరమభాగవతుల రాకకు ఎదురుచూచుచు సింహాసనాసీనుడైయున్న శ్రీవల్లిభదేవరాజు తనపరిచారకులవలన శ్రీవిష్ణుచిత్తులరాకపని, అతिसంభ్రమముతోసింహాసనమునుండి లేచి పురోహితుడైన చెల్వనంబిని వెంటదీసికొని ఎదురుగా బోయి అర్ఘ్యపాద్యాది పోడశోపచారములతోను పూజించి వేంచేపుచేయించుకొనివచ్చి, ఆకొలుపుకూటమునడుమ ఒక యున్న తాసనమునంచు నిలిపి సాగిలబడి మొక్కి! స్వామీ కాళ్లుచేతులులేని మొండివానికి మిక్కిలిపొడవైన వృక్షముయొక్క కొనగొమ్మలలోనున్న తట్టెలోనితేనె అనాయాసముగా లభించినట్లు ఎక్కడ నొం వేంచేసియున్న పరమభాగవత శిఖామణులయిన తమసేవరాజ్య సంపత్తియంచుమునిగి కన్నుగానక వర్తించునట్టి అడియనికి లభించెను. ఇట్టి మీసేవ లభించుట ప



సుకృతఫలమో తెలియబడదు. అని నైచ్యానుసంధానముచేయ  
చుండగా, \* అచ్చటి మతాధికారులు చేయు సిద్ధాంతములను  
పూర్వపక్షములను పినగోరి ఆకాశమార్గమునందు గుంపులుగూడి  
యుండు దేవతలలో ఇంద్రుడు తనగురువైన బృహస్పతినిజూచి,  
గురువర్యా మీరు బ్రాహ్మణరూపముతో ఈ సభకుపోయి విష్ణు  
చిత్తునితో వాదించి, ఆయన సామర్థ్యముకొలదిని ఎరిగి రావలయు  
నని విన్నవింపగా, బృహస్పతి అశ్లేకాక్షిని బ్రాహ్మణాకృతితో  
రాజుసభచొచ్చి రాజునుజూచి, నీవు ఏదిన త్తగలమతమో తెలి  
సికోవలెననిగదా ఈ సభను గూర్చితివి. అటువంటి నీవు ఈయ  
నను ఇంతగౌరవింపనేల? ఇప్పుడు ఈయనయందు ఏమిమహిమ  
నీకు గానవచ్చెను? ఇందరు సిద్ధాంతప్రవర్తకులముందర ఈయన  
నింతగౌరవించుట తక్కినవారిని అవమానించుటగాని వేరుకాదు.  
అని యాక్షేపింపగానే, అక్కడనున్నవారందరు అతనికి సహా  
యులై నిలిచి, ఇకమాప్రసంగములవలన ఫలములేదు. నీవు మెచ్చు  
కొన్న యీపురశ్శిఖుడే సిద్ధాంత స్థాపకుడు కావలసినవాడు.  
అనిచెప్పి పెరియాళ్వార్లతో వాదంప్రయత్నపడిరి. అప్పుడు  
ఆళ్వార్లు మొట్టమొదట ఆక్షేపించిన కపట బ్రాహ్మణునిజూచి,  
అయ్యా! నీవు మాత్సర్యముచే మ్రింగబడిన వానివలె నున్నావు.  
ఇది పండితధర్మము కాదు. వలయునేని నీమతము ఏదియో,  
ఆమతమునకు కర్తవ్యమైన దేవతయెవరో, ఆమతమును అనుష్ఠించు  
వారు పొందగలఫలమేదో చెప్పుము అని అతనివాదమును పూర్వ  
పక్షముచేసెను. అందులకు ఆ బ్రాహ్మణుడు ఇప్పుడు నీవు అడిగిన  
మాటలు నేను అడిగినవిగానే యెంచుకొని వానికిదగినయుత్తర  
ములను నీవేచెప్పుము. అనగా, ఆళ్వార్లు దిరుగవ్వునవ్వుచు ఆస  
భలోని మతసిద్ధాంతప్రవర్తకులు అందరువినునట్లు గట్టిగా గొం  
తెత్తి నామతము చతుర్వేదనిశ్చితములయిన తత్వార్థములను

\* గ్రంథాంతరమునందు ఈచోట ఇట్లు చెప్పబడలేదు.

ప్రతిపాదించునదియగు విశిష్టాద్వైతము. ఆమతమునకుకర్తమాయాతీతుడును ఆద్యంత రహితుడును సర్వవల్లభుడునునైన శ్రీమన్నారాయణుడు. బుద్ధ్యదప్రాయములయిన లోకములన్నిటిని తనకడుపులో నిముడ్చుకొని తననాభికమలమునందు సృష్టికర్తయైన బ్రహ్మను, అతని నెఱియించు లయకర్తయైన రుద్రునిని జనింపజేసి, సృష్టిస్థితిలయములను జేయించుచుండునట్టి యానారాయణునికి ఉనికిపట్టు శ్రీవైకుంఠము. అప్రాకృతమయిన ఆవైకుంఠలోకమునందు దివ్యరత్న మండపములో నిత్యసూరులు సేవింపగా వేంచేసియుండెడి యాపెరుమాళ్ల చిత్తయ గుణానుభవముచేయుటయే ఆమతానుష్ఠానమువలని ఫలము. అని పెరియాళ్వార్లు ఆనతిచ్చిరి. మరల ఆబ్రాహ్మణుడు, నీమత తత్వమునుచెప్పితివి; ఇక నీమతమునకు అభిమానియైన శ్రీమన్నారాయణునికి నీవుచెప్పిన విశేషణములను లక్షణ సమన్వయముచేసి చెప్పుము అనగా, విష్ణుచిత్తులు ఇంద్రజాలముచేయువానివలె ఎల్లయాత్మలను తనమాయలోముంచి మోహింపజేసి తానామాయకు లోబడకయుండుటచే శ్రీమన్నారాయణుడు మాయాతీతుడు. ఆయెను. సత్వగుణ ప్రధానుడయ్యును ఎల్లయాత్మలను సృష్టికిని సంహారమునకును లోబరిచి తాను వానికిలోనుగాక వెలయువాడు అగుటవలన ఆద్యంతరహితుడు. అండములను వానిలోని చరాచర జంతుజాలమును ఇచ్చామాత్రమున కలుగజేసి వానిని పొందుపడపెంచి కడపట సర్వమును తనకడుపులో ఇముడ్చుకొనునట్టి సర్వశక్తులు గలవాడు అయినందున సర్వవల్లభుడు. అని చెప్పి, అందులకు బ్రాహ్మణుడు సర్వవల్లభుడు నారాయణుడే అననేల ఎల్లలోకములను సృజించు నేర్పుగల బ్రహ్మదేవుడు సర్వవల్లభుడు కాదా అని యడుగగా, విష్ణుచిత్తులు, బ్రహ్మతనకుగల అయిదుతలలలో ఒక దానిని రుద్రుడు గోటితోగిల్లి వేయగా మరలకలుగజేసికో లేకపోయెను కాబట్టి, అతడు

సర్వవల్లభుడు కానేరడు. అని పూర్వపక్షముచేసిరి. అంతట బ్రాహ్మణుడు బ్రహ్మసర్వ వల్లభుడు కాకపోయిన పోనీ రుద్రుడు సర్వవల్లభుడు కాడా? అందుకు ఆక్షేపమేమి అని ప్రశ్నచేసెను. అదివిని విష్ణుచిత్తులు ఔరా మంచి ప్రశ్నచేసితివి బ్రహ్మతలను గిల్లినదోషమునకై కపాలమును చేతబట్టుకొని భిక్షుకుడును శ్మశానవాసియునై చిరకాలము అట్లాడి కడపట శ్రీమన్నారాయణుని యనుగ్రహమువలన బ్రహ్మహత్యను బాపుకొన్నవాడు సర్వవల్లభుడు ఎట్లు అగునో నీవే విచారింపుము. అనగా, బ్రాహ్మణుడు కాలవిపర్యాసముచేత ఆ బ్రహ్మశ్యతటస్థమయినది. కాబట్టి అదియే సర్వవల్లభము అనెను. విష్ణుచిత్తులుకాలము జడముగనుక దానికి సర్వవల్లభత్వము కలుగనేరదు. అని, అది సర్వవల్లభము కాకపోయినను దానిని నడపునట్టి సూర్యుడు సర్వవల్లభుడు అనగా, శ్రీమన్నారాయణుని కన్నులలో నెుకటియయిన సూర్యుడు సర్వవల్లభుడెట్లగును ఇది అన్నిటికంటెను అసంభవము అని నిరాకరించిరి. బ్రాహ్మణుడు అందులకు ప్రత్యుత్తరము చెప్పను తోచక ఊరక ఊండెను. అటుపిమ్మట ఇతర మతస్థులు కొందరు తమతమ సిద్ధాంతముల చొప్పున ఆయాయదేవతలకు పరత్వము స్థిరపరుప పలుతెరగుల వాదములుచేసియు తుదకు ఓడిపోవుటయే గాక మొగములు వేలవేసికొని తొలగి పోయిరి.

అప్పుడు శైవులనెడు మదపుటేనుగులకు సింహమును, శ్రమణులనెడు మేకలకు పెద్దపులియు, బౌద్ధులనెడు గాథాంధకారమునకు సూర్యుడును తక్కిన మతస్థులనెడు క్రూరసర్పములకు గరుడాశ్వార్థునునై తేజరిల్లుచున్న పెరియాశ్వార్థు విశిష్టాద్వైత సిద్ధాంతమును స్థాపింపగా, అచ్చట ప్రేలగట్టియున్న వరాలజాలె తనంతట తెగి ఆశ్వార్థముందర పడెను. దేవతలు శువులవాన కురియించిరి. శ్రీవైష్ణవులందరు జయజయ ధ్వనులతో విష్ణుచిత్తులను పొగడుచు పరమానందముతో పరివేష్టించి

నిలిచిరి. శైవులు మొదలుగాగల ఇతరులు తమతమ మతముల  
యందలి విశ్వాసముచేడి, విశిష్టాద్వైతమే యుత్కృష్టతమ  
మయిన మతమనియు, శ్రీమన్నారాయణుడే పరమస్తువు అనియు  
తలపోయుచు, శ్రీవిష్ణుచిత్తుల యనుగ్రహమును గోరువారైరి.  
చెల్వనంబియు రాజును ఆవరాలజాలెను ఎత్తి కన్నుల నెత్తు  
కొని దీని మూలముననేకదా మనము తెలియరాని వైష్ణవసిద్ధాం  
తమును తెలిసికొంటిమి. అని యప్పొంగుచు దానిని పెరియా  
ళ్వార్ల చరణారవిందములపై నుంచి యర్పించి, ఆపాదపత్త  
ములు తమతలలు సోకపెక్కులు దండములు సమర్పించి, స్వామీ  
దేవరవారి యనుగ్రహమువలన ఎల్లవారి సంతయములును తీరె  
ను. అస్త్రదాచులందరు పరమతత్వార్థము వెరిగిరి. మాపూర్వ  
పుణ్యములు సఫలములయ్యెను. అని మందలించిరి. మాయామ  
నుష్యుడైన బృహస్పతి తనవృత్తాంతమును ఎల్లవారికి తెలియ  
పరిచి విష్ణుచిత్తులకు వందనములుచేసి బహువ్రకారముల కొని  
యాడుచు అంతర్ధానము నొందెను.

పిచ్చుట రాజు పట్టణమును అలంకారముచేయించి శ్రీవిష్ణు  
చిత్తులను తనపట్టపు ఏనుగుమీద వేంచేపుచేయించి పురమునకు  
ప్రదక్షిణముగా ఊరేగింపు చేయింపగా, శ్రీమన్నారాయణుడు  
గరుడవాహనారూఢుడై వారికిసేవసానించెను. అప్పుడు పెరి  
యాళ్వార్లు ఏనుగుమీదనుండి దిగి ఆశ్రయఃపతి తిరువడుగులకు  
మొక్కి తామెక్కిన యేనుగుపై వ్రేలవేసిన గంటలే తాళముగా  
జేసికొని \* “పల్లాండుపల్లాండు” అని ప్రారంభించి పదునొకండు  
పాశురములచేత పెరుమాళ్లను మంగళాశాసనముచేసిరి. అం  
తట చెల్వనంబియు రాజును ఆళ్వార్ల యనుగ్రహమువలన భాగ  
వతసేవ మాత్రముగాక భగవత్సేవయుగూడ లభించెనని దేహ

\* పల్లాండుపల్లాండు పల్లాయితాండు పల్కడినూరాయరం ।  
మల్లాండదిండోక మణివణ్ణ ఉన్నేవడిసెవ్వి తిరుక్కాప్ప.

ములు పరవశములుకాగా రాతిపతిమలవలె చలింపక నిలువబడి యుండిరి. శ్రీమన్నారాయణుడు ఆల్వార్లను కటాక్షించి ఓవిష్ణు చిత్తా నేను ఈరాజసభయందు పరతత్వ నిర్ణయముచేసినందు లకై యిదిమొదలు నీకు పట్టరబిరాళ (భట్టనాథుడు) అను బిరుదుపేరు వెలయగలదు. ఈ పేరితో ఇంకను కొంతకాలము నాయపర మూర్తియగు వటపత్రశాయికి పుష్పకైంకర్యముచేయుచు, వేదార్థప్రతిపాదకములైన దివ్యప్రబంధమాలికలచేతను నన్ను అలంకరించుచు, ఈలోకములోనుండి, ఎల్లజీవాత్మలను సన్మార్గమునందు ప్రవర్తించునట్లుచేసి తరువాత నాదగు సన్నిధానమును పొందరమ్ము అని యానతిచ్చి యంతర్ధానమునొందెను.

అంతట పెరియాల్వార్లు మధురాపట్టణము నాలుగు వీధులందును ఊరేగి రాజువలన పోడశోపచారములతోడి పూజలను పడసి శ్రీవిల్లిపుత్తూరికి వేంచేసి, తిరుప్పల్లాండు తొడక్కముగా నన్నుటడెట్బడిరెండు పాశురములుగల పామాలైయను దివ్య ప్రబంధమును రచియించి, శ్రీమన్నారాయణునికి సమర్పించి భగవద్గుణానుభవము నేమరక చిరకాలము పుష్పకైంకర్యము చేయుచునుండిరి.

శ్రీమతేరామానుజాయనమః.

ఆండాల్ వైభవము.

పరాత్పరుడైన శ్రీమన్నారాయణుడు పాలసముద్రమధ్యమునందు యోగనిద్రయందుండి మేలుకొని శ్రీభూనీలాదేవులు ముగ్ధురును సేవింపగా శ్రీవైకుంఠ నగరమునందలి నవరత్నఖచితమయిన సింహాసనమున వేంచేసి యుండగా, భూదేవి తన యేలినవానిని జూచి, స్వామీ! దేవరవారికి ఎటువంటి ఆత్మల యెడల నిర్వేకుక వాత్సల్యముగలిగి యుండునో, దాసురాలికి

తెలియ ఆనతియ్యవలయునని వేడగా, శ్రీమన్నారాయణుడు చిరునవ్వుతో ఆఘాపిరాట్టిని ప్రియముమీర కటాక్షించి, ఎవరు అనిత్యమయిన ప్రపంచమువలని తగులులేక నిత్యమయిన పరమ పదమును పొందగోరి యెడ తెగక నాదగు పాదద్వయమునందు భక్తియుంచి నన్నే తలచుచు, నావిషయమై పా అనబడు వృత్తముల మాలికలను, పరిమళ యుక్తములయిన మల్లెలు మొదలయిన పుష్పమాలికలను రచియించి నన్ను అలంకరింతురో అటు వంటి భాగవతులు నావాళ్ళల్యమునకు పాత్రులు అగుదురు. వారిని నేను కృపతో ఏలుకొందును, అని ఆనతిచ్చెను. అదివిని భూదేవి దేవరవారు సాదించిన చొప్పున కైంకర్యముచేసి దేవరవారి తిరువడుగులను పొందవలెను అను కోరిక దాసురాలికి కలిగియున్నది. ఆకోరిక నెరవేర ననుగ్రహింపుడు అని ప్రార్థించెను. అందులకు శ్రీమన్నారాయణుడు సంతోషించి నీకు అటు వంటి కోరిక కలిగియున్న పక్షమున భూలోకమునందు శ్రీవిల్లి పుత్తూరు అను దివ్యదేశములో గరుడాధ్వార్ల యంశమున శ్రీవిష్ణువిష్ణుడు అను పేర అవతరించిన భాగవతోత్తముడు ఒకడుకలడు. ఆయన సదా ఆదివ్యదేశమునందు అర్చారూపమున సేవ సాదించునట్టి వటపత్రశాయికి కైంకర్యము చేయుచుండును. నీవు ఆయనకు కూతురవై నీయభీష్టమును నెరవేర్చుకో అని యానతియ్యగా, భూపిరాట్టి మేర లేని యానందమును వహించి, స్వామీ! దేవరవారి యానతి చొప్పున దాసురాలికి ఆదివ్యదేశమునందు అవతరించుట సమ్మతమే. అయినను, ముందు ఆదివ్యదేశమునకు ఆపేరు కలుగుటకు కారణము మొదలయిన వృత్తాంతములతో దానిమహిమను, అచ్చట వేంచేసియుండు దేవరవారి లీలావిభూతివిధమును, ఆపరమభాగవతోత్తముని వృత్తాంతమునువిని నభిలాషయగుచున్నది. అని విన్నవించెను. శ్రీమన్నారాయణుడు ఆవిన్నపమును ఆదరించి, ఓ నాప్రియరాలా విను

ము. భూలోకమునందలి యేడుదీవులలోపల వన్నెకెక్కిన జంబూ ద్వీపమునందు దక్షిణభాగములో పాండ్యము అను పుణ్యదేశము ఒకటికలదు. ఆదేశమునందు పరిశుద్ధమయిన యొకదివ్యత్రేత్రముకలదు. అందు పూర్వకాలమునందు నిన్ను పీడించుచున్న హిరణ్యాక్షుడు అను దైత్యుని వధించుటకై వరాహావతారమెత్తి వానినివధించి, నిన్ను ఉద్ధరింపగా, నీవు ఆరూపముతోనే ఆత్రేత్రమునందు వసించ నన్ను వేడుకొంటివి. అంతట ఆవరాహరూపముతోనే అచ్చట అనేకకల్పములు నీతోగూడి వసించియుంటిని. ఆప్రదేశము జనసంచారము లేమిచే అది మొదలు బహుకాలముదాక అడవిగానే యుండినందున భృగువు మార్కండేయుడు మొదలుగాగల ఋషులు అచ్చటికివచ్చి నన్ను సేవించి తపస్సుచేయ నారంభించిరి. అప్పుడు కాలనేమి మొదలగు రాక్షసులు వారితపస్సులకు విఘ్నములు చేయబూనిరి. అందులకు సహింపజాలక ఆఋషులు నాతోమొరపెట్టుకొనగా నేను చక్రాయుధప్రయోగముచే రాక్షసులనందరిని సంహరించి, ఆచక్రమునందు పేరుకొనియున్న రక్తమునంతయు కడిగివేయుమాని వరుణునికి ఆజ్ఞాపించితిని. వరుణుడు గంగా యమునా సరస్వతీనదులను మూటిని ఆత్రేత్రమునకు రప్పించి వాని యుదకములతో సుదర్శనమును కడిగెను. నాడు మొదలు ఆ మూడు తీర్థములు చేరినచోటు తిరుముక్క శం అని పేర్కొనబడుచుండును.

అట్టి పుణ్యత్రేత్రమునందు ఆఋషులు పాలసముద్రములో శయనించి యుండునట్లు వటపత్రశాయివై సేవసాదింపవలెనని ప్రార్థింపగా అట్లే అచ్చట వారికి సేవయొసగితిని. అది కారణముగా ఆపట్టణము వటపేశ్వరపురము అనియు, అందు అర్చారూపమున వసించిన నాకు వటపేశ్వరుడు అనియు పేరులు కలిగెను. అది మొదలు అరువది నాలుగు మహాయుగములు కడచునంతవరకు దేవతలు మునులును ఆరాధింపగా అచ్చట వసించి

తిని. పిమ్మట ఆక్షేత్రము పూర్వవత్తుగానే మహారణ్యమై పోయెను. ఆయరణ్యమువెంబడి చిన్న ఊరు ఒకటి యేర్పరుచుకొని అందు కొందరు బోయలు వాసముచేయుచుండిరి. ఆయూరికి పుత్తూరు అని పేరు. అందు మళ్లి అనుదానికి కొడుకులైన విల్లి, కండడు అనువారు కొంత వివేకముగలవారైనందున తమజాతి వారికందరికి ప్రభువులైయుండిరి.

ఆయన్నదమ్ములు ఇరువురును ఒకనాడు వేటాడువారై అడవిప్రవేశించి నేను శయనించియున్నచోటికి దాపున ఒక పెద్ద పులినిజూచి తరుసుగా అది ఒదిగి ఒదిగి పోయి ఒకపొదమాటున దాగెను. అది తెలియక కండడు తనయన్నను ఎడబాసి యేదయిన మృగముచిక్కు నొయని పొదపొదను వెదకుచు పోవుచుండగా మనుపు వానిచేత తరుమగొట్టబడిన పులి ఒక పొదలో నుండి ఆదాటున వానిపైబడి చంపివేసెను. పెద్దవాడైన విల్లియు తమ్మునివలెనే మృగములను వెదకుచు తమ్ముడుపడియున్న తావునకువచ్చి వాడు పెద్దపులిచే చంపబడినసంగతి తెలిసికొని, అందువలని విచారముచేత కళతప్పి నేలబడి చచ్చినవానివలెనే యుండెను. అప్పుడు వానికి నేను ప్రత్యక్షమయి అబ్బీ నీవు విచారపడకుము. దైర్యమునువిడిచి యిట్లుతపించుట నీబోటివానికి తగిన పనికాదు. నేను ఇచ్చట శయనించియుండెడి వటప్రశాయిని. నాకు కోవెలయొకటి కట్టించి ఆరాధనము తిరునాళ్ల మొదలయినవి నడచునట్లు చేయుము. అందువలన నీవు మేలుపొందుదువు. అని చెప్పగా, వాడు తెలివితప్పింపి లేచి స్వామీ నీవు నాయెలినవాడవే అయినపక్షమున నాతమ్మునిబ్రతికించి, నాకు కావలసిన ధనములభింప ననుగ్రహింపుము. నీయాజ్ఞచొప్పున కైంకర్యము నడపెదను అనెను. అంతట నేను వానితమ్మునిప్రాణములిచ్చి, వానిచంపిన పులియున్నగుహనుజూపి, ఆగుహలో మేరమీరినధనము రాసులు రాసులుగా పడియున్నది. ఆపులిజంపి



అందలిధనమును పుచ్చుకొని కైంకర్యముచేయ యత్నింపుమని చెప్పి కనుమొరగితిని. అందులకు వాడు అత్యంతము సంతోషించి, గుహలోనున్న పులినిచంపి, అందున్న ధనమును పుచ్చుకొని నేనుశయనించియుండుచోటు తెలియక ఆయడవియంతయు నరకించి బయలుచేసి, అప్పుట ఒక మట్టివ్రాని మొదట శయనించియున్న నన్నుజూచి, ప్రదక్షిణ నమస్కారములుచేసి, కోవెల గర్భగృహము విమానము ముఖమండపము గోపురము ప్రాకారము మొదలగునవికట్టించి, అందు నన్ను నెలకొనజేసి, కోవెల నాలుగుప్రక్కలను మాడవీధులేర్పడ, అర్చకులు, పరిచారకులు మొదలగువారికి తిరుమాళిగలు కట్టించి, నాకు సంప్రోక్షణము మొదలగునవి చేయించి, పుత్తూరునందున్న శ్రీవైష్ణవులును తనకుతోడుపడగా, తిరువారాధనము తిరుణాళ్ల మొదలయినవి యథావిధిగా మహావైభవముతో జరపించుచు వచ్చెను. అదియాదిగా విల్లిచేత కట్టింపబడిన యాయూరు శ్రీవిల్లిపుత్తూరు అని వ్యవహరింపబడుచున్నది. ముందు ఖిలమయి క్రొత్తగా జీర్ణోద్ధారము చేయబడినది అగుటచేత దానికి పుదువై అనియు ఒక పేరు కలిగి యున్నది.

అట్టి మహాకైంకర్య పరుడైన విల్లియు తన తమ్మునితోడ చిరకాలము వటపత్రశాయికి ఉత్సవాది కైంకర్యములు నిరతి శయములుగా జేయుచు, పూర్వపుణ్యముచే తనకు లభించిన వటపత్రశాయి సేవకు నానందించుచునుండి కొన్నాళ్లకు శ్రీవైకుంఠపదవిని పొందెను. అటుపిమ్మట పట్టరవిరాజు (భట్టనాథుడు) అను బిరుదు వహించిన శ్రీవిష్ణుచిత్తుడు లోకములోని చేతనులను ఉజ్జీవింపజేయు నిమిత్తము నాయానతి చొప్పున నతవరించి శ్రీవిల్లిపుత్తూరిలో వటపత్రశాయికి పుష్పకైంకర్యము చేయుచు నున్నాడు. అని శ్రీమన్నారాయణుడు ఆనతియ్యగా విని యానందించి యేలినవాని యానతిపడసి దేవతలు పువ్వులవానకురి

యింపగా, మునులు వినుతింపగా, అనేకములయిన శుభసూచక చిహ్నములు తోచుచుండగా భూదేవి శ్రీవిల్లిపుత్తూరిలో శ్రీవిష్ణుదిత్తుల తులసీవనమునందు, కలియుగాదిని తొంబదియేడు సంవత్సరములు కడచిన పిమ్మటదైన నళనానుసంవత్సరము ఆషాఢశుక్ల చతుర్థి మంగళ్యాంశమునాడు పూర్వఫల్గునీ నక్షత్రమునందు అయోనిజయై యవతరించి కోటిసూర్యులు వెలుగునట్లు వెలుగుచుండెను.

ఆదినము తెల్లవారి విష్ణుదిత్తులు తమవాడుక చొప్పున పూదోటకు వేంచేసి పువ్వులుకోసికొని తులసి యెత్తుకొనుటకై తులసి వనము ప్రవేశింపగా జ్యోతిస్వరూపురాలైన కన్యకానుజీవారికి కానబడెను. ఆమెనుజూచి ఆల్వార్లు ఈవిడ్డ విలాసార్థముగా భూమికి అవతరించిన నాయేలినవాని పలికసానియైన పెరియపిరాట్టియే అనదగియున్నది. కాబట్టి యీమెను ఎత్తుకొనిపోయి శ్రీవటపత్రశాయి సన్నిధిలో సమర్పింతునుగాక అని అడ్డపాపగా ఎత్తుకొని దేహము పులకములచే నిండుకొనగా మనసు పొంగగా కోవెలకుపోయి వటపత్రశాయి సన్నిధిలో నలువబడి, ఓయేలినవాడా ఈవిడ్డ దేవర యేలుకొనుటకు పాత్రము. ఈమెను పరిగ్రహింప నంగీకరింపుము అని ఓన్నవింపగా ఆగర్భగృహమునందుండి, ఈవిడ్డను నీకుకొమార్తగా గ్రహించి గోద అని నామకరణముచేసి పెంచుకొనుము అని ఒకమాట వినబడెను. అది విని మహాప్రసాదమని అచ్చటి శ్రీవైష్ణవులు తమ్ము పరివేష్టించగా ఆల్వార్లు గోదాదేవిని తమ తిరుమాళిగకు ఎత్తుకొనిపోయి, బహువిధములయిన యుపచారములతోను, చతుర్విధా లంకారములతోను గారాబముమీర పెంచుకొను చుండిరి. అట్లు పెరుగుచు గోదాదేవి బాల్యముననే శ్రీమన్నారాయణుని దివ్యచరణార విందములందలి భక్తి యుదయింపగా, శమతండ్రి శ్రీయశివతి విషయమునందుచేయు కైంకర్యములను తాను

ను చేయునదియై మిక్కిలమున యాసక్తితో వేకువజామున లేచి తండ్రి వెంట తోటకుపోయి పూలచెట్లకు త్రవ్వటము పెట్టుట, అంట్లొత్తుట, నీళ్లుకట్టుట, పువ్వులుకోయుట అనునవియే ఆటలుగా మెలగుచు, శ్రీమన్నారాయణ దివ్యసంగళగుణానుభవము చేయుచు, తిరుమంత్రమును జపించుచు, అందువలని యానందాతిశయముచే కన్నులయందు బాష్పముల్గును విడుచుచు, తన్నుజూచు వారందరు ఇట్టి బిడ్డ యెందైనగలదాయని మెచ్చుకొనుచుండగా బాల్యదశను గడపి, యౌవనము అంకురింపగానే తోటకు పోవుటనుమాని తిరుమాళిగలో నివసించి, తండ్రి రచించిన తిరుప్పల్లిండు పఠించుచు, తండ్రి తోటనుండి వచ్చునంత వరకు భగవన్నామస్తరణ చేయుటయందే ప్రొద్దుపుచ్చి, పిమ్మట తండ్రివలన శ్రీమన్నారాయణుని లీలావతారకథలు వినుచు, ఆయన తెచ్చిన పువ్వులు తోమాలలు, పత్తిమాలలు, హారములు, ఎత్తులు, చెంట్లు మొదలయినవిగా కట్టియిచ్చుచు నుండెను. అట్టి యెడ ఒకనాడు తాముకట్టిన హారములు మొదలగువాని ఒక తిరుపకూడలోనుంచి, ఒకగదిలో ఒంకెకు తగిలించి ఆల్పార్లు తమ పనులవెంట మెలగుచుండగా గోదాదేవి అంగలి యెత్తులన్ని యెత్తి కొప్పనముడుచుకొని అద్దమునందు సొగసుచూచుకొని, మారల కొప్పవీడ్చి యెత్తులను ఎప్పటివలె తిరుపకూడలోనుంచి ఒంకెను తగిలించెను. అది తెలియక ఆల్పార్లు తమవాడుక చొప్పన ఆయెత్తులను ఎత్తుకొనిపోయి వటవత్రశాయికి సమర్పించిరి. నాడు గోదాదేవి ధరించిన కారణముచేత ఆపుష్పములయందు లేనిపరిమాళము ఒకటికలిగి శ్రీవిల్లిపుత్తూరి తిరువీధులయందంతటను వ్యాపించెను. అందులకు ఎల్లవారును ఆశ్చర్యమునొంది బౌరా ఆల్పార్లకైంకర్య మహిమ అని ప్రశంసించిరి. అది మొదలుకొని నాంచారు ప్రతిదినమును పూవులెత్తులన్ని తాను ముడుచుకొని సొగసుచూచి తిరుపకూడలో పెట్టుచు

రాగా ఆల్వోన్లు వటపత్రశాయికి సమర్పించుచు వచ్చుచుండిరి. అట్లు జరగుచుండగా ఒకనాడు విష్ణుచిత్తులు పెరుమాళ్లకు పూవుతెత్తులు సమర్పించునపుడు వానిని చాతుబడి చేయుచు అర్చకుడు అందొక వెండ్రుక చిక్కుకొనియుండగాజూచి, ఆల్వోర్లతో స్వామీ అపచారమపచారము. ఈ పువ్వులు పెరుమాళ్ల చాతుబడికి అర్పములుకావు. నేడేకాదు కొన్నాళ్లుగావాడినల గినపువ్వులే కాని పరిశుద్ధములయిన పువ్వులు దేవరవారు తెచ్చుట కానము. అది తెలిసియు కారణము తెలియక విన్నపించుకొనుటకు వెరచి యూరకయుంటిని. నేడు ప్రత్యక్షముగా తలవెండ్రుకయు కానవచ్చినందున ఎవరోముడుచుకొన్నవి అపరిశుద్ధములు అని ఊహింపనయ్యెను. అనగా విష్ణుచిత్తులు చాలక్షేశము నొందిన వారై ఇవి ఇట్లు అపరిశుద్ధములగుటకు కారణము ఏమియని విచారించుచుతమ నిత్యకైంకర్యమునకు లోపమురాకుండ వెంటనే తోటకువేంచేసి క్రొత్తపువ్వులుతెచ్చి యెత్తులుకట్టి పెరుమాళ్లకు సమర్పించి తిరుమాళిగకువేంచేసిరి. అయిననువారికి పెరుమాళ్ల విషయమునందు అపచారపడితిమే అను చింతమాత్రము అప్పటప్పటికి హెచ్చగా, శ్రియఃపతీ ఇట్టియపచారము దానునకి సొసగించుటయు నీకొకలీలయే కాబోలు అని తదేకధ్యానముగా నాటిరాత్రి సయితము నిద్రపట్టక వేగించి వేకువజామున లేచి యెప్పటివలె పువ్వులుకోసికొనివచ్చి మాలలు హారములు ఎత్తులు మొదలయినవికట్టి తిరుపకూడలోపెట్టి ఒంకెనుతగిలించి యింటికి బయటికి తిరుగుచు కొంతకాలము గడపి పిమ్మట సమయము చూచి ఆపువ్వులుండుగది తలుపుసంచునదాగి యేమిజరగునో చూడవలెనని కనిపెట్టియుండిరి. అప్పుడు గోదయు వాడుకమే రకు తిరుపకూడదించి అందలియెత్తులు కొప్పనతురిమి హారములు మాలలు మొదను వ్రేలవేసికొని అర్ధమున సొగసు చూచుకొనుచుండెను. ఆల్వోన్లు అదంతయు చూచి తాము కనిపించుకొను

టకు సమయము ఇదియెయ్యి, అమ్మా ఇది యేమిపని? ఊనము ముడుచుకొన్న పువ్వులు పెరుమాళ్ల చాతుబడికి యోగ్యములు అగునా? ఎంత అపచారమునకు ఒడిగట్టితివి? ఇటువంటి పిచ్చి విడ్డలుగూడ లోకములో నుందురా? నీవివేకము కడపట ఈవిధముగా పరిణమించినందులకే నేను విచారించుచున్నాను. అని నిష్ఠురముగా అడుగగా, గోదాదేవిభయపడి దేహము గడగడ వడకగా తడబడుచు తానుధరించిన పువ్వులన్ని వీడ్చి మరల తిరుపకూడలోనుంచి ఒంకెనుతగిలించి మొగము చిన్నపుచ్చుకొని మరుమాట చెప్పను నొరురాక ఊరక ఒకమూలను నిలువబడెను. అంతట ఆశ్వాత్థు అమ్మా విచారపడకుము. చేయరాని పనిచేసినందున ఇంత అనవలసివచ్చెను. ఇక నెన్నటికిని ఇట్టిపని చేయబోకుము. అని మంచిమాటలుచెప్పి ఆమెను ఊరడించి తొలునాటివలెనే క్రొత్తపువ్వులుతెచ్చి కట్టుకొనిపోయి వటపత్రశాయి సన్నిధిలో సమర్పించిరి.

నాటిరాత్రి పెరియాళ్వార్ల స్వప్నములో వడపెరుంగోయిలాళ్ (వటపత్రశాయి) సాత్రోతగ్గరించి, మాప్రియురాలైన గోదభూవ్యంశ సంభూతురాలు. ఆమె ముడుచుకొన్న పరిమళముగల పువ్వులవలె తక్కిన పరిమళములేని పువ్వులు మాకు ప్రియములుకావు. రేపటినుండి ఆపెధరించినవానినే మాకు సమర్పింపవలసినది. ఇట్లు సమర్పించుటచేత ఆపె “చూడికొడుత్తాళ్, ఆండాళ్” అనుపేళ్లు వహించి వెలయగలదు. అని యానతిచ్చి, అట్లే సన్నిధి వైష్ణవులకును అర్చకులకును స్వప్నములో సేవ సాదించి యానతిచ్చెను.

అంతట తెల్లవారగా, ఎల్లవారును మేలుకొని లేచి తమ తమ స్వప్నవృత్తాంతములను ఒకరికొకరు చెప్పకొని, చూడికొడుత్తనాద్వీయారు సాత్రోద్బూధేవి యేయనువిషయము తెలిసి

కొన్నవారై శ్రీవిష్ణుచిత్తుల తిరుమాళిగకుపోయి ఆయమ్మగారిని సేవించి కొనియాడిరి. ఆల్వార్లును తమపుత్రిక వడపెరుంగోయి లాక్షకృపకు పాత్రురాలైనందులకును, ఆమెకు తమయేలినవాని యందుగల భక్తివిశేషమునకును మెచ్చుకొని పరమానందభరిత చిత్తులయి పెరుమాళ్లు తమకు స్వప్నములో సేవసాదించి యా నతిచ్చినచొప్పున కైంకర్యమునడప నారంభించిరి. చూడికొడుత్త నాచ్చియారును (ఆముక్తమాల్యదయు) ఈడేరి తనయేలినవానికి సాక్షాత్తుగా కైంకర్యముచేయను అనువైన యుపాయము ఏదియగునని విచారించి, ఆవిచారముచేత ఆహారనిద్రలను సయితము ఒక్కక, పూర్వము తాముపొందిన శ్రీమన్నారాయణుని తోడి సుఖములును తలపునకురాగా వలపుహెచ్చి, ఆప్తులయిన చెలికత్తెలను చేరబిలిచి, చెలులారా మీరు నాప్రాణమునకు ప్రాణముగా వర్తించుచున్నారు. కాబట్టి నామనసులోనిగుట్టు మీకు తెలుపదలచితిని. ఇందుకు తగినచారు మీరుగాక మరియెవరు. అని వారిని ఒకరహస్య ప్రదేశమునకు తోడుకొనిపోయి సంతోచముమాని మాయయ్య నూటొక్క దివ్యతిరుపతుల యర్చావతారములను వర్ణించిచెప్పునపుడు శ్రీరంగనాథుడు దివ్యసుందర విగ్రహుడని పలుమారు వినుచున్నదానను. అది కారణముగా ఆ దివ్యసుందరమూర్తియయిన శ్రీరంగనాయకునియందు నామనసు మరులుకొనియున్నది. ఆ మోహనాంగుని సాంగత్యము నాకు ఎట్లు లభించును. మీకుదోచినయుపాయము చెప్పుడు అనగా వారు పూర్వము ద్వాపరయుగాంతమునందు గోపికలు తమప్రియుడయిన శ్రీకృష్ణ దేవుని పొందగోరి ఆచరించిన మార్గ శీర్షవ్రతమును తలపింపగా తామును ఆనొమునొచి మనోరథసిద్ధి పొందగోరి, “మార్గభ్రీత్తింగళ్” అని మొదలుపెట్టి ఆనెల ముప్పదిదినములకును ముప్పదిపాళురములను తిరుప్పావై అనుపేరితో రచించి తమయభిప్రాయమును శ్రీరంగనాథునికి

తేటపడ విన్నవించి, అందులకు అనుకూలుడవుకమ్ము అని మన్న  
 థని వేడుకొనుచు ఆయర్థము తేటపడ “తయ్యెరుతింగళ్ళే”  
 అని ప్రారంభించి యొకప్రబంధమును రచించి, మరియు శ్రీరంగ  
 నాథుని వేడికోలుగా బహువిషయములనుజేర్చి నూటనలువది  
 పామాలలు రచియించి, సర్వదా శ్రీరంగనాథునినే పూరించుచు  
 మెలగుచున్న నాచ్చియారు, ఒకనాడు తమతండ్రియైన పెరి  
 యాళ్ళార్లతో, అయ్యా, దాసురాలికి శ్రీరంగనాయకుని సేవింప  
 మనసగుచున్నది. అందులకు దేవరవారు అనుకూలురు కావల  
 యును అని విన్నవింపగా, వారు ఆవిషయమును శ్రీవడపెరుం  
 గోయిలాళ్ళ సన్నిధిలో విజ్ఞాపనముచేసి, ఆపెరుమాళ్ల యానతిని  
 పొంది, ఒక బంగారుపల్లకీయందు గోదాదేవిని వేంచేయింప  
 జేసికొని శ్రీరంగమునకు వెడలి కావేరి దక్షిణతీరము చేరునపుడు  
 నాచ్చియారు ఇక వాహనముదిగి నడచిపోవలసినదేయని తలచిరి.  
 ఆయభిప్రాయము రంగళాయియెరిగి ఆమెకు నడచుటవలని శ్రమ  
 కలుగకూడదని, తత్త్వణమే తన యోగబలముచేత ఇతరులెవరు  
 నెరుగకుండ సన్నిధిని జేర్చుకొనెను. గోదాదేవియు ఆదివ్య  
 మోహనమూర్తిని సేవించి పరవశత్వమువహించి యుండెను.

అప్పుడు ఆసంగతి తెలియని బోయీలు పల్లకి బరువు లేక  
 పోవుటకు హేతువేమియని యాశ్చర్యపడుచు స్వామీ ఇంతసేపు  
 దాక బరువుగానున్న పల్లకి ఇప్పుడు ఎందుచేతనో మిక్కిలి  
 తేలికగానున్నది. అని విన్నపముచేయగా, ఆళ్ళార్లు పల్లకిపై  
 కప్పయున్న వచ్చడమును ఎత్తిచూచి అందున్న నాచ్చియారును  
 కానక మిక్కిలి పరితపించుచు జరజర శ్రీరంగమునకు వేంచేసి  
 రంగనాథుని సన్నిధిచేరి కన్నులనీళ్లు పెట్టుకొని, ఓయేలినవాడా  
 నాప్రాణపదమైన ఆముక్తమాల్యదను ఎక్కడదాచినావు? ఆ  
 మెను మాయముచేసి దాసునికి దుఃఖముకలుగజేయుట సర్వ

రక్షకుడవగు నీకుతగునా? ఇది నీవిరుదునకు ఊనముగాదా? ఇప్పుడు నాతల్లిని నాకుజూపితివా చూపు లేనిపక్షమున ఇప్పుడే నీచరణారవింద సన్నిధిని దేహత్యాగముచేయుదును అని మొరయిడగా, శ్రీరంగనాథుడు చిరునవ్వుతో భట్టనాథా నీసాహసముచాలును. ఇదిగో నీకూతురు చూడుము. దీనికై యింతతోందరపడుదువు అని నేనెంచలేదు. అని ఆండాళ్లను గనబరచుచు ఆనతియ్యగా, విష్ణుచిత్తులు, స్వామీ దేవరకు ఊచిడ్డను ఏలుకోవలెనన్న తాత్పర్యము ఉన్నయెడల అందులకు కాదనువారు ఇక్కడ ఎవరు? అయినను దాసునిమక్కువ యేమనగా పరిజనపరిచారకులతో మహావైభవమును ప్రాభవమును మెరయ శ్రీవిల్లి పుత్తూరికి వేంచేసి పరమభాగవతోత్తములయిన శ్రీవైష్ణవులందరు హర్షింప దాసునిగుడిసెను పావనముచేసి యథోచితరీతిని నా బిడ్డను పరిగ్రహింప తిరువుళ్ల పట్టవలెననిగాని వేరుకాదు. దాసుని కటాక్షించి యీవరము కృపచేయుము అని ప్రార్థింపగా, శ్రీరంగశాయి ఆశ్వాత్థను కనికరించి, భట్టనాథా నీయిష్టముచొప్పున నడచుకొనెదను. చింతింపకుము, నీకొమార్తను సుఖముగా పిలుచుకొని పొమ్ము. మేము పంగునియత్తరము (ఫాల్గునమా సమునందలి యుత్తరానక్షత్రము) నాటికి శ్రీవిల్లి పుత్తూరికివచ్చి నీకొమార్తను పెండ్లాడెదము అని యానతిచ్చెను.

అంతట విష్ణుచిత్తులు ధన్యోన్మేయనుచు నంబెరుమాళ్లను వీడుకొని చూడికొడుత్త నాచ్చియారును ఎప్పటివలె బంగారు పల్లకిలో వేంచేయింపజేసికొని శ్రీవిల్లి పుత్తూరికి వేంచేసి, తమ తిరుమాళిగను మాణిక్యపట్టెలు మొదలగువానిచే అలంకరించి, వాకిట పోక చెట్లు అరటి చెట్లు నిలిపి, మధ్యరంగమును పట్టుమేలు కట్లతోను నానావిధ చిత్రములతోను, ముత్యాల ముగ్గులతోను, పచ్చలతోరణములతోను ప్రకాశింపజేసి, భేరి భాంకారాదులైన చతుర్విధ వాద్యఘోషములు బోరుకలగగా శ్రీరంగనాథుని



రాకకు ఎదురుచూచుచుండిరి. ఊరివారందరును ఆవృత్తాంతము విని ఆల్వార్ల తిరుమాళిగకువచ్చి, అండాళును, ఆల్వార్లను సేవించి, మీయనుగ్రహమువలన బ్రహ్మాదులకును దుర్లభమయిన శ్రీరంగనాథుని లీలావిభూతిని కన్నులారగాంచి సేవింప పాత్రులమయితిమి. ఇందులకుగగిన ప్రత్యుపకారము మేమేమి చేయగలము. అని దండములు సమర్పించుచు తమతమగృహములకుబోయి వ్రతగృహద్వారమునను అరటిబోదెలను పోకబోదెలను నిలిపి సర్వాలంకార సంపన్నములుగాజేసిరి. అందువలన ఆయూరి తిరువీధులన్ని చూడజూడ నేత్రోత్సవము చేయుచుండెను. శ్రీరంగనాథుడును ఆల్వార్లతో ఆనతిచ్చినచొప్పున పెండ్లికొడుకై గరుడవాహనమును ఆరోహించి సర్వశుభలక్షణ లక్ష్మితమయిన సుముహూర్తమునందు శ్రీరంగమునుండికదలి బ్రహ్మ, రుద్రుడు, ఇంద్రుడు మొదలుగాగల దేవతలు పరివేష్టించి సేవింపగా, గంధర్వులు కణ్ఠానందముగ గానముచేయగా, అప్సరసలు నృత్యములుచేయగా, సిద్ధసాధ్యులు పొగడగా, మునులు పుణ్యాహవాచనంబులు పఠింపగా పంగునియు త్తరమునాటికి శ్రీవిల్లిపుత్తూరికి వేంచేసి అందలి వైష్ణవబృందముల కన్నులకు ఆనందము కలుగజేయుచు శ్రీవటపత్రశాయి కోవెలలో ప్రవేశించెను.

అది తెలిసి పెరియాళ్వార్లు తమపుత్రికను పిలుచుకొని భాగవత గోష్ఠితోసన్నిధికి వేంచేసి శ్రీరంగనాథుని సేవించి అర్పించి వేదోక్తవిధానమున ధారాపూర్వకముగా గోదాకన్యాదానము చేసి, ఓ యేలినవాడా ఇది నీసొమ్ము నీకు సమర్పించితిని. అని మంగళవాద్యములు మ్రోగగా, ముత్తైదువలు పెండ్లిపాటలుపాడగా, ఆదంపతులను తెల్లయేనుగుపై వేంచేయింపఁజేసి శ్రీవిల్లిపుత్తూరి తిరువీధులందెల్ల ఊరేగింపుచేయించి ధనకనకవస్తువాహనములతో వీడుకొలుపగా, శ్రీరంగనాథుడు ఆల్వార్లతో మామా మీరు శ్రీరంగమునకు వేంచేయుడు అని యానతిచ్చి,

తమ తిరుక్కల్యాణము హయాత్సవము చూడవచ్చిన వైష్ణవోత్తములనెల్ల చల్లగా కటాక్షించియనిపి, శ్రీరంగమునకు వేంచేసి, చూడికొడుత్తాళ్ తోడ కోవెల ప్రవేశించి శ్రీరంగవిమానమునందు నెలకొనెను.

అనంతరము ఆళ్వార్లు వటపత్రశాయిని సేవించి శ్రీవిల్లి పుత్తూరినుండి వెడలి నందెరుమాళ్ల సన్నిధికి వేంచేసి రంగశాయియైన యాపెరుమాళ్లకు అనేకదండములు సమర్పించి చేతులు జోడించుకొని నిలువగా, రంగనాథుడు, మామా! మీరు ఇచ్చట నూతనముగా ఒక కోవెలకట్టించి అందు నన్ను, గోదను, గరుడాళ్వార్లను ప్రతిష్ఠచేసి, ఆరాధనముచేయుచు ఉండుడు. అని యానతియ్యగా ఆళ్వార్లు ఆకైకర్యమునకు సమ్మతించి, కోవెలకట్టించి అందు గోదాసమేతుడైన రంగనాయకునిని గరుడాళ్వార్లను వేంచేయింపచేసి, ఈలీలావిభూతయందు ఎనుబదియైదు సంవత్సరము వేంచేసియుండి అనంతరము శ్రీమన్నారాయణ చరణారవిందములను పొందిరి.

ఆండాళ్ వైభవము.

శ్రీమతేరామానుజాయనమః.

తొండరడిప్పాడి యాళ్వార్లవైభవము.

పాడిపంటలచే మేలిమిపొందిన చోళదేశమునందు తిరుమండంగుడి అను పట్టణము ఒకటికలదు. అందు సదాచారసంపత్తియు దేవతాగురుభక్తియుగల పురశ్శిఖబ్రాహ్మణుడు ఒకడు కలదు. ఆయన తనకుదగిన కులము రూపము వయస్సునుగలిగి పతివ్రతాశిరోమణియైన భార్యను పరిగ్రహించి పుత్రార్థియై సర్వరక్షకుడయిన శ్రీమన్నారాయణుని ఆరాధించుచుండగా ఆదంపతులకు కలియుగమున ఇన్నాట ఎనుబది తొమ్మిదవదైన

ప్రభవనామసంవత్సర మార్గశిరకృష్ణచతుర్దశీ మంగళార్థము నాడు జ్యేష్ఠానక్షత్రమునందు బహువిధ శుభసూచకములు తోచుచున్న శుభముహూర్తమునందు లోకములోని భాగవతులకెల్లను ఆహ్లాదము పుట్టుచుండగా శ్రీవనమాలాంశమయిన తొండరడిప్పొడి ఆల్వార్లు అవతరించిరి.

అట్లు అవతరించిన యాపుత్రరత్నముయొక్క అత్యద్భుతమైన తేజస్సుచూచి తల్లిదండ్రులు పరమానందభరిత చిత్తులగుచు వేదోక్తవిధిని జాతకర్తాదులునడపి విప్రనారాయణుడు అని నామకరణముచేసి మిక్కిలి ప్రీతితో పెంచుకొనుచుండిరి. ఆల్వార్లును దినదిన ప్రవర్ధమానులై యేడవయేటనే ఉపనయనమును కాగా వేదాదివిద్యలెల్ల అభ్యసించి, పరమవైదిక శిఖామణులును శ్రీవైష్ణవకులశేఖరులునై తల్లిదండ్రులకును చుట్టములకును సంతోషమును కలుగజేయునట్టి నడవడితో మెలగుచుండి, \* నానాట వైరాగ్యముపెరుగ శ్రీవిష్ణుచిత్తులవలె శ్రీమన్నారాయణునికి పుష్పకైంకర్యము చేయగోరి, శ్రీరంగమునకు పడమటిదిక్కున కావేరినడుమ శ్రీమకుటము అను పేరుగల దీవియందు పూదోటపెట్టిపెంచి శ్రీరంగనాథునికి పుష్పకైంకర్యముచేయుచు, మాధుకరముచేసి దేహపోషణము చేసికొనుచు కాలము గడుపుచుండిరి.

---

\* ఈ ఘట్టమునందు మాతృకలో విప్రనారాయణులకు తల్లిదండ్రులు వివాహముచేయగా వారు చిరకాలము స్త్రీలొలురై యుండి అనంతరము భగవదనుగ్రహముచే జ్ఞానోదయముకాగా ఎల్ల దివ్యదేశముల యర్చావతారములను సేవించి తొండరడిప్పొడి అను పేరు వహించి శ్రీరంగనాథునకు పుష్పకైంకర్యముచేసి భగవత్సన్నిధిచేరినట్లున్నను ఇట్లు ఇతర గ్రంథములు అనేకములయందు కానబడుచున్నందున ఈరీతిగా వ్రాయనయ్యెను.

అప్పుడు భగవదాచార్యుని గుణముగా కావేరియు త్తరపు గట్టు నందు తిరుక్కాంబనూరు అను గ్రామమునందు దేవదేవి అను పేరితో అప్పరాంశయయి పుట్టిన యొక వేశ్య వాసము చేయు చుండెను. అది ఒకనాడు తన తోడబుట్టువుతోగూడ నిమిశా నగరమునందు ప్రభుత్వము చేయుచున్న చోళరాజు మెద్రుకుబోయి వచ్చుచు ఎండవలని తాపమునకు సహింపలేక దారిలోనున్న విప్రనారాయణుల పుష్పవనముచేరువ నొక చెట్టు నీడను విశ్రమిం చెను. అప్పుడు ఆపుష్పవనమునట్టునుండి పరిమళముతోడి చల్లని గాలి వీవగా, అందువలని పరిమళమునకు ఆశ్చర్యపడుచు, ఈ యెగువతట్టు ఒకపూదోట ఉన్నట్టున్నది. లేనిపక్షమున ఈవా సన యొక్క ఉనుండి వచ్చునని అటునిక్రిచాడగా విప్రనారాయ ణుల పువ్వుదోట యగవడెను. అంతట ఆయిరువురును ఆతోట లోనికిపోయి అందు పువ్వుచెట్లకు త్రవ్వటముపెట్టుచున్న విప్ర నారాయణులనుజూచి బహువిధవిలాస చేష్టలుచేయుచు పరిహా సపు మాటలాడుచు నిలువగా చిలుకపలుకులచే చలింపని మూని వలె చలింపకయున్న విప్రనారాయణుల చిత్తస్థైర్యమునకు అరు దొందుచు, దేవదేవి తనతోడబుట్టువునుజూచి, అక్కా, ఇతడింత విరక్తుడై యున్నాడుగదా, ఈయనను ఆరు నెలలోపల స్త్రీలో లునిగా జేయుచునా? అనెను. అందులకు అది యశక్యమని దానియక్క చెప్పెను. అట్లయిన నాత్రాణచూడుము అని తాను ధరించిన వస్త్రాభరణములను దానిచేతనిచ్చి యింటికివంపి, వి రక్తురాలైన వైష్ణవస్త్రీవలె కావినస్త్రము కట్టుకొని మెసట తిరుమణి తిరుమార్గముపెట్టుకొని మెల్ల మెల్లగా ఆయాశ్వాత్మ దగ్గరకుబోయి సాగిలబడి దండములు సమర్పించి, అతిదీనురాలి వలె మాయ యేడ్పులు ఏడ్చుచు, కన్నులనీళ్లు కార్చుచు మొగము వ్రేలవేసికొని నిలబడగా, కృపానిధియైన యాశ్వాత్మ, నీవెవరు, ఇక్కడి కేలవచ్చితివి, నీయేడ్పునకు కారణమేమి అని యడిగిరి.

అందుకు ఆవగలాడి స్వామీ ఏమిచెప్పదును నాబ్రతుకు. నేను ఈచేరువనుండు తిరుక్కరంబ నూరిలోనుండు వేశ్యను. నన్ను దేవదేవియందురు. లోకములో ఆడుపుట్టుకే దుఃఖభాజనము. అందును బోగముదిగా పుట్టినదాని దుఃఖము చెప్పవలెనా? ధన మిచ్చుపట్ల మనసునకు రోతపుట్టించునట్టి విటునినైనచే పట్టకపోరాదు. ధనమియ్య నిపట్ల ఎంతమోహనాంగునినైనను కూడ గూడదు. ధనాశవదలిన ఏలకూడరాదన్న అందులకు తల్లియను ధనపితాచి యొప్పుక భాధించును. కనుక ఎన్నాళ్లు బ్రతికినబోగము దానిబ్రతుకు ఇంతేగదాయని విరక్తిపొందినదాననై, ఇట్లు వాకిలిపడిచి, చుట్టవక్కములనురోసి యీవలవచ్చియు మును పటియవస్థ తలచుకొన్న ఇట్లు దుఃఖము పొరలిపొరలి వచ్చుచు న్నది. పరమభాగవతోత్తములయిన మిమ్ము సేవించి మీరు అనుగ్రహించిన కైంకర్యము చేసికొనుచు నిశ్చింతముగా జీవింప వచ్చునని యిచ్చటికి వచ్చితిని. అని విన్నవింపగా ఆల్పొద్దు దాని మాటలు విశ్వసించి తనుతోటపనులకు అది తోడుపడునట్లు ఒప్పుకొని తాము తెచ్చుకొను మాధుక గాన్నములో కొంచెము దానికి నిచ్చుచునుండిరి. ఇట్లు ఒకసంవత్సరకాలము గడచినంతట దేవదేవి తన యత్నము ఫలింపకపోవుటకు పరితాపము నొందినదై ఒకనాడు తనలోతాను అయ్యో నేనేల యిటువంటిపనికి పూనుకొంటిని. నాసౌందర్యగర్వమే నన్ను మొక్కపరిచెను. రాతిపతి మకు చక్కరిగింతలు అన్నట్లు ఈవై రాగ్యనిధియైన భాగవతోత్తముని వలపింప తలంపుగొంటిని. ఎవరికిగాని గర్వము కొరగాదు గదా? అని యిట్లు తలపోయుచు ఆచింతచేత నాటిరాత్రి కంటికి నిద్రపట్టక చాలసేపు మేలుకొనియుండి వేకువజామున కొంచెము కన్నుమూయగా దానికలలో శ్రీరంగనాథుడు ప్రత్యక్షమై, రేపు నీకోరిక నెరవేరును. ఊరక విచారపడకుము అని యానతిచ్చెను. అంతట దేవదేవి మేలుకొని తనయందు రంగనాయకు

నకుగల కరుణకు సంతోషించుచు, రహస్యముగా తనయింటి నుండి కావలసిన వస్త్రాభరణములను తెప్పించి యొక పొదరింటిలో దాచియుంచి యెప్పటివలె నావిప్రనారాయణులతోగూడ తోటపనులుచేయుచు నాటిపగలు గడపెను.

అంతట సూర్యాస్తమయముకాగా దేవదేవి తాను ఇంట నుండి తెప్పించుకొన్న వస్త్రాభరణములను ధరించి సర్వాలంకారములుగలదై విప్రనారాయణులను వలపించు నుపాయము ఏది యగునోయని ఆలోచించుచుండెను. అప్పుడు ఛందరగాలితో మేఘములు ఆకాశమును ఆవరింపగా వానకురియ నారంభించెను. ఆవానకు చలిహెచ్చి గాలికి దేహము వణకుపట్టగా గడగడవడకుచు దేవదేవి విప్రనారాయణులు వసించు వర్ణశాలకెదుటనున్న యొకరావివ్రూనిక్రింద నలువబడియుండెను. ఆసమయమునందు వానవెలియు జూడ యేమైనగలదోయని వర్ణశాల తలుపు తెరచి బయలు పారజూచి, ఎదుటరావి వ్రూనిక్రిందమానిసి పొలకువకానరాగా ఎవరక్కడ దేవదేవియాయనిరి. అందులకు అది గజగజవడకుచు ఔను అని ప్రత్యుత్తరము చెప్పెను. అప్పటి దానియునికియు, అది మాటలాడు రీతియు మనసున జాలిపుట్టింపగా ఆశ్వార్థు దానినిబిలిచి యీచలిలో వణకుచు ఆచెట్టుక్రింద పడియుండనేల? ఇటురమ్మని యానతిచ్చిరి. అంతట ఇన్నాళ్లకు దాసురాలియెడల కరుణపుట్టెనా? ఇదిగోవచ్చెద అని వర్ణశాల ప్రవేశింపగా, దాని యలంకారమునుజూచి విప్రనారాయణులు ఇదియేమి నేడు మంచివాసనగల పువ్వులుగందము వస్త్రాభరణములు మనసునకు ప్రియములుగాతోచినట్టున్నది. అని యడుగగా నేడైనను నాసింగారమునుజూచితేరే ఇంతేచాలును. ఇప్పటికి సంవత్సరకాలమాయెను మీపాదసేవకైవచ్చి ఇన్నాళ్లుగా ఒక నాడైనను నన్ను కన్నెత్తిచూచి, మనసుచల్లగా ఒకనవ్వునవ్వి యెరుగుదురా? నేనేమి ఆడుపుట్టుకపుట్టలేదా? అందరివలె నా

కును పురుషాసక్తిలేకపోవునా? ఇకనైన ఊరకతోసి పుష్ప కుండ నన్ను ఏలుకొనుడు అని రెండుపాదములు గట్టిగా పట్టుకొనెను. పట్టుకొన్నమాత్రముచేతనే “పొలతిదావవహ్ని పురుషుడాజ్యఘటంబు, కరగకుండరాదు కదిసెనేని.” అనుట సార్థకముగా మనసు మెత్తపడి దేహముగగుర్పొడువగా ఆల్వార్లు ప్రాకృతలీలా సక్తులైరి. అది తెలిసి యావేశ్యయు తననేర్పుమెరయరమించి మెప్పించెను. ఇట్లు దేవదేవి విప్రనారాయణులకు విషయాసక్తిబుట్టించి మారులుకొలిపి వారిని వెంటదీసికొని తన యింటికిపోయి తనయక్కతోనాడిన పంతుము చెల్లించుకొనెను.

ఇట్లు స్త్రీలోలురై విప్రనారాయణులు దేవదేవితోడి వినోదములలో మునిగి తేలుచు పిన్ననాటనుండి తాము చేయుచు వచ్చు భగవత్కైంకర్యమునందు ఆదరములేక వర్తించుచుండగా, దేవదేవితల్లి తమ కులాచారముచొప్పున ధనమియ్యనేరని విప్రనారాయణులను నిష్ఠురములాడి యిల్లువెడలగొట్టెను. అప్పటికి దానివిడిచిపోను మనసురాక ఆల్వార్లు దానియింటి పంచయరగుపై పండుకొని విరహవేదనచే సుకటపడుచుండిరి. అది శ్రీరంగనాయకి తిరువుళ్లపట్టి శ్రీరంగనాథునితో ప్రాణనాథా మనకు సంతరంగభక్తుడైన విప్రనారాయణుని ఇట్లు ప్రాకృతసుఖాసక్తునిగాజేసి కడవట రెంటునుజేరిచి వేడుకచూచుట భక్తపరాధీనుడు అను బిగుదువహించిన మీకు ధర్మమా? సర్వమోహకమయిన మీమాయకు గురిగాదగినవాడు ఇతడేనా? చంద్రునందు వేడిమియు అగ్నియందు శైత్యమును కలుగనేరనట్లు మీభక్తులయందు దూష్యగుణమెట్లు పొందును? ఎట్లు చరియించిననువారు పావనులే గనుక ఇతనిరక్షింప జిత్తగింపుడు అని విన్నవింపగా, శ్రీరంగనాథుడు తన ప్రియురాలి విన్నపమునాదరించి, లోకములో తండ్రికంటె తల్లికి బిడ్డలయందు ప్రేమ మిక్కిలమగుట న్యాయమేకదా, నీవు చెప్పినట్లు నాదగువన మాలాంశమునందు

జనించిన విప్రనారాయణమనస్సున దుర్వికారములేమియు నంటరాదు. ఇప్పుడు అంటనులేదు. ఇదియొకలీల సలుపదలచి యిట్లు నటించజేసితిని. ఇంకను నొక వినోదముచూపెదజూడుము. అని యానతిచ్చి అప్పుడే యొక బ్రహ్మచారిరూపమునుపొంది తనకు మునుపు విభీషణుడు సమర్పించిన బంగారుగిన్నెలలో ఒకదానిని చేత బుచ్చుకొని తిరుక్కడంబనూరికి వేంచేసి ఆవేశ్యయింటి తలుపుతట్టి దానితల్లి యెవరక్కడనని అడుగగా నేను విప్రనారాయణుని శిష్యుడను. నాపేరు \*రంగదాసుడు, మాగురువు ఈ బంగారుగిన్నెను నీకు ఇచ్చిరమ్మని చెప్పెను అనెను. బంగారుగిన్నె అనుమాట చెవినిపడగానే ఆబోగముది బిరబిరవచ్చి తలుపుతెరిచి గిన్నెపుచ్చుకొని ఔరా ఈగిన్నెయెంత సొగసుగా నున్నది. ఇటువంటిగిన్నె లోకములో ఎక్కడనులేదు. అని మెచ్చుకొనుచు, అబ్బీ! మీ అయ్యగారెక్కడ? వారు ఇదియొకటి యిప్పుడు పంపవలెనా? వారికృపచేత మాకు ఎందుననుకొరతలేదు. వారు సర్వదా ఒకరీతిని మాబిడ్డను గూడియుండక పోవుట యొకటే యిప్పుడు కొరత. నీవు శీఘ్రముగపోయి వారు ఎక్కడనున్నారో రమ్మనిచెప్పుము. వారువచ్చి యిట్లుచేరునంత వరకు మాబిడ్డ నిద్రాహారములు ఒల్లదు. అని ప్రీతిగలదానివలెనే మాటలాడు వృద్ధవేశ్య మాయమాటలకు తనలో నవ్వుకొనుచు, ఆబ్రహ్మచారి ఇదిగో మాఅయ్యగారిని పంపెదను అనిచెప్పి తలవాకిటికివచ్చి పంచతిన్నెమీదబడి విరహవేదనచే పొరలుచున్న విప్రనారాయణులనుజూచి, అయ్యా మిమ్మేమనవచ్చును? అరువదియేండ్లయిన అరులోమరులో అనునట్లు మతిదప్పిన ముసలి ముండమాటకు కోపించుకొని ప్రియురాలివలపైనదలవక యిటురావచ్చునా? ఆమోహనాంగి నీపోబడిగానక ఎక్కడనున్నను



ప్రియముచెప్పి పిలుచుకరమ్ముని అనేకులను పంపగా వారు ఊరా ద్యంతము నిన్ను వెదకుచున్నారు. నాభాగ్యము మంచిది గనుక నాకు ఇక్కడనే నీవు చిక్కితివి. ఇక ఆలస్యముచేయక లోపల పోయి నీప్రియురాలి పరితాపమును పోగొట్టుము అనెను. ఆమాటలకు వెరగుపడుచు ఊరా నాభాగ్యము, అనుచు విప్రనారాయణులు తటాలునలేచి లోపలపోయి దేవదేవియు దానితల్లియు అప్పటికిదగిన ప్రియువాక్యములుచెప్పి యుపచరింపగా ఎప్పటివలె దానితోగూడి సుఖించిరి.

అంతట తెల్లవారగా శ్రీరంగనాథుని యారాధకులు ఆరాధనముచేయ సన్నిధికివచ్చి తిరుకాపులుపుచ్చి పంచపాత్రలు శోధింపబోయి అందు ప్రధానమయిన బంగారుగిన్నెను గానక యచ్చటి పరిచారకులనెల్లను అడిగి యెవరివల్లను పోబడితెలియక యాసమాచారము నచ్చటి యధికారులకు తెలియజేయగా, సన్నిధిలో సర్వదామెలగుచున్న మీకన్నదొంగలు ఇందెవరు వచ్చెదరు అని వారు ఆనంబులను కావలిలోనుంచిరి. అప్పుడు దైవికముగా ఏమోపనిగలిగి యచ్చటికివచ్చిన వేశ్యయింటిదాసి, అయ్యా ఈపెద్దపెద్ద అయ్యగార్లను ఒకగిన్నెకోసమా ఇంత నిర్బంధపెట్టుచున్నారు. ఆగిన్నెయేపాటిది, అని కావలివారిని అడిగెను. కావలివారు ఏపాటి అయిన నీకేమి, బహుగిన్నెలు ఎరిగినదానవు, పోపొమ్ముని గద్దించివలికిరి. అందుకు అది, మా అక్కగిన్నెను పోలియుండు నేమోయని అడిగితిని, అడిగినమాత్రానికేయింతగద్దించులా అని గిరుక్కునమరలెను. అప్పుడా కావలివారు దానినిపోనీక అడ్డగించి, మీ అక్కగిన్నె యెటువంటిది? అది దానికి ఎట్లువచ్చినది. అని ఆగిన్నెయొక్క స్వరూపమును ఏశదముగా అడిగి తెలిసికొని, ఆవృత్తాంతము రాజునకు తెలియజేసి, ఆయనవలన ఉత్తరువు పుచ్చుకొనిపోయి, దేవదేవియిల్లు ముట్టడించి శోధించి గిన్నె అందుదొరకగా విప్రనారాయణ దేవదేవు

లతోగూడ తీసికొనిపోయి రాజుసమ్ముఖమునందు నిలిపిరి. రాజు వారి వృత్తాంతమంతయు విశదముగా విచారించి విప్రనారాయణులయందు నేరమును మోపిశిక్షింప సిద్ధపడెను.

అప్పుడు భక్తపరాధీనుడయిన శ్రీరంగనాథుడు, తెల్లదామరలవలె తేటమీరిన విశాలనేత్రములును, నీలమేఘచ్ఛాయగలిగి నిగనిగలాడు తిరుమేనును, మెరపును తిరస్కరించి మెరయు బంగారుపచ్చడమును, కోటిసూర్యప్రకాశమానమై కన్నులకు మిరుమిట్లు గొలుపుచున్న సుదర్శనచక్రమును, పతట్టుచూచిన వెన్నెలలు వెదచల్లుచున్న పాంచజన్యశంఖమును, మరియునుగల ఖడ్గము గద శార్ఙ్గము మొదలగు నాయుధములును, గలిగి శ్రీరంగనాయకియుం దాను గరుడవాహనాదూఢుడై యచ్చటికి వేంచేసి, రాజును కటాక్షించి, నాగిన్నెకై యీభాగవతోత్తముని నీవు దండింప బనిలేదు. ఈయన కోరిక తీర్చుగోరి నేనే బ్రహ్మచారినియై యీగిన్నెతీసికొనిపోయి బోగముదానికిచ్చితిని. కనుక నేనే యీయనయని భావించి ఆబంగారుగిన్నె మరల దేవదేవికి ఇప్పింపుము. అని యానతిచ్చి యచ్చటివారందరు చూచునె యుండ శ్రీరంగనాథుడు విప్రనారాయణులయందు ప్రవేశించెను. అందులకు రాజు ఆశ్చర్యపడుచు ఆళ్వార్లకు పరశుభక్తి పరుడయి దండములు సమర్పించి, తన పల్లకియందు వేంచేయింప జేసి దానిని తానే మోచుచును ఊరేగింపుచేసి వీడుకొలిపెను.

అంతట విప్రనారాయణులు ఎప్పటి వైరాగ్యమును వహించి, ఒక యేకాంతస్థానమునందు జేరి, నరహృగపశు పక్ష్యాదులయిన సప్తవిధప్రాణులలోపల మనుష్యుడు సర్వోత్కృష్టుడు. అట్టి మనుష్యజన్మము లభించుట మిక్కిలి దుర్లభమని పెద్దలు చెప్పుదురు. అందును గూని గ్రుడ్డి కుంటి చెవిటి అనునిట్టి లోపములే వియు లేకుండుటయరుదు. అట్లు పలోపములేక పోయినను సప్త

ద్వీపములలోపల నత్యుత్తమంబయిన యీజంబూద్వీపమునందు సర్వవర్ణములలోను ప్రధానమయిన బ్రాహ్మణవర్ణమున జనించి, చదువరియు తెలివరియునైన వైష్ణవుడగుట మిక్కిలియదురు. అట్లు సర్వధాదుర్లభమయిన యీజన్తము లభించియు శుద్ధమును, నిత్యమును, అమృతమునునైన భగవద్గుణానుభవముచే ప్రొద్దు పుచ్చుటచూని, అశుద్ధమును, అనిత్యమును, మృతప్రాయమునైన స్త్రీవిషయపు అల్పసౌఖ్యమనెడు అడుసులో దిగబడి అందుండి లేచు నుపాయము విచారింపక బంగారువంటి కాలమును వ్యర్థముగా గడపితి నే, అని చింతించి, కడపట మైమరచి నేలకొరగగా, కృపానిధియు, జీవరత్నావర తంత్రుడును, శ్రీవైకుంఠనివాసియు, సర్వలోక విభాసియునైన శ్రీమన్నారాయణుడు కరుణారసము తిరుముఖమండలమునుండి ప్రవాహరూపమునవెడలి సేవకల్పందము సేవదేర్పగా గరుడా రూఢుడయి వేంచేసి సేవసాదించెను. అంతట ఆత్వార్థు పస్తుపడియున్న వానికి పరమాన్నము లభించినట్టు తమయేలినవాని సేవగానక పరితపించునున్న తనకు శ్రీయఃపతి సాత్మాత్కరించెనని పరమానంద భరితాంతకరణులై దేహముగనుర్పొడవగా, కన్నుల నానందబాష్పములు పరదలై ప్రవహింపగా చేతులు జోడించుకొని నిలువబడి, నాయేలినవాడా నీతిరువడినమ్మిన దాసుని ప్రాకృతసుఖమును బురగిలోదిగ్రుక్కి వేడుకచూచుటయు దేవరకొక లీలయకాబోలు, ఇందులకు దాసుడు పన్నవిపగలదియేమున్నది. అసగా, శ్రీరంగశాయి భక్తాభీష్టదాయి గావున నా భాగవతశిఖానుణి నాదరించి, ఓ వైరాగ్యనిధి! నీవుచేయు పుష్పకైంకర్యమువలని ఫలము నిట్లు అనుభవింపజేసితిని. ఇంకను నీకు వలసినవి యేవైనను కోరుము ఇచ్చెదను అని యానతిచ్చెను. అందులకు పొంగుచు శ్రీవిప్రనారాయణులు ఓ యేలినవాడా దేవరకు దాసునియందు కృపచేసి వరమియ్యను మానసగు నేని తొండ

రడిప్పొడి (భక్తాంఘ్రి రేణువు) అను పేరు ప్రసాదింపుము. అదియె నాకు పరమపదవి. అని ప్రార్థింపగా శ్రీరంగనాయకుడు అశ్లే యనుగ్రహించెను. అంతట భక్తాంఘ్రి రేణువు నంబెరుమాళ్ల సన్నిధియందు “కావలిర్వులనైవైత్తు” అని యారంభించి తిరు మాలై (శ్రీమాలిక) అను ప్రబంధము నలువది పాశురములును; “కదిరవణగుణదిశై” అని ప్రారంభించి తిరుప్పల్లియెఱ్ఱిచ్చి (ప్రా బోధకి) అను ప్రబంధము పదిపాశురములును శ్రుతిరహస్యార్థ ముల నెల్లను ఇమిడ్చి రచియించి సమర్పించి, యథాపూర్వ ముగా పుష్పకైంకర్యము చేయుచుండి కడపట కాలిన యినుము పైబడిన జలబిందువు విధమున శ్రీరంగనాథుని తిరుమేనునందు వికృమును పొందిరి.

దేవదేవియు శ్రీరంగనాథుడు తనకిచ్చిన బంగారు గిన్నె తోడ తన సర్వస్వమును ఆపెరుమాళ్ల సన్నిధిలో సమర్పించి కృతార్థురాలాయెను.

ఇది శ్రీతొండరడిప్పొడి యాల్వార్ల వైభవము.

శ్రీమతేరామానుజాయనమః.

తిరుప్పావణాల్వార్ల వైభవము.

కలియుగముపుట్టిన మున్నూటనలువది రెండుసంవత్సరము లకు పిన్నుటిదైన దుర్మణినానుసంవత్సర కార్తికబహుళ ద్వితీ యాబుధ వాసరమునాడు రోహిణీ నక్షత్రమునందు, నిచుళా పురమను నామాంతరముగల ఉరయూరిలో బంగారైన పండు నట్టి యొక బ్రాహ్మణుని క్షేత్రమునందు వరిగంటలో శ్రీవత్సాం శమైన తిరుప్పావణాల్వార్లు అవతరించిరి. అట్లు అవతరించి శ్రీ మన్నారాయణుని యనుగ్రహమువలన సూర్యోదయమైనట్లు

మాహాతేజస్సుతో వెలుగుచుండగా, పూర్వజన్మ సంచితమైన పాపలేశమువలన నీచమయిన పంచను వర్ణమునందు జనించి యథోచిత భగవద్భక్తివైరాగ్యములుగలిగి, మెలగుచున్న యొక మాలదాసరి, తన పెండ్లామును తానును ఆవరిచుకొని దారిని తమ వాడకుబోవుచు, తేజోమూర్తియై వెలుగుచున్న యాభాగవత శిశువును కన్నులారజూచి, విడ్డలులేక చింతించుచున్న తనకు నిర్లేతుక కృపానిధియైన శ్రీమన్నారాయణుడు ఈవిడ్డను అనుగ్రహించెను అనుకొనుచు మేరలేని సంతోషముచేత దేహము పరవశముకాగా రెండుచేతుల గ్రుచ్చియెత్తి రొమ్ముననొత్తుకొని తన పెండ్లాముచేతికిచ్చెను. ఆపుణ్యవతియు అందులకు అపారమైన సంతోషమునుపొంది పది నెలలుమోచి కన్నవిడ్డనువలె ప్రేమ మీర లాలించుచు అడ్డపాపగా ఎత్తుకొని యింటికిపోయి, స్తన్య పానము చేయింపబోగా ఆశిశువునోరు తెరవకపోయెను. అందులకు ఆదంపతులు ఆశ్చర్యపడుచు పరిశుద్ధమయిన ఆవుపాలు తెప్పించి త్రాగింపగా త్రాగెను. అంతట వారు ఇదియే యీ పాపనిబెంచు నుపాయము అని ప్రతిదినము పరిశుద్ధముగా పిదికి తెచ్చిన ఆవుపాలుపోసి పెంచుకొనుచుండిరి.

ఆవిధముగా మాలదాసరియింట పెరుగుచున్న తరుప్పా తాల్వార్లు శ్రీమన్నారాయణుని యనుగ్రహమువలన లభించిన జ్ఞానవిశేషముచేత పిన్ననాడే సర్వరహస్యములు నెరిగి, తల్లికడుపున నుండగానే భక్తిజ్ఞానవైరాగ్యములు వహించిన పరమ భాగవతోత్తముడైన ప్రహ్లాదాల్వార్లను తలపించుచు సర్వదా వీణెచేత బుచ్చుకొని భగన్నామసంకీర్తనము చేయుచు, క్రమముగా కొన్నాళ్లకు మాలవాడయందలి యునికిమాని కావేరిదరి జేరి, ప్రతిదినము వేకువజామున కావేరిలో నీరాడి శ్రీరంగ నాథుని విమానమున కెదురుగానిలిచి భగవద్గుణానుభవముచేయుచు, భగవంతుని లీలలుపాడుచు ప్రొద్దుపుచ్చుచుండిరి. ఆగానము అప్రా

కృతముకాబట్టి దేవలోకమునుండి గంధర్వులు అప్పరసలు మొదలగువారు విమానములెక్కివచ్చి ఆకాశమార్గమున బారులుగట్టి నిలిచి వినియానందించి, దేవమునియైన నారదునిగానము సయితము ఈగానమునుపోలియుండదని స్తోమించుచుందురు. భూలోకమునందు ఆగానమువిని జ్ఞానోదయముకాగా అంతకుముందు తమ్ము అంటియున్న దుఃఖము అను అడుసును పరమవైరాగ్యము అను పరిశుద్ధోకముచేతకడిగి ఆనందసాగరమునందు మునుగనివారులేరైరి. మరియు “పశుర్వేత్తి శిశుర్వేత్తి వేత్తిగానరసంఘణిః” అను వచనము సార్థకముగా సర్వములు, హృగములు మొదలైనవికూడ ఆగానమునువిని హర్షించుచుండెను. శ్రీమన్నారాయణుడు పెరియపిరాట్టితోడ పెరియతిరువడి మూపున వేంచేసి శ్రీతిరుప్పావ్వాళ్వార్ల తిరుముడికి మీదుగా ఆకాశమార్గమునందు నిలిచి ఆగానమాధుర్యమును సర్వదా తిరువుళ్లపట్టుచుండెను. అట్టియెడ ఒకనాడు శ్రీరంగనాయకి పలినవాని తిరుముఖమండలమునందు చూపునిలిపి, స్వామీ! ఈపరమభాగవత శిఖామణి తన గానరసముచేత నామనసును కరగించుచున్నాడు. ఇది దేవరవారికిని అనుభవవేద్యమేకగా. ఇటువంటి భక్తశిరోమణిని వెలివాడనుంచి వేడుకచూచుట నాకు భావ్యముగా నుండలేదు. ఈయనను సన్నిధికి రప్పించి, చెవులుసోగియ మనసుతనియ సదా ఆగానసుఖమును అనుభవింప ముక్కువ అగుచున్నది. అయ్యో, ఇటువంటి భాగవతునిగూడ చండాలత్వము పొందవచ్చునా, అని మందలింపగా, శ్రీపెరియ పెరుమాళ్లు పిరాట్టివాక్కులకు నవ్వుకొనుచు, ప్రాణనాయకీ నీకు ఇంతవిచారపడనేల. ఇదిగో ఇప్పుడే నీప్రియభక్తుని నిచ్చటికి రప్పించెదను. అని యానతిచ్చి, అర్చకముఖమున అచ్చటి పరిచారకులకు కావేరిగట్టున రంగమునకు అభిముగానిలిచి వీణాగానము చేయుచుండె

డు తిరుప్పావని మాలడను శంకమాని మాసన్నిధికి పిలుచుకొని  
 రండు అని యాజ్ఞాపించెను. అంతట వారు వింతయు సంతోష  
 మును తమ మనసులలో పెనగొనగా కావేరీతీరమునకుపోయి  
 అచ్చట భగవద్గుణానుభవముచేయుచు నిలువబడియున్న ఆల్వార్ల  
 నుజూచి సేవించి, స్వామీ దేవరవారు కోవెలకు వేంచేయు  
 నట్లు పెరియపెరుమాళ్లు ఆజ్ఞ అయినది. జాగుచేయక వేంచే  
 యుడు అని విన్నవింపగా ఆల్వార్లు హరిహరీ అని చెవులుమూసి  
 కొని, అధికభయముతో గడగడవడకుచు మిక్కిలి యెడముగా  
 బోయి సాగిలబడి దండముబెట్టి, ఔరా, బ్రహ్మాదిదేవతా ప్రభు  
 లకును పొందరాని శ్రీరంగనాథుని సన్నిధియొక్కడ, ఎల్లజాతు  
 లలోను నికృష్టమున చండాలజాతియందు బుట్టిన దాసుడె  
 క్కడ. అని కోవెలకురాను సమ్మతింపకపోగా, వారువచ్చి ఆ  
 వర్తమానము శ్రీరంగనాయకుని సన్నిధిలో విన్నవించిరి. అంతట  
 శ్రీనంబెరుమాళ్లు బ్రాహ్మణాదివర్ణ విభాగమును ఆయావర్ణము  
 నకు నుచితమైన ఆచారములును భాగవతేతరులకొరకు కల్పింప  
 బడినవి కాబట్టి నాభక్తుడగువాడు ఏనీచకులమున జనించినవా  
 డైనను సదాచార సంపత్తిగల యుత్తమ బ్రాహ్మణునితో తుల్యు  
 డగును. ఈపిషయము ఆతిరుప్పావనికి తెలిపి పిలుచుకొనిరండు  
 అని మరల ఆజ్ఞాపించెను. ఆయాజ్ఞ శిరసావహించి యాపరి  
 చారకులు మరల కావేరీతీరమునకుపోయి శ్రీరంగనాథుడు ఆన  
 తిచ్చిన శ్రీసూక్తులు ఆల్వార్లకు విన్నవించిరి. అందులకు ఆల్వార్లు  
 అట్టి భాగవతప్రపత్తి దాసునికిలేదు. అడియని నీవిధముగా ఆ  
 డించుట యొకలీలగా పెరియపెరుమాళ్లు తిరువుళ్ల పట్టినట్టున్నది  
 అని, సమ్మతింపకపోయిరి. పరిచారకులు మరల రంగమునకువచ్చి  
 తాము పోయివచ్చిన వృత్తాంతమును సన్నిధిలో శ్రుతపరిచిరి.  
 అంతట శ్రీరంగనాథుడు సన్నిధిలో తిరుమజ్జన కైంకర్యముచేయు  
 చుండు సారంగమహామునికి స్వప్నములో సాక్షాత్కరించి మా

యంతరంగ భక్తుడగు తిరుప్పావణాల్వార్లను నీబుజములమీద ఎక్కించుకొనివచ్చి మాసన్నిధిలో విడువుము అని ఆజ్ఞాపించెను.

ఆసారంగ మహాముని కలగని మేలుకొని అప్పుతానంద భక్తులు ముప్పిరిగొనగా శ్రీరంగములోని భాగవతోత్తములకెల్ల వారికిని ఆస్వప్నవృత్తాంతమును తెలియజేసి వారందరు పరివేష్టించిరాగా కావేరియావలిదరిని భగవన్నామకీర్తనముచేయుచున్న ఆల్వార్లయొద్దకుబోయి, ఆయన తమకు భయభక్తి వినయములు కనబడ సంభ్రమించుచు సాగిలబడి పెక్కుదండములు సమర్పించి, అపచారమపచారమనుచు దూరముగా తొలగిపోయి చేతులు జోడించుకొని నిలువబడగా సారంగమహాముని పెరియ పెరుమాళ్ల యానతి చొప్పున చేరబోయి తొలగిపోనీక కవిసి పట్టుకొని, ఎంతప్రార్థించినను విడువక యెత్తి మూపుమీద కూర్చుండబెట్టుకొని, ఆల్వార్లు, స్వామీ, రంగనాథా నాయేలినవాడా ఇది యేమిలీల అని దీనత్వముతో మొరపెట్టుకొనుచుండగా, శ్రీవైష్ణవగోష్ఠి పరివేష్టించగా, శ్రీరంగక్షేత్రమునకు ప్రదక్షిణముగా వచ్చి కోవెలజొచ్చి శ్రీరంగనాథుని సన్నిధిలో దించెను. అప్పుడు ఆల్వార్లు శ్రీపాదము మొదలు శిరస్సుపర్యంతమయిన శ్రీరంగేశుని తిరుమేనుసేవించి, అద్భుతమణివాళా అపచారములవలన బాపి అడియని నేలుకొనుము అనుచు పెక్కులు దండవత్ప్రణామములుచేసి నోరార దివ్యనామసంకీర్తనమును గావించి, అనంతరము “అమలనాదిప్పిరాళ్” అని మొదలుపెట్టి శ్రీరంగనాథుని తాము సేవించిన యనుభవము తేటపడ పాదాదికేశ పర్యంతమైన అద్భుతమణివాళని అవయవముల వర్ణనాంశములను గూర్చి పదిపాశురములుగల ప్రబంధ మొకటి రచించి, ఆప్రబంధమును పెరియ పెరుమాళ్లకును పిరాట్టికిని ఆనందము అతిశయింప పాడగా, పెరియ పెరుమాళ్లు భక్తజన దురితాపమోదకమగు



శ్రీపాదమును ఆయాశ్వాత్థ తిరుముడియందు జేర్చి, శ్రీసారంగ మహామునిచే వహింపబడిన కారణమువలన మునివాహనుడు అను నామామును వహింపుము అని యనుగ్రహించెను.

ఈలీలావిభూత్యయం దీయాశ్వాత్థ శ్రీమన్నారాయణుని నామసంకీర్తనాకూప కైంకర్యముచే నానందింపజేయుచు ఇరు వది సంవత్సరములకాలము వేంచేసియుండిరి.

తిరుప్పాణాశ్వాత్థ వైభవము.

శ్రీమతే రామానుజాయనమః.

తిరుమంగయాశ్వాత్థ వైభవము.

అన్యుతప్రాయమయిన కావేరిజలముల పారుదలచేత బంగాలై నను పండునట్టి దివ్యక్షేత్రములుగల చోళదేశముతోచేరిన ఆవి నాడు అనబరగిన దేశమునందు తూర్పుసముద్రపు పడమటిగట్టు నందు పూర్వము బిల్వాటపిలో ఘోరమైన తపస్సుచేసిన ప్రియురాలికి శ్రీమన్నారాయణుడు ప్రసన్నుడై పరిరంభసుఖము నెసగినందున పరిరంభ పట్టణముని పేర్కొనబడిన నగరమొకటి కలదు. దానికి సమీపమున తిరుక్కురయిల్లారు (కమలాపూర్ణ పురము) అను ఊరిలో కళ్లర్ అను ఊద్రకులమున బుట్టిన నీలుడు అను పుణ్యాత్ముడొకడు కలడు. అతడు చోళరాజువలన నాదేశము నధికారమునుపొంది ఆవి నాడుదయార్ అను పేరితో ధనధాన్యసమృద్ధియు గలిగి శైవమత ప్రవర్తకులలో ప్రధానుడై వర్తిల్లుచుండెను. అతనికి పూర్వపుణ్యవశమున శ్రీమన్నారాయణుని పంచాయుధములలోను ప్రధానమయిన శౌర్ధాంశమైన శ్రీతిరుమంగయాశ్వాత్థ కలియుగమున మున్నూటతొంబది యేడేం

క్షకు పిమ్మటిదైన నలనామసంవత్సర కార్తికశుక్లపూర్ణిమా గురువాసరమునాడు కృత్తికానక్షత్రమునందు దివ్యతేజో రాశియైన పుత్రుడై యుదయించిరి. అప్పుడు ఆవినాడుదయార్ తన కలిమికి తగినట్లు హహావైభవముతో పుత్రోత్సవము నడపి, ఆ పుత్రునికిని నీలుడు అని తనపేరేపెట్టి ప్రేమమీర పెంచుకొనుచుండెను. తిరుమంగయాళ్వార్లును నానాట వర్ధిల్లుచు ఏడవయేట విద్యాపరిశ్రమముచేయ నారంభించి తమపూర్వపుణ్యవశముచేత పదునొకండేండ్లు నిండునంతలో సమస్త శాస్త్రములు నేర్చి చతుర్విధకావ్యకల్పనా సమర్థులై పిమ్మట ధనుర్విద్యయందును ఆయుధ పరిశ్రమమునందును పూర్ణులై పగవారి నెల్ల నదిమి పరకాలుడు అనుపేరువహించి, దొరతనమునకువలయు తెలివియు వయసును గలవారై తండ్రికిని తక్కిన బంధుమిత్రులకును ఆహ్లాదము పుట్టించుచుండిరి. ఆ కాలమునందు ఆవినాడుదయార్ మృతిమొందగా చోళరాజు అతనికి మారుగా నాదేశమును పాలించుటకు తగినవా రెవరైన కలరాయని విచారించి పరకాలుని శౌర్యము, ఔదార్యము, ధైర్యము, సాహసము మొదలుగాగల గుణవిశేషములను విని మెచ్చుకొని తత్క్షణమే యాయాధిపత్యమునిచ్చెను.

పరకాలుడును అట్లు దొరతనమురాగా కేవలము లౌక్యవ్యవహారములచేతనే కాలముగడపక, ఒక్కొక్కప్పుడు, శ్రీమన్నారాయణుడే పరమదైవతము, ఆయన చరణారవిందములే తమకు ప్రాపకములు, ఆపరమపురుషుని దివ్యగుంగళగుణానుభవమే సకలసుఖాస్పదమైన వ్యాపారము, ఆదోలినవానికి నివాసభూతమైన శ్రీవైకుంఠమే తమకు ప్రాప్యస్థానము అని విచారించుచుండును. ఒక్కొక్కవేళ కేవలప్రాకృతునివలె విషయసుఖానుభవమునందు మునిగి తేలుచుండును.

అట్టియెడ పరిరంభపట్టణమునకు దాపుననుండు తిరువాలి (నాగపట్టణము) లో ధవళపుష్కరిణి అనబడు కొలకునందు శ్రీమన్నారాయణుని యాజ్ఞాచొప్పున ఒక తెల్లగలువలో ఒక కన్యక యవతరించెను. ఆపట్టణమునందు వాసముచేయుచు ప్రతి దినము వేకువజామున ఆసరస్సులో స్నానముచేసి వచ్చుచుండు మొక భాగవతోత్తముడు కుముదమునందు అవతరించిన ఆకన్యకనుజూచి హర్షించి తాను బిడ్డలులేనివాడైనందున తమకముతో ఎత్తుకొనిపోయి తనభార్యచేత ఇచ్చి పెంపుమని చెప్పెను. ఆకన్యకయు కుముదమునందు బుట్టిన కారణముచే కుముదవల్లియను పేరు వహించి శుక్లపక్ష చంద్రరేఖవలె దినదిన ప్రవర్ధమానయై వయఃపరిపాకమునుపొంది, నవమోహనాంగియగుచు ప్రతి దినము తెల్లవారిలేచి ధవళపుష్కరిణికిపోయి తీర్థమాడి అందలి తామరలు కలువలుకోసికొని, అచ్చట అర్చావతారమున వేరి చేసియుండు శ్రీసుందరరాజు పెరుమాళ్లను అర్చించి సేవించి, భక్తియే యిట్లు మూర్తీభవించెనొయన భగవద్గుణానుభవము చేయుచు తిరుమాళిగకు వచ్చుచుండును.

ఆకాలమునందు తిరుక్కురయిల్లూరిలో ప్రభుత్వముచేయుచున్న పరకాలుడు ఏమోషనిగలిగి నాగపట్టణమునకుపోయి అచ్చటి వారివల్ల కుముదవల్లి చారిత్రమును విని ఆమెయందు మక్కువ పడి తగినరాయబారులను పంపగా, ఆమెను పెంచిన భాగవతుడు అంతకుముందే పరకాలునిసౌందర్య విద్యావివేకములువిని ఆయన యందు మనసుపెట్టియున్న కుముదవల్లి యభిప్రాయమును తెలిసికొని, పరకాలుడు విడిసియున్న తావునకుపోయి తగిన మర్యాదలతో తమ తిరుమాళిగకు పిలుచుకొనివచ్చి, ఉచితాసనమునందు గూర్చుండబెట్టి, అయ్యా! మీకు మాబిడ్డయందువలె మాబిడ్డకును మీయందు మక్కువకలదు. అయినను అందులకు పెద్ద అడ్డంకి యొకటి కలిగియున్నది. అదియేమియనగా, మాకన్యక

స్వప్నమందైనను వైష్ణవులుకానివారిని కన్నెత్తి చూడనేరదు. నీవో శైవుడవు. అదిగాక మాకుముదవల్లి పిన్ననాడే నాతో నన్నమాట యొకటిగలదు. అదియు వినుము. “పపురుషుడు శంఖచక్రముద్రాధారియై ద్వాదశోర్ధ్వ పుండ్రములు ధరించి, శ్రీమదస్త్రాక్షరీ మంత్రమును జపించుచు భక్తియుక్తుడై ప్రతిదినము వేయింటికి శ్రీవైష్ణవులకు ఆరగింపుచేయించి, వారి శ్రీపాదతీర్థము పుచ్చుకొని, వారారగింపగా మిగిలిన ప్రసాదమును స్వీకరించునొ అట్టి వరునకు నన్న పెండ్లి చేయుము” అని చెప్పియున్నది. నేనును అదియె ఓలిగాజేసికొని కన్యనియ్య దలచియున్నాను. నీవు పంచసంస్కారము చేకొని, ఇప్పుడు నేను చెప్పిన చొప్పున నడుచుకోనోపిన పక్షమున నీకోరిక కొనసాగుటకు అనుమానము లేదు. అనిభాగవతుడు మందలింపగా, పరకాలుడుగారు అయ్యా! మీరానతీచ్చు మాటలు వెట్టికి చెరకునములు మన్నట్టున్నది. ఎట్టి వెట్టివాడుగాని అందుకు సమ్మతింపకపోవునా? ఇంతే కాదు, నేను పూర్వజన్మసంచితమైన పాపలేశముచేత వైష్ణవేతరునింటబుట్టి యీవేషముతో నున్నానుగాని, నాచిత్తము సదా శ్రీమన్నారాయణ పూరణముతప్ప వేరొకవృత్తి నెరుగదు. దానికి మెరుగుపెట్టినట్టు పంచసంస్కార తప్తతనుడనై సుదర్శన పాంచ జన్మాంక నాదులతో శ్రీవైష్ణవారాధనమును నడపుమార్గమును మీరుపదేశించితిరి. ఇది నాకు మేలేకదా! అని, అప్పుడే శైవమతచిహ్నములు సర్వము త్యజించి పంచసంస్కారముచేసికొని ద్వాదశోర్ధ్వపుండ్రాధారియై తిరుమంత్రముజపించుచు భాగవతుని తిరుమాళిగచేరి, ఆయనయడిగిన ఓలియిచ్చి, అనగా సహస్ర వైష్ణవారాధనము దినముతప్పక చేయునట్లొప్పుకొని కుముదవల్లిని పెండ్లాడి ‘తిరుమంగయాళ్వారు’ అను తిరునామము చాతుకొని సహస్రవైష్ణవారాధనమునకు నారంభించిరి.

ఈవృత్తాంతము కర్ణాకర్ణి గా చోళరాజువిని నగరికి చెల్లింప  
 వలసిన పగిదిపైకముంతయు వైష్ణవతేదీయారాధనలకు వెచ్చ  
 పెట్టుచున్నారని యెంచి కొందరాస్తులను బిలిచి, పరకాలుడు  
 తనమీద రాజోకడున్నాడు అను మాటలేక నగరిధనముంతయు  
 స్వేచ్ఛగా వెచ్చించుచున్నట్లున్నది. మీరుపోయి ప్రతిసంవత్స  
 రము ఏలినవానికి చెల్లింపవలసిన పైకము క్రమముగా చెల్లింప  
 కున్నావు. ఇందువల్ల నీకు హానికలుగును. ఇంతటనైన నిలువ  
 బాకీ పైకము చెల్లించి గౌరవమును కాపాడుకో అని తెలియజెప్పి  
 వనకురావలసిన ధనము రాబట్టుకొనిరండు అనిచెప్పి పంపెను.  
 వారురాజు నాజ్ఞచొప్పన తిరుమంగయిల్లారికివచ్చి పరకాలుని  
 చర్యలెల్లను కన్నులారజూచి ఆయన ధీరత్వమునకును శ్రీవైష్ణవ  
 తైంకర్య పరత్వమునకును మిక్కిలి యాశ్చర్యపడి బహువిధముల  
 నయభయములుదూపి పైక మడుగగా, తిరుమంగయాల్వార్లు  
 అందులకు శంకింపక వారికితగిన యుత్తరమును చెప్పనివారైరి.  
 అట్లు అవమానితులై వారుపోయి రాజునకు వారి చరిత్రముంత  
 యు విశదపరిచిరి. అంతట రాజు మంచిమాటలచే కార్యము  
 కొనసాగనేరదని నిశ్చయించి, ఒక దళవాయిని కూరులైన వీర  
 భటులతో తిరుమంగయాల్వార్లమీదికి పంపెను. అందులకును  
 ఆల్వార్లు శంకింపక యథోచితసేనలను గూర్చుకొని యెదిరించి  
 పోరాడగా దళవాయి సరిపోరలేక తనసేనలతోగూడ వెరచి  
 పారిపోయెను. ఆవృత్తాంతము రాజువిని, తొండముదిరి ఊసర  
 వెల్లి యయ్యెనని యాగ్రహించి చతురంగబల సమేతుడై తానే  
 దండువెడలివచ్చి పరకాలునితో తలపడిపోరాడి వైష్ణవతేజోవిరా  
 జితులైన యాయాల్వార్లధాటికి నిలువలేక పలాయనమునెం  
 దెను. అట్లు ఆల్వార్లు జయశాలులయ్యు స్వామిద్రోహ పాతక  
 శంకచే మరల రాజుతో సంధిచేయ గోరుచుండిరి. రాజును  
 ఆనుడదూరము పారిపోయి, అచ్చటనిలిచి, పరకాలుని ఎదిరించి

జయింప శక్యముకాదయ్యెను. అట్లని యూరక మరలినయెడ లోకమునం దపకీర్తియేగాక, ఇతరులగు నధికారులకును రాజు అను విషయమునందు అలత్యముపుట్టును. అందువలన రాజ్యము చెడును అని విచారించి, తగిన తీర్పులనుబంపి సంధిమాటలా డించి వంచింది యాతనివంచుకొనుట మంచిదని నిశ్చయించి, నేర్పరులగు తీర్పులను కొందరిని పరకాలులతో సంధికై పంపెను. వారును తిరుక్కరయిల్లారికివచ్చి తగుమాటలాడి పరకాలుని రాజున్నచోటికి పిలుకొనిపోయిరి. రాజు పరకాలునిజూచి తక్కిన మాటలేవియు నాడక ఈతనివలన మనకు రావలసిన పైకమును రాబట్టుకొని వదలుడు అని తనమంత్రుల కాజ్ఞాపించి తన రాజ ధానికిపోయెను. అంతట మంత్రులు పైకమునకై నిర్బంధింపగా తిరుమంగయాళ్వార్లు ధనమువచ్చు మార్గము గానకయు, వైష్ణవారాధనమునకు అంతరాయము కలుగుటచే సాపాటుచేయు సరిపడకయు ఏమిచేయుదముని విచారగ్రస్తులై పస్తుపడియుండిరి. అప్పుడు భక్తరక్షకుడైన పేరరుళాళప్పరుమాళ్లు (వరదరాజ స్వామి) ఆళ్వార్లు స్వప్నములో సేవసాదించి, పరకాలా! అప్పుడైబడెనన్న విచారము నీకు అక్కరలేదు. శ్రీవైష్ణవ కైంకర్యమునకు లోపమునురాదు. నీవు రేపుతెల్లివారి మాయునికి పట్టయిన కాంచీపట్టణమునకు వచ్చితివేని నీకు కావలసిన ధనమిచ్చెదము అని యానతిచ్చెను. అట్లు ఆళ్వార్లు కలగని మేలుకొని నాయేలినవాని కృపకలిగియుండ ఇంతమాత్రమునకు చింతింపనేలయని ధైర్యమును, పేరరుళాళప్పని యనుగ్రహము నాపై నింత యొప్పియుండునాయని యాశ్చర్యమును వహించినవారై లేచి మంత్రులనుజూచి, ఊరక ఇచ్చటపడి మిడుకుచున్న నేమి ఫలము. మీరు నాతోగూడ ఇప్పుడే బయలుదేరి తిరుక్కచ్చికి రండు. మాపితరార్జితమయిన ధనము అపారముగ నచ్చటనున్నదిగాన మీయప్పు నిశ్శేషముగా తీర్చివేసెదను అనెను. అందు

లకు వారు ఒప్పుకొని తమవెంట కంచికిరాగా, ఆల్వార్లు శ్రీకరి గిరివరచుని సన్నిధికి వేంచేసి భక్తిపురస్కరముగా ధ్యానించి సేవించి స్వామీ దేవరయాజ్ఞచొప్పున వచ్చితిని, ఇక అప్పుతీర్చి అడియని కృతార్థుని గావింపవలసిన భారము దేవరదేయని విన్నవించి, ఆపరమపురుషుడు నీవు నీయప్పులవారితోగూడ వేగవతి తీరమునకుపోయి యుండుము పేరరుళాళ దాసుడను రెడ్డినై వచ్చి నీకు ధనమిచ్చెదను అనియానతియ్యగా ఆల్వార్లును అప్పులవారును వేగవతిగట్టున పోయియుండిరి. అప్పుడు పేరరుళాళ దాసుడు అచ్చటికివచ్చి రాజునకు చెల్లించవలసిన పైకమును మంత్రుల పరముగా చెల్లించి, వైష్ణవగోష్ఠీ తదీయారాధనకు వలసినంతధనమును కొనిపోమ్మని ఆల్వారులకును ఇచ్చిపోయెను. అంతట శ్రీపరకాలురు మహిమాత్సహముతో తమయూరికి వచ్చి కుముదవల్లియు దామును మనసువచ్చినట్టు భగవద్భాగవత కైంకర్యములు నడపుచు సుఖముండిరి.

అక్కడ చోళరాజు పరకాలుని చరిత్రమంతయు మంత్రుల వలన సవిస్తరముగావిని, అయ్యో ఇటువంటి భగవద్భక్తుని మంచి సెబ్బర విచారింపక కేవలద్రవ్యపరుడనై నిర్భంధించితినే నావంటి పామరుడెక్కడనైనగలడా అని చాలనెచ్చుకొని తత్తః పరకాలుని రప్పించి, తగినసన్మానముచేసి అపరాధక్షమా పణము చేసికొని, అయ్యా! నీమహిమ తెలియక యింతచేసితిని. అది మనసున పెట్టుకొనక యెప్పటి నీయధికారము వహించి వైష్ణవ సహస్రారాధనము చేయుచు సుఖముండుము అని పంపెను. శ్రీపరదరాజస్వామియు తన సేవకుడైన యాల్వార్ల ఋణము తీరెననిపించి మరునాడే యాధనమంతయు నపహరించుకొనెను. రాజు బొక్కసములోని ధనమంతయు వేసినతాళాలు వేసినట్టే యుండగా మాయమైనదిచూచి, తన మంత్రులతో “పరకాలుడు పరమసాత్వికుడు, అధర్మభీరువు, భాగవతకైంకర్య

పరుడు అని నమ్మి మరల చేరబట్టితిమి. పట్టి విచారింప అతడు ఋణశుద్ధి కాగోరినవానివలె ఏమేమోటక్కులుచేసి తానియ్య వలసిన ధనమంతయు నిచ్చినట్లు మాయపన్నించెను. కాకున్న నిష్పదాపదార్థము ఏమియులేక మాయము కానేల? ఇట్టిజాలకాని నెన్నడును నమ్మరాదు. కాబట్టి మనసీను మనముకట్టుకొని అతని నెక్కడికైన పొమ్మనుట మంచిది" అని చెప్పగా, వారు అది యెప్పుడు ఒనగూడు నోయని ఎదురుచూచుచున్నవారు అగుట బట్టి ఆదేశరియని యట్లుకావించిరి.

\* అంతట ఆళ్వార్లు చింతాక్రాంతులై కుముదవల్లినిజూచి, ప్రాణనాయకీ! మనము వైష్ణవారాధనకు ప్రారంభించిన దినము మొదలు నేటిదాక వేయింటికి వైష్ణవులకు నారగింపుచేయక సావడియెరుగము. ఇట్లు మనము ప్రవర్తించుటనుజూచి యోర్వ జాలక రాజు ఇచ్చిన సీమను మరల అపహరించుకొన్నాడు. ఎట్లయిన వ్రతము చేరుచుకోరాదుగదా? మరల రాజును ఆశ్రయింతమన్న అతడు ఇక నన్ను అంగీకరింపడు. నేనును ఆతామసుని ఆశ్రయింపనుజాలను. తామసద్రవ్యము సాత్త్వికా రాధన మునకు అర్హమునుకాదు. కాబట్టి పూర్వము పరవాసుడేవుడు తన్నుగూర్చిచేయు పాపకృత్యమును పుణ్యఫలమునిచ్చును అని

\* ఈఘట్టమునందు ఆళ్వార్లు ద్రవ్యాభావముచే వైష్ణవారాధనము చేయక తమ తిరుమాళిగకురాగా కుముదవల్లి తలుపుమూసి, శ్రీవైష్ణవులకు ఆరగింపుచేయక మీరు ఈయింటిలోపల రాగూడదు. ధనములేని పక్షమున దారులుకట్టిదోచియైన ధనము ఆర్జించి తదీయారాధనము నడపియే నాయొద్దకు రావలసినదని నిర్బంధపెట్టగా, ఆళ్వార్లు అందులకు దగిన పరిజనులను గూర్చుకొని దారులడ్డగించి దోచ నారంభించిరి మాతృకలో నున్నది. అయినను అది యుత్తమస్త్రీ లక్షణముకాదు గనుకను వ్రసన్నామృతము మొదలగు మూలగ్రంథములందట్లులేదు గనుకను ఆమూలగ్రంథానుసారముగానే ఇందు వ్రాయబడినది.



సాదించిన శ్రీసూక్తి ననుసరించి, నేనిక తదీయారాధనమునకై దొంగిలించి సొమ్ముగడింప యత్నించెద. అని పలికి తిరుమంగ యార్యార్థులు చోరవృత్తియందు దృఢనిశ్చయమై అందులకు వలయు సాధనములెల్ల సమకూర్చుకొని, కమలాపూర్ణపురము విడిచి, ఒక మహారణ్యము ఊకిపట్టుగా జేసికొని అర్ధరాత్రము నందు బయలుదేరి పట్టణములు గ్రామములు పల్లెలు మొదలగు వానియందు ప్రవేశించి వైష్ణవులుగాని ధనవంతులయిండ్లు కన్నమువేసి దోచుచు అనుదినము వైష్ణవార్చన క్రమముగా నడపుచు కొన్ని దినములు గడపి, ఒక నాటిరాత్రి నలుదిక్కులను మబ్బు దట్టముగా కమ్ముకొనగా కన్ను పొడుచుకొన్నను కానరాని చీకటిలో ఒక వైష్ణవుల తిరుమాళిగకుపోయి లోపల దూరుటకు సమయము చూచుచు పంచలో తడిక చాటున నిలువబడియుండి, ఆ వైష్ణవునిభార్య పెనిమిటియారగించిన బంగారు పల్లెమును బయటికితెచ్చి తొలుచుచుండగా తళతళలాడుచున్న యాపాత్రను అచ్చట పొంచియున్న తిరుమంగయార్యార్థులబడిసి పుచ్చుకొనెను. అందులకు ఆయిల్లాలు అదిరి 'ఆస్తద్గురుభ్యోనమః' అనుచు లోపలికిపోయి ఆసమాచారమును భర్తతో చెప్పెను. అదివిని యావైష్ణవోత్తముడు మనసొత్తు సద్వినియోగమాయెను. అందుకై విచారపడకుము. పల్లెమును ఒడిసి పుచ్చుకొన్నవాడు పరకాలుడుగాని యితరుడుగాడు. ఆయన యీవిధముగా కటికి చీకటిలో కరచుపామును కొట్టుదయ్యమును ఎరుగక శ్రమపడి ధనమార్జించి శ్రీవైష్ణవారాధనము చేయుచుండును. తిరుమణి ధరించినవారి సొత్తన్న చేతముట్టడు కాబట్టి సందడి చేయకుము. సందడిచేసితివేని శ్రీవైష్ణవ కైంకర్యమునకు భంగముచేసిన దానవగుదువు అని చెప్పెను. ఈమాటలు ఆర్యార్థుని అపచారము అపచారము అనుచు తత్తరపడుచు ఆవైష్ణవుని యెదుటికిపోయి ఆయనపాదములపైబడి, స్వామీ! ఇది వైష్ణవుల తిరుమాళిగయని

తెలియక వచ్చితిని. ఈయవరాధమును తమింపుడు అని తమూ పణచేసికొని, ఆవైష్ణవుడు హరిహరీయని తత్తరపడుచు లేచి ప్రతివందనములుచేయగా తగిన యుపచారోక్తులు పలికి ఆయన యనుజ్ఞ పుచ్చుకొని యునికిపట్టువచ్చిచేరిరి. ఇట్లు చౌర్యంబునను వైష్ణవద్రోహంబునకు జొరక నిత్యకైంకర్యమునడపుచు నానాట పెచ్చుపెరిగి తగినమందిని గూర్చుకొని దారులడ్డగించి దోచిదోచి లభించిన పదార్థంబంతయు వైష్ణవారాధనంబున వెచ్చించుచు కుముదవల్లికి ప్రియము పుట్ట తిరుమంగయాళ్వార్లు కాలము గడపుచుండిరి.

ఇట్లు భాగవతకామధేనువై వర్తిల్లుచున్న తిరుమంగయాళ్వార్ల కైంకర్యనిష్ఠకు దివ్యచిత్తమున మెప్పుజనింపగా శ్రీరంగ నాథుడు వారిని కృతార్థులనుగాజేయఁగోరి, ఒకనాడు ఎక్కడను ఎవ్వరును దోపుడుకు దొరకకుండ మాయగావించి, శ్రీరంగ నాయకియు దానును పెండ్లికొమార్తయు పెండ్లికొడుకునై వెలలేని రత్నభరణములను ధరించి, బ్రహ్మపురోహితుడును విష్వక్సేనాది నిత్యసూరులతోడ ఇంద్రదాదిదేవతలు పెండ్లివారునై వెంటరాగా గుఱ్ఱమైన వైనతేయాళ్వార్లపై నెక్కి తిరుమంగయాళ్వార్లు అడ్డకట్టుకొనియున్న యడవిమార్గమున నడవ సాగెను.

అప్పుడు నేడు మూడుజాములు కావచ్చియు బాటసారి యొకడైన చిక్కినవాడుకాడు. పట్టణములు మొదలగుచోట్ల కన్నమువేసి దోచుటయందు సత్తలేక యీషణికి తలపడినందుకు ఇదియు నిట్లయ్యెను. నేటికైంకర్యమునకు మార్గ మేమి అని చింతించి, అక్కడ మిక్కిలి పొడుగుగా పెరిగియున్న రావివ్రూనిపై నెక్కి నాలుగుదిక్కులు పారజూచునపుడు ఆరావివ్రూనికెదుట వచ్చుచున్న పెండ్లివారి మూకకనబడెను. అంతట ఆళ్వార్లు అత్యంతము సంతోషించినవారై చెట్టునుండిదిగి యలలు వేయుట

మొదలగు సైగలచేత అంతటంతట నక్కియున్న పరిజనుల నెల్ల వారి నాక్రమింపబంపి తామును అట్టహాసముచేయుచు వారిని అడ్డగించి వారు ధరించిన వస్త్రాభరణములతోడ సర్వస్వమును దోచుకొని కడపట పెండ్లికొడుకైన రంగనాథుని వ్రేలియుంగర మొకటి విగిసి ఊడదీయ రాకపోగా, దివ్యమైన యీయుంగర మును విడిచిపెట్టరాదు. ఒకవైష్ణవుని వ్రేలికైననాను. అని ఆ వ్రేలునలిపినలిపి యూడదీయప్రయత్నించి, ఎట్టును అదిరాకపోగా ఆగ్రహించి కటుకునవ్రేలు తెగకొరికి ఉంగరమును పుచ్చుకొనిరి. అప్పుడు శ్రీరంగనాథుడు తత్సహయోచితమయిన ద్రావిడభాషతో 'కలియనో' అని పలికెను. అది కారణముగా తిరుమంగయాళ్వార్లకు కలివైరియను నామాంతరము కలిగెను. అట్లు దోచిన పరకాలుడు ఆదోపుడు పదార్థములనెల్లను ఒక పెట్టెలోనుంచి బీగముద్రచేసి ఎత్తుకొనిపోబోగా అది కదలినపరాకపోయెను. అందులకు ఆళ్వార్లు కోపించుకొని, పురోహితవేషముతో ఎదుట నిలుచున్న బ్రహ్మనుజూచి, బాపడా పెట్టెకదలకుండ మంత్రించితివో, ఈమంత్రములకు నేను బెదరువాడనుగాను, మరల పెట్టె తేలికయై యెత్తననువుపడునట్లు మంత్రించితివా మంత్రించు, లేనిపక్షమున ఈకత్తితో నీతల తెగనరకెదను అని కత్తిరూసికొని మీదికిడుమికిరి. అందుకు అతడు గడగడలాడుచు, అయ్యా! నేను మంత్రాలు ఎరుగను తంత్రాలు ఎరుగను. ఈమాయలన్నియు చేసినవాడు ఆ పెండ్లికొడుకే. నీవేమిచేసినను అతనినిజేయుము. నీకు లాభముగలుగును. అనెను. ఆమాటవిని పరకాలుడు పెండ్లికొడుకుతట్టుతిరిగి యట్టహాసముచేయగా, ఆమాయకాడు, అయ్యా దీనికై నీకింతకోపమేల? వలయునేని నీకు ఆమంత్రము నుపదేశించెదను. ఇటురమ్ము అని చేరబిలిచి సర్వలోక శుభాంకరమయిన కరకమలమును వారిశిరముజేర్చి, శ్రీహదప్రేక్షర మహామంత్రమును సరహస్యముగనుప

దేశించెను. ఇట్లు శ్రీరంగధామము తిరుమంగయాళ్వార్లకు తిరు  
మంత్ర నుపదేశించి, తక్షణమే ఆమంత్రముచే ప్రతిపాదించబడిన  
దివ్యరూపమునుధరించి సేనముదలియారు మొదలగు నిత్యసూరు  
లును, బ్రహ్మాదిదేవతలును సేవింపగా పెరియపిరాట్టితోడ శ్రీవై  
నతేయాళ్వార్లమీద వేంచేసి సేవసాదించెను. ఆళ్వార్లును  
సుదర్శన పాంచజన్య కామోదకీనందక శార్ఙ్గనామక పంచాయుధ  
పరి శోభితమును, దివ్యనాణిమయ మంజీర మేఖలో దరబంధతా  
రహార కేయూర కంకణాంగులీయక మకరకుండల కిరీటాది భూ  
షణ భూషితమును, నీలమేఘసన్నిహిత విష్యుట్లతాయమాన  
రమారసాణి సమేతమును, మేరుశిఖరోపమిత సువర్ణ వాహనా  
రూఢమును బ్రహ్మరుద్రాది నిఖిలదేవతాపరిషత్సేవ్యమానమును,  
విష్వక్సేనపరాంకుశాది నిత్యసూరి పరివార పరివృతమునునైన  
శ్రీపరవాసుదేవుని దివ్యరూపమును నేత్రోత్సవముగ సేవించి,  
కన్నుల నానందబాష్పములు జడిగొనికురియ, మేనపులకాంకుర  
ములు నిండుకొన నేలసాగిలబడి పునఃపునః ప్రణామములు ఆచ  
రించి, డగ్ధత్తికపడి నోటమాట వెడలకున్నను బ్రయత్నమున  
నెలుగు దెచ్చుకొని, ఓభక్తవత్సలా! దాసుని కడతేర్పదలచి శ్రీ  
పెరియపిరాట్టితోడ వేంచేసిన నాయేలినవాడవైన నిన్ను ఎఱుగ  
లేక సామాన్యమనుష్యుడని తలచి మహాపరాధినైతిగదా? పెం  
డ్లికూతురైన మాయమ్మను నిలువబెట్టి తిరుమేననున్న దివ్యాభర  
ణములన్ని ఒలిపింప తేగించితిని. దేవతలకైన సేవింప లభింపని  
దివ్యసుందర విగ్రహుడైన నాయేలినవాని నిన్ను కత్తియైత్తి నరక  
సాహసించితిని. లోకములకెల్ల నభయప్రదానముచేసి వాసి  
గాంచిన పరిశుద్ధహస్తమును చౌర్యపంకమయమయిన యీపా  
డుచేతితో ఒడిసిపట్టి పాచికంపుతోడి మోటితోకరచి యెంగిలి  
చేసితిని. ఇట్టి మహాపాతకుడనైన నేను నీదాసవర్గముతోడి కూ

డికకు ఎట్లు పాత్రుడనగుదును. అని తాముచేసిన యవజ్ఞతలెల్ల తలచి తలచి ప్రలాపింపనారంభింపగా, శ్రీరంగధాముడు కారుణ్య రసము చిలుక వల్లగ గటాక్షించి, పరకాలా! నీకు వెరవనేల? మాయెడ నీవు నడపినవెల్ల ఉపచారములుగాని అపచారములు గావు. నీకుగల వైష్ణవభక్తియు మాకు నీయందు వాత్సల్యమును ఎల్లవారికి వెల్లడిగావలసి మేము కావించిన లీలగాని యిదివేరు కాదు. నేటితో నీవాచరించు వైష్ణవసహస్రారాధనవ్రతము పరిసమాప్తి నొందెననుకో. అందుల ఫలమును హస్తగతమాయెను. ఇక మారంగధామునకువచ్చి యచ్చట మాకు సప్తప్రాకార సహితమైన కోవెలకట్టింప యత్నింపుము. మరియు వాస్తవార్థము తెలియక నానామతములందు ప్రవేశించి కాళిదుర్గ మొదలుగాగల చిల్లరదేవతలనెల్ల గొలుచుచు సద్గతిగానక యలయు నాత్మలకు నిత్యవస్తువును ప్రాపింప పట్టుగొమ్మయగు విశిష్టాద్వైత సిద్ధాంతమును ప్రకటించి, మావిషయముయి ద్రావిడభాషలో ఆశుమధురచిత్రవిస్తారరూపములయిన చతుర్విధ రచనల చేతను శ్రుత్యర్థ ప్రతిపాదకములయిన ప్రబంధములను రచియించి, కుముదవల్లితోడగూడి వివిధక్రీడల వినోదించుచు కొంతకాలము గడపి, కడపట మార్చిన పరమపదమునందు వసంపరమ్ము అని యానతిచ్చి యంతర్ధానము నొందెను.

అంతట తిరుమంగయాళ్వార్లు ఆపరమధామునిదివ్య సేవ నేతలచుచు, అట్టి దివ్యమంగళవిగ్రహము నింకొకతూరి సేవింప లభించినగదా మేలగుననుచు శ్రీరంగమునకు వేంచేసి, ఆపరమ పురుషుడానతిచ్చినట్ల వేదాంతార్థ ప్రతిపాదకములైన దివ్య ప్రబంధములను ఆరింటిని రచియించి సమర్పించి, అందుండి నాగ పట్టణమునకువచ్చి శ్రీకుముదవల్లి సమేతముగ దివ్యదేశయాత్ర వెడలి, ఆయా దివ్యదేశములందు వేంచేసియుండు శ్రీమన్నారాయణుని యర్చావతారములను సేవించి, మరల శ్రీరంగధామ

మునకువచ్చి కోవెలకైంకర్యమునకు సంకల్పించుకొని, తమకు ముఖ్య కింకరులయిన తాళూదువాణ, (తాళాలువీడిపడ నూచు వాడు.) నీర్నేల్ నడప్పాణ, (నీళ్ల మీద నడచువాడు.) నిమ్మలిల్ మరైవాణ, (నీడలోదాగువాడు.) తోరావల్లక్కణ (ఓడిపోక జగడమాడువాడు.) అనువారిని పిలువనంపి \* తమ సంకల్పము తెలియపరిచి, ఇందులకువలయు ధనమును ఆర్జించు నుపాయము

\* ఈ ఘట్టమునందుండు గ్రంథాంతరములోని విశేషకథ.

అట్లు శ్రీరంగనాథుని యనుగ్రహమువడసిన తిరుమంగయ్యాళ్వార్లు దివ్యదేశయాత్రచేయు తలపున శ్రీవేంకటాచలము కరిగిరి మొదలుగాగల నూటయెనిమిది దివ్యతిరుపతులను సేవించి శ్రీరంగమునకువచ్చి శ్రీరంగథాముని కోవెలకైంకర్యమునడవ సంకల్పముచేసి, మూడు ప్రాకారములును పాకశాలయుగట్టించి, నాలుగవ ప్రాకారము జలాంతమును శిలాంతమునుగా స్థలశుద్ధిచేసి రాళ్లతోగట్టింప యత్నించి చుట్టునేల త్రవ్వించుచుండగా ఆభూమిలో ఒకచోట ఒకయోగీశ్వరుడు సమాధినిష్ఠుడై కూర్చుండియుండెను. అప్పుడు పరకాలుడు మనము చేయబూనిన కైంకర్యమునకు భంగముగా ఈయోగి యెక్కడనుండి వచ్చెను. ఈ మహాత్ముని నిచ్చటనుండి లేపునుపాయమేది? అని తలపోసి, వినయ భయభక్తులు ముప్పిరిగొనగా ఆమహాయోగి చేరువకుపోయి, మహాపురుషా మీరీ మట్టిలో వూడుకొని యిట్లుండుటకు కారణమేమి? దానుడు వినదగునేని యానతిండు. అని యడుగగా, ఆయోగి తనయోగదృష్టిచే పరకాలుని మహిమయంతయు దెలిసికొని లేచి దండముసమర్పించి, భాగవతోత్తమా! నేనీ భూమండలమున గల దివ్యతిరుపతులెల్ల సేవించుచు నిచ్చటికివచ్చి శ్రీరంగనాథుని సేవించి, ఇందుండి యావలపోను మనసురాక యోగనిష్ఠబూని యిట్లున్నాను. అనగా విని ఆళ్వార్లు, స్వామీ దేవరవారు హిమవత్పర్వత గుహయందు వేంచేసియుండు అష్టభుజ శ్రీనారసింహుని సేవించితిరా? ఆనారసింహుడు తన్నుసేవించు భక్తులతో మాటలాడుచుండును. అని చెప్పిరి. అట్లయిననే వాపురుషసింహుని సేవించ బోయెదనని యోగీశ్వరుడు అందుండి లేచి పోయెను. అప్పుడు కలివైరి నిరంతరాయముగా నాప్రాకారమును కట్టించి,

నాకు దెలుపుడని యడుగగా వారు నాగపట్టణమునందలి ప్రసిద్ధ బుద్ధాలయములో బంగారు ప్రతిమలున్నవి. వానిని గొనివచ్చితి మేని మనకైంకర్యము కొరతపడక నెరవేరును. అందులకువలయు ప్రయత్నముచేయ తిరువుళ్లపట్టుడు అని మందలించిరి. అంతట వారిని వెంటదీసికొని నాగపట్టణమునకుపోయి ఎవరికిని లోపల

అంతలో మునుపు కట్టించిన మూడవప్రాకారము ఖిలమయి పోయినది చూచి, ఇకసర్వము రాళ్లతోనే కట్టించవలసినదని నిశ్చయించి, ఖిలమైన దానినంతయు నిడియగొట్టి కట్టించవలెనన్న ధనము అపారము కావలెనని చింతించి, తమప్రియభటులైన దొంగలనెల్ల రావించి యిండులకేమి యుపాయమని యడుగగా భటులు చెప్పచున్నారు. స్వామీ! దేవరవారు సాక గావర్ధిల్లిన యీభటులలో దొంగతనమునందు నేర్చుచాలనివాడు ఒక్క డునులేడు. అయినను నీమలవెంటదిరిగి దొంగిలించి తెచ్చునప్పుడు చిర కాలమునకుగాని విశేషధనముకూడదు. అట్లుగాక విశేషధనము కూడుటకు ఒక యుపాయమున్నదిగాని యది యసాధ్యము. అదియేమి యందు రేని, పూర్వకాలమునందు నాగపట్టణములోని జైనులు తమకులగురువైన బుద్ధుని ప్రతిమను కుందనముకరగి పోయించి, దాని పరులు అపహరింతు రనుతలపున అభేద్యమయిన గుడియొకటి కట్టించి అందుంచి యున్నారు. అది మనకులభించినయెడ కైంకర్యము కొరతపడక నెరవేరును అనగా నామాటలకు కలివైరి చాలహర్షించి మంచిదని వారును తామును జైనవేషములతో నాగపట్టణమునకుపోయి ఆబుద్ధాలయము ప్రవేశించి, దాని కట్టడపు బాగునకు నాశ్చర్యపడుచు మూలమూలజూచి తెలిసికోవలసిన మర్మములన్ని తెలిసికొని, ఎటుచూచినను భేదింపరాక ఒకరాతితోనే నిర్మించినదానివలె గనబడుచు వెలుతురుకొరకు చేయబడిన చిన్నచిన్నరంధ్రములవలని వెలుతురుచేత దగదగవెలుగుచున్న కుందనపు ప్రతిమనుజూచి బయటవచ్చి, దీనిగట్టినశిల్పివలనగాని దీనిమర్మమెరుగరాదని యూహించి, ఆశిల్పి ద్వీపాంతరమునందుండువాడనియు, ఆద్వీపము వలానిదనియు తెలిసికొని తమవారినెల్లను అక్కడనెనిలిపి తామొక్కరే యాడవేరగాండ్రతోడ ఆద్వీపమునకుపోయి, అచ్చటి శిల్పులెల్ల వినుచుండ అప్పుడప్పుడు నాగపట్టణమునందుండు బుద్ధాలయములో దొంగలుచోగజూ యుడున్న

చొరరాకుండ తిరుగుచున్న చక్రమును తిరుగకుండ నిలిపివేసి, బుద్ధులగుడిచొచ్చి అందలి స్వర్ణవిగ్రహముల నన్నిటిని ఎత్తుకొని శ్రీరంగమునకువచ్చి, వాని గరగించివిక్రయించి అందువలన లభించినధనముచే సప్తప్రాకారములతోడ కోవెల గట్టించి కైంకర్యము కొనసాగించుకొనిరి. అప్పుడు కొందరు శిల్పులకు కూలియి

కుండనపుప్రతిమను ఎత్తుకొనిపోయిరి. అనిచెప్పిచెప్పి తిరుగుచుండిరి. అట్టి యెడ సెకనాడు ఆగుడిగట్టినశిల్పి యామాటలువిని ముక్కుమీద వ్రేలు పెట్టుకొని, ఔరా దొంగలతండ్రి అనెను. అందులకు కలివైరి నభ్యుచు దీనికేల ఇంతవంత. లోకములో దొంగయైనవానికి అందులకుదగిననేర్పులేక పోవునా అని యడుగగా, అతడు అదియట్లుగాడు. నేనాగుడిని ఎంచును ఐవులేకుండ నిర్మించి దానిపై సెకశిఖరమును నిలుపదలచి అందు ఒక మనుష్యుడు చొరగూడునంతటిగండిచేసి దానిలో శిఖరమును మలిచుట్టు పెట్టి నిలిపియున్నాను. ఇటు ఏడుమారులును అటు ఏడుమారులును త్రిప్పక అది వీడిరాదు. ఆకిలెరిగినవాడెవడో వాడుగాని యితరుడు ఆగుడిలో ప్రవేశింపనేరడు అనిచెప్పెను. అట్లు కలివైరి బుద్ధాలయము జూచ్చునట్టి మార్గమునెరిగి, అందుండికదలి మరల నాగపట్టణమునకువచ్చి తమవారికి ఆవృత్తాంతము తెలియబరిచి, ఒకనాటిరాత్రి చీకటిప్రాద్ధున గుడియెక్కి శిఖరమును ఊడదీసి, తమతోడబుట్టినదాని పెనిమిటిని ఆదారిని గుడిలో పలికి దింపగా, అతడు లోపలప్రవేశించి బుద్ధప్రతిమను ఇనుపగాలుసు లచే నంటగట్టి పైకి అందుచ్చెను. అప్పుడందరును గూడి దానినిపైకిచేడుకొని పిమ్మట లోపలదిగిన మనుష్యునిగూడ చేడుకోబోగా, అతడు ముందెట్లుదిగె నోగాని పైకిరాబోవునప్పుడు అతనితలదక్క దక్కినచేహము కొంచె మయిన పట్టకసోయెను. అందులకుశంకించి యేమిచేయవచ్చునని యందరును చింతించుచుండగా, లోపలనున్న షరకాలునిమరది వారితో ఇక నాయాత మానుకొనుడు. శ్రీరంగథాముని కైంకర్యమునకు సాధనమయిన సొమ్ము దొరకెను. కాబట్టి మీరు నావలని చింతమనసుననుచక నాచేహమును రంగనాథార్పితముజేసి నాతలగోసికొనిపొందు. “సర్వస్యగాత్రస్య శిరఃప్రథానమ్.” అన్నట్లు తలలేక ముండెము మనజాడను గనబరపనేరదు గనుక మీరు నిశ్చింతముగా బుద్ధప్రతిమనుగొని రంగథామమునకు పోయి



చ్చుటకు ధనములేక వారిని పరమపదముచేర్చెదనని యొడబరిచి పడవమీద ఎక్కించికొనిపోయి కావేరీప్రవాహములో ముంచగా వారందరు అప్పుడే దివ్యదేహధారులై చూచువారికి కనుపండు గుగా విమానారూఢులై శ్రీవైకుంఠమునకుబోయి చేరిరి.

అనంతరము నాగపట్టణమునందలి బౌద్ధులు తమ బంగారు విగ్రహమును దొంగిలించినవారు తిరుమంగయాల్యాద్దేయని తెలిసికొని చోళరాజుతో మొరపెట్టుకోగా, అతడు ఆల్వార్లను

చేరవచ్చును. అనెను. అందులకు అందరును సరిసరి యనగా కలివైరి తమమరది తెలివికిని ధైర్యమునకును మెచ్చుకొనుచు తలగోని చేతపుచ్చుకొని తక్కినవారు కుండనపుత్రతిమ నెత్తుకొని తమవెంటరాగా నెత్తురు బొట్టుపడి బాడయేర్పడునొ యనుసందేహముచే ఆతలను ఒకపోదలో అనువుగాదాచి చనిరి. అది శ్రీరంగనాథుని సుగ్రహమువలన పొలకువగాన రాకపోయెను. అంతట వారుపోయిపోయి వేకువజామునకు కృష్ణపురము అను ఊరికివచ్చి యచ్చట నాటిప్రాద్దుపుచ్చువారై యచ్చటచేడ గట్టియున్నవరిమడిలో బయటికిగానరాకుండ బుద్ధప్రతిమనుబూడ్చి పెట్టి యక్కడ నెయందరును గుంపుగూడుకొని యుండరాదని ఒక్కొక్క రొక్కొక్క తట్టునకుపోగా తోరావక్రక్క (ఓడనివాడు కాడు) అను నేవకుడును దామును ఆమడిగట్టన గూర్చుండియుండిరి. అంత కొంతసేపటికి ఆగ్రామమునందుండి మడియొడయడైన కాపువాడు నాగేలుమొదలగు నుపకరణములతో అడుగుదుక్కి దున్నువాడైరాగా వానిని మడిలో అడుగుపెట్టనియ్యక, ఓరి! ఇది యెవరిచేనని దున్నవచ్చితివి. ఇన్నాళ్లదాక మావారెవ్వరును ఊరిలోలేక నీవు తేరకు అనుభవించుచుంటివి. ఇక అట్లుసాగిరాదు. ఇది మాపెద్దలు ఏడుతరాలుగా అనుభవించుచున్న చేను. మాతరాన దీనికి ఇట్టిదశవచ్చెను. అని లేనిపోని సంబంధములు కల్పించుకొని గ్రామములోని పదిమందివచ్చి చెప్పినను వినక వాడుపెంచి నాటిపగలు తుదముట్టించెను. ప్రాద్దుగ్రుంకగానే అన్నివ్యవహారములు రేపుపిచారించుకొందమని గ్రామస్థులందరు తమతమ నివాసములకు పోయిరి. పరకాలుదును అచ్చటవేంచేసియుండు పెరుమాళ్ల సన్నిధిలో అప్పాలు పాయసము

పిలిపించి ఈబౌద్ధులు కుండనముతోజేసిన తమగురుని విగ్రహము ను మీరు దొంగిలింపికొనిపోతిరని చెప్పెదరు. అట్టి యకృత్యము చేయవచ్చునా అని యడిగెను. అందులకు ఆళ్వార్లు ఆబుద్ధ ప్రతిమను మేమెత్తుకొనిపోయినది నిజమే. దానివలన శ్రీరంగధాముని కైంకర్యము నెరవేరినది కాబట్టి అది యకృత్యముకాదు. ఇది గాక వేదబాహ్యములయిన మతములను పాడుచేయుట పరమ ధర్మమని పెద్దలు చెప్పుదురు. ఇది యట్టిదే కాబట్టి మేముచేసినపని సర్వవిధములచేతను స్లోఘ్యమే అగును. అని దొంగతనపుమాట తొలగబెట్టి మతస్వరూపవిచారములో దిగిరి. అంతట బౌద్ధులు

బుచ్చుకొని తమసేవకులును తామును ఆరగించి, అడుగులలోని బంగారు ప్రతిమను ఎత్తుకొని మన్నేటి మార్గముననడచి, తెల్లవారినచోట బుద్ధప్రతిమనుదాచి విశ్రమించుచు, బ్రాహ్మగుంకినతోడనే కదలినడచుచు కొన్నాళ్లకు శ్రీరంగముచేరి, తాముతెచ్చిన కుండనపుప్రతిమను పెక్కుతునుకలుగా గొట్టించి వన్నెపరీక్షకొరకు ఒకచేతి చిటికెనవ్రేలుమాత్రము నిలిపి, తక్కిన బంగారంతయు కరగించి నాణెములుచేయించి శిథిలమయిన మాడవప్రాకారమును గట్టించుటతోడ నిలువక తక్కినప్రాకారములను, పాకళాల కణజములొనుగా సర్వమును కొరతపడక కట్టించి, శిల్పలకూలి పైకము అప్పపెట్టుకొని వారు అందుకై చేయునిర్బంధమునకు సహింపలేక, నీర్మలనడప్పాక (నీళ్లమీద నడచువాడు) అను సేవకుని సైకపుట్టికట్టుకొని రమ్మని వాడు అట్లేచేయగా, శిల్పలనందరనుబిలిచి, నీవతీర్థమునందు నాధనమున్నది. మీరందరు నేడచ్చటివత్తురేని మీయవ్వతీర్చివుత్తును అని అందులకు ఒప్పించి పుట్టియెక్కించుకొనిపోయి కావేరినట్టనడుమముంచి, తమభృత్యుని సహాయమువలన తాము దరిజేరిరి. శిల్పులును పరకాలుని శ్రయత్నముచేత కావేరిలోబడి మడిసి శ్రీరంగధాముని కైంకర్యముచేసిన పుణ్యవిశేషమువలన పరమపదముజేరి సుఖించువారైరి.

ఇట్లు కలివైరి అఱ్ఱగియ మణవాళని కోవెలకైంకర్యము నెరవేర్చి కృతార్థులైన వృత్తాంతము ఎల్లదేశములందును వ్యాపింపగా నాగవట్టణపు జైన్యులు పరకాలుడే తమగురుని ప్రతిమను గొనిపోయినవాడని నిశ్చయించి

నుండిపడుచు రాజుతో, ఓయేలినవాడా ! ఈపాపాత్ముడు మా దేవునిప్రతిమను దొంగిలించికొనిపోవుటయేగాక ఇప్పుడు దేవరయోదుటనే మామతమును నిందించి, తాను దొంగిలించినదియే న్యాయమని వాదించుచున్నాడు. చిత్తగింపుడు. ఈయన తనమతము వేదవిహితమనియు మామతము వేదబాహ్యమనియు నిర్ణయించి తన దొంగతనము సర్వోత్కృష్టకార్యముగా నిరూపించుచున్నాడు. ఈవిషయమయి దేవరసన్నిధియందే వాదించెదము. ఈ వాదమునందు మాయభయాలలోను మేము ఓడిపోతిమా మా విగ్రహమును వదలుకొనుటయేగాక దేవరవిధించిన దండనకును పాత్రులమయ్యెదము. అతడు ఓడిపోయె నా మాప్రతిమను మాకు ఒప్పించుటతోడ మేము కోరినదండనకు ఆతడు పాత్రుడు కావలసినది. ఇందులకు దేవరయే మధ్యస్థులు. అని తెగనాడు బౌద్ధుల

శ్రీరంగమునకువచ్చి, వారిని తొందరపెట్టగా, ఆ కలివైరి ఇంచుకయు శంకింపక, మీరు ఇదియొకవేడుక చేయవచ్చితిరా ? లేక, మీకు సిచ్చిపట్టి నదా ? సొమ్ముపోయిన పోకడతెలియక నన్నువాదించుచున్నారే ఇదియేమి ? త్వరయుడిగి నిదానముగావిందురేని దానిజాడ నాకు తెలిసినంతలో తెలియజేసెదను వినుడు. అదియొక గొప్పవానిచేత చిక్కియన్నది. దాని పోబడి తీయవలెనన్న విశేషించి ధనమువెచ్చింపవలసియందును. అందులకు మీరు ఒప్పుకొన్నపక్షమున కొంతజాడ తీయగలను. అని అందులకై తమకు ఇయ్యవలసినపైకము ఇంతమాత్రమని సంకల్పించుకొని ఆమొత్తము వారికితెలియజేసిరి. వారును మాప్రతిమనుమాకొప్పించినపక్షమున మీరుకోరిన పైకము మీకిచ్చుటకు అనుమానింప బనిలేదు అనిరి. కలివైరి మీప్రతిమలో చిటికెనవ్రేలునుతప్పక మీకొప్పించెదనుగాని పైకము తెండు అని ఒడంబడిక వ్రాసియచ్చి వారణ్ణే పైకముతెచ్చియియ్యగా, తాము మచ్చుకై యుంచుకొన్న బుద్ధప్రతిమ చిటికెనవ్రేలుతెచ్చి వారికిచ్చి, చిటికెనవ్రేలిచ్చిన ప్రతిమ యిచ్చినట్టేనాయని వారువాదించగా, ఒడంబడికచూపి పదిమందిలో మాటనిలుపుకొనిరి. అంతట జైనులందరు చోళరాజునుద్దకు పోయి యావుత్తాంతమంతయుచెప్పి మొరపెట్టుకొనిరి.

మాటలువిని రాజు ఆళ్వార్లనుజూచి ఇందులకేమి యుత్తరము అని యడుగగా, వాడు, నాయభివృతమును అదియేయని చెప్పి, ఒకటిరెండు మాటలలోనే వారిసొంట్లు కట్టివేసి, నిత్యవస్తుస్వరూప బోధకముగు విశిష్టాద్వైతమత సిద్ధాంతమును స్థాపించిరి.

రాజు అందులకు చాలసంతోషించి బౌద్ధులను శిక్షించి పరకాలుని సన్న్యాసించి వెలలేని వస్త్రాభరణములను అపారమైన ధనమును సమర్పించి, తనపట్టపు ఏనుగుమీద వేంచేయింపజేసి పట్టణము నాలుగువీధులను ఊరేగింపుచేయించి మంగళవాద్యములతోడ తనమంతులను పొలిమేర దాటునంతవరకు సాగనంపి రమ్మని యాజ్ఞాపించెను. అట్లు చోళరాజును వాదమునమెప్పించి యంతనివలన సన్న్యాసముపడసి, ఆరాజుచే నియ్యబడిన మదపు తేనుగుపై నెక్కి, తనముందర స్తుతిపాఠములు బిరుదులుగ్గడించుచు, స్వకీయమయిన యాశుమధురచిత్రపిస్తరకవిత్వసామర్థ్యాదిశయమును విస్తరించుచునడవ శ్రీరంగమార్గమునుగూర్చి వేంచేయునప్పుడు, మధ్యేమార్గమునందు త్రికపియను బిరుదు వహించిన సంబంధుడును శైవాచార్యుని శిష్యులు పరకాలుని బిరుదులనువిని యాత్రేపింపగా నానమోనుభావులు తాదాశక్త సన్నిధికి వేంచేసి, ఆయన పిషయమై యొక ప్రబంధము రచించి, సంబంధుని విధేయునిగా జేసికొని, అందుండి కదలి ఎల్ల బిరుదులుచెల్ల మహావైభవముతో శ్రీరంగమునకువేంచేసి శ్రీరంగథాముని సేవించి, తాము చేసినకైంకర్యములవలన తృప్తిలేక రంగనాథునుద్దేశించి, “ఉ॥ అల్పపుబుద్ధితోడ నకటాకలుకోటల మాత్రకేనుసం, కల్పముమున్నెనర్చితిని గాని మణీమయముల్ రచింపసం, కల్పమొనర్చినం దిరముగా నెరవేర్తువెకా యటేలసం, కల్పము సేయలేనయితి గల్లునెయల్పుల కంతభాగ్యముల్ ॥ శా ॥ కైంకర్యంబులు నీకు నేమయినదా గావించు నంచుకామదికా, సంకల్పించినమాత్ర నీవఖిలముకా సాధించుకోగా వృథా, శంకకాసాగునొ

సాగదోయనుచు నీచప్రజ్ఞు డుండుకావిని, శృంకత్వంబున నిన్ను  
 నమ్మిబుధు డిచ్చుంజేయు బ్రారంభముకా” అని యీవిధముగా  
 తమమనసులోని కొరతను విన్నవించి, శ్రీశేషశాయి యాకొరత  
 తొలగజేయజాలు తిరువాక్కులు తమచేవి సోకించి తృప్తి నెం  
 దింపగా, ఆల్వార్లు తామురచించిన తిరునెడుం దాండకమును  
 గానరూపమున పఠించుచు భక్తిపారవశ్యముచే ఇతరస్పృహ  
 లేక నిలువబడగా శ్రీపెరియపెరుమాళ్లు కరుణించి నీభక్తికి మె  
 చ్చితిని ఏమికావలసినను ఇచ్చెదనడుగుమని యానతిచ్చెను. అం  
 దులకు తిరుమంగయాల్వార్లు హర్షించి, శ్రీశతగోపులు సాదిం  
 చిన ద్రవిడవేదములు నాలుగింటిని సన్నిధి తిరువధ్యయ సొత్సవ  
 మునందు గీర్వాణవేదముతోడ శ్రీవైష్ణవులు అధ్యయనముచేయ  
 ననుగ్రహింపుమనివేడి, పెరియపెరుమాళ్లు అశ్లేయగునని యను  
 గ్రహింపగా, తిరుక్కురుగూరికి శ్రీముఖముపంపి శ్రీనమ్మాల్వార్లు  
 ను శ్రీరంగమునకు వేంచేపుచేయించి, వారి యనుగ్రహమును  
 శ్రీరంగధామని సన్నిధానమునందు పడసి, అధ్యయ సొత్సవము  
 నకు ఏకాదశినాడు తొడక్కముచేసి పదిదినములు పగలు గీర్వాణ  
 వేదమును, రాత్రి ద్రావిడవేదమును పారాయణము చేయించి,  
 పదియవనాటిరాత్రి తిరువాయి మొక్కి సేవచేసి చాతుబడిచేయు  
 నపుడు జీవాత్మలు శ్రీరంగనాథుని పాదపద్మకైంకర్యము చేయు  
 మార్గమును అనుసరింప శ్రీశతారి తిరువుళ్ల పట్టునట్లుచేసి, అది  
 మొదలు ప్రతిసంవత్సరమును అధ్యయ సొత్సవమునకు వేంచేయ  
 శతారిని ప్రార్థించి వారియంగీకారమును పడసిరి. ఇంతేకాదు,  
 శ్రీరంగనాథుని తిరువుళ్లము చొప్పున లోకులెవ్వరేనియు రంగ  
 యేత్రమునందు కొంతకాలమేని వసించురేని తమపురాకృత పాత  
 కములవలన విడువబడి పరమపదము నెందుదురని మంగళాశా  
 సనములుచేసి, ఆవల కొన్నాళ్లు శ్రీరంగములోనే వేంచేసి  
 యుండి, పిమ్మట తిరుక్కురుంగుడికి వేంచేసి, నిశ్రాంతి, ఇరుంద

నంబి, కిడందనంబి, తిరుప్పార్కడల్ నంబి, తిరుమలై నంబి అను  
పంచనంబులను సేవించి, అడియనికి పరమ పదము ప్రసాదింపవే  
యని అత్తిగియనంబి పొన్నడి నాశ్రయించి, భక్తియే మూర్తిభ  
వించినట్లు ఏకమనస్కులై సేవించి, ఆ అత్తిగియనంబి యనుగ్రహ  
మువలన సన్నిధి మర్యాదలతోడ శ్రీవైకుంఠమునకు వేంచేసి  
శ్రీమన్నారాయణునిదైన దివ్యమణిమండపమును అధిష్ఠించిరి.



శ్రీమత్తిరుమంగయాళ్వార్లు సాదించిన దివ్య ప్రబంధములు ఆఱు.

అందు—పెరియతిరుమొళి . . . ౧౦౮౪ - పాశురములు.

తిరుక్కురుందాండకము. ౨౦ ”

తిరు నెడుందాండకము. ౩౦ ”

తిరు వెళుగూర్తిరుక్కై. ౧ ”

సిరియతిరుమడల్ . . . . ౪౦ ”

పెరియతిరుమడల్ . . . . ౭౮ ”

మొత్తము ౧౨౫౩ - పాశురములు.

ఇది తిరుమంగయాళ్వార్ల వైభవము.


పన్నిద్రరాళ్వార్ల వైభవము

సంపూర్ణము.



శ్రీమతే రామానుజాయనమః.


శ్రీమదాచార్యులవైభవము.



శ్రీవైకుంఠమునందు నిత్యము క్తులు సేవింపగా వేంచేసియుం  
డెడు అప్రాకృత దివ్యమంగళ విగ్రహముడైన శ్రీమన్నారాయ  
ణుని యనంతకల్యాణ గుణానుభవముచే సర్వదా ఆనందించుచు  
భగవన్సుఖోల్లాసకములైన దివ్యప్రబంధ ప్రపచనము మొదలు  
గాగల కైంకర్యములను చేయుచు ఎల్లయాత్మలును ఉజ్జీవింప  
అనేకాద్భుతములు వెలయ ఆల్వారులచే రచియింపబడిన దివ్య  
ప్రబంధములును తిరువధ్యయనోత్సవాది కైంకర్యములును కాల  
వైషమ్యమువలన జీర్ణములుకాగా, ఆదివ్యప్రబంధములను, వాని  
వలన తెలియబడెడు ప్రపత్తి సంప్రదాయములను యథాపూర్వ  
ముగా వెలయజేయ తిరువుళ్ల పట్టి శ్రీమన్నారాయణుడు ఆత్మీయ  
పరిజనములను ఆచార్యులనుగా అవతరింప నియమించెను. అట్టి  
పరమాచార్యులగు పెరియ పెరుమాళ్ల యానతిచొప్పన నవతరిం  
చిన శ్రీమన్నాథమునులు మొదలుగాగల పూర్వాచార్యులవైభ  
వములు క్రమముగా ఇందు వ్రాయబడుచున్నవి.



శ్రీమన్నాథముల వైభవము.



శ్రీవీరనారాయణ పురమునందు శతమర్షణ గోత్రోద్భవు  
డును శోటకులతలకుడునగు ఈశ్వరభట్టు అను బ్రాహ్మణోత్త  
ముడు వాసము చేయుచుండెను. ఆయనకు శ్రీవిష్వక్సేనునిమం  
త్రియైన గజాననుని యంశమున, కలియుగాబ్జములు మున్నూట  
అరువది నాలుగు అగునప్పటి శోభకృన్నామ సంవత్సర జ్యేష్ఠ  
శుక్లత్రయోదశీ బుధవారమునాడు అనూరాధ నక్షత్రమునందు



ఒకకుమారరత్నము అవతరించెను. అప్పుడు ఈశ్వరభట్టారకుడు ఆకుమారునికి వేదోక్తవిధిని జాతకర్తమునడపి, పిమ్మట 'నాథముని' అని నామకరణముచేసి, అనంతరము క్రమముగా యథోచిత కాలములందు అన్నప్రాశనము, చౌలము, ఉపనయనము మొదలయినవానిని నడపుచు పెంపగా, ఆకుమారుడు వేదశాస్త్ర, పురాణాది విద్యలెల్ల నభ్యసించి, యావనమును వహించెను. అంతట ఈశ్వరభట్టు 'వంగిష్వరత్తాచ్చియార్' అను వారికొమార్తను 'అరవిందప్పావయార్' అను కన్యకనుతెచ్చి తనకొమారునకు వివాహము చేయించెను. ఇట్లు గృహస్థాశ్రమమును అవలంబించిన నాథమునులు వేదశాస్త్ర పురాణాది విద్యలయందు మహానిపుణులై సిద్ధాంత ప్రవచనముచేయుచు లోకమునందు మిగుల ప్రసిద్ధికెక్కి వర్తించుచుండగా, వారికి ఒకకుమారుడు అవతరించెను. ఆయనకు ఈశ్వరమునియని నామకరణముచేసి, ఎనిమిదవయేట ఉపనయనముచేసి, వేదశాస్త్రాగమములు నేర్పి, యోగాభ్యాసమును గావించి, నాథమునులు యోగనిష్ఠావరతం త్రులై వేంచేసియుండిరి.

అనంతరము కొన్నాళ్లు యోగనిష్ఠవదలి తండ్రితోను కొమారునితోను గూడుకొని, ఆవీరనారాయణ పురమునందు నెలకొని యుండెడు మన్నెనారకు (శ్రీరాజగోపాల స్వామికి) సదా కైంకర్యము చేయుచునుండి, ఒకనాడు దివ్యదేశ యాత్రచేయదలచి, శ్రీమన్నెనారును సేవించి యనుజ్ఞ పుచ్చుకొని కుటుంబ సమేతముగా బయలుదేరి, ఉత్తరదేశమునందు ప్రసిద్ధములయిన బృందావనము మొదలుగాగల దివ్యదేశములకు వేంచేసి, అందందుగల అర్చామూర్తులను సేవించుచు గోవర్ధన త్రేతమునకు వేంచేసి, యమునానదిగట్టునందుండు గోవర్ధనము అను గ్రామమునందు నివసించి, అందలి యమునత్తురైవరు (శ్రీగోవర్ధనకృష్ణుని) కైంకర్యములను నడపుచు కొంతకాలము ఉండిరి.

అట్టియెడ ఒకనాడు వీరనారాయణ పురపతియగు మన్నెనారు నాథమునుల స్వప్నములో సేవసాదించి, “ఇక ఇందుండ వలదు వీరనారాయణ పురమునకు రావలసినది” అని యానతి చెప్పెను. అంతట నాథమునులు యమునస్తురైవరువలన ఆనతి పుచ్చుకొని అందుండిబయలుదేరి కుటుంబసహితముగా వారణాసి (కాశి) మార్గమున జగన్నాథమునకు వేంచేసి, పురుషోత్తముడైన శ్రీజగన్నాథస్వామిని సేవించి, అందుండికదలి శ్రీఅహల్యా బిలము, శ్రీవేంకటాచలము, శ్రీకాంచీపట్టణము, శ్రీముష్ణము మొదలుగాగల దివ్యదేశములను సేవించుచువచ్చి శ్రీవీరనారాయణ పురముచేరి మన్నెనారును సేవించి, ఆపెరుమాళ్ల నియమముచొప్పున ఎప్పటివలె ఆదివ్యదేశమునందే నిత్యనివాసము చేయ సంకల్పించుకొని, పూదోటలువేయించి మన్నెనారు సన్నిధిలో పుష్పకైంకర్యమును తిరుత్తలై కైంకర్యమునుచేయుచు వేంచేసి యుండిరి.

అట్లుండగా ఒకనాడు పశ్చిమదేశమునుండి కొందరు భాగవతులు మన్నెనారు సన్నిధికివచ్చి “ఆరావముదే” అను ప్రబంధమునుపఠించి సేవింపగా, శ్రీనాథమునులువిని, ఆవైష్ణవులతో ఈ దివ్యప్రబంధము వినవిన నాసపుట్టించుచున్నది. కాబట్టి దానునియెడల ననుగ్రహించి కడవెళ్ల సేవింపుడు అని ప్రార్థించిరి. అందులకు ఆవైష్ణవులు, స్వామీ మాకు ఈప్రబంధమునందు పది పాశురములే పాఠమయియున్నది. దీనిని కడవెళ్ల సేవించినవారిని ఎవ్వరిని మేముచూచి యెరుగము. ఆ శ్రీకోశమును మాకు చిక్కినదికాదు. అని మందలింపగా నాథమునులు వారివలన ఆ పదిపాశురములను సంగ్రహించి, పాఠముచేసి, ఇది శ్రీశతగోవులు శార్ఙ్గపాణి విషయమునందు సాదించిన దివ్యస్తవము. ఇది వేయిపాశురములుగలది. ఆల్వారుల అవతారస్థలమయిన తిరు

నాథమునులను తన సముఖమునకు రప్పించుకొని, సముచితముగా పూజించి నమస్కరించి, స్వామీ ఈ వెలయాలిపాట దేవర వారు వింటిరా? అందలి సారస్వము ఎటువంటిది? అని అడిగెను. అందులకు నాథమునులు దీనిపాట వింటిమి. అందుల సారస్వమును గ్రహించితిమి. అది దేవతలకేవేద్యము. అని ఆయిరువురు వేశ్యలను మరల రాజు నాస్థానములోపాడించి, “మీరు మనుష్యుగానము నెరిగినవారు గనుక మీకు అదియింపుగా తోచినది. మేము రెండును ఎరిగినవారముగనుక మాకు దేవగానమే శ్లాఘ్యముగా తోచుచున్నది” అని ఆనతిచ్చిరి. ఆచూటలువిని, రాజు, దేవరవారు దేవగానము నెరిగి యానతిచ్చినందుకు మాకు పడైన ఒక నిదర్శనముచూపిన మేలుగానుండును అనెను. అంతట నాథమునులు, అనేకములను తాళములను తెప్పించి అన్నిటిని ఏక కాలమునందు వాయింప నియమించి, ఆతాళముల శబ్దములను ఆలకించి, దీని మ్రోతను అనుసరించి యిది యింతయెత్తుగలది, దీని మ్రోతను అనుసరించి యిది యింతయెత్తుగలది అని ఆయా తాళముల ధ్వనిచేతనే వానివాని యెత్తును ప్రత్యేకప్రత్యేకముగ విభజించి నిర్ణయించి చెప్పి, వీనిని తూచి పరిశోధించి నీసందేహమును తీర్చుకొమ్మని ఆనతిచ్చిరి. రాజు ఆతాళములన్నిటిని తూపించిచూచి, నాథమునుల మహిమకు హర్షించి, మహావిధేయుడై ప్రదక్షిణ పూర్వకముగా దండములు సమర్పించి, మేరలేని ధనమును సమర్పింపగా, వారు పరమవిరక్తులు గనుక ఆధనమును అంగీకరింపక రాజునకు మంగళౌశాసనము సాదించి మరలేవీరనారాయణ పురమునకు వేంచేసిరి.

అనంతరము శ్రీపుండరీకాత్ములు, కురుగై కావలష్వకః (కురు కానాథులు) నంబికరుణాకరదాసర్, పరు తిరువుడయార్, తిరుక్కణ్ణమంగై యాండాక, (శ్రీకృష్ణలక్ష్మీనాథార్దులు) వాన

తమును చింతక్రింది శతారాతి సన్నిధిలో విన్నవించి, శతారాతి  
యు ఈదివ్యప్రబంధమును శ్రీవైష్ణవులకెల్లను జెప్పి అనుసంధింప  
జేయుమని యానతిచ్చి వీడుకొలుపగా, అందుండి కదలి, మార్గస్థ  
ములయిన దివ్యతిరుపతులలో వేంచేసియుండు అర్చామూర్తులను  
దివ్యప్రబంధాను సంధానపూర్వకముగా సేవించుచు వీరనారా  
యణ పురమునకు వేంచేసి మన్నెనారును సేవించి, ఆసన్నిధిలో  
సదాదేవగాన పద్ధతిని దివ్యప్రబంధమును అనుసంధింప, తమ  
మేనల్లురైన 'కీర్తిగత్తాల్వాళ్' (ప్రాగ్భూహవాసి) 'మేలగత్తా  
ల్వాళ్' (పశ్చాద్భూహవాసి) అను వారినిద్దరిని సిద్ధపరిచి నియ  
మించిరి.

ఆకాలమునందు దేవగానమునందు నేర్పుగలదియు, మనుష్య  
గానమునందు నేర్పుగలదియునైన యిద్దరు వేశ్యలు చోళరాజు  
నొద్ద తమ విద్యాప్రావీణ్యమును చూపగా, మనుష్యగాన రస  
జ్ఞుండైన ఆరాజు దేవగానముచేయు దానిని ఆదరింపక, మనుష్య  
గానముచేయు దానిని మాత్రము మిగుల ఆదరించి గౌరవించి  
పంపెను. అంతట ఆవేశ్య తన గానమునువిని హర్షింపగలవారు  
దేవతలేగాని యితరులుకారని నిశ్చయించి, ఈభూలోకమునందు  
ప్రసిద్ధి వహించిన దివ్యదేశములకెల్ల పోయి, ఆయా దివ్యదేశ  
ములలో వేంచేసియుండు శ్రీమన్నారాయణుని అర్చామూర్తుల  
సన్నిధులలో గానముచేయుచు యాత్రచేయునది మార్గ వశమున  
వీరనారాయణ పురమునకువచ్చి మన్నెనారు సన్నిధిలో గానము  
చేసెను. అప్పుడు అచ్చట వేంచేసియున్న నాథమునులు ఆగాన  
సారస్యమునకు మెచ్చుకొని, ఆవేశ్యను తీర్థప్రసాదాదులు ఇప్పించి  
మన్నించిరి.

అట్లు మన్ననపొందిన ఆవేశ్య అంతటితో ఊరకుండక మరల  
చోళరాజు సముఖమునకుపోయి తన వృత్తాంతమంతయు సవిస్త  
రముగా చెప్పకొగా, అతడు ఆశ్చర్యపడి, తగిన మర్యాదలతో

నాథమునులను తనసముఖమునకు రప్పించుకొని, సముచితముగా పూజించి నమస్కరించి, స్వామీ ఈవెలయాలిపాట దేవర వారువింటిరా? అందలి సారస్వము ఎటువంటిది? అని అడిగెను. అందులకు నాథమునులు దీనిపాట వింటిమి. అందుల సారస్వమును గ్రహించితిమి. అది దేవతలకేవేద్యము. అని ఆయిరువురు వేశ్యలను మరల రాజు నాస్థానములోపాడించి, “మీరు మనుష్య గానము నెరిగినవారు గనుక మీకు అదియింపుగా తోచినది. మేము రెండును ఎరిగినవారముగనుక మాకు దేవగానమే జ్ఞాన్ముముగా తోచుచున్నది” అని ఆనతిచ్చిరి. ఆచూటలువిని, రాజు, దేవరవారు దేవగానమునెరిగి యానతిచ్చినందుకు మాకు ఏదైన ఒక నిదర్శనముచూపిన మేలుగానుండును అనెను. అంతట నాథమునులు, అనేకములను తాళములను తెప్పించి అన్నిటిని ఏక కాలమునందు వాయింప నియమించి, ఆతాళముల శబ్దములను ఆలకించి, దీని మ్రోతను అనుసరించి యిది యంతయెత్తుగలది, దీని మ్రోతను అనుసరించి యిది యంతయెత్తుగలది అని ఆయా తాళముల ధ్వనిచేతనే వానివాని యెత్తును ప్రత్యేకప్రత్యేకముగ విభజించి నిర్ణయించి చెప్పి, వీనిని తూచి పరిశోధించి నీసందేహమును తీర్చుకొమ్మని ఆనతిచ్చిరి. రాజు ఆతాళములన్నిటిని తూపించిచూచి, నాథమునుల మహిమకు హర్షించి, మహావిధేయుడై ప్రదక్షిణ పూర్వకముగా దండములు సమర్పించి, మేరలేని ధనమును సమర్పింపగా, వారు పరమవిరక్తులు గనుక ఆధనమును అంగీకరింపక రాజునకు మంగళౌశాసనము సాదించి మరల వీరనారాయణ పురమునకు వేంచేసిరి.

అనంతరము శ్రీపుండరీకాక్షులు, కురుక్షేత్రావలప్పక, (కురుకానాథులు) నంబికరుణాకరదాసర్, ఏరు తిరువుడయార్, తిరుక్కణ్ణమంగై యాండాక, (శ్రీకృష్ణలక్ష్మీనాథార్యులు) వాన

మాదేవియాండాక, ఉరుప్పటూరాచ్చాంబిలై, శోకకత్తూరా  
 ల్వాక అనువారు శ్రీనాథమునుల తిరువడినాశ్రయించిరి. అప్పుడు  
 వారు వేదశాస్త్రార్థములను, దివ్యప్రబంధములను, తామురచియిం  
 చిన న్యాయస్తవము, యోగరహస్యము అనువానిని ప్రసాదించు  
 చుండి, ఒకనాడు పుండరీకాత్ములను, తమదేవులను పుట్టినింటికి  
 పిలుచుకొనిపోయి విడిచిరా నియమించిరి. ఆ నియమముచొప్పున  
 పుండరీకాత్ము లాయమ్మగారిని వెంటబెట్టుకొనిపోయి వారితిరు  
 మాళిగలోవిడిచి, అచ్చట తళిగచేయు స్వాములు తమయందు  
 నీచతారోపముచేసి పరిమారిన పర్యుషితమును “తదుచ్ఛిష్టంను  
 పావనమ్” అనునట్లు భాగవతభక్త శేషములభించెననిహర్షించుచు  
 పరమభక్తిపరులై యారగించి, నాథమునుల సన్నిధానమునకు  
 రాగా, వారు వీరిముఖవికాసమును వీక్షించి యేమివిశేషము అని  
 యడిగి జరగిన వర్తమానము తెలిసికొని “నమ్మై ఉయ్యక్కొం  
 డీరో” (నమ్మురక్షింప కైకొంటిరో) అని యానతిచ్చి సన్మానిం  
 చిరి. ఆకారణముచే పుండరీకాత్ములకు ఉయ్యక్కొండూరు అను  
 తిరునామము ప్రకటమాయెను. ఇట్లు పరమభక్తిపరులైన శిష్యులు  
 సేవింపగా కాలక్షేపము సాదించుచున్న నాథమునులు ఒకా  
 నొకనాడు ప్రసంగవశమున మునుపు శ్రీరంగములో తిరుమంగ  
 యాల్వాళ్లు నడపించుచువచ్చిన తిరువధ్యయనోత్సవ ప్రస్తా  
 వము వచ్చెను. అప్పుడు నాథమునులు ఆతిరువధ్యయనోత్సవ  
 మర్యాదలు చెడిపోయియుండుట తెలిసికొని వానిని మరలనుద్ధ  
 రించువారై తత్త్వణమే శ్రీరంగమునకు వేంచేసి యథాపూర్వ  
 ముగా ఆయుత్సవమును చేయించి, మరికొన్ని శ్రీవైష్ణవ సంప్ర  
 దాయములను కలుగజేసి, అక్కడ కొన్నాళ్లు ఉండి, పిమ్మట  
 అందుండి వెడలి తిరుక్కోడందకు (కుంభకోణమునకు) వేంచేసి,

అచ్చటి ఆరావముదని (అపర్యాప్తామృతుని) సన్నిధిలో నమ్మాళ్వార్లను ప్రతిష్ఠచేయించి, అచ్చటను తిరువధ్యయ నొత్సవము జరిగించి, ఆదివ్యవ్రబంధ సంస్థాపకుడగుటబట్టి శార్ఙ్గపాణికి ఆరావముదాళ్వారు అని తిరునామముచాతి, ఈసిద్ధాంతమును ప్రవర్తింపజేసిన పెరుమాళ్లు వీరేయని సాగిలబడి దండము సమర్పించి, శ్రీయఃపతియైన ఆయారావముదాళ్వారు చల్లగా కటాక్షించి తీర్థశతగోపాదులు ప్రసాదించగా స్వీకరించి, మరల వీరనారాయణ పురమునకు వేంచేసి, అచ్చట కొన్నాళ్లు యోగనిష్ఠయందుండి, పిమ్మట కొన్నాళ్లు శిష్యగోష్ఠితో శ్రీవైష్ణవ సంప్రదాయ ప్రవచనముచేయుచు వర్తించి, గురుగైక్కావలప్పనికి యోగక్రమము ననుగ్రహించి, ఉయ్యక్కొండూరును సంప్రదాయప్రవచనముచేయ నియమించి, తనకొమారుడైన యీశ్వరమునులతో “నీకు శీఘ్రకాలములో ఒక సుకుమారుడయింతును. ఆకుమారునికి యామునాచార్యులని పేరు పెట్టుము” అని యాజ్ఞాపించి, ఉయ్యక్కొండూరును, కురుగైక్కావలప్పని ఆయామునులకు సంప్రదాయ క్రమములను యోగక్రమమును ఉపదేశింపుడని యానతిచ్చి యథారీతిని యోగనిష్ఠయందు వేంచేసి యుండిరి.

అంతట ఒక నాడు తన భార్యలతోడ మన్నెనారును సేవింపవచ్చిన చోళరాజు యోగనిష్ఠాపరులై యున్న నాథమునులను సేవించి మరల తనపట్టణమునకుపోవుచుండగా, నాథమునులు అతడు శ్రీకృష్ణభగవానుని, అతనిభార్యలు గోపికాస్త్రీలని తలచి, వారి వెంటనే బయలుదేరి అతని నగరద్వార పర్యంతము పోయి, ఇంతలో శిష్యులు మొదలగువారు పరుగెత్తివచ్చి స్వామీ పల యీరాజు వెంట ఇంతప్రయాసపడి నడచిపోయెదరని యడుగగా, కళదెలిసి గోపికాస్త్రీలతోగూడ శ్రీకృష్ణభగవానులు పోవుచు

డగా వారిని సేవించుచు ఇంతదూరము వచ్చితినిని చెప్పిరి. అది విని పుండరీకాక్షులు మొదలగు వారందరు వారి యధ్యవసాయమునకు నాశ్చర్యపడుచు యథాస్థానమునకు వేంచేపు చేసికొని వచ్చిరి.

అనంతరము మరియొక నాడు ఇద్దరు వేట కాండ్రు ఒక ఆడుదానిని ఒకకోతిని వెంటదీసికొని నాథమునుల తిరుమాళిగకువచ్చి నాథమునులు ఉన్నారా అని అడిగి, యోగనిష్ఠయందున్నారని అచ్చటివారు చెప్పగా అక్కడ నిలువక బయలుదేరి పోయిరి. ఆవృత్తాంతమును వెంటనే నాథమునుల కొమార్తలు వారు నిష్ఠలో వేంచేసియుండు తావునకుపోయి విన్నవించిరి. అదివిని నాథమునులు ఆబోయవాడు చక్రవర్తిత్తిరుమగళ (శ్రీరాముడు) అనియు, వానివెంటవచ్చిన మరియొకడు ఇళయ పెరుమాళ్లు (లక్ష్మణుడు) అనియు, ఆయాడుది సీతాపిరాట్టి అనియు, వానరము సిరియతిరువడి (హనుమంతుడు) అనియు నిశ్చయించి, భక్తియు సంభ్రమమును అంతకంతకు హెచ్చుచుండ అందుండిలేది, ఎదుటవచ్చువారి నెల్ల ఒక వానరమును వెంటదీసికొని యిద్దరు మగవారును ఒక ఆడుదియు ఈదారిని పోయిరా అని అడుగుచు, వారువారు మేముకానము మేముకానము అని చెప్పుచురాగా వినివిని చింతించుచు, కన్నులనీళ్లు జడిగొనికారగా అడవిలో బడి పోయిపోయి తుదకు ఒకచోట కళతప్పిపడగా, శ్రీమచ్చక్రవర్తిత్తిరుమగళ సీతాపిరాట్టితోను ఇళయ పెరుమాళ్లతోను సిరియతిరువడితోను సేవసాదించి యాదరించెను. అప్పుడు నాథమునులు భక్తిరసము ఒలుక దివ్యప్రబంధ గానముచేయుచు నాయమృతమూర్తినిజూచిన కన్నులతో తక్కిన ప్రాకృతమూర్తులను జూడనేరనిని, ఆచక్రవర్తిత్తిరుమగనారు సేవ సాదించినచోటనే దేహమును విసర్జించి నిత్యవిభూతికి వేంచేసినవారలైరి. వీరు



లీలావిభూత్యందు వేంచేసియున్న తిరునక్షత్రములు. (౩౪౦) మున్నూట నలువది.

ఇట్లు నాధమునులు పరమపదమునకు వేంచేసినచోటు తిరునగరికి దాపుననుండు ఆదినాథుని సన్నిధియే అయినందున అచ్చటి వారివలన అవృత్తాంతము ఉయ్యకొండారు, కురుగై కావలప్పుకొ మొదలగువారు విని శోకాక్రాంతులై యీశ్వరమునులతోడ అచ్చటికివచ్చి బ్రహ్మమేధవిధిని సంసారము చేయించి, అందుండి వీరనారాయణ పురమునకు వేంచేసి యథావిధిగా చరమక్రియయును నడపిరి.

శ్రీమన్నాథమునులకు ప్రియశిష్యులయిన ఉయ్యకొండార్ కార్తికమాసమున చిత్రానక్షత్రమున నవతరించిరి. వీరు శ్రీజయ త్రేనాంశమున జనించినవారు. వీరి తిరువడి నాశ్రయించినవారు మణకాల్ నంబి (రామమిశ్రులు) తిరువల్లిక్కేణి పాణ్ పెరుమాళరయర్, శొట్టైప్పుచ్చెండలంకారర్, శ్రీపుండరీకాక్షదాసులు, ఉలగుపెరుమాళ్ (లోకాచార్యులు) అను వారు అయిదుగురు. వీరిలో మొదటివారైన మణకాల్ నంబి, తమ ఆచార్య తిరుమాళిగలో కైంకర్యము చేయుచుండి, ఆయాచార్యులైన ఉయ్యకొండార్ పరమపదమునకు వేంచేయునపుడు వారిని ఇకను దర్శనప్రవర్తకులు కాగలవారు ఎవరు అని అడుగగా, ఉయ్యకొండారు నీవే అని సాదించి, ఇక కొన్నాళ్లకు శ్రీమన్నాథమునుల పుత్రులగు ఈశ్వరమునులకు ఒక పుత్రుడు అవతరింపగలడు. అతనికి నీవు యామునాచార్యులు అని నామకరణము చేయించి, సకల రహస్యములు ఉపదేశించి, దర్శనప్రవర్తకుడు అగునట్లు చేయుము. ఆయన దర్శనప్రవర్తకుడు అగును అని ఇంతకు మునుపే శ్రీమన్నాథమునులు సాదించియున్నారు. నీకు పరమా

చార్యులగు నాధమునుల నియమనమును కొనసాగించుట వర మోపాదేయము అనియు నియమించి తిరునాటికి వేంచేసిరి.

అంతట రామమిశ్రులు తమ యాచార్యులయిన ఉయ్య కొండారుకు బ్రహ్మ మేధవిధి సంస్కారము మొనలయిన చరమ కైంకర్యములను నడపి, గురూపదిష్టములయిన రహస్యాధ్యము లను అనుసంధానము చేయుచు, దర్శనప్రవర్తకులై వేంచేసి యుండిరి. వీరి తిరునక్షత్రము మఖ. వీరుకుముదాంశ సంభూ తులు.

ఇది నాధమునుల వైభవము.

శ్రీమన్నాథమునయేనకుః.

శ్రీ యా శ వ ం దా రు వై భ వ ము.

వీరనారాయణపుర నివాసులును శ్రీమన్నాథమునుల తన యులునైన యీశ్వరమునులకు కలియుగాబ్జములు నాలుగువేలు నూట పదునేడు కడచుకాలమున ధాతునామ సంవత్సరము ఆషాఢశుక్ల పూర్ణిమా బుధవాసరమునాడు ఉత్తరరాషాఢ నక్ష త్రమునందు శ్రీసింహాననాంశమున నెక్కకుమారు డుదయించెను. అప్పుడు ఆవృత్తాంతమును మణిక్కాల్ నంబి (శ్రీరామ మిశ్రులు) విని వీరనారాయణ పురమునకు వేంచేసి, ఆకాలము నందు జరపవలసిన క్రియలెల్ల ఈశ్వరమునులవలన జరగించి, ఆ పుత్రరత్నమునకు యామునాచార్యులు అని నామకరణము చేయించి మరల తమనివాసమునకు విజయించేసిరి.

ఇచ్చట ఈశ్వరమునులును దినదిన ప్రవర్ధమానులగుచున్న యామునాచార్యులకు అన్నప్రాశన చౌలోపనయనములను ఆ యా కాలములయందు యథావిధినికావించి మహాభాష్యభట్టరు అనువారియొద్ద వేదశాస్త్రాదులు అభ్యసించబంపగా యామునా

చార్యులు తొలునాడు చెప్పినదానిని చదివి, మరునాడును గురువులు దానినే చెప్పగా, ఇదియేమి వీరు చెప్పినదానినే చెప్పెదరు. ఈచర్చిత చర్వణమువలన ఫలమేమి అని మరునాడు గురువుల యింటికిపోక పోయిరి. ఈశ్వరమునులు చూచి అటలాడమరిగి చదువబోకున్నావుగదాయని యదలించిరి. అందులకు బెదరక యామునాచార్యులు పాడినపనమే పాడునట్టివారియొద్దపోయి ఏమిచదువవచ్చును. ఆచదువునందు ఎవరికైనను ఎప్పుడుచిపుట్టును. ఉపాధ్యాయులు మొన్నచెప్పినదానినే నిన్నను చెప్ప నారంభించిరిగనుక ఆచదువునందు నాకురుచిపుట్టక యింట నేయుండి వేడుకగా ప్రొద్దుపుచ్చుచున్నాను. అని అల్లయిన నీవు చదివినదానినిప్పుడ చెప్పు మాతము అని ఘర్షించియడుగుచున్న తండ్రి యాశ్చర్యపడునట్లు తాము తొలునాడు చదివినదంతయు గడగడ యొప్పజెప్పి యూరకుండిరి.

అంతట ఈశ్వరమునులు తమకొమారుని యేకసంత్రాహిత్యశక్తిని తెలిసికొని ఆసంగతిని మహాభాష్యభట్టరుకు శ్రుతపరిచిరి. అందులకు వారు చాలసంతోషించి చెప్పినదానిని మరల చెప్పకయే సర్వశాస్త్రములు చదివింపసాగిరి. అట్లు యామునాచార్యులు వేదశాస్త్రములు అభ్యసించుచుండగా వారికి \* తిరుక్కోల్యాణమును ఆయెను. పిమ్మట కొన్నాళ్లకు, ఆదేశమునేలు రాజునింటిపురోహితుడైన అక్కోయార్త్వా అనునతడు శాస్త్రవాదమునందు అనేకులను విద్వాంసులను జయించి ‘విద్వత్కోలాహలుడు’ అను బిరుదుపేరువహించి ఆదేశములో వాసము చేయు విద్వాంసులందరు తనకు అరిపెట్టునట్లు రాజువలన అధికారపత్రమును పొందియుండువాడు తనకు వాడుకగా చెల్లుచు వచ్చినపన్ను తండుకొని రాగలందులకై ఒకతరువుకానిని మహా

\* గ్రంథాంతరమునందు రాజ్యపదస్థులు అయినపిమ్మట ఆశ్రమందారుకు తిరుక్కోల్యాణము అయినట్లు చెప్పబడియున్నది.

భాష్యభట్టరువద్దకుపంపెను. అప్పుడు ద్రవ్యములేమిబట్టి వారు చాలవ్యాకులము మొందసాగిరి. ఆసంగతి యామునాచార్యులు తెలిసికొని, ఆతరువుకాకేతవీటి యిటుదెన్నుని చించిపారవైచి “మేము కేవలముకవులమయి సిద్ధాంతప్రవచనముచేయువారము కాము, ప్రతివాదులను మదపుటేనుగులనుపడగొట్టిజాలిన విద్వత్సింహులము.” అను అర్థముగల శ్లోకమొకటివ్రాసి, దీనిగొని పోయి మీయేలినవానికి ఇచ్చునిచెప్పి, ఆతరువుకాకేత ఇచ్చి పంపిరి. తరువుకాడు దానిదీసికొనిపోయి అక్కియాల్వాజ్చేత ఇచ్చి జరిగిన వృత్తాంతమంతయు చెప్పగా, ఆరాజపురోహితుడును దానిజరుపుకొని, అందలియర్థమును రాజునకుశ్రుతపరిచి, రాజే యామునాచార్యులకు తమసముఖమునకు వచ్చునట్లు ఆ హాసపత్రిక పంపునట్లుచేసెను. దానినిగూడ యామునాచార్యులు లక్ష్యపెట్టక చించిపారవేసిరి. అది రాజుని మహావిద్వాంసుల గౌరవమునకుదగిన పల్లకీపంపి ఇందు ఆరూఢులై వేంచేయ వలసినది అని విన్నపమువ్రాసికొనెను. ఆవిన్నపమును తిరువుళ్ల పట్టి యామునాచార్యులు పల్లకీయెక్కి రాజు నాస్థానమునకు వేంచేసి, “అసేనుసేతాచలపర్యంతమైన యీభూమండలములో నన్నుమీరజాలిన విద్వాంసుడుకూడకలడా?” అను అర్థముగల ఒకశ్లోకమును పఠించిరి. అదివిని రాజపురోహితుడు వీరితోడి వాదమునకు సిద్ధపడినవాడాయెను.

అప్పుడు భగవద్భాగవతభక్తి యుక్తురాలయిన రాజభార్య తనభర్తనుజూచి, ఓ యేలినవాడా! ఈయిరువురిలోను వాదమునందు గెలువగలవారు ఎవరు అగుదురో ఊహించితిరా? అనగా, రాజు పురోహితుడు గెలుచును అని చెప్పెను. రాణి పురోహితుడు గెలువనేరడు చూడుడు అనెను. ఇట్లు ఇరువురమును కొంతసేపు వాదుకాగా, కడపట రాజు, యామునాచార్యులే జయించినపక్షమున నారాజ్యములో సగము నీకుపంచి

యిచ్చెదను. పురోహితుడు జయించినయెడల నీవు నేనుచేసిన యాజ్ఞకు లోబడవలసినదానవు అనిచెప్పెను. అందులకు రాణి సన్నుతించెను. ఇట్లు రాజును రాణియు పరస్పరము పందెములు వేసికొని తమ్ము పురికొలుపగా వాదమునకు ఆరంభించి ఒకటి రెండు యుక్తులలోనే యామునాచార్యులు అకి-యాల్వానుని ఓడించిరి. అందులకు రాణి పరమానందభరితచిత్తయై “నమ్మె ఆశవందీరో” (నమ్ము పలుకోవచ్చుతిరో) అని ద్రావిడ భాషతో పలుకుచువచ్చి, ఆస్థానమునందు జ్యోతిస్వరూపులై తేజరిల్లుచున్న యామునాచార్యులను ఎత్తి కొనిలించి ముద్దుపెట్టుకొనెను. అది యాదిగా యామునాచార్యులు ఆశవందారు (రత్నోగతగురువు) అనబరగిరి. అంతట, రాజు అతీసంభ్రామముతో ఆశవందారును ప్రదక్షిణననుసార్క-ర పూర్వకముగా బ్రహ్మరథమునందు వేంచేపుచేసి పట్టణము నాలుగువీధులను ఊరేగింపుచేయించి, భార్యకు ఇయ్యమెప్పుకొన్న అర్థరాజ్యమును ఆమె యిష్టముచొప్పున ఆశవందారుకు సహగ్నించెను. అట్లు యామునాచార్యులు రాజ్యపదస్థులై యిష్టసుఖముల ననుభవించుచుండగా, వీరిజనకులయిన యీశ్వరమునులు తిరునాటికి వేంచేసిరి. అంతట వారికి బ్రహ్మ మేధవిధిని సంస్కారముకావించి, యథావిధిగా చరణక్రియ యునడపి సుఖముండిరి. పిమ్మట శిరువరంగప్పెరుమాళరయర్ (వరరంగాచార్యులు) శోట్టనంబి (శోట్టపూర్ణులు), దైవత్తుక్కరశునంబి, పిళ్లయరశునంబి అను నలుగురుకొమారులు అవతరింపగా, ఆశవందారు రాజ్యసంపదచేతను, పుత్రసంపదచేతను అసదృశులై వర్తించుచుండిరి.

తరువాత శువ్యత్తాంతమంతయు మణక్కాల్ నంబి (రామ మిశ్రులు) విని మిగుల హర్షించినవారై యామునాచార్యులను

\* గ్రంథాంతరమునందు మొదటివారు ఇరువురే ఆశవందారుకు శిష్యులుని వాయబడియున్నది.

చూచి మాటలాడవలెనని వారిపట్టణమునకువచ్చి, వాకిటి కావలి వారి నిర్బంధముచే నగరు ప్రవేశింప ననువుపడక, అంతటంతట నివసించియుండి, మతప్పళి కైంకర్యము (తళిగ) చేయు శ్రీవైష్ణవుల నాశ్రయించి ఆశవందారుకు ముండ్లముస్తై కూరయందు మిక్కిలి ప్రీతియని తెలిసికొని, ఆరు నెలలకాలము ప్రతిదినము తప్పక ఆకూరకోసి తెచ్చి యిచ్చుచువచ్చి, పిమ్మట ఒక నాడు ఎన్నాళ్లకును ఆశవందారు సన్నిధానములభింపకపోయెనేయను విచారము చేత నాలుగుదినములదాక దేహస్పృతిలేక ఉన్నతావునుండి కదలకయుండిరి. అందువల్ల ఆకూర లేకపోయెనుకనుక ఆశవందారు ఆరగింపు సమయములో ప్రతిదినము తళిగచేయుచున్న ముండ్లముస్తైకూర యేల ఇప్పుడు లేకపోయెనని తళిగచేయు వైష్ణవులను అడుగగా, వారు, ఇన్నాళ్లును ఒకవృద్ధవైష్ణవుడు తెచ్చి యిచ్చుచుండగా తళిగచేసి యుంచుచుంటిమి. ఇప్పుడు ఏకారణముచేత నొ నాలుగుదినములుగా ఆయన తెచ్చి యియ్యగానము. అని చెప్పిరి. ఆశవందారు ఆమాటలువిని ఇకమీద ఆవైష్ణవుడువచ్చిన పక్షమున మాయొద్దకు పిలుచుకొనిరావలసినది అని తళిగ వైష్ణవులకు ఆజ్ఞాపించిరి. అటుపిమ్మట మణక్కాల్ నంబి కొంత కలకదేరి యెప్పటివలె ముండ్లముస్తైకూర కోసికొనివచ్చి తళిగవైష్ణవులచేతికియ్యగా, వారు ఆవర్తమానము ఆశవందారుతో విజ్ఞాపనముచేసిరి. ఆశవందారు ఆమాటవినుచునే నంబినియెదురుకొని పోయి సాగిలబడి దండములు సమర్పించి, స్వామీ దేవరవారు ఇంతకాలము దాసునికి కరియముచు సాదించుచురాను ఏమికారణము. ధనాపేక్షచేనని యూహింతునన్న దేవరవారుపరమ విరక్తులుగ దోచుచున్నారు. కాబట్టి దేవరవారికిగల కోరికను అడియడు తెలియ గోరుచున్నాడు. ఆనతియిండు అని విన్నవింపగా, మణక్కాల్ నంబి నాకు ఏకోరికయులేదు. అయినను మీపెద్దలు సంపాదించిన నిత్యేషము ఒకటి నాయధీనముగ

నున్నది. దానిని మీకునివేదించిపోవలయునన్న కోరిక ఒకటిమాత్రము బాధించుచున్నది. అని యానతియ్యగా, యామునాచార్యులు మిక్కిలి సంతోషించి బహువిధములవారిని కొనియాడి సర్వదా వారు తమ తిరుమాళిగకు వేంచేసి మంగళాశాసనము సాదించి విచ్చేయుచుండునట్లు ఒప్పించుకొనిరి. అది మొదలు రామమిత్రులు యామునాచార్యుల తిరుమాళిగకు ప్రతిదినము వేంచేసి శ్రీగీతార్థోపన్యాసము చేయుచురాగా యామునాచార్యులు ఎడతెగక శ్రవణముచేసి దివ్యజ్ఞాన సంపన్నులయి వైరాగ్యమును వహించి, ఆరామమిత్రులవల్లనే పంచ సంస్కారాదులయిన వైష్ణవాంశములనెల్లను పరిగ్రహించి కృతకృత్యులయి యుండగా, ఒకనాడు నంబెరుమాళ్లను సేవించువారై ఉభయులు శ్రీరంగమునకు వేంచేసిరి. అప్పుడు శ్రీరామమిత్రులు యామునాచార్యులకు శ్రీరంగనాథునిజూపి నేను ముందు మీపెద్దలు నావశమునందు ఉంచుచున్నారన్న నిత్యము ఇదేయని యానతిచ్చి, అప్పుడే తిరుమంత్రార్థ చరమార్థములను ఉపదేశించిరి. ఆశవందారును దుర్లభములయిన రహస్యార్థములనెల్ల పరిగ్రహించి, అనిత్యమున యిహసుఖమువలన నిరాశులై సన్యాసాశ్రమమును స్వీకరించి సర్వదా రంగనాథునిసేవించి యానందించుచుండిరి.

వీరు రచించిన ప్రబంధములు,—ఆశ్చరియి, సంపత్తి, శుశ్రూష, ఆగమప్రామాణ్యము, పురుషనిర్ణయము, చతుర్శ్లోక, గీతార్థసంగ్రహము, స్తోత్రరత్నము, మాయావాద ఖండనము మొదలగునవి.

వీరిశిష్యులు,—పెరియనంబి, (మహాపూర్ణులు) తిరుక్కోట్యాయార్ నంబి, (శ్రీగోష్ఠీపూర్ణులు) పెరియతిరుమలనంబి, (శ్రీవైలపూర్ణులు) తిరుక్కచ్చి నంబి, (కాంచీపూర్ణులు) తిరుమాలై యాండాళ్ (మాలాధరులు) మొదలుగాగలవారు. వీరిలో

పెరియనంబి కుముదాక్షాంశమునను, పెరియ తిరుమలై నంబి నుముఖాంశమునను, తిరుక్కచ్చి నంబి శంఖకణ్ణాంశమునను, తిరుక్కోట్టియూరునంబి పుండరీకాంశమునను, తిరుమాలై యాండాళ్ వామనాంశమునను అవతరించినవారు. వీరైదుగురును ఆశవందారు పుత్రులయిన తిరువరంగప్పెరుమా శరయరును, భవిష్యదాచార్యులగు శ్రీభాష్యకారులకు ఆచార్యులుకాగలవారు. ఇందు పెరియనంబి (మహాపూర్ణులు) ఆశవందారు నియమనము చొప్పున శ్రీభాష్యకారులకు పంచ సంస్కారాదులు సాదించిరి. ఈ పెరియనంబి తిరునక్షత్రము మార్గశీరమాసమున జ్యేష్ఠనక్షత్రము.

.ఇట్టిశిష్య పరంపరతో సిద్ధాంత ప్రవచనము చేయుచు శ్రీరంగమునందు ఆశవందారు వేంచేసి యుండగా, ఒకనాడు మణిక్కాల్ నంబి అచ్చటికి వేంచేసి ఆశవందారుచే సేవింపబడిన వారై యేకాంశమునందు మీతాతగారగు నాథమునులు తమ శిష్యులలో ముఖ్యులైన కురుగైక్కాలప్పనికి యోగశాస్త్రము నుపదేశించి దీని నానుమనికి నెసగునుని యాజ్ఞాపించి యుండిరి. కాబట్టి మీరిప్పుడు వారి సన్నిధికిపోయి సేవచేసి దానిని పరిగ్రహింప యత్నింపుడు. వారు గంగైకొండ పురమునందు (గంగాహరపురమునందు) యోగనిష్ఠతో వేంచేసి యున్నారు. అని యానతిచ్చిరి. అంతట ఆశవందారు అచ్చటికి వేంచేసి మిక్కిలి శిథిలమైన యొకయాకుటింటిలో కన్నులు మూసికొని యోగనిష్ఠాపరులై యున్న కురుకేశవాహి యోగీశ్వరులను సేవించి వారియెదుట నిలిచియున్న సమాధికి భంగమగు నేమో యను శంకచే శిష్యజనసహితముగ వారికి వెనుకప్రక్క గుక్కుమిక్కుమనక కూర్చుండిరి. అనంతరము ఆహహాశ్వులు తమ యోగనిష్ఠమాని కనులుదెరచి శోట్టకుల సంభవులైన ధన్యులెవ్వరైనను ఇచటవచ్చియున్నారా అని యడుగగా, ఆశవందారు



ఆశ్చర్యపడుచు తటాలున ఎదుటికివచ్చి సాగిలబడి దండము సమర్పించి, స్వామీ వెనుకతట్టు ఉండిన అడియనిని దేవరవారు ఎట్లు తెలిసికొంటిరో, ఇది మిగుల వింతగానున్నది అనిరి. అందులకు కురుకేశులు నాహృదయమునందు సదావసించి సేవసాదించుచున్న తిరుక్కణ్ణిక తెలుపగా తెలిసికొంటిని. నీవువచ్చిన పనియేమి తెలియజేయుచుని, ఆశవందారు యోగవిద్యకొరకు అని మందలింపగా, నాచరమావస్థకువచ్చి యడిగితివేని నీయభీష్టము నెరవేర్చెదనని యానతిచ్చి, ఆకాలమును ఒకపత్రికలో వ్రాయించి యిప్పించిరి. అంతట యామునులు సంతోషచిత్తులై మరల శ్రీరంగమునకువచ్చి కొన్నాళ్లు అందుండి, పిమ్మట అనంతపద్మనాభుని సేవించువారై తిరువనంతపురమునకు వేంచేసి, అందుకొంతకాలముగడపి ఒకనాడు కురుకేశులు సాదించిన పత్రిక చదువుకొని వారి పరమపదయాత్రా ముహూర్తము అదియెయగుట తెలిసికొని, యోగోపదేశమునకు అవకాశము లేమికి భోదము నొందుచు మరల శ్రీరంగమునకువచ్చి తిరుమల, తిరుక్కోట్టి యూరు మొదలుగాగల దివ్యదేశములలో సిద్ధాంత ప్రవచనము చేయును తిరుమలనంబి మొదలయిన శిష్యులను నిలిపి, భవిష్యత్కాలంబున దర్శనోద్ధరణ సమర్థులెవ్వరగుదురోయని విచారించుచు శ్రీమన్నారాయణ దివ్యమంగళ గుణానుభవము చేయుచు వేంచేసియుండిరి. వీరు శూలీలావిభూతయందు వేంచేసియున్న తిరునక్షత్రములు నూటయిరువది.

అట్టి కాలమునందు శ్రీమన్నారాయణుని యానతిహృష్టన శ్రీయనంతాళ్వార్లు శ్రీభాష్యాదివివరణగ్రంథ ముఖమున వేదాంత ప్రతిపాదక నిత్యవస్తు ప్రదర్శనముచేయుటకై యీభూమండలమున నవతరించిరి.

ఇది శ్రీయాశవందారు వైభవము.

శ్రీమతేరామాయనమః.

శ్రీ భా వ్య కా రు ల వై భ వ ము.

శ్రీయఃపతియైన శ్రీమన్నారాయణుని నియమానము చొప్పున నాలుగు సముద్రములు మేరగాగల యీభూమండలములోని దివ్యదేశములలో ఉత్కృష్టతమమయిన శ్రీపెరుంబూడూరు అను దివ్యదేశమునందు వసించి సదాభగవద్గుణానుభవముచే కాలక్షేపము చేయుచున్న శ్రీహరితగోత్ర పవిత్రులగు ఆనూరికేశవాచార్యులకు శ్రీభూపిరాట్టితో పోల్పదగిన సుగుణవతియగు కాంతిమతీదేవియందు, ఇజ్జగమునందలి చేతనులనెల్లను ఉజ్జీవింపజేయుటకై కృతయుగమునందు శేషుడును, త్రేతాయుగమునందు లక్ష్మణుడును, ద్వాపరమున బలరాముడునై, అవతరించి జీవకోటులనుజ్జీవింపజేసిన శ్రీయనంతాల్వార్లు, కలియుగమునందు నాలుగువేల నూటపదునెనిమిదియేండ్లకు పిమ్మటదయిన పింగళనామ సంవత్సర చైత్రశుక్లపంచమీ శుక్రవారమునాడు ఆర్ద్రానక్షత్రమున నవతరించిరి అట్లు అవతరించి యిట్టిదట్టిదనరాని మహిమకు ఉనికిపట్టై కోటిసూర్యులు ఉదయించి వెలుగునట్లు వెలుగుచున్న యాపుత్రరత్నమునుజూచి శ్రీకేశవాచార్యులు కన్నులయందానంద బాష్పములు జడిగొనికురియగా మేరమీరిన సంతోషమునుపొంది హహోవైభవముతో జాతకర్తను హేమాత్సవమును నడపిరి.

ఈవృత్తాంతమును శ్రీకాంతిమతీ సుహృదరులగు పెరియ తిరుమలనంది (శ్రీశైలపూర్ణులు) విని పరమానంద భరితులై కేశవాచార్యుల తిరుమాళిగకు వేంచేసి శ్రీమన్నారాయణుని యనుగ్రహము మూర్తీభవించెనో యనునట్లు ప్రశస్తి మూర్తియై వెలు

గుచున్న బిడ్డను కన్నుల కరవుదీర కటాక్షించి, అవతరించిన పదు మెకండవనాడు సకల శుభగుణములకు నాస్పదమగు నొక శుభ ముహూర్తమునందు ఇళయాల్వార్లు (శ్రీరామానుజులు) అని నామకరణముచేయించి వేంచేసిరి.

అనంతరము ఇళయాల్వార్లు తల్లిదండ్రులు ఎంతోగారాబముగా పెంపగా పెరుగుచు, గర్భాష్టమ సంవత్సరమున ఉపనీతులై వేదములు వేదాంగములు నభ్యసించి యావనావిర్భావముతోడ సర్వశాస్త్రప్రవీణతయును పొంది, తమకుతగిన రూపవయస్కీలములుగల కన్యకను వివాహమై, పిమ్మట వేదాంతశాస్త్రవ్యాసంగముచేయువారై తిరుక్కచ్చికివేంచేసి, అరుళాళప్పెరుమాళ్లను (శ్రీవరదరాజస్వామిని) సేవించి, తిరుప్పగళు అను స్థలమునందు యాదవప్రకాశుడు అను ఏకదండ సన్యాసియొద్ద పూర్వపక్షము చదువుచుండిరి. ఆకాలమునందు వీరితల్లి తోడ బుట్టువయిన పెరియపిరాట్టిగారికి క్రోధననామసంవత్సర పుష్య శుద్ధపూర్ణిమా సోమవారమునాడు పునర్వసు నక్షత్రమునందు వైన తేయాంశమున పుత్రులై యుదయించి, పెరియ తిరుమల నంబిగారిచేతనే నామకరణము చేయబడిన గోవింధభట్టరు బ్రహ్మచర్యమునందే శాస్త్రాభ్యాసముచేయ నారంభించి, తరువాత గృహస్థాశ్రమమును అవలంబించి, యాదవప్రకాశునియొద్ద ఇళయాల్వార్లు పూర్వపక్షము చదువుచున్నారన్న వర్తమానమువిని తామును వారితోడ పూర్వపక్షము చదువువారై వచ్చి యాదవప్రకాశుమొద్ద చేరిరి.

అటుపిమ్మట ఒకనాడు ఇళయాల్వార్లు యాదవప్రకాశునికి తలయంటుచు, అతడు శ్రుతివాక్యములకు చెప్పిన యపార్థములనువిని సహింపలేక కన్నీళ్లువిడువగా అందు ఒక చిందువు యాదవప్రకాశుని తొడమీదపడి తెల్లుచున్న నూనెబొట్టు పడ్డట్టు

చుట్టుమనగా యాదవప్రకాశుడు ఇదియేమియని యదిరిపడి తల  
యెత్తిమాచి యశయాశ్వాత్తు కన్నీళ్లు పెట్టుకొనుటనుజూచి,  
నీకు ఇంతదుఃఖము పొందనేలయని యడుగగా, భగవద్విషయిక  
ములయిన శ్రుతివాక్యములకు తత్వార్థమునువదలి విపరీతార్థము  
లను చెప్పితిరి. అందులకు నామనసుతపించి కన్నులనుండి శోక  
భాష్యములు వెడలనయ్యెను అని ప్రత్యుత్తరముచెప్పిరి. అందుకు  
అతడు కోపించి నేనుచెప్పిన యర్థము సరిపడనివాడవు నాయొద్ద  
నెట్లు చదివెదవు. ఇక నీకునాకు సరిపడదు పొమ్మని చెప్పెను.  
అంతట ఇశయాశ్వాత్తు అతనితో చదువుటమానిరి. అంతటితో  
ఊరకుండక యాదవప్రకాశుడు ఇశయాశ్వాత్తులను కపటన్నే  
హమున చేరదీసి చెరువలసినదని తన శిష్యులతో దురాలోచన  
చేసి గోవిందభట్టరుగుండ రామానుజులను పిలిపించి అప్పటికి  
తగిన మంచిమాటలుచెప్పి ఆదరించి, నేను శిష్యులతోగూడ  
గంగాయాత్రపో బోయెదను. నీవును రమ్మని వెంటదీసికొని  
బయలుదేరిపోవుచు మార్గములో గోవిందభట్టరును రామానుజు  
లను పరస్పరముకూడి యుండకుండ చేయుచువచ్చెను. ఇట్లు  
పోవుచుండగా, వింధ్యారణ్యములో ఇశయాశ్వాత్తు జలస్పర్శ  
మునకైనిలిచి వెనుకబిక్కిరి. అప్పుడు అదేపనిగా నిలిచిన గోవింద  
భట్టరువారితో కలిసికొని యాదవప్రకాశుని కపటప్రయత్నము  
వెరిగించిరి. అంతట ఇశయాశ్వాత్తు మిగుల వ్యాకులమునొంది  
కంచికి మరలిపోవువారై యాదారి వెంబడి ఒక చూనినీడను  
గూర్చుండి యేమితోచక చింతించుచుండిరి. అప్పుడు పెరుమా  
ళ్లును పిరాట్టియు కిరాతదంపతులై యచటికివచ్చి, అయ్యా మీ  
రెవరు? ఎక్కడికి పోయెదరు? మేము సత్యవ్రతక్షేత్రమునకు  
పోయెదము. మీరును వస్తురేని మా వెంటరండు. ఒకరికొకరు  
తోడుగా పోవురము అని పిలిచిరి. అందులకు ఇశయాశ్వాత్తు  
నిర్మానుష్యమున యీమహారణ్యములో భగవత్కటాక్షమున

నింతమాత్రము తోడు దొరకెనుగదాయని సంతోషించి వారి వెంట బయలుదేరి నాటిసాయంకాలమునకు వింధ్యారణ్యమును దాటి ఆవెంబడి యొకప్రమాణక్రింద నాటిరాత్రి ముగ్ధురను పస్తు పండుకొనిరి. అంతట కొంతసేపటికి బోయతబోయవానినిజూచి నాకు మిక్కిలి దాహమగుచున్నది. ఇక్కడ ఎక్కడను మంచి నీళ్లు చిక్కవా అని యడుగగా, బోయవాడు ఇక్కడికి దాపు ననే యొక మంచినీళ్ల బావి యున్నదిగాని యీచీకటిలో ఆబా వికిపోను సరిపడదు. తెల్లవారనీ, కావలసినన్ని నీళ్లు త్రాగుదువు గాని అనెను. ఆమాటలువినుచున్న ఇళయాల్వాద్లు, అయ్యో పాపము ఆయిల్లాలికి ఎంతదప్పిగానున్నదోకదా? నేను పరదేశ స్థుడనగుటచేత ఈసమయములో మంచినీళ్లు ఈమెకు తెచ్చి యియ్య సమర్థుడనుకాక యున్నాను. ఏమిచేయుదును. అని తమలోతాము విచారపడుకొనుచు నిద్రించి, తెల్లవారినిద్రనుండి మేలుకొని చూచునపుడు ఆయాలుమగ లిద్దరును కానరావైరి. వారు ఏతట్టుపోయిరోయని వెదకుచు కొంచెము ఇవతలికిరాగా, ఒకతోపును బావియు బావిచుట్టు కొందరు జనులును కానబడిరి. ఇళయాల్వారు వారినిజూచి, ఓపుణ్యాత్ములారా! మీరుఎవరు? ఈతోపు ఎవరిది? ఇచ్చటికి దాపున ఏదేనియూరుకలదా? అని యడుగగా, వారు, ఇది కంచివెంబడి సాలబావితోపు, అదిగో ఆకనబడునదియే పేరరుళాళకోవెల, అని చెప్పిరి. అదివిని శ్రీరామానుజులు మేరలేని యూనందమును ఆశ్చర్యమును పొంది, తొలునాడు తమ్ము వింధ్యాటవినుండి పిలుచుకొనివచ్చిన బోయ వాడును బోయతయు శ్రీవరదరాజస్వామియు పెరుందేవితా యూరును అగుదురు అని యూహించి, అయ్యో చేతికిచిక్కిన కల్పవృక్షములను తెలివిమాలి జారవిడిచితినే, నాకంటె మూఢు లెవ్వరగుదురని తమ్ముతాము నిందించుకొనుచు పెరుమాళ్ల కోవె లకు వేంచేసి పేరరుళాళనిని పెరుందేవిని సేవించి, తొలునాటి

రాత్రి మంచితీర్థమడుగుటను తలచుకొని, అది సాలబావితీర్థము తెచ్చి తిరుమంజనమునకును తిరువారాధనమునకును సమర్పింపుమని తమ్ము ఆజ్ఞాపించుటగా భావించి, నాడుమొదలు ప్రతిదినమును సాలబావితీర్థము తెచ్చి వరదుని తిరుమంజన కైంకర్యమునకై సమర్పించుచువచ్చిరి.

అక్కడ యాదవప్రకాశుడును తనవెంటవచ్చు శిష్యవర్గములో ఇళయాల్వార్లు కానరాకపోగా వింధ్యారణ్యమార్గమునందు అచ్చటచ్చటవెదకి కానక వ్యాకులితచిత్తుడై గోవిందభట్టరుతోడ వారణాశికిపోయి గంగాస్నానము చేయునపుడు గోవిందభట్టరుచేతిలో ఒక లింగమువచ్చి యంటుకొనునట్లు ఒకమాయను కల్పించెను. అందువల్ల భట్టరు ఉల్లంగైకొండనయనార్ అను పేరితో వైవాచారము నవలంబించి యాదవప్రకాశుని యనుమతిచొప్పున అందుండి మరలివచ్చునపుడు ముల్లలై మంగలం అనబడు తమగ్రామమునందు గంగలోలభించిన లింగమును ప్రతిష్ఠచేసి, కాళహస్తీశ్వరుడు కలలో కనబడి కాళహస్తీకి రమ్మని చెప్పెనని యచ్చటికిపోయి ముద్రాకర్తృత్వమును వహించి నివసించియుండిరి. యాదవప్రకాశుడు కాంచీపట్టణము వచ్చిచేరి, అచ్చట తిరుమంజన కైంకర్యముచేయుచు వేంచేసి యున్న ఇళయాల్వారులనుజూచి, మిక్కిలి యాశ్చర్యపడి, తన యత్నము ఫలింపకపోయెనను మెరమెర మనసునెలకొనగా, ఆదిహ్నమేమియు మొగమున తోచనియ్యక వారినిచేరదీసి పెక్కులు ఉపచారములుచెప్పి యూరడించి మరలచదివింప నారంభించెను.

ఈవృత్తాంతమంతయు శ్రీరంగములో వేంచేసియున్న యామునాచార్యులు పని, అట్టి మహనీయులనుచూచి రావలసినది యని నిశ్చయించి, శ్రీరంగమునుండి బయలుదేరి తిరుక్కాచ్చికి వేంచేసి తిరుక్కాచ్చినంది తమ్ముజూచి నేపించి పిలుచుకొనిపోగా,

కోవెలకు వేంచేసి పేరరుళాళప్పెరుమాళ్లను పెరుండేవితా  
యారును సేవించి, కోవెలకు ప్రవక్షిణముగావచ్చుచు తమకె  
దుట యాదవప్రకాశునివెంట వచ్చుచున్న విద్యాధులకూటమిని  
కటాక్షించి వీరిలో శ్రీరామానుజులు ఎవరని తిరుక్కచ్చినంబిని  
అడిగిరి. అప్పుడు తిరుక్కచ్చినంబి పుటముదీరిన బంగారుచాయ  
గలతిరుమేనుతో బాలసూర్యునివలె వెలుగుచు, శాస్త్రసిద్ధమయిన  
పురుషప్రమాణోన్నతిగలిగి నక్షత్రసాధ్యమున వెలుగునట్టి చంద్రు  
డోయనదగిన ఆయాజానుబాహువు రామానుజులని వ్రేలితో  
చూపిచెప్పగా, శ్రీయాళవందారు ఇళయాళ్వారులనుజూచి తెలి  
సికొని కన్నుల నానందబాష్పములు వర్షింపగా కొలదికిమీరిన  
సంతోషమును వహించి, ఈ మహాపురుషుడు మనదర్శనము  
నుద్ధరింపజాలువాడు అగునుగాకయని యనుగ్రహించి, ఇప్పుడు  
మనము ఈయనతో సంభాషించునెడల పూర్వపక్ష పతనము  
నకు అంతరాయము కలుగునను విచారముచేత రామానుజులతో  
సంభాషింపక యందుండికదలి నిజశిష్యులయిన భాగవతులును  
దామును శ్రీరంగమునకు వేంచేసిరి.

పిమ్మట యాదవప్రకాశుడు కాంచీపట్టణము నేలుచున్న  
చోళరాజుచే ప్రార్థింపఁబడి అతనికొమార్తను సోకిన బ్రహ్మరక్ష  
స్సును విడిపించువాడై, ఒకశిష్యునిబిలిచి ఆబ్రహ్మరాక్షసునితో  
యాదవప్రకాశులు నిన్ను పొమ్మన్నారు అనిచెప్పి రమ్మని చెప్పి  
పంపెను. ఆశిష్యుడు అట్లేచేయగా, బ్రహ్మరాక్షసుడు నేను  
యాదవప్రకాశుని పొమ్మన్నాని చెప్పునని బదులుచెప్పి పంపెను.  
అందులకు యాదవప్రకాశుడు కోపించుకొని తానచ్చటికిపోయి  
ఉచ్చాటనమంత్రములను పునశ్చరణచేయగా, బ్రహ్మరాక్షసుడు  
ఈమంత్రములకు మామిడికాయలు రాలవు. నేనింతకంటె  
గొప్పమంత్రముల నెరుగుదును. నీపుట్టు పూర్వోత్తరములెల్ల  
నాకు విశేషముగా తెలియును. వలయునన్న చెప్పెదనువినుము.

నీవు పూర్వజన్మమునందు మధురాంశకపు చెరువులోని పొదలో  
వాసముచేయుచున్న ఉడుమవు. ఒకానొకప్పుడు కొందరు శ్రీ  
వైష్ణవులు ఆచెరువునకువచ్చి నీదాడి పెరుమాళ్లకు ఆరగింపు  
చేసిన ప్రసాదమును సాపడిపోయిరి. వారు సాపడునప్పుడు కొన్ని  
మెతుకులు రాలగా వానిని నీవు భుజించితివి. భగవన్నివేదిత  
మయిన యాభాగవతోచ్ఛిష్టమును భుజించిన పుణ్యవిశేషముచే  
ఈయన త్తమమయిన బ్రాహ్మణజన్మమెత్తి విద్వాంసుడవును అయి  
తివి. నేనన్ననొ పూర్వజన్మమునందు చతుర్వేద వేదాంగ  
పారంగతుడైన బ్రాహ్మణోత్తముడను. ఒక యాగముచేయ  
నుపక్రమించి, అందు సంభవించిన మంత్రలోపక్రియా లోపముల  
వలని దోషముచే బ్రహ్మరాక్షసుడనైతిని. ఇటువంటి నన్ను  
నీవేమిచేయగలవు. ఇంక నేమయిన నేర్పులు చూపవత్తు వేని న్నే  
మిచేయుదు నొ చూడుము. అని యట్టహాసముచేసి యదలిం  
చెను. అందులకు యాదవప్రకాశుడు కొంచెము జంకినవాడై,  
అల్లయిన నీవు ఎవరుపొమ్మన్న పోదువు అని యడుగగా, నీశిష్య  
గణములోపల సర్వశుభలక్షణలక్షితలై వేంచేసియుండు శ్రీరా  
మానుజులు ఆనతిచ్చిరేని నేను పోదును అనెను. అదివిని యాదవ  
ప్రకాశుడు ఇళయాళ్వారులనుజూచి వింటిరా బ్రహ్మగతున్న  
మాటలు అనెను. ఇళయాళ్వార్లు అతనియభిప్రాయము తెలిసి  
కొని, బ్రహ్మరాక్షసు నుద్దేశించి నీయిష్టముచొప్పున నేనేపొమ్మ నె  
దనుపో అని మందలించిరి. అంతట బ్రహ్మరాక్షసుడు, స్వామీ  
దేవరవారి తిరువడి నాశిరస్సు సోకించినపక్షమున తుణకాల  
మయినను ఇందునిలువక తొలగిపోదును అని, వారు అట్లేచేయగా,  
ఆచరణారవిందములను కన్నుల మెత్తుకొనుచు మారుమాటాడక  
తత్త్వణమే తాను వెడలిపోవుటకు గురుతుగా రాజద్వారమున  
కెడుటనుండిన రావిచెట్టును విరుగద్రోసి రాచకొమార్తను విడిచి  
పోయెను. అందువల్ల యాదవప్రకాశుడు తనమనసున ముందు



కలిగియున్న యనూయ యిబ్బడింపగా మిక్కిలి సంతోషించిన వానివలెనే యభినయించి ఇళయాల్వారుల మహిమను స్లాఘించెను.

అనంతరము ఒకనాడు యాదవప్రకాశుడు ఒకశ్రుతివాక్యమునకు అపార్థకల్పనముచేయగా రామానుజులు ఆయర్థము సరికాదని యాక్షేపించి యందులవాస్తవార్థమును వివరించిరి. అందుకు అతడుకోపించి నీవు నాయొద్దచదువుటకు అర్హుడవు కావు పొమ్మనిచెప్పెను. అంతట ఇళయాల్వార్లు అతనితోడి చదువుమాని తనశిల్పిగారి యానతిచొప్పున తిరుక్కాచ్చినంబిని (కాంచీపూర్ణులను) ఆశ్రయించి, వారినియమనమువలన యథాపూర్వముగా పేరరుళాళనికి తిరుమంజన కైంకర్యము చేయుచుండిరి.

ఇట్లు ఇళయాల్వారు యాదవప్రకాశునితోడి చదువుమానుకొన్న వృత్తాంతము శ్రీయాళవందారువిని పేరరుళాళ పెరుమాళ్లయెడల తాముచేసిన ప్రవృత్తి సఫలమయ్యెనని హర్షించి, తాము రదియించిన స్తోత్రరత్నమును పెరియనంబి (మహాపూర్ణుల) చేత ఇచ్చి, నీవుదీనిగుండ ఇళయాల్వారులను మాయొద్దకు వచ్చునట్లు చేయవలసినదని నియమించి, అదిమొదలు తిరుమేన నలకువచాతుకొని వేంచేసియుండిరి. మహాపూర్ణులును ఆచార్యనియమనమును శిరసావహించి కాంచీ పట్టణమునకు వేంచేసి హస్తిగిరియందు నెలకొనియున్న శ్రీవరదస్వామిని సేవించి, అచ్చట ఆళవందారు సాదించిన స్తోత్రరత్నమును అనుసంధించి, సన్నిధిలో తీర్థప్రసాదములు స్వీకరించి, అందుండిపోయి ఇళయాల్వార్లు సాలచావినుండి వేంచేయుమార్గములో స్తోత్రరత్నమును అనుసంధించుచు నివసించియుండిరి. అప్పుడు ఇళయాల్వార్లు తిరుమంజనతీర్థముతీసికొని యామార్గముననే వచ్చుచు “స్వాభావికాన వధి కౌతిశయే శితృత్వం నారాయణత్వ యనమ్మ

వ్యతివైదికఃకః । బ్రహ్మశివశ్శతమఖః పరమస్వరాడి త్యేతేపి  
యస్య మహిమార్థవవిప్రప్రసే." అను నీశ్లోకమునువిని పరమా  
శ్చర్యమగునై మహాపూర్ణుల పాదారవిందములపై సాగిలబడి  
దండములు సమర్పించి స్వామి యీశ్లోకమును రచియించిన  
మహనీయు లెవరనియడుగగా వారు శ్రీవైష్ణవదర్శనోద్ధారకు  
లగు ఆశవందారని యానతిచ్చిరి. మరల ఇళయాళ్వార్లుస్వామీ  
ఆమహనీయులు దాసునికి సేవనీయ లెట్లగుదురు ఆనతిండు అని  
యడిగి, వారు తమవెంటవచ్చిన సేవింపవచ్చుననిచెప్పగా, వెం  
టనే ప్రయాణమై పెరియనంబిగారితోడ శ్రీరంగమునకు వేంచే  
యువారు కావేరిచేరువ తిరుక్కరంబనూరిరేవులో గుంపుగూడి  
యన్న శ్రీవైష్ణవసంఘమువలన శ్రీయాశవందారు తిరునాటికి  
వేంచేసి నారనువర్తమానము తెలియరాగా, ఆయామునులను  
లీలా విభూతియందు వేంచేసియుండగా సేవింప గానమైతిమే  
యను విచారమును లోపల ఆపుకోలేక పెద్దపెట్టున నేడ్చుచు  
పోయి ఆశవందారు తిరుమేనును సేవించి, వారిశ్రీహస్తమునందు  
మూడువ్రేళ్లు ముడిగియుండుటనుజూచి, ఇదియేమియని యచ్చటి  
శ్రీవైష్ణవులనడిగి, వారు ఈవ్రేళ్లు ఇప్పుడే యిట్లుముడుగుకొన్నవి.  
కారణమేమో తెలియరాదు అనగా, ఇళయాళ్వార్లు వీరు తమ  
తిరువుళ్లమునం దేమోసంకల్పించుకొని యిట్లు వ్రేళ్లు ముడుచు  
కొనియుందురని నిశ్చయించి, అచ్చటిపెద్దలను అడుగగా, వారు  
సకలతత్వార్థ ప్రకాశకులగు శ్రీపరాశరుల తిరునామము నీలో  
కమునందు డొర్జితపరుపవలెననియు, శ్రీవ్యాసనూత్రములకు విశే  
ష్టాద్వైతపరముగా భాష్యము రచియింపవలెననియు, తిరుమం  
త్రార్థమును ప్రతిపాదించునట్టి తిరువాయ్మొళికి బ్యాఖ్యానము  
చేయవలయుననియు ఆశవందారు సంకల్పించియుండిరనిచెప్పిరి.  
అందుకు ఇళయాళ్వారు ఆచార్యకృప సంపూర్ణముగా కలిగి  
యుండు నేని అడియనివలన నీమూడును నెరవేరును అనగా ఆ

మూడువ్రేళ్లును చక్కగా చాగెను. అదిచూచి అక్కడ వేంచేసి యున్న భాగవతోత్తములందరు ఆశ్చర్యమునుపొందుటయేగాక, ఇకను దేవరవారే దర్శనప్రవర్తకులుకాగలవారలు అని రామానుజులను మంగళాశాసనముచేసిరి.

అనంతరము ఇళయాళ్వారులు పెరియనంబిగారిని దండము సమర్పించి, ఆశ్వందారు సేవ తమకులభింప ననుగ్రహింపకపోయె నేయను సంతాపముచే శ్రీరంగనాథుని సేవింపబోక మరల తిరుక్కాచ్చికివేంచేసి తిరుక్కాచ్చినంబిని సేవించి సర్వవృత్తాంతమును వారికి శ్రుతపరుపగా, వారును ఆచార్యవియోగమునకు కొంత సంతాపము నెందినవారై శ్రీచూర్ణపరిపాలనమును తిరువధ్యయనమును యధావిధిగా నడపిరి. ఇళయాళ్వార్లును తిరుక్కాచ్చినంబిగారి చరణారవిందములయందు అత్యంతభక్తియుంచి వారి నాశ్రయించువారై యొకనాడు వారిని తమ తిరుమాళిగకు ఆరగింపరమ్మని ప్రార్థించి, అందులకు వారు అంగీకరింపగా బహు విధములయిన భక్త్యములతో తళిగచేయించి, తిరువారాధనము చేసి తిరుక్కాచ్చినంబిని పిలుచుకొని వచ్చుటకై దక్షిణపుమాడ వీధిని బయలుదేరిరి. అచ్చటనంబియు వేగవతిలోనీరాడి యెల్లయనుష్ఠానములు తీర్చుకొని యుత్తరపుమాడవీధిని ఇళయాళ్వార్లు తిరుమాళిగకు వేంచేసి యారగించి తిరువాలవట్టకైంకర్యమునకై పోవలయునని యతిత్వరితముగ శ్రీవరదుని సన్నిధికి వేంచేసిరి. అంతట ఇళయాళ్వారులదేవిగారు నంబియారగించిన ఆకును కఱ్ఱితోగ్రుచ్చియెత్తి వెలుపలపారవేసి, ఆస్థలమును గోమయముతో అలికి శుద్ధిచేసి స్నానముచేయుచుండగా నంబిని వెదకి బోయిన ఇళయాళ్వార్లు వారినికానక యొక్కడపోయిరోయని విచారించుచు తిరుమాళిగకువచ్చి భార్యనుజూచి యేలస్నానము చేసెదవు, అని యడుగగా, ఆమె తిరుక్కాచ్చినంబివచ్చి యారగించి ఆలవట్టపు కైంకర్యమునకై వేంచేయుటయు, తాను

చారారగించిన ఆకును కట్టితోయెత్తి పారవేసి, శూద్రుని యెంగి  
లాకుతాకినమైలకై స్నానముచేయుటయు విన్నవముచేసెను.  
అదివిని రామానుజులు ఆమెపై కోపించుకొని యిష్టసిద్ధికాక  
పోయినందులకు తిరువుళ్లము తపింపగా నంబిసన్నిధానమునకు  
వేంచేసి, స్వామీ అడియడు కొన్నిసంకల్పములు కలవాడై  
యున్నాడు, అవి నెరవేరునట్లు అనుగ్రహింపగలందులకై దేవర  
వారు పేరరుళ్ళాళనితో విన్నవముచేసి, అందులకాయేలినవాడు  
సాదించు విషయములను అడియనికి శ్రుతపరుపవలయునని తమ  
మనోగతమును వారితో విన్నవించిరి. నంబి అందులకుహర్షించి  
నాటిరాత్రి యేకాంతసేవాసమయమునందు శ్రీమన్నారాయ  
ణుని దివ్యమంగళగుణాను సందానముచేసి ప్రార్థింపగా, ఆయే  
లినవాడు, మేమే పరతత్వము, భేదమేదర్శనము, ప్రపత్తియే  
ఉపాయము, అంత్యకాలమునందే తలపవలెనను నియమము  
లేదు. దేహత్యాగమాత్రమున మోక్షము స్వతస్సిద్ధము. పెరియ  
నంబి (మహాపూర్ణుల) తిరువడినాశ్రయించి ప్రపత్తిచేయుము అని  
ఇళయాళ్వారులకు శ్రుతపరుపుమని ఆనతిచ్చెను. తిరుక్కాచ్చి  
నంబి కృతార్థోన్మీయనుచు నాదివ్యసూక్తులు తెల్లవారగానే  
ఇళయాళ్వారులతో ఆనతిచ్చిరి. వారును ఆయారు రహస్యము  
లను భగవన్నియమానము చొప్పున పరిగ్రహించి హర్షించి తిరు  
క్కాచ్చినంబి తిరువడుగులకు దండము సమర్పించి నిలిచిరి. నంబి  
యు పేరరుళ్ళాళప్పెరుమాళ్ల (శ్రీవరదరాజుల) తిరువుళ్లమును,  
ఇళయాళ్వార్లయొక్క అభిప్రాయమును ఏకీభవించియున్నవని  
యెంతయు నాశ్చర్యము నొందినవారలైరి.

ఇక్కడ ఇట్లుండగా అక్కడ శ్రీరంగములో శ్రీయాళవం  
దారు తిరువడినాశ్రయించిన శ్రీవైష్ణవశిఖామణు లందరునుగూడి  
పెరియనంబిగారిని ఇక మనదర్శనమునకు ప్రవర్తకులుకాగల  
వారు ఎవరు అని యడుగగా, పెరియనంబిగారు, శ్రీయాళ

వందారు చరమదశయందు ముడుచుకొన్నవేళ్లను చాచునట్లు చేసిన మహానుభావులు ఇళయాల్వార్లు ఉండగా ఎవరని సంజేహింపనేలయని యానతిచ్చిరి. అదివిని యావైష్ణవోత్తములు దేవరవారే వారిని కటాక్షించి దర్శనప్రవర్తకత్వమునకు పాత్రులనుగాజేసి యిచ్చటికిరప్పింప తిరువుళ్లపట్టవలెను అని ప్రార్థించిరి. పెరియనంబివారి ప్రార్థన నంగీకరించి, అప్పుడే కుటుంబసహితముగా బయలుదేరి కాంచీపట్టణమునకు వేంచేయుచు మధ్యేమార్గమునందుగల మధురాంతకము అను దివ్యదేశములో పరికాత్తపెరుమాళ్ల కోవెలలోదిగి యుండగా, తిరుక్కాచ్చినుండి వారిసేవార్థము వేంచేయుచున్న ఇళయాల్వార్లును అచ్చటికి వచ్చి పెరియనంబిగారిని సేవించి, ఆడబోయిన తీర్థమెదురయ్యెనని వరమానందము వహించిరి. పెరియనంబిగారును ఇదియేమి పెదకబోయినతీగ కాళ్లపెనగొన్నట్టు ఈవైష్ణవశిఖామణి మనలను ఎదురుకొని వచ్చెనని యరుదంది యత్యంత సంశుష్టులగుచు తమకు గండములు సమర్పించిన ఇళయాల్వార్లును గ్రుచ్చియెత్తి రొమ్మున నొత్తుకొనిరి. అంతట శ్రీరామానుజులు పేరరుళ్ళాళనినియమనమును తమదాకను ఆమహాపూర్ణులకు శ్రుతపరిచి, స్వామీ అడియనిని కృతార్థునిజేయ తిరువుళ్లపట్టుడు అని ప్రార్థింపగా వారు పేరరుళ్ళాళని సన్నిధికివచ్చి తిరుమంత్రము నుపదేశించెదమని యానతిచ్చిరి. అందులకు ఇళయాల్వార్లు గురురాయా దేవరవారు అట్లు సాదించుట దాసునివలనివాత్సల్యమును కొరత పరుచుట. “ఆలస్యమమృతంవిషమ్” అన్నట్లు వృథాకాలయాపనమువలన కార్యముచెడును. మునుపు శ్రీయాళవందారు సన్నిధిని దేవరవారు గ్రహించిన వరమార్గమును దామునకు సద్యోనుభూతంబుగా ననుగ్రహింపుడు. అని ప్రార్థించిరి. ఆప్రార్థన నంగీకరించి యాకోవెలలోనున్న పకుళవృక్షమునొద్దకు ఇళయాల్వార్లును పిలుచుకొనిపోయి పెరియనంబిగారు వారికి పంచ

సంస్కారమును తిరుమంత్రమును ప్రసాదించి నాడెల్లనందుండి, మరునాడు తెల్లవారి ఇళయాళ్వార్లును వెంటరాగా తిరుక్కచ్చికివేంచేసి శ్రీహస్తీగిరియందు నెలకొనియుండు పేరరుత్తాళ పెరుమాళ్లను సేవించి, ఇళయాళ్వారుల తిరుమాళిగలోనే యునికిచేసికొని ద్రావిడవేదము, వ్యాససూత్రములు, దర్శనరహస్యములును శ్రీరామానుజులకు కాలక్షేపము సాదించుచు వేంచేసియుండిరి.

అట్లు కాలక్షేపము జరగుచుండగా ఒకనాడు శ్రీరామానుజులు తమకు అభ్యంగముచేసిన యొకశ్రీవైష్ణవునకు పురాతనమేమయిన నుండిన కొంచెము పెట్టుమని తమదేవులకు ఆజ్ఞాపింపగా ఆమె రాత్రిప్రసాదమే మిగులలేదు అని ప్రత్యుత్తరము చెప్పెను. అప్పుడు ఇళయాళ్వార్లు ఆవిషయమునందు సంతయించి తామే లోపలపోయి పాత్రమును శోధింపగా ఇద్దరైనను సాపడుటకు చాలునంత ప్రసాదము ఉండెను అదియెత్తి ఆమెకుచూపి యది యాదిగా ఆమె విషయమునందు మిక్కిలి కోపముగలవారై యుండిరి. మరియొకనాడు మంచితీర్థమునకు పోయినప్పుడు బావియొద్ద పెరియనంబిగారి దేవులకును ఇళయాళ్వారు దేవులకును తీర్థము చేదనపుడు చేసలుతాకినందులకై గొప్ప కలహమాయెను. అది తెలిసి షాహాపూర్ణులు తమదేవులపై కోపించుకొని ఇళయాళ్వార్లు నీరాటమునకు వేంచేసియున్న సమయమునందు వారికి తెలియకుండ బయలుదేరి శ్రీరంగమునకు వేంచేసిరి. ఇళయాళ్వార్లును అనుష్ఠానము తీర్చుకొని తిరుమాళిగకు వేంచేసి పెరియనంబిగారిని సేవింపబోగా వారు సేవసాదంపరైరి. అందులకేమికారణమని విచారించి, వారు శ్రీరంగమునకు వేంచేసిన వృత్తాంతము తెలిసి, తిరువుళ్లముకలగి తమదేవులను జూచి తొలుత తిరుక్కచ్చినంబిగారి విషయమునను, పిమ్మట తెలమంటిన శ్రీవైష్ణవుని విషయమునను, ఇప్పుడు ఆచార్యపత్ని

విషయమునను అపచారపడితివి కాబట్టి నీతోడి సాంగత్యము మాకు కొరగాదనిచెప్పి, తత్త్వణమే ఆమెను పుట్టినింటికిపంపి వేసి, అంతట పేరరుల్లాళని సన్నిధికిపోయి ఆయేలినవానిని ఆ చార్యులుగావరించి త్రిదండసన్యాసమును స్వీకరించి, అర్చక ముఖమున పేరరుల్లాళనివలన యతిరాజు అను తిరునామమును పడసి, తిరుక్కాచ్చినంబి నియమనముచొప్పున మతమును కల్పించు కొని పేరరుల్లాళని కటాక్షమునకు పాత్రులయి ఆమతమునందు వేంచేసియుండిరి.

తరువాత కొన్నాళ్లకు యతిరాజులు ఆశవందారు తిరు పుళ్లముచొప్పున దర్శనోద్ధరణము చేయుటకు సాధకముగా సర్వశాస్త్రనిపుణులగు ఉళ్లంజైకొండ నయనారును (గోవింద భట్టరును) దిద్దదలచి, ఆయభిప్రాయమును పెరియతిరుమలనంబి (శ్రీశైలపూర్ణుల) సన్నిధికి చెప్పిపంపి శ్రీమన్నారాయణ దివ్య మంగళగుణానుభవముచేయుచు కాలయాపనము చేయుచుండిరి.

ఇట్లు శ్రీరామానుజులు ఆశ్రమస్వీకారముచేసి భగవద్గుణానుభవలోలురై వేంచేసియుండు వృత్తాంతము వారిభాగినేయుడైన మొదలియాండాళ్ (దాశరథి) విని, కూరత్తాల్వార్లకు ఆ సంగతి శ్రుతపరిచి వారును తామును పెరుమాళ్లకోవెలకువచ్చి యతిరాజులను సేవించి వారిసన్నిధిలో పంచసంస్కార తిరు మంత్రోపదేశములనుపడసి సేవచేయుచుండిరి. ఇందు మొదలి యాండాళ్ చైత్రమాసము పునర్వసు నక్షత్రమునం దవతరించినవారు. అవతారస్థలము పశ్చిమణ్ణిప్పేరుమాళ్లకోవెల అనబడు పురుషగుంగలము. వీరికి వాఘాలదేశీకులు, శ్రీవైష్ణవదాసులు, శ్రీరామానుజపాదుక అను పర్యాయ తిరునామములును గలవు. కూరత్తాల్వారు (కూరేశులు) పుష్యమాసము హస్త నక్షత్రమునం దవతరించినవారు. వీరి అవతారస్థలము కూరము. వీరి తండ్రిగారు రామసోమయాజులు. వీరు శ్రీరామాంశ సంభ

వులు. వీరికి శ్రీవత్సవిహ్నులు, నడయాడుపతంజలి, యతీంద్ర  
చరణులు, అనుపర్యాయ తిరునానుములుగలవు. ఇట్టి యీకూ  
రేశదాశరథులు యతిరాజుల నెడబాయక పరిచర్యచేసి సేవించు  
చుండగా, శ్రీవరదరాజుయొక్క నిత్యసేవవలన యతిరాజుల  
యందు భక్తియుదయించిన యాదవప్రకాశుని తల్లి శ్రీరామా  
నుజ దర్శనమునందు రుచిగలదై తనకొమారుడును శ్రీదర్శనమును  
అవలంబించినపక్షమున కృతార్థుడు అగునని తలచుచు శ్రీహస్తీ  
గిరిసోపానము లెక్కునపుడు 'అదిమేలు' అని యుపశ్రుతియు విన  
నయ్యెను. అంతట నావృద్ధురాలు తన కుమారునియొద్దకుపోయి  
అతనితో తనతలపును తానువిన్న యుపశ్రుతియు తెలియజేసి,  
నాయనా నీవును యతిరాజుల నాశ్రయించి వారివలెనే శిఖా  
యజ్ఞోపవీతములను ధరించి త్రిదండసన్యాసివి అగుము. అని  
యొత్తిచెప్పగా విని యాదవప్రకాశుడు ఇళయాశ్వాత్థుల తన  
యొద్ద చదువునపుడు వివరించిన మంచియర్థములు మనసుననాటి  
యున్నందునను, గంగాయాత్ర పోవునప్పుడు తనవంచన తెలిసి  
వెనుకకు మరలినప్పుడు ఇళయాశ్వాత్థులను శ్రీవరదరాజు పెరుం  
దేవీ సహితుడై కిరాతరూపమున సాక్షాత్కరించి అనుగ్రహిం  
చిన సంగతివిని యున్నందునను, బ్రహ్మరాక్షసునివలన శ్రీరామా  
నుజ ప్రభావమును తనపూర్వ వృత్తాంతమును విన్నవాడైనందు  
నను మాతృవాక్యమును ఆదరించి, అమ్మా నీవు చెప్పినచొప్పున  
ఆయుత్తమాశ్రమమును అవలంబించుటకును, శ్రీయతిరాజులను  
భక్తిపూర్వకముగ సేవించుటకును, ఇప్పుటి యీయాశ్రమస్వీ  
కారమువలని దోషము పరిహారమగునట్లు భూప్రదక్షిణము చేసి  
వచ్చినగాని యనువుపడదు. అందులకు సామర్థ్యముచాలని వార్ధ  
కావస్థ నాకు సంప్రాప్తమగుచున్నది. ఇందులకు నేనేమిచేయు  
దును. అని తల్లితో చెప్పి మహావిచారముతో నుండెను. అది  
తెలిసి శ్రీవరదరాజు నాటిరాత్రి అతనికలలో సేవసాదించి, నీకి



విచారమేల భూప్రదక్షిణమునకు మారుగా మన ఇళయాల్వారులను ప్రదక్షిణముచేసి, ఆయన యనుగ్రహమునకు పాత్రుడవై ముక్కోల మొదలగు వానిని పరిగ్రహింపుము. అని యానతిచ్చెను. ఆయానతియందు అతనికి ప్రత్యయముపుట్టక తిరుక్కాచ్చినంబిగారి సన్నిధికిపోయి తనయభిప్రాయమును విన్నవించి, ఈవిషయమునందు పేరరుళాళని తిరువుళ్లము ఎట్లున్నదో తెలిసికొని, అడియనికి తెలుపవలయునని ప్రార్థింపగా, నంబియు యాదవ ప్రకాశుని విజ్ఞాపనమును పేరరుళాళని సన్నిధిలో నివేదించి, అందులకు పెరుమాళ్లు తాము తొలునాడు కలలో సేవసాదించి నియమించిన విషయము నేవరల నానతియ్యగా, మరునాడు నంబి ఆసంగతి యాదవప్రకాశునికి తెలియజేసిరి. అంతట అతడు అది పేరరుళాళని నియమనమేయను నమ్మికగలవాడై రామానుజుల సన్నిధానమునకుపోయి వారి తిరువడుగులపై సాగిలబడి దండము సమర్పించి తానుగన్నకలయు తిరుక్కాచ్చినంబిగారు ఆనతిచ్చిన విషయమును విన్నవించి, వారికి ప్రదక్షిణముచేసి, వారి యనుగ్రహముపడసి త్రిదండశిఖాయజ్ఞోప వీతములను పరిగ్రహించి త్రిదండసన్యాసియయ్యెను. అప్పుడు యతిరాజజియ్యరు ఆయనకు గోవిందజియ్యరు అని పేరుపెట్టి పంచసంసాగ రాదులచే పరిశుద్ధునిజేసి, ఆయనచే రచియింపబడిన యతిధర్మసముచ్చయము అను గ్రంథమును తిరువుళ్లపట్టిరి. ఇట్లు కృతార్థతను పొందిన గోవిందజియ్యరు కొంతకాలము భగవద్గుణానుభవము చేయుచు ఆచార్యసన్నిధిలోనే నివసించియుండి అనంతరము పరమపదమును పొందెను. ఇట్లు యతిరాజులు తిరుక్కాచ్చిలో లీలావిభూతియందు వేంచేసియుండగా, వారిని తమ సన్నిధికి రప్పించుకోదలచి శ్రీపెరియపెరుమాళ్లు (రంగనాయకులు) పేరరుళాళని సన్నిధికి శ్రీముఖముపంపగా శ్రీవరదరాజులు ప్రియ వస్తువునందలి యపేక్ష యెల్లవారికి నొక్కటిగానే యుండును

కాబట్టి మీవలెనే రామానుజుల సాన్నిధ్యసేవ మేమును అపేక్షించినవారముయి యున్నారము అని ప్రత్యుత్తరము పంపెను. ఈసంగతి రంగనాథుని సన్నిధిలో వేంచేసియుండు పెరియనంబి మొదలగువారువిని ఔరా యతిగాజులపై పేరరుళాళనికి గల కరుణ అని ఆశ్చర్యపడి, యతిరాజులను పెరియ పెరుమాళ్లు సన్నిధికి రప్పించు నుపాయము ఏదియని విచారించి హస్తీగిరి శుడు గానలోటుడు, గానవిద్యావిశారదులగు మన తిరువరంగప్పెగుమాళరయరు అచ్చటికివేంచేసి పేరరుళాళని సన్నిధిలో దేవగానసరణిని భజనచేసి, ఆయేలినవాని యనుగ్రహముపడసి యతిరాజులను అంపించుకొని రావలసినవారు, అని నిశ్చయించి, తమ యభిప్రాయమును తిరువరంగప్పెగుమాళరయరుతో విన్నవించిరి. అంతట అరయరు శ్రీరంగమునుండి వెడలి తిరుక్కాచ్చికి వేంచేయగా కాంఘీపురములో వేంచేసియుండెడు వీరి బంధువులగు వరందరుం పెగుమాళరయరు ఎమరుకొనివచ్చి తమ తిరుమాళిగకు వేంచేపుచేసికొనిపోయి ఆరగింపజేసి పేరరుళాళని సన్నిధికి పిలుచుకొనిపోగా, వారువరదుని తిరువడుగులను సేవించి దేవగానపద్ధతిని పాడనారంభించిరి. ఆ గానసారస్వమునకు శ్రీదేవరాజు హ్నించి చల్లగగటాక్షించి భాగవతోత్తమా నీగానమునకుమెచ్చితి నీవు ఏమికోరినను కాదనక యిచ్చెదను అడుగుము అని యానతిచ్చి, అరయరు ఓయేలినవాడా శ్రీరామానుజులను దాసునివెంట పంపునట్లు తిరువుళ్ల పట్టవలెననగా, తమకు సమృద్ధిలేకయుండియు ముండు ఏమికోరినను ఇత్తునన్నమాటను బట్టి శ్రీదేవప్పెరుమాళ్లు అట్లే యిచ్చితిమని యానతిచ్చి యతిరాజులకు తిరువరంగప్పెగుమాళరయరుతో గూడ తిరువరంగమునకువేంచేయ నియమించెను. ఇట్లు అరయరు యతిరాజులను తమ సన్నిధానమునకు వేంచేపుచేసికొనివచ్చు వృత్తాంతము పెరియ పెరుమాళ్లు తెలిసికొని సేనమొదలియాండాకా పెరియ

నంబి మొదలగు వారిని పరిజనసహితముగా వారికి ఎదుర్కొలు పంపి తాము ముఖమండపమున వేంచేసియుండిరి. రామానుజ యతీంద్రులును తమకెదురువచ్చిన పెరియనంబి మొదలుగాగల వారికి పెక్కులు దండప్రణామములుచేసి, పరమానందభరితు లగుచు కన్నులనుండి యానందబాష్పములు వర్షింపగా సన్నిధికి వేంచేసి శ్రీరంగనాథుని సేవించి, తిరుప్పరివట్టము శ్రీశతగోపము మొదలగు మర్యాదలనుపడసి, అదిమొదలు శ్రీరంగనాథుని నియ మముచొప్పున కోవెలయధికారమును వహించి, అకళంకనాట్యా శ్వాసు అనువారిని తమతిరువడి నాశ్రయింపజేసి వారిని కోవెల కావలియందునిమింది, ఏలోపమును లేకుండ శ్రీరంగనాథుని నిత్య కైంకర్యమును నడపుచు అందులకు కావలసిన యుపకరణ ద్రవ్య ములను సేకిరించుటయందు బద్ధశ్రద్ధతో ప్రవర్తించుచుండిరి.

అట్టికాలమునందు శ్రీగోవిందభట్టరు పెరియ తిరుమలనంబి గారివలన దిద్దుబాటుచేయబడి వారివల్ల నే పంచసంస్కారాది శ్రీవైష్ణవవిహ్నులనుపడసి విశిష్టాద్వైతమే వేదవిహితమయిన మతమనియు శ్రీమన్నారాయణుడే నిత్యవస్తువనియు, అందులకు ప్రాపకము ఆచార్యతిరువడియేయనియు తెలిసి ద్వయాను సంధా నముచేయుచు వేంచేసియుండిరి. ఆవృత్తాంతమునువిని యతిరా జులు పరమానందభరిత చిత్తులైరి. అంతట ఒకనాడు శ్రీయతి రాజులు పెరియనంబిగారిని సేవించి స్వామీ దేవరవారు ఆశ వందారువలన పడసిన రహస్యములనెల్లను అడియనికి నుపదేశించి కృతార్థుని జేయరేయని ప్రార్థింప, వారు కొన్ని రహస్య ములను తెలిపి, తక్కినవాని నుపదేశింప తిరుక్కోటైయూరు నంబి (గోష్ఠీపూర్ణులు) కర్తలు అని యానతిచ్చిరి. అంతట యతి రాజులు తిరుక్కోటైయూరికి వేంచేసి నంబిగారికి దండములు సమర్పించి, తమకోరికను విన్నవింపగా, వారును వీరియధ్యవ సాయము నెరుగవలయునని మొగమిచ్చి మాటాడకపోయిరి.

అందుల కారణము తెలియకయే రామానుజులు మరల శ్రీరంగమునకు వచ్చిరి.

అనంతరము ఒకానొకప్పుడు తిరుక్కోట్టియూరునంబి ఉత్సవము సేవింపవలెనని శ్రీరంగమునకు వేంచేయగా, శ్రీరంగనాథుడు మనరామానుజులకు రహస్యార్థములను ఉపదేశింపుమని నియమించెను. అందులకు నంబి, ఒక సంవత్సరకాలమున శోధింపక యుపదేశింపగూడదని శాస్త్రముఖమున సాదించిన దేవరవారి నియమమును ఎట్లు మీరుదును అనగా పెరియపెరుమాళ్లు ఆనియమాము శిష్యులక్షణములన్ని పూర్తిగాలేనివారి విషయమునందు అవలంబింపవలసినదేకాని సర్వలక్షణ సమన్వితములయిన యిట్టివారి విషయమున అవలంబింపవలసినదికాదు. అని యానతిచ్చెను. అందుమీద గోష్ఠీపూర్ణులు రామానుజులను గోష్ఠీపురమునకురమ్మని నియమించి తహంతటతాము వేంచేసిరి. పిమ్మట రామానుజులు తిరుక్కోట్టియూరికి వేంచేసి నంబిగారిని సేవించి నిలువగా, వారు ఇదిసమయముకాదు ఇంకొకవేళ రమ్మని నియమించిరి. రామానుజులు అదియు నొక యనుగ్రహచిహ్నముగా గ్రహించి మరల శ్రీరంగమునకువచ్చిరి. పిమ్మట ఇట్లే పదునెనిమిది పర్యాయములు ఇళయాళ్వార్లు తిరుక్కోట్టియూరికిని శ్రీరంగమునకును పోకి రాకలు చేసిరి.

అటుపిమ్మట ఒక సమయమునందు పెరియపెరుమాళ్లను సేవింపవచ్చిన గోష్ఠీపూర్ణుల శిష్యులను కొందరనుజూచి, ఇళయాళ్వార్లు వారికి దండములు సమర్పించి మిక్కిలి యార్తితో తమకోరికను విన్నవించిరి. వారును నంబిగారిసన్నిధిలో వీరి యార్తిని విన్నపముచేసిరి. అందులకు నంబిగారు హర్షించి త్రిదండపటత్రములతో తాముమాత్రము రావలసినదని రామానుజులకు వర్తమానముపంపిరి. అందులకు ఇళయాళ్వార్లు సంతోషించినవారై కూరత్తాళ్వార్లును మొదలియాండానును వెంట

రాగా తిరుక్కోట్టియూరికి వేంచేసి, నంబిగారి సన్నిధిని పొంది, దండములు సమర్పించి బద్ధాంజులులై నిలువగా, నంబిగారు ఇది యేమి ఈ రాక అని భావగర్భముగావలికి యూరకుండిరి. ఇళయాళ్వారు అందుల భావమును గ్రహించి, దేవరవారు దండ పవిత్రములతో రావలసినదని నియమించితిరి నియమముచొప్పున దండమును పవిత్రమునైన యీయరువురితోడ దాసుడు వచ్చి నాడు. అని విన్నవించిరి. నంబిగారు అట్లయిన ఇందు, దండమె వరు, పవిత్రమెవరు అని అడిగి, ఇళయాళ్వారు దండము మొదలి యాండాను అనియు, పవిత్రము కూరత్తాళ్వారు అనియు వివరింపగా, ఈరహస్యములను వీరుతప్ప ఇతరులకెవరికిని ఉపదేశింపవలదు అని నియమించి చరమార్థము తప్ప తక్కిన రహస్యములన్నియు నుపదేశించిరి.

ఇట్లు ఇళయాళ్వారు తిరుక్కోట్టియూరు నంబిగారివలన సకల రహస్యార్థములను పరిగ్రహించి, ఇతరులు బోధించునట్టి యనర్థములే పరమార్థమునియెంచి చెడిపోవుచున్న చేతనులను కడతేర్చగోరినవారు గనుక ఈ యాస్థానమునందు సేవచేయుచున్న శ్రీవైష్ణవులకు అందరకును ఆరహస్యార్థములను ప్రసాదించిరి. ఈవృత్తాంతమును తిరుక్కోట్టియూరు నంబిగారు విని కలుషించి, రామానుజులను తమ సన్నిధానమునకు రప్పించి, ఆచార్యనియమమును ఉల్లంఘించువారు పొందగలగతియేదో తెలియునా? అనగా, దుర్గతియే అని ప్రత్యుత్తరము చెప్పిరి. అందులకు నంబిగారు, ఎవరయినతెలిసి తెలియక యేమేనితప్పు చేసినను చేయుదురుగాని, ఇట్లు తెలిసి తెలిసి యపచారమునకు ఒడిగట్టుదురా అనిరి. ఆమాటవిని ఇళయాళ్వారు ఈయపచారమువలన దేవరవారి తిరువడిసంబంధముగలిగి యనేకులుచేతను లుజ్జీవించురుగాన అడియడు ఒకడు నరకమును పొందుట హెచ్చుకాదు అనుకొంటిని. అనగా నంబిగారు ఆయుక్తియుక్త

మయిన యభిప్రాయమునకు మెచ్చుకొని మన్నాథా అను నర్థముగల ద్రాపిడోక్తిచే 'ఎంబెరుమానారే' అని యతిరాజులను చేరదీసి గాథాలింగనముచేసికొని, ఇక మీకు తక్కినరహస్యములను సయితము తెలిపెదను ఇప్పుడు పోయిరండు అని నియమింపగా, ఎంబెరుమానారు, వారి నియమనముచొప్పున అప్పుడు శ్రీరంగమునకు వచ్చి, పిమ్మట తగిన సహాయమునందు ఏకాంతముగా తిరుక్కోట్టియూరికి వేంచేయగా నంబిగారు పరతత్వప్రతిపాదకమయిన చరమశ్లోకార్థమును సైతము ప్రసాదించి పంపిరి. పిమ్మట ఎంబెరుమానారు గోష్ఠీపూర్ణుల నియమనమువడసి మాసోపవాస నియమముచే పరిశుద్ధులయిన కూరత్తాల్వార్లకును ఆయర్థము నుపదేశించిరి. అదితెలిసి మొదలియాండాళ్ తమకును ఆయర్థమును ప్రసాదింపగోరగా నంబిగారి నియమనము కూరత్తాల్వారుతప్ప ఇతరులకు ఉపదేశింపగూడదని కనుక నీవు వారి సన్నిధికిపోయి అనుమతినిపడసి రమ్మనిచెప్పిరి. మొదలియాండాను ఆయానతి శిరసావహించి, ఆరు నెలలు నంబిగారి సన్నిధి నాశ్రయించి సేవచేసి, వారిచే నీయందు మూడులోపములు గలవు. అవితొలగినయెడ ఎంబెరుమానారు తామే యారహస్యమును నీకు ప్రసాదింతురు అని యానతిచ్చి, తమ చరణారవిందములచే మొదలియాండాళ్ తిరుముడి నలంకరించి పంపినంతట, ఎంబెరుమానారు ఆరహస్యమును మొదలియాండానుకును ఉపదేశించి, ఇప్పటికిగదా మీరు నాపవిత్రమును దండముననుటకు తగినవారైతిరి అని కూరత్తాల్వార్లను దాశరథిని ప్రశంసించిరి.

పిమ్మట కొన్నాళ్లకు తిరుక్కోట్టియూరునంబి శ్రీరంగమునకు వేంచేసి యెంబెరుమానారునుజూచి తిరుమా లేయాండాళ్ (శ్రీమాలాధరుల) వద్ద తిరువాయ్ మొక్కికి అర్థవిచారము చేయవలసినదని నియమించిరి. అంతట ఎంబెరుమానారు తిరుమా లే

యాండాకవద్ద తిరువాయ్మొళి అర్థము వినుచుండి కొన్ని పాశురములకు కొన్ని సూక్తార్థములను చెప్పగా, తిరుమాలె యాండాక ఈయర్థములు ఆశవందారు సాదించినవికావు. ఇట్టి లేనిపోని యర్థములను కల్పించుట సంప్రదాయ విరుద్ధము. అని తిరస్కరించి, నాటితో కాలక్షేపము నిలిపివేసి యూరకుం డిరి. ఈవృత్తాంతము తిరుక్కోట్టియూరునంబివిని శ్రీరంగమునకు వేంచేసి తిరుమాలెయాండానును కాలక్షేపము యథావిధిగా జరగుచున్నదాయని యడుగగా, వారుజరగిన వర్తమానమును విన్నవించిరి. అదివిని తిరుక్కోట్టియూరునంబి ఎంబెరుమానారు చెప్పిన యర్థములేవియని యడిగి తెలిసికొని, ఈయర్థములు ఆశ వందారు సాదింపగా నేనువిని యుంటిని. వానిని పరిహరించుట సరికాదు అనిచెప్పి, వారును తామును ఎంబెరుమానారు మత మునకు వేంచేసి యెప్పటివలె కాలక్షేపము జరగునట్లు నియ మించి తిరుక్కోట్టియూరికి వేంచేసిరి. పిమ్మట కాలక్షేపము జరగునప్పుడును యతిరాజులు ఒకపాశురము నర్థమువిని, ఈ పాశురమునకు ఆశవందారు ఈయర్థమును సాదించియుండరు అనగా, తిరుమాలెయాండాక ఆశవందారు హృదయము వారి సన్నిధిలో పఠించినవారికంటె విశేషముగా తెలిసినట్లు చెప్పె దరే ఇదియేమియనగా, గురుసన్నిధి యెరుగని యేకలవ్యునికి గురుభక్తివలన దివ్యాస్త్రముల ప్రయోగోపసంహార మంత్ర ములు గోచరించినట్లు దాసునికి ఆశవందారు అనుగ్రహబలము వలన వారిసన్నిధిలో పఠింపకున్నను వారుసాదించిన యర్థము లిట్టివని తోచుచున్నవి. అని ప్రత్యుత్తరముచెప్పిరి. అందులకు తిరుమాలెయాండాక మెచ్చుకొని కొన్నాళ్లలోపల తిరువాయ్ మొళి కాలక్షేపము నిరంతరాయముగా నెరవేర్చిరి. అప్పుడు పెరియనంబి శ్రీరామానుజులను ఇక తిరువరంగప్పెరుమా శర యరువలన తెలిసికోవలసిన రహస్య మొకటికలదు. దానిని వారి

నాశ్రయించి పరిగ్రహింపుడు అనగా, ఎంబెరుమానారు అరయరుసన్నిధిలో ఆరుమాసములు కనిపెట్టియుండి, వారివలన చరమార్థములను పడసిరి.

అటుపిమ్మట శ్రీరంగనాథుని సన్నిధిలో పరిచారకులు కొందరిదోషములను కనిపెట్టి దండించినందులకై అందొకడుక్రోధించి, ఒకనాడు ఎంబెరుమానారు మాధుకరము చేయునప్పుడు వారికి విషమిశ్రమైన సాదమును సమర్పింప తనభార్యకు కట్టడచేయగా వారు అది తెలిసికొని నాడు ఉపవాసముండిరి. ఈవృత్తాంతముతిరుక్కోటియూరునంబివిని శ్రీరంగమునకువేంచేయనపుడు వారిరాకవిని ఎంబెరుమానారు శిష్యసంఘముతోడ ఎదురుకొనిపోయి కావేగినడును నిప్పులుగురియుచున్నయెండచే చుట్టుమునుచున్నయిసుకలో నిలిచియున్ననంబిగారి తిరుపడుగులు తమతిరుముడిసోక సాగిలబడి దండముసమర్పించి లేవకుండిరి. నుబియు లెమ్మనిచెప్పరైరి. అప్పుడు కిడాంబియాచ్చాగ్ గోష్ఠీపూర్ణులనుజూచి స్వామీ! ఇదియేమిటి శిష్యచార్యాద? చక్కగా వికసించి పరివళించు పుష్పహారమును నిప్పులలో పొరలించురా? అనివలికి ఎంబెరుమానారును గ్రుచ్చియెత్తి నిలువబెట్టిరి. అదిచూచి, గోష్ఠీపూర్ణులు ఇంతసేపు మిమ్మే మేము వెదకుచుంటిమి. ఇది మొగలుకొని, ప్రతిదినము మీరు తలిగచేసి యేకమాధుకరముగా వీరిని ఆరగింప జేయించుచుండుడు అని నియమింపగా, కిడాంబియాచ్చాగ్ ఆనియమనము చొప్పుననే కైంకర్యముచేయుచువచ్చిరి.

అనంతరము ఒక సమయమునందు యజ్ఞమూర్తియను నొకయేకదండ సన్యాసి దిగ్విజయముచేయగోరి యెల్లదేశములు తిరిగి ఆయాదేశముల విద్వాంసులను జయించుచు కాశీదేశమునకుపోయి గంగాస్నానము చేసికొని అచ్చటి విద్వాంసులను సైతము వాదమునజయించి, అందుండికదలి దక్షిణదేశయాత్ర



చేయుచు శ్రీరంగక్షేత్రమునకువచ్చి విద్యచేతను శిష్యసంపత్తిచేతను తన్నుమీరినవారు లోకములోలేరని యహంకరించియున్నవాడు కాబట్టి ఎంబెరుమానారు వైభవముపిని వారిని వాదమునకురమ్మని పిలువగా, యతిరాజులు ఊరక వాదించుట మాకు సమ్మతిలేదు. ఏదేని యొకపంథెము వేసికొని వాదముచేయు పక్షమున మేము నీతో వాదించుము అనిరి. అందులకు యజ్ఞమూర్తి హర్షించి నేను ఓడిపోయినయెడ మీ పేరును మీసిద్ధాంతమును అవలంబించి, స్వధర్మపరిత్యాగముచేయ గలవాడను అనెను. ఎంబెరుమానారు సరే. మేము ఓడిపోయినయెడ తత్త్వణమే గ్రంథసన్న్యాసముచేసి పలువురువిన మేము ఓడిపోయితిమని చెప్పెదము అనిరి.

అంతట వారిరువురకు వాదమారంభమాయెను. అందు పదునేడుదినములదాకి యజ్ఞమూర్తికోటియే హెచ్చుచువచ్చెను. పదునేడవనాడు వాదమునిలిపి మతమునకు వేంచేయునపుడు ఎంబెరుమానారువీని నెట్లు జయింపవచ్చునను విచారముచేత తిరుముఖమండలము కి శౌహీనతను వహింపగా మానసు చిన్నపుచ్చుకొని పేరరుళాళని పూరించుచు వేంచేసి సాయంసహాయానుష్ఠానములునడపి పేరరుళాళని నారాధించి శ్రీపాదతీర్థమును పుచ్చుకొని నిరాహారులై శయనించిరి. నాటిరాత్రి నాలవజామునందు శ్రీకరిగిరిశ్వరుడు ఎంబెరుమానారు కలలో నేవసాదించి యతిరాజా! ఏల యీవలవనిచారము. నీకు మహావిద్వాంసుడైన శిష్యుడు లభించెను. ఇది హర్షింపదగిన సమయముగాని చింతింపదగిన సమయముగాదు. ఆశవందారు సాదించిన మాయావాదఖండనము నీహస్తగతమయి యుండగా ఈమాయావాదిని జయించుట నీకోకివిషయమా? అని యానతిచ్చి యాశ్రీకోశమునుచేత ఇయ్యగా మేలుకొని, యతిరాజులు తత్కాలానుష్ఠానములు తీర్చుకొని పేరరుళాళనిసేవించి వాదస్థానమునకు

వేంచేసిరి అప్పుడు యజ్ఞమూర్తి వారిముఖవికాసాదులనుజూచి శంకించి, నేడు నాకోటిహెచ్చబోదు. వీరు నేడు నన్నుజయింపకమానరు. అని విచారించుచు తానున్నతావుననుండక యతిరాజులకు ఎదుర్కోలుచేసి, స్వామీ నేను అకించనుడను, దేవరవారితోవాదింప సమర్థుడను కాను. పరాజితుని నన్ను శిష్యునిగా పరిగ్రహింపుడు. అనివారితరువడుగులు తనశిరస్సుసోక చాగిలబడి మొక్కగా, యతీంద్రులు, యజ్ఞమూర్తి! ఇదియేమి? ఎప్పటివలె వాదము ప్రారంభింపుము. వాదమున మాకు గెలుపుకలిగిన పిమ్మటగదా మనము తొలుతచేసికొన్న నిబంధనచొప్పున కాగల కార్యము అగును అనిరి. అదివిని యజ్ఞమూర్తి, స్వామీ! కొండతో డీకొనదలచిన తగరువలె శ్రీయనంతాల్వారుల యపరావతారమగు మీతో వాదింపబూనితిని. నేడు మీమూర్తి నాకన్నులకు శ్రీవరదరాజులమూర్తిగా తోచుచున్నది. కనుక ఇకమీయెదుట నొరుతెరవ నేరను. అనగా ఎంబెరుమానారు ఇది యంతయు శ్రీయాశవందారు అనుగ్రహమే యనుకొనుచు పేరరుల్లాళని యానతిచొప్పున యజ్ఞమూర్తికి మాయావాదఖండన కోశమును ఉపన్యాసరూపమున నుపదేశించిరి. అంతట ఏకదండసన్యాసియైయున్న యజ్ఞమూర్తి ఆదండమును పరిహరించి, ఎంబెరుమానారు, శిఖాయజ్ఞోపవీత త్రిదండములను, పేరరుల్లాళ ప్పెరుమా లేంబెరుమానారు అను తిరునామమును, పంచసంస్కార తిరుమంత్రోపదేశ పూర్వకముగా అనుగ్రహింపగా, పరిగ్రహించి, యతిరాజుల తిరువారాధనకుయిన పేరరుల్లాళని పేవించి, శ్రీపాదతీర్థమును స్వీకరించి, అనంతరము క్రమముగా పన్నిద్రాల్వార్లు సాదించిన దివ్యప్రబంధములన్ని యనుసంధించి, అటుపిమ్మట తిరుమంత్రార్థము మొదలగు కొన్నిరహస్యములను సయితము ప్రాపించెను.

అంతట ఎంబెరుమానారు అరుళాళప్పెరుమా లేంబెరు  
మానారుకు తమకువలె ఒకమతముకట్టించి యిప్పించి, అనంతా  
ళ్వారును, మరుమూరునంబిని, వారి తిరువడినాత్రయింప నియ  
మించి, అనంతాళ్వారును తిరుమలకుబంపి, తరువాత శ్రీరంగము  
నుండి బయలుదేరి తిరుక్కోవళూరికి వేంచేసి, ఆయనాను  
సేవించి, అందుండి సత్యవ్రతక్షేత్రమునకు వేంచేసి, తిరుక్కచ్చి  
నంబినిసేవించి, వారినిముందు పెట్టుకొని పేరరుళాళని సన్నిధికి  
వేంచేసి, దండములుసహర్పించి, తీర్థప్రసాదములను శ్రీశతగోప  
మునుస్వీకరించి, అందుండికదలి తిరుమలకు వేంచేయుచు, త్రోవ  
తప్పి, త్రోవజూపిన తలమెత్తువానిని అనుగ్రహించి, తిరుమలలో  
వేంచేసియుండు పరాంకుశవర కాలాదులైన పన్నిద్దరాళ్వారుల  
సన్నిధుల జీర్ణోద్ధరణముచేయించి, తిరుపతిలో కొన్నాళ్లు వేంచేసి  
యుండి, విఠలదేవరాజును శిష్యునిగాజేసికొని, తమశిష్యులైన  
వైష్ణవులను ముప్పదితిరునామములను అచ్చట చిరవాసముచేయ  
నియమించి, ఇళమండియము అనుగ్రామమును స్వవశముచేసి  
కొని, అచ్చటిశ్రీవైష్ణవుల వేడికోలువలన తిరుమలయొక్క తిరు  
వేంగడముడయని (శ్రీవేంకటాచలపతిని) సేవించి, కొండనుండి  
దిగి, పెరియతిరుమలనంబి (శ్రీకైలపూర్ణుల) సన్నిధిలో శ్రీమ  
ద్రామాయణ కాలక్షేపముచేయుచు సంవత్సరకాలము వేంచేసి  
యుండి, వారిసన్నిధిలో కైంకర్యముచేయుచున్న గోవిందభట్ట  
రును వెంటబెట్టుకొని తిరుప్పకుళిదారిని తిరుక్కచ్చికి వేంచేసి  
పేరరుళాళనిసేవించి, తిరుక్కచ్చినంబి సన్నిధిలో కొంతకా  
లము వేంచేసియుండిరి.

అట్టియెడ గోవిందభట్టరు పెరియతిరుమలనంబిగారిని ఎడ  
బాయుటవలని క్షేత్రముచేత నానాటతిరుమేనుకృశించుచురాగా,  
యతిరాజులు వారు కృశించుటకు కారణముతెలిసికొని మరల  
పెరియతిరుమలనంబిగారి సన్నిధికి పంపిరి. అట్లు యతిరాజుల

యనుజ్ఞపడసి గోవిందభట్టరు పెరియతిరుమల నంబిగారి సన్నిధికివేంచేసి దండముసమర్పింపగా వారుగోవిందభట్టరును దగ్గర చేర్చక వరల ఎంబెరుమానారు సన్నిధికిపోమ్మని నియమించిరి. అనంతరము ఎంబెరుమానారు గోవిందభట్టరును మిక్కిలియూదరించి తమతిరువడుగులందు అచంచలభక్తికలుగ ననుగ్రహించి, వారిని వెంటబెట్టుకొని శ్రీరంగమునకు వేంచేసిరి. అటుపిమ్మట గోవిందభట్టరు పరమవీరక్తులై యెంబెరుమానారు సన్నిధిలో సముచిత కైంకర్యపరులై వేంచేసియుండిరి. అంతట ఎంబెరుమానారు వారివైరాగ్యమునకు అనుగుణముగా సన్యాసాశ్రమము నుస్వీకరింపజేసి, తమతిరునామమునే చాతగా, వారు తిరుమేను గడగడ వడకగా స్వామి అడియడు దేవరవారితిరునామమును వహింప నర్హుడనగుదునా, ఈయచేతనునియెడలకటాక్షించి తగినపేరుసాదించి కడతేర్పవలయునని ప్రార్థించిరి. అంతట శ్రీరామానుజయతీంద్రులు ఎంబెరుమానారు అను తిరునామమునందు ఆద్యంతవర్ణములను సంగ్రహించి ఎంబారు అని తిరునామముచాతీరి.

పిమ్మట ఒకనాడు కొందరు దేశాంతరులగు భాగవతులు వచ్చి యెంబెరుమానారువతము ఏదియని యచ్చటి శ్రీవైష్ణవులను అడుగగా వారు ఏ యెంబెరుమానారు వతమని అడిగిరి. అందులకు ఆభాగవతులు ఇదియేమి పింతమాట పింటిమి. ఎంబెరుమానారు ఒకరుగాక మరియెందరున్నారు. అని సంశయించుచుండగా, అచ్చటి శ్రీవైష్ణవులు అరుళాళప్పెరుమా లేంబెరుమానారు ఒకరు ఉన్నారుగనుక ఏయెంబెరుమానారని అడిగితిమి. వతమునుచూపిరి. ఈవృత్తాంతము అరుళాళప్పెరుమా లేంబెరుమానారువిని మనమును ఒకవతము కల్పించుకొనియుండుటచేతగా వాస్తవ్యముగము సిద్ధించెను అని, తమవతమును

పడగొట్టి నేల చదరముచేయించి, ఎంబెరుమా నారుల మతము నందే వారిని సేవించుచు వేంచేసియుండి, జ్ఞానసారము, ప్రమేయసారము అను గ్రంథములను రెంటిని రచియించిరి. పిమ్మట ఎంబెరుమా నారు అరుఠాళప్పెరుమా లెంబెరుమా నారు, కూరత్తాళ్వారు, మొదలియాండాను అను నీ మువ్వురను మందట నుంచుకొని శ్రీభాష్యమును రచించువారై, అందులకు బోధాయనవృత్తి గ్రంథముకావలసి విచారింపగా, ఆగ్రంథము ఉత్తరదేశమునం దున్నదనువర్తమానము తెలియవచ్చెను. అంతట యతిరాజులు కూరత్తాళ్వార్లను వెంటదీసికొని అచ్చటికివేంచేసి, ఆగ్రంథమును ఉపాయముగా సంగ్రహించుకొని, ఒకసారి యుభయులును చదివించి, దానినితీసికొనిరానుయత్నింపగా, అచ్చటి మాయావాదులు కొందరు దానిని అపహరించుకొని పోయిరి. అప్పుడు యతిరాజులు ఎంతోప్రయాసపడి సంగపాదించిన గ్రంథము కోలుపోయెనే ఇక ఏమిచేయవచ్చును అని విచారింపసాగిరి. అదిచూచి కూరత్తాళ్వార్లు స్వామీ దేవరవారి కటాక్షవిశేషమువలన ఆగ్రంథము దాసునిమనస్సనెడు పలకలో స్ఫుటముగాలిఖంపబడినదయ్యెను. ఇకను ఆవిషయమయి విచారము అక్కరలేదని విన్నవించిరి. అదివ్యవాక్కు శ్రవణగోచరముకాగానే ఎంబెరుమా నారు అత్యంతము సంతోషించి, కూరత్తాళ్వార్లను తామును శ్రీరంగమునకువచ్చిచేరి, మునుపు సంకల్పించుకొన్న చొప్పున శ్రీభాష్యమును రచియించి, శ్రీయాళవందారు మనారథములు మూడింటిలోను మొదటిదానిని నెరవేర్చినవారైరి.

అనంతరము అచ్చటిభాగవతులందరు భాష్యకారులను దండముసమర్పించి, స్వామీ! దేవరవారు దిగ్విజయయాత్ర వెడలి, అచ్చటచ్చట గల కుమతములనుఖండించి, అందందుగలదివ్యశేషములనుద్ధరింప తిరువుళ్లపట్టగోరెదము అని విన్నవముజేయగా, వారు దానిని అంగీకరించి, నంబెరుమా నారు సేవించి, ఆయెలిన

వానిచే అనుమతులై శ్రీవైష్ణవగోష్ఠితోడ బయలు వెడలి చోళ  
మండలమునందలి కుంభకోణము మొదలుగాగల దివ్యదేశము  
లకు విజయముచేసి, అందందు అర్చారూపమున వేంచేసియున్న  
శ్రీమన్నారాయణుని మూర్తులను సేవించుచు, అచ్చటచ్చటిబా  
హ్యమత ప్రవర్తకులనుజయించి, అందుండి దక్షిణదిశాభిముఖులై;  
అట్లగర్ తిరుమల మొదలుగాగల దివ్యతిరువతులను సేవించి,  
ఆళ్వారు తిరునగరికివేంచేసి, నమ్మాళ్వార్లను సేవించి, అచ్చటి  
యేలినవాడగు ఆదినాథుని దండముసమర్పించి, అచ్చటికి చుట్టూ  
పట్టులనుండు దివ్యదేశములకువేంచేసి, ఆయా తిరువతులందున్న  
యన్యమతములవారిని జయించి, తిరుక్కురుంగుడికి వేంచేసి నం  
బినిసేవించి, ఆనంబి తిరువుళ్లముచొప్పున వారిచేవిలో తిరుమం  
త్రమును అనుసంధించి, వారిచే ఉడయవరు అనుతిరునామమును  
చాతుకొని, వారికి శ్రీవైష్ణవసంబియనిదాస్యనామముచాతి, అం  
దుండి కదలి తిరువనంతపురమునకు వేంచేసి, అచ్చటి యర్చా  
మూర్తినిసేవించి, అచ్చట నెకమతముకట్టించి, దానికి శ్రీరామా  
నుజమతము అనిపేరుపెట్టి, అందుగల యన్యమతములనుఖండించి,  
అచ్చటినుండి పశ్చిమసముద్రతీర మార్గమున ఉత్తరదేశమునకు  
వేంచేసి, ఉత్తరమధుర, సాలగ్రామము, ద్వారక, బదరికాశ్ర  
మము, నైమిశారణ్యము, పుష్కరము, గోకులము, గోవర్ధనము,  
బృందావనము, శ్రీగంగాతీరఖండము మొదలయిన దివ్యదేశము  
లను సేవించుచు, ఆయాదేశములందలి యన్యమతములను జయిం  
చి, అంతట సరస్వతీతీరమునకు వేంచేసిరి. అప్పుడు సరస్వతి  
మనుష్య (స్త్రీ)రూపమున శ్రీరామానుజయశీలములగు ఎదుర్కొని  
సముచితములైన మర్యాదలుచేసి, ఒకశ్రుతివాక్యమునకు అర్థము  
అడిగెను. అందులకు ఉడయవరు వివరముగా అర్థముచేసి,  
సరస్వతికి సంతోషముకలుగజేసిరి. అంతట సరస్వతి ఉడయ

వరు సాదించిన శ్రీభాష్యమును తనతలనుధరించి, వారికి శ్రీభాష్య కారులని తిరు నామముచాతి, శ్రీహయగ్రీ వారాధనమును సమర్పించి, మునుపు మీవలెనే శంకరులును ఇచ్చటికివచ్చిరిగాని వారీ శ్రుతికి సంప్రదాయము తెలిసి యిట్లు అర్థముచెప్పలేక పోయిరి. ఇప్పుడు మీవల్ల నీరహస్యార్థమువిని కృతార్థురాలనైతిని. అని మిక్కిలి స్లాఘించెను. అనంతరము భాష్యకారులు అచ్చటి బాహ్య సుతములనెల్లను ఖండించి, ఆదేశపురాజును శిష్యునిజేసికొని, అందులకై కలుపించి తమపై ప్రయోగములుచేసిన ఆయా స్థానపు పండితులను పిచ్చిపట్టితిరుగునట్లు చేసి, పిదప ఆరాజువేడి కోలున వారిపిచ్చి కుదిర్చి, తమ యనుగ్రహమునకు పాత్రులను గావించి, అందుండికదలి, వారణాసిమార్గమున శ్రీజగన్నాథమునకువేంచేసి, జగన్నాథునిసేవించి, ఆదివ్యదేశమునందు తమపేర మొకముతమును స్థాపించి, అందుండివెడలి శ్రీకూర్మమునకువేంచేసి, ఆదివ్యదేశము నుద్ధరించి, శ్రీసింహాచలమును సేవించి, అందుండి అచాలాబలమునకు వేంచేసి శ్రీనారసింహుని సేవించి, అచ్చటనుండి తిరుమలకువేంచేసిరి. అప్పుడు కొందరు శైవులు జతగూడి స్వరూపదిహ్నుములను ధరింపక సేవసాదించుచున్న శ్రీనివాసుని తమయేలినవాడగు సుగ్రందుడు అని శ్రీవైష్ణవులతో కలహింపసాగిరి. శ్రీభాష్యకారులు వారి యాటోపమునుజూచి, దానినణచుటకు తగినయుపాయమును విచారించి, వారిలో ముఖ్యులను బిలిచి, మనలోమనకు కలతపనిలేదు. మాదేవునిదిహ్నుములు శంఖచక్రములు, మీదేవుని చిహ్నములు డమరు త్రిశూలములు. ఉభయచిహ్నములను తెప్పించి యేలినవాని సన్నిధిలో నుంచుడును. వానిలో ఏవి యూ యేలినవానిచే ధరింపబడునో వానిదేవుడని అనుకొందము. త్రిని యాశైవులను సమాధానపరిచి, అనుకొన్నచొప్పున ఉభయచిహ్నములను తెప్పించి సన్ని

ధిలోనుంపించి, కోవెల తలుపులుమూసి బీగముద్రలు చేయించి, యిరుదెగలవారును తమతమ నివాసములకు పోయిరి. మరునాడు తెల్లవారివచ్చి తలుపులు తీయించి చూడగా శ్రీవేంకటాచలపతి శంఖచక్రధారియై సేవసాదించెను. అంతట శైవులు విఫలప్రయత్నములై వంచినతలలు ఎత్తక వచ్చినదారి వట్టుకొని పోయిరి. ఇట్లు శ్రీరామానుజయతీంద్రులు శ్రీనివాసునికి శంఖచక్రధారణము చేయించి, అప్పనికి తిరువిలచ్చనై సాదించిన పెరుమాళ్లు అను తిరునామమును చాతుకొని, నన్నేలిన శ్రీనివాసానీసేవకులకు ఆచంద్రారస్థాయిగా నిట్లు సేవసాదించుచుండుము అని మంగళాశాసనముచేసి, అచ్చటనుండి కదలి మార్గస్థములగు దివ్యతిగుపతులను సేవించుచు తమకు నిత్యనివాసమయిన శ్రీరంగమునకువేంచేసి, శిష్యగణపరివేష్టితులై మతమునందు నెలకొనియుండిరి. అంతట వర్షాకాలమునువచ్చెను.

అట్టియెడ ఉంఠవృత్తివల్ల నే దేహయాత్రనడపుచున్న కూరత్తాల్వారు ఒకనాడు వానయెడతెరపిలేక జడిపట్టి కురియుచుండగా బయట తలవెళ్లబెట్టకూడక నీరాటముమొదలగు అనుష్ఠానములు తిరుమాళిగలోనే చేసికొని తిరువారాధనముచేసి శ్రీపాదతీర్థమును స్వీకరించి శ్రీశతారిసాదించిన దివ్యప్రబంధములను అనుసంధానము చేయుచు వేంచేసియుండిరి. వారిదేవులు నాటితళిగకుకూడ తండులము లేమికి క్లేశమునెందుచుండి రాత్రి శ్రీరంగనాథుడు ఆరగించు సమయమున మ్రోగుచున్న ఘంటాధ్వనివిని, స్వామీ రంగనాథా! భక్తపరాధీనులగు దేవరవారు భక్తులను పస్తుపెట్టి యారగించుట భావ్యమా? అని తమలోతాము అనుకొనిరి. అదియంతర్యామియగు శ్రీరంగనాథుడు విని తమకు ఆరగింపుచేయవచ్చిన ఉత్తమనంబిని (ఉత్తమపూర్ణులను) తామారగించిన ప్రసాదమును తీసికొనిపోయి కూరత్తాల్వార్లకు



సమర్పించిరా నియమించెను. వారు అట్లే చేసిరి. అందులకు కూరత్తాల్వార్లు చాలహర్షించి, అడియనియెడల నందెరుమాళ్లకు ఎంతటివాత్సల్యమో యనుకొనుచు ధర్మవత్సీస మేతముగా ఆప్రసాదమును ఆరగించిరి. కూరత్తాండాళు ఆప్రసాద స్వీకార మహిమవలన వెంటనే గర్భముధరించి పది నెలలునిండగా, కలియుగ గతాబ్దములు నాలుగువేల నూట యరువదిమూడు అగు శుభకృత్నాను సంవత్సరము వైయాశి (వైశాఖ) శుక్లపూర్ణిమా తిథియందు అనూరాధనక్షత్రమున అమాడబిడ్డలనుకనియెను. ఆవృత్తాంతము భాష్యకారులువిని ఎంబారును తామును కూరత్తాల్వారుల తిరుమాళిగకు వేంచేసి, ఎంబారువలన నాశిశువులను తమ సన్నిధికి తెప్పించుకొని చల్లగ గటాక్షించి, తమ శ్రీహస్తములతో తిరుమేనులునిమిరి, పంచాయుధా భరణములను సాదించి, అందు పెద్దశిశువునకు శ్రీపరాశరభట్టరు అనియు, చిన్న శిశువునకు శ్రీవ్యాసభట్టరు అనియు తిరునామములుచాచి, ఎంబారునుజూచి, మీరే యీబాలకులకు ఆచార్యులని వారిచేసమాశ్రయణమును చేయించి, శ్రీయాశవందారుయొక్క రెండవ మనోరథమును పూరించిరి.

తరువాత శ్రీపరాశరభట్టరు, పెరియ పెరుమాళ్లు హరిద్రాస్నాన పూర్వకముగా పుత్రస్వీకారము చేసికొని సన్నిధిలోనే స్వర్ణముయ్యమైన యుయ్యాలలోనుంచి పెంచుకొనగా శ్రీరంగ నాచ్చియారుయొక్క హస్తకమలములయందు పొదుగబడుచు పెరుగుచుండిరి. అట్టియెడ నెక నాడు శిశుత్వచాపలముచే పరాశరభట్టరు రంగనాథునికి ఆరగింపుచేయ సన్నిధిలోనుంచీయున్న ప్రసాదమును లేతచిగుళ్లనుబోలిన తమ చిరుచేతులతో ముట్టికొంచెము ప్రసాదము స్వీకరించిరి. అది లోపముగా గ్రహింపక పెరుమాళ్లును ప్రీతితో నాప్రసాదము నారగించిరి. మరి యొక

నాడు వైష్ణవగోష్ఠితోడ భాష్యకారులు కోవెలకు వేంచేసి, అచ్చట వధిల్లుచున్న పరాశరభట్టరుచేత ఒకశ్లోకమును వ్రాసి యిచ్చి చదువనియమింపగా భట్టరుమాచువారు ఆశ్చర్యపడునట్లు గడగడ చదివిరి. అందులకు ఉడయవరు మెచ్చుకొని తమ్ముపరివేష్టించియున్న శ్రీవైష్ణవగోష్ఠితో మీరు మాయందు ఎటువంటి గౌరవము ఉంచియున్నారో అటువంటిగౌరవమును ఈయనయందును ఉంచియుండవలెను అని నియమించిరి. పిమ్మట భట్టరు విద్యాభ్యాసము చేయుచుండగా ఒకనాడు వారు చదువురితిని భాష్యకారులు కటాక్షించి, ఈయన మనదర్శనమునకు గౌరవము తేగలవాడు అగునని చెప్పి సంతోషించిరి. అటుపిమ్మట మరి యొకనాడు కూరత్తాల్వారు తిరువాయ్మొళి అను సంధానముచేయుచుండగా “సిరుమామనిశర్” అను పాశురమును విని అయిదేండ్లప్రాయముగల భట్టరు “సిరు మెయుమ్ పెరి మెయుమ్ ఒకరు లే కూడుమో” (చిన్నతనమును పెత్తనమును ఒకదాని యందే కూడునా) అని ప్రశ్నచేసిరి. అందులకు కూరత్తాల్వారు సార్వాశ్చర్యధుర్యుననుగ్రలై, సిరియాచ్చాక, అరుళాళప్పెరు మాళెంబెరుమా నారు ఈ రెండు తిరునామములనుజూపి, వీరే అందులకు నిదర్శకులు. ఇట్టి రహస్యార్థములు అనుపసీతుడవగుటచే నీకుచెప్ప నర్హములుకావు అని యానతిచ్చిరి. అనంతరము ఒకనాడు భట్టరు నడివీధిలో దుమ్మునపొరలాడుచు అట్లాడుకొనుచుండి, సర్వజ్ఞ భట్టరు అను నొకవిద్వాంసుడు తనపేరుచెప్పి తుతారలు ఊదుచు ముందునడచుచున్న సేవకులతో పల్లకీయొక్కిరాగాజూచి, ఉడయవరు మొదలుగాగల దర్శనస్థాపకాచార్యులు నెలకొనియుండెడి యీతిరువీధిని ఇట్టిబిరుదులతో వచ్చుటకు ఇతడెవ్వడు అనుచు, పిడికెడుమట్టిచేత పుచ్చుకొని అతని కెదురుగాపోయి, నీవు సర్వజ్ఞుడవుగదా? ఇదియెంతయో చెప్పుము అని పిడికిలిచూపి అడిగిరి. అందుకు అతడు భ్రమపడి ప్రత్యు

త్తరముతోచక యూరకుండెను. అది తెలిసి భట్టరు చిరునవ్వు నవ్వుచు, ఇంతేనా నీ సర్వజ్ఞత్వము? ఇంచుకు ఉత్తరముచెప్పి బిరుదు నిలుపుకోనేరవైతివిగా? ఇదిపిడికెడు. ఇక నైనతెలిసికో. అనిచెప్పి పరిహాసించి, తమ వెంబడినున్నవారితో ఏమి తెలియని యీతనికి తుతారలు కొన్నికావలెనా ముందు వెనుక చూడక పెరుకుకొనుడు అని ప్రాథమముగా నియమించిరి. అంతట సర్వజ్ఞ భట్టు వింతయు వెరపునుగలవాడై యిరుగుపొరుగుల ప్రజలవలన వీరు కూరత్తాల్వారుల కొమారులని తెలిసికొని, సింహమునకు పరాక్రమము పుట్టుకయందేగాక నడుమంతముననా వచ్చును? అనుచు, సంభ్రమముతో భట్టరును ఎత్తి తనపల్లకిలో నుంచుకొని వారి తిరుమాళిగ మోసలకు తీసికొనిపోయెను. అప్పుడు హేమాంబయను నావ్వియారు ఎదురుగావచ్చి పల్లకిలోనున్న భట్టరును ఎత్తుకొని ముద్దాడుచు కొనిపోయి కూరత్తాండాలుచేత సమర్పించెను. అంతట ఆమె దృష్టిదోషపరిహారముగా శ్రీపాద తీర్థము బిడ్డనిపై ప్రోక్షించి, కన్నులుకడిగి, తిరుమేనిదుమ్ముతుడిచి గారవించెను.

పిమ్మట భట్టరు ఉపనీతులై తండ్రిచే వేదాధ్యయనముచేయింపబడి, ఒకనాడు మాత్రము అధ్యయనముచేసి మరునాడు వీధుల వెంబడి ఆటలాడుచు మెలగసాగిరి. అది తెలిసి తండ్రియగు కూరత్తాల్వారు నాయనా అధ్యయనము చేయవలసిన సమయమునందు అదిమాని ఆట్లాడవచ్చునా? అని యడుగగా, భట్టరు నిన్ను చెప్పినదానినే నేడును ఉపాధ్యాయులు విద్యార్థులకు చెప్పుచున్నారు. అది నాకువచ్చునుగనుక ఆడుకొనుచున్నాను అనిరి. అందుకు ఆల్వారు ఏదీ నిన్నటిపాతము ఒప్పింపుము. అనియడిగి, భట్టరు నిరాఘాటముగా ఒప్పింపగా, మిక్కిలి యాశ్చర్యపడి, ఆసంగతి తమదేవులకును తెలియజేసి, అది మొదలు కుమారుడు చదువకపోయెనను సీచారము లేక భగవద్గణానుభవము చేసికొ

నుచు హాయిగానుండిరి. భట్టరును ఉడయవరు నియమనముచొప్పున ఎంబారునాశ్రయించి సర్వరహస్యములు తెలిసికొని సదా శాస్త్రసిద్ధాంత ప్రవచనపరులై వేంచేసియుండిరి.

ఇట్లు భట్టరు సకలవిద్యాసంపన్నులును యావనసంపన్నులునైయుండగా జూచి, కూరత్తాల్వారు వారికి తిరుక్కల్యాణముచేయువారై తగినకులవయస్కీలములుగల కన్యక యొక్కడలభించునోయని విచారించుచుండగా, ఆసడితెలిసి ఉడయవరు పెరియనంబిగారి దాయాదులైన బృహచ్చరణమువారి తిరుమాళిగలో ఒకకన్యకయున్నది. ఆకన్యక మనభట్టరుకు తగియుండుననిసాదించిరి. అందులకు అనుగుణముగా శ్రీరంగనాథుడు కన్యక తల్లిదండ్రులకు స్వప్నములో సేవసాదించి మీకొమార్తను కూరత్తాల్వారు కొమారుడైన పరాశరభట్టరుకు ఇచ్చి వివాహముచేయుదురేని మీరు కృతార్థులగుదురని యానతిచ్చెను. అనంతరము క్రమముగా తగినపురుష కారులవలన ఆకన్యక యే భట్టరుకు దేవులుగాజేయ నిర్ణయింపబడి తిరుక్కల్యాణ మహిమాత్సవమును మహావైభవముతో జరగెను. ఇట్లు భట్టరు గృహస్థాశ్రమమును స్వీకరించి తదనుగుణప్రవర్తనమున వర్తించుచుండిరి.

ఈప్రకారము ఉడయవరు పరమాచార్య మనోరథసిద్ధికావించి కృతార్థంబునృమానులై యొకనాడు గోష్ఠీసమయమునందు మేము మాముదలియాండాకాతప్ప తక్కినవారితోడి సంగమును నేటితో పరిత్యజించితిమి, అని యానతిచ్చిరి. అందులకు తక్కినవారు దేవరవారివంటివారు ఇట్లు సాదించవచ్చునా? అని విన్నవింపగా, ఉడయవరు ఈ యాశ్రమమునందుండి త్రిదండమును పరిత్యజింపరాదు కాబట్టి ముదలియాండానుదక్క తక్కినవారిని పరిత్యజించితిమని చెప్పితిమని ఆనతిచ్చి, కేవలభగవద్గుణానుభవపరులై వేంచేసియుండిరి.

అట్టికాలమునందు చోళదేశపురాజు కొందరు బాహ్యమత ప్రవర్తకులచే బోధింపబడినవాడై శివుడే పరదైవమని నిశ్చయముచేసికొని, ఒకపత్రికయందు “శివాత్మపరతరంనాస్తి” అనివ్రాయించి దానియడుగున సర్వమతములవారిని సంతకముచేయఁజని నిర్బంధించునట్టును, కొందరు పిరికిపోతులు రాజాజ్ఞమీరవెరచి సంతకములుచేసినట్టును, విశిష్టాద్వైత ప్రతిష్ఠాతలగు ఉడయవరుచేత బలాత్కారముగా చేవ్రాలుచేయింప యత్నించుచున్నట్టును ఒకవృత్తాంతము ప్రకటమాయెను. అప్పుడు ఉడయవరు కారణాంతరవ్యవస్థచే ఆరాజును నిరాకరింపనెల్లక, పెరియపెరుమాళ్ల నియమానమువలన కూరత్తాళ్వారులచే కాషాయధారణము చేయించి, తాము ధవళవస్త్రధారులై ముదలియాండాణ మొదలగు అంతరంగశిష్యులను కొందరిని వెంటదీసికొని పశ్చిమదేశమునుగూర్చి వెడలిరి. అది తెలిసి రాజభటులును వెంటబడిందిరి. అంతట భాష్యకారులు తను వెంటవచ్చు శ్రీవైష్ణవ పరివారముచే ఇసుకచల్లించి రాజభటులను మరలించి, నల్లాణ శిష్యులయిన బోయలపల్లె ప్రవేశించి, అందు నాలుగునాళ్లునివసించి, మరల కాషాయధారులై ‘వన్నిపురక్కరణై’ అను గ్రామమునకువేంచేసి, అచ్చట కొంతకాలముగడపి, అచ్చటనుండి మిథిలాసాలగ్రామమునకు వేంచేసి, అచ్చటి మతాంతరప్రవిష్టులను శ్రీమొదలియాండాణ చరణారవిందవైభవముచేతనే దిద్దుపాటుచేయించి, వారందరు శిష్యులై సేవింపగా, వడుగునంబిని కటాక్షించి, సింగరికోవెలకువేంచేసి, అందుండి శ్రీవైష్ణవ విరోధియైన చోళరాజు క్రిమికంఠుడై నశించునట్లు మంత్రోచ్ఛాటనముగావించి, తొండనూరికి వేంచేసి, అచ్చటి యేలికయయిన దేవరాజు అనువాని కొమార్తను సోకియున్న పిశాచమును శ్రీపాదతీర్థప్రదానముచే నివర్తింపజేసి, దేవరాజును శిష్యునిగావించుకొని, అచ్చట వాదముచేయవచ్చిన శ్రమాణులనెడు ప్రత్యర్థులను

తెరచాటుననుండి శ్రీయనంతాల్వారై సహస్ర ఫణాముఖముల తోను వాదించి జయించి, వారిమతము ననుసరించిన కొందరను తమతిరువడి నాశ్రయింపజేసి, దేవరాజువలన సత్కృతులై, ఆ తొండనూరికి అభిమానియగు శ్రీమన్నారాయణుని అర్చనూర్తికి నంబితంబిరాక అని తిరునామముచాటి, మరలసింగరి కోవెలకువచ్చి, అచ్చట వేంచేసియుండి, ఒకనాడు తిరుమణి చిక్కచాల ఆయాసపడి, నాటిరాత్రి ఇక తిరుమణికై యేమిచేయవచ్చును అని పచారించుచు శయనించిరి. వేగుజామున వారిస్వప్నములో యదుగిరినిలయుడగు తిరునారాయణస్వామి సాక్షాత్కరించి, మేము యదుగిరిలో నీరాకను కోరుచు వసిందియున్నాము. అచ్చటికి వచ్చితివేని కావలసినంత తిరుమణిదొరకును. మాకు కోవెలకట్టించుట మొదలయిన కైంకర్యములును చేయమొదవును. అని యానతిచ్చెను. అంతట భాష్యకారులు మేలుకొని తక్షణమేబయలుదేరి యదుగిరి ప్రాంతదేశమునకు వేంచేసి, తమశిష్యుడును విష్ణువర్ధనుడు అను నామాంతరముగలవాడునైన దేవరాజుచే అచ్చటి యడవియంతయు సరకించి, బహుధాన్యనామసంవత్సర పుష్యమాసమునందు యాదవాద్రినేక్కి, దానిపైని తులసీవృక్షముక్రింది పుట్టలో మునుపు స్వప్నములో సేవసాదించినట్టే సేవసాదించుచున్న తిరునారాయణస్వామిని సేవించి, ఆనెలలోనే శుక్లపక్షచతుర్దశీ గురువారమునాడు పునర్వసు నక్షత్రమునందు క్షీరముచే తిరుమంజనమును తిరువారాధనమునుచేసి, “ఒరునాయకమ్” అను తిరువాయ్మొక్తి అను సంధించుచు చాతుబడిచేసి, సన్నిధికి వాయవ్య భాగమునందు త్రిదండముతో త్రవ్వి తిరుమణిగనిని కనిపట్టి, హర్షించి కావలసిన తిరుమణి తిరుపుళ్లపట్టి, తిరునారాయణప్రేరుమాళ్లకు మూన్నాళ్లు తామేయారాధనచేసి, అనంతరము తగిన యారాధకులను.

నియమించి, వెంటనే కోవెలయు పట్టణమునుగట్టించి, ఆపట్టణమునకు తిరునారాయణపురము అని పేరుపెట్టి, పిమ్మట పెరుమాళ్లను కోవెలలోవేంచేయింపజేసి, పాంచరాత్రవిధిని సంప్రోక్షణాదులు నడపించి, ఉత్సవరు ఏమయిరోయని చింతించుచుండగా, ఒకనాటికలలో తిరునారాయణుడు సేవసాదించి, రామప్రియుడు అనుపేరితో ఉత్సవరు డిల్లీలో వేంచేసియున్నారు అని యానతిచ్చెను. భాష్యకార్లును ఆయానతిని డిల్లీకిపోయి రామప్రియుని వేంచేపుచేసికొని రమ్మనుటగా భావించి, తత్క్షణముబయలుదేరి డిల్లీకివేంచేసి, తమప్రార్థనచే డిల్లీ పాదుషా కూతురైన బీబినాచ్చారు పడకటింటనున్న రామప్రియుడు గజ్జెలు మువ్వలు మ్రోగగా ఎల్ల వారుమాచుచుండ పాదచారమునవేంచేసి తమయొడిలోవచ్చి కూర్చుండునట్లుచేసి, పరమానంద భరిత చిత్తులై “ఎకాచెల్వప్పిళ్లయో” (నాసంపత్పుత్రుడో) అనియెత్తిచంకను బెట్టుకొనిరి. అదికారణముగా రామప్రియుడు చెల్వప్పిళ్లరాయడు అన బరగెను. అట్లు కృతకృత్యులై భాష్యకారులు చెల్వప్పిళ్లరాయనిని యదుగిరికి వేంచేపుచేసికొనివచ్చి కోవెలలో నెలకొలిపి, ఆదివ్యదేశమునందు తమపేరట ఒకమఠమును స్థాపించి, అందు తమప్రతిరూపమును అర్పావతారముగా కల్పించియుంచి, ఏబదియిరువురు కైంకర్యపరులను కోవెలలో నియమించి, సకల కైంకర్యములును యథావిధిగా జరగునట్లుచేసిరి. ఇదియంతయు నగునంతలో పండ్రెండు సంవత్సరములాయెను. అప్పటికి కూరతాల్వారు చోళరాజు నిర్బంధమునకు లోబడక “శివాత్పరతరం నాస్తి” అను దానిక్రింద “ద్రోణమస్తితతఃపరమ్” అని వ్రాయుటయు, అందులకు వాడుకోపించి నేత్రోత్పాటనముచేయ యత్నింపగా, నీవంటిపాతకునిజూచిన కన్నులనుధరించుట మాకునర్హము కాదని తామే తమనేత్రములను ఉత్పాటించుకొనిరి అనియు, అనంతరము ఆ యపచారబాహుళ్యముచే వాడు నోటపురుగులు

పడి చనిపోయెననియు వర్తమానములు తెలియరాగా, ఆత్వాత్మ విషయమై విచారమును, చోళుని నాశమునుగూర్చి సంతోషమును పొందినవారై తిరునారాయణ పెరుమాళ్లయొనతిపడసి, యదు గిరినుండి కదలి శ్రీరంగమునకు వేంచేసి, శ్రీవరదరాజ స్తవమువలన కూరత్తాత్వాత్మార్లకు పునర్వేత్తప్రాప్తికా ననుగ్రహించి, అంతట కూరత్తాత్వాత్మ, మొదలియాండాళ్ మొదలగువారితోడ తిరుక్కాచ్చికి వేంచేసి పేరరుళ్ళాళని సేవించి, అందుండి తిరుపతికి వేంచేసి, ఆదివ్యదేశమునందు తిల్లగోవిందారాయని ప్రతిష్ఠ చేసి తిరువేంగడముడయని సేవించి, మరల సంబెరుమాళ్ల సన్నిధికి వేంచేసి, శివ్యకోటికి కాలక్షేపముసాదించుచు నివసించియుండి, నాచ్చియార్ తిరుమొట్టి ప్రస్తావములో అఱ్ఱకరు (సుందరభుజుని) తిరుమలకు వేంచేయు వేడుకజనింపగా అచ్చటికి వేంచేసి అఱ్ఱగరుకు నాచ్చియారు సాదించినబొప్పున నూరుతళిగలు అక్కారవడి సలు (క్షీరాద్యనేక సంయుక్తగుడాన్నము.) ఆరగింపుచేయించి, అచ్చటనుండి శ్రీవిల్లిపుత్తూరికి వేంచేసి, శ్రీవటపత్రశాయిని సేవించి, గోదాదేవి సన్నిధికి వేంచేసి, ఆ నాచ్చియారువలన నాత్మోద్దేశపూర్తిచేసినందులకు ప్రతినిధిగా, నాగోయిలణ్ణా (గోదాగ్రజుడు) అను తిరునామముచాతుకొని, తీర్థప్రసాదములను స్వీకరించి, అందుండి తిరునగరికి వేంచేసి, శ్రీశతాఠాతిని, ఆదినాథుని సేవించి, తీర్థప్రసాదములను స్వీకరించి, అచ్చటవిశ్రమించి, చింత క్రిందిశతారిని సేవించి, శేషాంశసంభూతమయి చిరజీవితై యొప్పుచున్న తిరుప్పళియాత్వారును (తింత్రిణీవృక్షమును) సేవించి, పిమ్మట అచ్చటజరిగెడు మహాద్భుతమయిన నమ్మాత్వాత్మ తిరుమణ్ణ సొత్తవమును సేవించి, అమానుషమును అత్యద్భుతమునైన యాత్వాత్మ ప్రభావమునకు పరమాశ్చర్యమును వహించి, అచ్చట వేంచేసియున్న వైష్ణవకోటితో, అనాదిసిద్ధమును అసమానమునైనను, మతాంతరవిజృంభణముచే ఎక్కడనో అడగి



యుండిన యీ శ్రీవైష్ణవదర్శనమును ఉద్ధరించి, ఆత్మదాదులకు నుపకారములై యుండ దేవతలకు సైతము అగమ్యములై అతిగోఢ్యములై యొప్పనట్టి వేదరహస్యార్థములు వెల్లడియగునట్లు ద్రావిడభాషా రూపమున ప్రబంధములను రచియించి, సర్వలోక పాలకులై వెలసిన ప్రపన్నజనకూటస్థులయిన యాళ్వారుల విషయమై నేనుచేయగల కైంకర్యము ఏదియు గానరాడే. పుత్రుడన్నయెడల పేరైన పెట్టుకోవచ్చును. సన్యాసి యగువానికి పుత్రోత్పత్తియు అసంభావితమెకదా? అని ఆనతిచ్చి, ఏమియు తోచక విచారించుచుండగా, పెరియతిరుమలనంబిగారి కుమారులయిన, తిరుమలనంబియనువారు, భాష్యకారులను దండము సమర్పించి, దాసుడు అర్హుడగునేని పుత్రుడుగా తిరువుళ్లవట్టి మనోరథసిద్ధి పొందుదురుగాక అనిరి. అందులకుభాష్యకారులు చాలహర్షించి, వారిని పుత్రస్వీకారముచేసికొని, తిరుకురుగై ప్పిరాళ్ పిల్లైళ్ (శ్రీకురుకేశులు) అని తిరునామముచాటి ఆశ వందారుయొక్క మూడవ మనోరథమును నెరవేర్చి, కృతార్థం మన్యమానులైరి. అప్పుడు ఆళ్వార్లు ఉడయవరులయందు వాళ్ల ల్యము పాదుకొలిపి, తమతిరువడి నెలవును ప్రసాదించిరి. అంతట ఉడయవరు పరమహర్షమాణ మానసులగుచు నేటికాలమునకు ఏలినవారి తిరువడి నెలవుకనంగాంచితిమి అనుకొనుచు, ఆళ్వార్లు లీలావిభూతియందు వేంచేసియున్న భావముతో మొక యర్చా విగ్రహమును వేంచేయింపజేసి, మహావైభవముతో తిరుమణ్ణ మోత్సవమునునడపి, తిరుమంగ యాళ్వారు మునుపు వేంచేయింపజేసి యున్నచొప్పున శ్రీయాండాళును, తక్కినయాళ్వారులను తిరుమంగయాళ్వార్లను అర్చావిగ్రహరూపమున వేంచేపుచేసి, అందుండి శ్రీరంగమునకువచ్చి యెప్పటివలె శిష్యసంఘమునకు కాలక్షేపముసాదించుచు మతములో నెలకొనియుండిరి.

ఇట్లు భాష్యకారులు శ్రీవైష్ణవదర్శనమును సర్వత్రవ్యాపకజేసి, తమతిరువడినాశ్రయించిన ప్రపన్నులలో కొందరకు ఆచార్యపదమును సాదింపకున్నయెడల గురుపరంపరా గతమయిన యీ దర్శనప్రవృత్తి యవిచ్ఛినముగా నేర్పడనేరదని, డెబ్బదినాలుగు సుదర్శన పాంచజన్యములను చేయించి, వానిని శ్రీభాష్యకోశములను నాలుగింటిని తమతిరువారాధనమయిన పేరరుల్లాళని సన్నిధిలోనుంచి, ఎల్లప్రపన్నులను సన్నిధికిరప్పించి, తమతిరువుళ్లముచొప్పన డెబ్బదినాలుగు తిరునామములకును డెబ్బదినాలుగు సుదర్శనపాంచజన్యములను సాదించి, అందు నలువురకు శ్రీభాష్యకోశములు నాలుగింటిని అనుగ్రహించి, ఇంకొకరికి భగవద్విషయకోశమును ప్రసాదించి, ఇది మొదలు శిష్యుకోటికి సమాశ్రయణము మొదలగువాని ననుగ్రహింపను, ఉభయవేదాంతోపదేశములు చేయను మీరు స్వతంత్రులు అని యానతిచ్చి, డెబ్బదినలువురకు ఆచార్య పురుష సింహాసనాధి పత్యమును, నలువురకు దానితోడ భాష్యసింహాసనాధి పత్యమును, బిరుదులతోడ ప్రసాదించిరి.

వీరుగాక ఏళ్ళూరుగురు జియ్యంగాల్లును, పండ్రెండువేల పరమైకాంతులును, అనేకులు భగవత్కైంకర్యపరులును, కొందరు అమ్మంగాల్లును, కొందరు దాసనంబులును ఉడయవరు తిరువడినాశ్రయించి వారిచేనియమితములైన కైంకర్యములను కావించుచుండిరి. అందు మొట్టమొదట యతిరాజులనాశ్రయించినవారును వయోవృద్ధులునైన కూరత్తాల్వార్లు, నడాదూరాల్వార్, మొదలి యాండా, కిడాంబియాచ్చా మొదలగువారును, పిమ్మట భాష్యకారులచే జ్ఞానపుత్రుడుగా స్వీకరింపబడిన తిరుక్కురుగైప్పిరా పిల్లైనును, శ్రీపరాశరభట్టరును ముఖ్యులైయుండిరి. ఉడయవరు శాస్త్రానుమతమును, తమ తిరువుళ్లమునకు సరిపడినదియునైన వారియునికికి చాలనాష్టోదమును వహించిరి.

దాదతుస్సప్తతి సింహాసనాధిపతులయిన యాచార్యపురుషుల  
తిరు నా మ ము లు.

- |                                |                              |
|--------------------------------|------------------------------|
| ౧ శ్రీయామునాచార్యపుత్రులైన     | ౧౯. మిశగాళ్వాక్.             |
| శొట్టనంబిగారు.                 | ౨౦. నెయ్యండాళ్వాక్.          |
| ౨. పెరియనంబి కొమారులయిన        | ౨౧. శేట్టలూరుసిరియాళ్వాక్.   |
| వుండరికాతులు.                  | ౨౨. వేదాంతియాళ్వాక్.         |
| ౩. తిరుక్కోట్టియూరు నంబి కొ    | ౨౩. కోయిలాళ్వాక్.            |
| మారులు తెర్కాళ్వాక్.           | ౨౪. ఉక్కలాళ్వాక్.            |
| ౪. తిరుమలెయాండాక్ కొమా         | ౨౫. అరణపురత్తాళ్వాక్.        |
| రులు సుందరత్తోళుడయార్.         | ౨౬. ఎంబారు.                  |
| ౫. పెరియతిరుమలనంబి కొమారు      | ౨౭ కిడాంబియాచ్చాక్.          |
| లు తిరుక్కురునైప్పిరాక్        | ౨౮. కణియనూరుసిరియాచ్చాక్.    |
| పిళ్లాక్.                      | ౨౯. కొంగిలాచ్చాక్.           |
| ౬. పిత్తైత్తిరుమలనంబి.         | ౩౦. ఈచ్చంబాడియాచ్చాక్.       |
| ౭. కూరత్తాళ్వారులు.            | ౩౧. తిరుమలై నల్లాక్.         |
| ౮. కూరత్తాళ్వార్ల కుమారులయిన   | ౩౨. వంగిప్పరత్తాచ్చాక్.      |
| పరాశరభట్టరు.                   | ౩౩. తిరుక్కణ్ణపురత్తాచ్చాక్. |
| ౯. నీరామపిత్తై (లేక) వ్యాసభట్ట | ౩౪ సిరియగోవిందపెరుమాళ్.      |
| రు.                            | ౩౫. కిడాంబిపెరుమాళ్.         |
| ౧౦. మొదలియాండాక్.              | ౩౬. అమ్మంగిపెరుమాళ్.         |
| ౧౧. నదామారాళ్వాక్.             | ౩౭. ఆసూరిప్పెరుమాళ్.         |
| ౧౨. ఎంగళాళ్వాక్.               | ౩౮. పిళ్లయప్పాక్.            |
| ౧౩. నడువిలాళ్వాక్.             | ౩౯. వంగిప్పరత్తునంబి.        |
| ౧౪. గోమడత్తాళ్వాక్.            | ౪౦. ముడుంబై నంబి.            |
| ౧౫. తిరుక్కోవళూరాళ్వాక్.       | ౪౧. పరాంకుశనంబి.             |
| ౧౬. తిరుమోసూరాళ్వాక్.          | ౪౨. తిరుక్కురుంగుడినంబి.     |
| ౧౭. పిళ్లయాళ్వాక్.             | ౪౩. తొండనూర్నంబి.            |
| ౧౮. అనంతాళ్వాక్.               | ౪౪. తిరుణపురత్తునంబి.        |

౪౫. మరుమార్పిడి.  
 ౪౬. ముక్తయూర్పి.  
 ౪౭. వడుగనంబి.  
 ౪౮. కురవినంబి.  
 ౪౯. కందాడైయాండాన్.  
 ౫౦. సోమానీయాండాన్.  
 ౫౧. జియ్యరాండాన్.  
 ౫౨. శుశాండాన్.  
 ౫౩. పెరియాండాన్.  
 ౫౪. నీరియాండాన్.  
 ౫౫. అమ్మంగియాండాన్.  
 ౫౬. ఆశవందారాండాన్.  
 ౫౭. ఉక్కలమ్మళ్.  
 ౫౮. పరిత్తిక్కలైయమ్మళ్.  
 ౫౯. వైత్తమానిదియార్.  
 ౬౦. నీరుప్పల్లి దేవరాజభట్టర్.  
 ౬౧. పిళ్లైయరందయ్యడయార్.

౬౨. పిళ్లై తిరువాయ్మొట్టి యర  
 యర్.  
 ౬౩. పిళ్లై తిరునరయూరరయర్.  
 ౬౪. పిళ్లై రాజమహేంద్రప్పెరుమా  
 ిళరయర్.  
 ౬౫. అధికారిప్పిళ్లై.  
 ౬౬. తిరునగరిప్పిళ్లై.  
 ౬౭. ఆర్కాట్టుప్పిళ్లై.  
 ౬౮. కొమాండూరుప్పిళ్లై.  
 ౬౯. ఆనంతసోమయాజియార్.  
 ౭౦. కాంచిసోమయాజియార్.  
 ౭౧. అలంకారవేంగడవర్.  
 ౭౨. కుంజిప్పుర్ నీరియాండాన్.  
 ౭౩. కొమాండూరు ఇళయవల్లి.  
 ౭౪. మార్గొన్రిల్లా మారుతియాం  
 డాన్.

ఈ చెప్పబడిన సింహాసనాధి పతులలో తిరుక్కురుగైప్పి  
 రాన్ పిళ్లై, నడమారాల్వాన్, కిడాంబియాచ్చాన్, మొదలి  
 యాండాన్ అనునీ నలుగురును శ్రీభాష్యప్రవచన సింహాసనాధి  
 పతులు. ఇందును తిరుక్కురుగైప్పి రాన్ పిళ్లై పిమ్మట శ్రీభాష్య  
 భగద్వీషయోభయ సింహాసనాధి పత్యమునుగూడ వహించిరి.

మరియు శ్రీరంగనారాయణ జియ్యరు, ఈచ్చంబాడి జి  
 య్యరు, గోవిందజియ్యరు, శట్టైప్పల్లి జియ్యరు, తిరుమఱ్ఱేశజియ్య  
 రు, తిరువెళ్లరజియ్యరు, తిరుప్పడుడిజియ్యరు, ఆడొండవిల్లి

ఈ తిరునామములో కొన్ని ప్రత్యంతరములలో భేదపడి యున్నవి.  
 అవి వారినామాంతరములుగా నుండునని తోచెడిని.

జియ్యరు, తిరుమాలిరుంజోలై జియ్యరు మొదలుగాగల పళ్ళూరుగురు జియ్యంగార్లును, నంబి గురుదేవర్ మొదలుగాగల పండ్రెండువేలమంది పరమైకాంతులును, తూయమునివేళ్ళవర్ మొదలుగాగల కైంకర్యపరుల నేకులును, తిరువరంగమాయోన్ మొదలుగాగల కావలిప్రజలును, పిళ్ళయరుంగావల్లి దాసులు మొదలుగాగల దాసనంబులును, తిరువనందపురత్తమ్మై మొదలుగాగల అమ్మంగార్లును శ్రీభాష్యకారుల చరణారవిందములందు వ్రవణులయి తమతమకైంకర్యములందేమరక వర్తించుచుండిరి. ఉడయవరు తిరువడి నాశ్రయించినవారిలో కూరత్తాల్వార్లు, మొదలియాండాన్, నడాదూరాల్వార్, గోవిందభట్టరును శ్రీభాష్యరచనకు తోడుపడినవారైరి. అరుళాళప్పెరుమా శైంబెరుమానారు ఉడయవరునియమనముచొప్పున శ్రీగజేంద్రవరదు నారాధించువారైరి. కిడాన్ బియాచ్చాన్ తిరుమతప్పళ్ళి కైంకర్యమునందు నియమితులై యుండిరి. మరియు పిళ్ళయరుంగవల్లి దాసులు బొక్క-సదారులును, అమ్మంగియాండాన్ పాలుకాగబెట్టువారును, ఉక్కలమ్మాళై ఆలవట్టముపట్టువారును, మారుతిప్పెరియాండాన్ చేతిచెంబుపట్టువారును, మత్తొన్రిల్లా మారుతిచ్చిరియాండాన్ మతమునందు తండులశా కాదివస్తువులు సంగ్రహించియుంచువారును, తూయమునివేళ్ళవర్ తిరుమజ్జనకైంకర్యము చేయువారును, తిరువరంగమాళిగయరయర్ బొక్క-సము నధికారులును, వండర్, శండర్ అను వారు రాజునెద్ద వేలికి వేయివరాలు పుచ్చుకొని మతమునందు చిల్లరపనులు చేయువారును, రామానుజసేవకులు తిరుమేనికావలివారును, అకలంక నాట్టాల్వారు ప్రతిపక్ష నిరసనముచేయువారునై యుండిరి. వడుగనంబి శ్రీరామానుజ చరణారవిందయ్యుమే ఉపాదేయమనినమ్మి, తిరువారాధనము చేయుచువచ్చిరి. అనంతాల్వారు భాష్యకారులచే నియమితులై తిరుమలలో పూదోటకైంకర్యము చేయుచువచ్చిరి.

ఇట్లు ప్రపన్నులగు శ్రీవైష్ణవశిఖామణులందరు ఉడయవరు సేవయందు బద్ధానురాగులై వర్తించుచుండగా, ఒకనాడు కొందరు శ్రీవైష్ణవులు ఉడయవరుజ్ఞానపుత్రులగు తిరుక్కురుగూర్ పిరాణ్ పిల్లై గారిని, అనువర్తించి, ఆల్వారు సాదించిన శ్రీసూక్తుల రహస్యార్థములు తెలియబడునట్టి వ్యాఖ్యాన మొకటి కావలెనని ఉడయవరుతో విజ్ఞాపనము చేయుడని విన్నవింపగా, వారు అట్లే కావించిరి. అందులకు భాష్యకార్లు హర్షించినవారై, ఆపిల్లై గానమ్నాల్వార్ల నుండి వచ్చినయవి చ్చిన్నగురువరంపరకు నాధులైన నాథమునుల వంశమునందు ప్రభవించిన ఆశవందారు నియమనమునుతప్పక నడపువారైన పెరియ తిరుమలనంబిగారి కుమారులుగనుకను, స్వభావజన్యమైన ప్రబంధవిషయ గౌరవముగలవారుగనుకను, తిరువాయ్ మొక్కియొక్క అర్థానుసంధాన క్రమము నెరిగిన మీరే నాలాయిరమునందును ప్రధానమైన తిరువాయ్ మొక్కికీతగినట్లు ఆరాయిరప్పడిగా ఒకవ్యాఖ్యానమును కావించుటని వారికి ఆజ్ఞాపించిరి. ఆయాజ్ఞాననుసరించి పిల్లై గా, ఆరాయిరప్పడి రచించి, ఉడయవరుల సన్నిధిలో సమర్పించిరి. దానిని భాష్యకార్లుకటాక్షించి, ఆశవందారుల నియమనముచొప్పున మీకు తిరుక్కురుగైప్పిరాణ్ పిల్లై గాని నామకరణము చేసినందులకు తగినఫలము లభించెనని శ్లాఘించి, ఆయారాయిరప్పడికి భగవద్విషయమని పేరుపెట్టి, కాలక్షేపముల యందు మానూత్రభాష్యము ఎట్లొ అట్లు ఇదియును ఉపాసంపదగినది అని నియమించి, పిమ్మట తిరుక్కురుగైప్పిరాణ్ పిల్లై గానికి ఉభవేదాంత ప్రవచన సింహానాధిపత్యమును ప్రసాదించిరి. ఈయర్థముల నెల్లను సంగ్రహించి వడుగనంబిగారు యతిరాజ విభవమునందు ఆసతిచ్చిరి. ఇదిగాక శ్రీభాష్యకారులు తామరచియించిన గీతాభాష్యము, వేదాంతసారము, వేదాంతదీపము, వేదార్థసంగ్రహము, శరణాగతిగద్యము, శ్రీరంగగద్యము, వైకుంఠగద్యము

ము అను గ్రంథములను సయితము సన్నిధి నాశ్రయించినవారికి నిత్యము కాలక్షేపము సాదించుచువచ్చిరి.

అటుపిమ్మట కొన్నాళ్లకు కూరత్తాల్వార్లు నిశ్రేయసాపే తులై పెరియ పెరుమాళ్లను సేవించి ఆయేలినవాడు తిరుమాలలు మొదలగు వానిని సాదింపగా ఉడయవరుల శ్రీపాదతీర్థమును స్వీకరించి ద్వయానుసంధానము చేయుచు నిత్యవిభూతికి వేంచేసిరి.

అప్పుడు ఉడయవరు నాథమునుల నియమనానుసారముగా శ్రీచూర్ణ పరిపాలనముచేసి, బ్రహ్మమేధపిథిని సంసారముచేయుట మొదలుగాగల ద్వాదశాహకర్మములను యథావిధిగా భట్టరువలన చేయించి, తరువాత శౌతమోక్షప్రకారమున సంహితా పారాయణమును, తిరువాయ్మొక్త్రీ అనుసంధానమును చేయించి, తమవిషయమునందు అముదనార్ సాదించిన నూత్తం దాది ననుసంధించుచు ఇయల్ నడుచునట్లుచేసి, నమ్మాళ్వార్లకు సంభావన సమర్పింప నియమించి, అదియంతయు నైనపిమ్మట సన్నిధి శిష్యులందరుచేరి తమకు సంభావనసమర్పింపగా దాని నంగీకరించి, ఇదిమొదలు శ్రీవైష్ణవులందరు చరమ కైంకర్యము నిట్లేనడవవలసినదని సిద్ధాంతస్థాపనమును చేసిరి.

పిమ్మట ఉడయవరు భట్టరుతోగూడ మఠమునకు వేంచేసి తామును నిత్యవిభూతికి వేంచేయువారై, పడమటిదేశమునందు వేదాంతియని యొకగొప్పవిద్వాంసు డున్నాడు వానిని సన్మార్గమునకుత్రిప్పి శ్రీవైష్ణవరస ప్రవర్తకుడు అగునట్లుచేయుమని భట్టరునునియమించి, సన్నిధివైష్ణవులనుకటాక్షించి, మీరుచేయుకైంకర్యము-శ్రీభాష్యమును అధికరించుట, ఒకరిచే అధికరింపించుట, దివ్య ప్రబంధార్థములను వినుట, వినిపించుట, దివ్యదేశములలో అముదుపడి చాతుపడి మొదలగువాని నడపుట, తిరునారాయణ పురములో గుడిసెయొనకట్టుకొని కొన్నాళ్లు వాసముచేయుట, అర్థముతోడ ద్వయానుసంధానముచేయుట, చేయించుట, ఒకభాగ

వతుని యభిమతమునకు భంగము కలుగజేయకుండుట అను నీ యారుప్రకారములు గలదై యుండును. ఇందు లభించినమాత్రము కైకొనుచు మూడువిధములయిన అపచారములును పాసగకుండు నట్లు ఎచ్చరికకలిగి ప్రవర్తింపుడు అని యానతిచ్చి, నడాదూ రా శ్వానుకు శ్రీభాష్యపరిజ్ఞానమును ప్రసాదించి, ప్రవత్తిపరమయిన ఆత్వార్థ ముఖ్యశ్రీసూక్తులయందలి సుజ్ఞానమును భట్టరుకు అను గ్రహించి, తమకు చరమకైంకర్యము చేయను, తమయవతార స్థానమయిన శ్రీపెరుంబూదూరునందు తమ యర్హావిగ్రహమును ప్రతిష్ఠచేయను పిల్లైనికి ఆజ్ఞాపించి, పిల్లైన్ మొదలైన సన్నిధి శిష్యుల నందరను భట్టరువిషయమునందు భక్తి శ్రద్ధలుగలిగి మె లగనియమించి, మరియు చేయవలసిన నిబంధనలు అన్నిచేసి, చెప్ప వలసిన బుద్ధులెల్లనుచేప్పి, పెరియ పెరుమాళ్ల శ్రీపాదతీర్థమును ప్రసాదమును స్వీకరించి, ఆశవందారు చరణపంకజములను అచం చలనిష్ఠాగరిష్ఠులై ధ్యానింపసాగిరి. అంతట మొదలియాండాన్ పిల్లైన్ ఆచ్చాన్ మొదలయిన శిష్యులు భాష్యకారుల తిరువుళ్ల ము వికాసమువహించునట్లు, వారియవతారస్థలమైన శ్రీపెరుం బూదూరిలోను, దర్శనప్రతిష్ఠచేసిన శ్రీరంగములోను, జీర్ణోద్ధరణముకావించిన తిరునారాయణపురములోను, పన్నిద్దరాత్వార్థ తోపాటు తమదివ్యవిగ్రహ ప్రతిష్ఠచేయ నియమనమును పడసిన వారై, ఒకవిగ్రహమును అప్పుడేకావింపించి, మునుపు నమ్మా శ్వారు భవిష్యద్రామానుజ విగ్రహమిదియని శ్రీమన్నాథమును లకు సాదింపగా వారును, ఆనాథమునులవలన ఊయ్యక్కొండా రును, వారివలన నుణక్కాలనంబియు, వారివలన ఆశవందారు ను, వారివలన తిరుక్కోట్టియూరునంబియు, వారివలన వారికొ మార్తయయిన అత్తుళాయమ్మయు పరిగ్రహించి యారాధించు చున్న దివ్యహంగళవిగ్రహము సన్నిధిలో వేంచేపుచేయించి తిరు వుళ్లపట్టవలెనని ప్రార్థింపగా, ఆవిగ్రహములను తాము కౌగి



లించుకొని, ఆండాక, పిల్లొక ఈయిరువురినికటాక్షించి, ఇందు ఒక విగ్రహమును శ్రీపెరుంబూదూరిలోను, మరియొక దానిని పెరియ పెరుమాళ్ల సన్నిధిలోను ప్రతిష్ఠచేయుడు అనినియమించి, ఆచ్చానుతో మేము ఏబది యిరువురి క్కొరకు ప్రసాదించిన మాయర్పావిగ్రహమును తిరునారాయణపురములో ప్రతిష్ఠచేయింపు మని యానతిచ్చి, తక్కిన దివ్యదేశములందు తమయర్పావిగ్రహమును ప్రతిష్ఠచేయ నడాదూరాల్వొక మొదలుగాగల శిష్యులకు ఆజ్ఞాపించి, తమతిరువారాధనమయిన పేరరుళాళనిని, శ్రీహయగ్రీవునిని పిల్లొనికి ప్రసాదించి, భట్టరు మొదలియాండాక మొదలగువారికి విశేషార్థముల నెల్ల ననుగ్రహించి, పెరియనంబి తిరువడి తిరువుళ్లమునందు నిలిపి ధ్యానించుచు, పెరియ పెరుమాళ్ల సన్నిధికివేంచేసి తామరచియించిన గద్యమునందు దోచు రీతిని శ్రీరంగనాథుని మంగళాశాసనముచేసి, తమకునిత్యవిభూతి ప్రసాదింప ప్రార్థింపగా, శ్రీరంగనాథుడును తిరుమాళెలు మొదలగు మర్యాదలనుప్రసాదించి, తిరుముఖ మండలమునందు విచార చిహ్నముకనబడ సేవసాదింపగా, ఉడయవరును పెరియ పెరుమాళ్ల నియమనమునుపొంది మరల మతమునకువేంచేసి, ఆళవం ధారు శ్రీపాదతీర్థముస్వీకరించి, భట్టరు మొదలగు వారుపరమభక్తి పరులై యుపనిషత్తులను, తిరువాయ్ మొక్కిని అనుసంధించుచుండగా, బ్రహ్మరంధ్రమువిచ్చి అభిజిన్తుహూర్తమునందు శ్రీభాష్యకారులు నిత్యవిభూతిపరులై శ్రీవైకుంఠమందిరమునకు వేంచేసిరి.

వీరు నిత్యవిభూతికి వేంచేసినది పింగళ సంవత్సర మాఘ శుక్లదశమీ యుక్తమయిన ఆర్ద్రానక్షత్రమునందు.

వీరు లీలావిభూతియందు వేంచేసియుండినది నూట యిరువది తిరునక్షత్రములు.

ఇది శ్రీభాష్యకారుల వైభవము.

శ్రీవరాశరభట్టరువైభవము.

అనంతరము పిల్లైళ్ భట్టరు మొదలగువారు చాలపరితాపమును పొందినవారై కొంతసేపు స్మృతితప్పి పడియుండి పిమ్మట కళదెలుపుకొని శ్రీరంగనాథుని నియమనముచొప్పున ఉడయవరులను ఒకయావరణములో వేంచేయింపజేయగా శ్రీరంగనాథుడు ఉభయనాచ్చిమారులతో అచ్చటికి వేంచేసియుండెను. అంతట ఉడయవరులకు తిరునుంజనమును, పిమ్మట తక్కిన చరమకైంకర్యములును శ్రీయాశవందారుకు ఎట్లో అట్లు యథావిధిగా నడపనయ్యెను. అటుపిమ్మట ఉడయవరుల నియమనముచొప్పున భట్టరు మొదలగువారు తిరువధ్యయనమును ఇయలును నడపి శ్రీపాదతీర్థమును స్వీకరించిరి. అది మొదలు శ్రీభాష్యకారుల నియమనముచొప్పున ఎల్లవారును పిల్లైళ్ భట్టరు ఈయిరువురి సన్నిధిని ప్రవర్తిచేయుచువచ్చిరి. మొదలియాండాళ్వలన శ్రీ పెరుంబూదూరిలోను, పిల్లైళ్వలన శ్రీరంగములో శయనస్థానమునందును, కిడాంబియాచ్చాళ్ నల్లైళ్ మొదలుగాగల కొందరివలన తిరునారాయణపురములోను శ్రీయతిరాజ దివ్యమంగళ విగ్రహములు ప్రతిష్ఠింపబడెను. కుంభకోణము మొదలయిన తక్కిన దివ్యదేశములలోను అందందుగల కైంకర్యపరులచే శ్రీయతిరాజ దివ్యమంగళ విగ్రహప్రతిష్ఠచేయబడెను. ఇట్లు శ్రీభాష్యకారులవైభవము శ్రీభగవదర్చావతార వైభవమునుబోలి సర్వత్ర నిరంతరాయముగా ప్రవర్తిలెను. భట్టరు నియమనమువలన శ్రీభాష్యకారుల తిరునక్షత్రమగు ఆర్ద్రయందు మహావైభవముతో ప్రతిదివ్యదేశమునందును నెలనెల తప్పక మహావైభవముతో ఉత్సవములు జరగసాగెను.

తరువాత తిరుమలనుండి పిల్లై తిరుమలనంచి (అనంతా  
 ల్వాక్) మొదలగువారును, తూర్పుదేశమునుండి ఏచ్చాక్  
 మొదలగువారును, పడమటిదేశమునుండి సోమాసియాండాక్  
 మరుదూరునంచి తొండనూర్నంచి మొదలగువారును, మరియు  
 దక్కీన దేశాంతరములనుండు శ్రీవైష్ణవులు అందందుండియు సం  
 ఘములు సంఘములుగాగూడి శ్రీరంగమునకువచ్చి ఉడయవరుల  
 వియోగమునకు చాలదుఃఖితులై, పిమ్మట భట్టరు వారిని సేవించి,  
 కొంతకొంత మనఃపరితాపము చల్లపడగా వీరేశునపాలికి ఎంబె  
 రుమానారు అని భట్టరు వారివలన తమయిష్టార్థములను అడిగి  
 తెలిసికొని, “ప్రత్యక్షము అనుమానము శాస్త్రము అను త్రివిధ  
 ప్రమాణములచేతను, అన్యమతస్థుల నెడి యేనుగుల కుంభస్థలము  
 లను భేదించునట్టి శ్రీపరాశరభట్టరు అను సింహము వెలుగొందు  
 చున్నది” అను నర్థముగల శ్లోకములు మొదలగువానిచే భట్టరు  
 వారిని కొనియాడి వారి యనుమతిపడసి తమతమ నివాసదేశ  
 ములకునరిగిరి.

తదనంతరము పరాశరభట్టరు శ్రీయతిరాజుల నియమనము  
 చొప్పున దిగ్విజయ యాత్రవెడలి యనేక దేశములందు జయ  
 భ్వజములను నాటుచు శారదాపీఠమునకుబోయి అందు శారదా  
 దేవిని ప్రత్యక్షము చేసికొని, ఆమహాదేవివలన స్లాఘింపబడి,  
 అందుండి మరలి శ్రీవేంకటాచలమునకు వేంచేసి, అందు శ్రీని  
 వాసుని సేవించి శ్రీరంగమునకు వచ్చుచు మధ్యేమార్గమునందు  
 ఒక గొల్లచిన్నదానికి పరమపదము కలుగ ననుగ్రహించి శ్రీరంగ  
 నాథుని సన్నిధికివచ్చి, అర్పారూపమున వేంచేసియుండు శ్రీ  
 భాష్యకారులను సేవించి, చేతులు జోడించుకొని సన్నిధిలో  
 నిలువబడి ధ్యానింపనారంభింపగా, భాష్యకారులు చాలహర్షించి,

అర్చక ముఖమున వేదాంతోదయనాచార్యుడు అని తిరునామముచాతిరి.

పిమ్మట పరాశరభట్టరు కిడాంబియాచ్చానుకు శ్రీయాళవందారు స్తోత్రములో ఒకశ్లోకము నర్థము విశదముగా ఆనతియ్యగా వారు విని సంతోషించి భట్టరుగారివద్ద ప్రవత్తిచేసిరి. అంతట వారిశిష్యులు ఘహానుభావులగు మీరు ఇట్లు చేయనేల యని విన్నపముచేయగా కిడాంబియాచ్చాన్ ఆశిష్యులతో శ్రీభాష్యకారుల నియమనముచేతను దర్శన ప్రవర్తకులని తెలియబడుటచేతను నేను వీరియెడల ప్రవత్తిచేయుచున్నాను అని యానతిచ్చిరి.

మరియొకనాడు భట్టరు తిరునెడుందాండకమునందు ఒక పాశురమునకు యుక్తమయిన అర్థమును కల్పించిచెప్పిరి. అది విని తిరువరంగప్పెరుమా శరయరు మనువు అడియని యాచార్యులవద్ద నిట్టియర్థమును విన్నవాడనుగాను. ఇప్పుడు భట్టరు సన్నిధిలో వింటిని. ఏమి వీరివిద్వాంసహిమయని చాల ప్రతిపత్తిచేసిరి.

ఆవల నొకనాడు కొందరు విద్వాంసులు భట్టరుతో వాదముచేయరాగా వారినందరను వాదమునందు జయించిరి. అంతట వారు భట్టరువారి సర్వజ్ఞత్వమును పరీక్షింపగోరి, ఒకబుంగలో పాము నొకదానిని విడిచి నోరుకప్పి బిగగట్టితెచ్చి దీనిలోనేమి యున్నది చెప్పడని యడుగగా, భట్టరు శ్రీరంగనాథుని శ్వేతచ్ఛత్రముకాదా అనిరి. అందులకువారు, ఔరా సర్వజ్ఞత్వము అని పరిహాసము చేయుచు బుంగనోటి మూతవిప్పి, అందుండి పాము బయలువెడలగా చూచితిరా పెరుమాళ్లగొడుగు అనిరి. అప్పుడు భట్టరు “నివాస శయ్యాసన పాదుకాంశు కోవధాన వర్షాతపవారణాదిభిః” అని శ్రీయాళవందారు సాదించియున్నారుకాబట్టి యిది శ్రీత్రియఃపతియొక్క గొడుగు అనుటకు ఆక్షేపమే

లేదని వారితోపాటును నిరసించిరి. అంతట వారు భట్టరు వారి సర్వజ్ఞత్వమును ఒప్పుకొని, వారిసమయోచితస్ఫురణకు ఆశ్చర్యపడి పొగడుచు పోయిరి.

పిమ్మట కొందరు కుత్సితులు భట్టరుయొక్క విషయ విరక్తిని పరీక్షింపదలచి వారు ఆరగించునపుడు నెయ్యముదుకుమారుగా వేపచమురు పరిమారిరి. భట్టరు ఆవిషయమునందు వెగటు లేక నిర్విచారముగా నారగించిరి. అప్పుడు ఆకృత్యమునకు పాలు పడినవారందరు వీరు జితేంద్రియులు వీరియెడల తెలివిమూలి యపచారపడితిమని యనుకొనిరి.

అటుపిమ్మట ఒక నాడు శ్రీపరాశరభట్టరు తిరువడిసంబంధులయిన శ్రీవైష్ణవులతో గోష్ఠిగావేంచేసి దర్శన నిర్వాహము చేయుచుండగా, తీర్థవాసియైన యొకబ్రాహ్మణుడువచ్చి భట్టరునుసేవించి, వారు కాలక్షేపముసాదించు చాతుర్యమును, గోష్ఠివైభవమును చూచి యాశ్చర్యపడి, స్వామీ! దేవరవారి విద్యామహిమయు గోష్ఠివైభవమును జూడగా, పశ్చిమ దేశమునందు వేదాంతియను విద్వాంసుని విద్యావిశేషమును గోష్ఠివైభవమును స్మరణకు వచ్చుచున్నది. అని విన్నవించెను. అందులకు భట్టరు ఏమేమీ? అంతటి గొప్పవిద్వాంసుడొకడు పశ్చిమ దేశమునందున్నాడా? అనగా, ఔను. ఉన్నాడు అని చెప్పి, భట్టరుచే ఆసతిపుచ్చుకొని ఆబ్రాహ్మణుడు మరల పశ్చిమదేశమునకుపోయి, వేదాంతినిజూచి, విద్యచేతను గోష్ఠివైభవముచేతను మీతోపోల్పదగినవారి నొకరిని శ్రీరంగములోసేవించినాను. వారి పేరు పరాశరభట్టరు. అనిచెప్పెను. అదివిని వేదాంతి యాశ్చర్యపడి, ఆభట్టరు నిజముగా నన్నుబోలుదురా? అనగా, బ్రాహ్మణుడు, వారు మిమ్ముబోలినవారేకారు. మీకంటె అధికులును అగుదురు. అనెను.. అందుకువేదాంతి, సరే, వారికి ఏశాస్త్రమునందు విశేష ప్రవీణతకలదు. అనియడుగగా, బ్రాహ్మణుడు,

ఇది అది అననేల? తర్కవ్యాకరణాదులు అన్నిటియందును వారు ప్రవీణులే. అని ప్రశ్న త్తరము చెప్పెను. అందులకు వేదాంతి కొంచెము శంకించి, ఈలోకములో శాస్త్రపరిచయమునందు మనమే అధికులము. మనకు ఎదురు ఎవరును లేకు అని, ఆరు శాస్త్రములను పరిశీలించినవారము అని విరుదొకటి పెట్టుకొనియున్నాము. ఇట్టిమనలను మించినవారును ఒకరున్నారని యీ బ్రాహ్మణుని మాటివలన తెలియవచ్చుచున్నది. ఇది విచారింపదగినది అని తనలోతాను అలోచించుకొనుచుండెను. అబ్రాహ్మణుడు అంతటితో ఊరకయుండక మరల శ్రీరంగమునకువచ్చి భట్టరు సన్నిధిలో, స్వామీ! మీ వైభవములన్నియు పశ్చిమాదేశ వాసియైన వేదాంతికి శ్రుతపరిచి వచ్చితిని, అనగా భట్టరు బ్రాహ్మణుని కటాక్షించి, అతడు ఏమియు త్తరము చెప్పెనని యడిగిరి. వేదాంతి, వారు ఏవిషయమునందు సుసద్ధులయడిగెను. నేను తర్కవ్యాకరణాదులయిన యారు శాస్త్రములందును ప్రవీణులేయని చెప్పితిని బ్రాహ్మణుడు చెప్పెను. అందులకు భట్టరు, అయ్యా! నీవు ఇంక నొకటికొరత పెట్టితివి. తిరు నెడుందాండకము వచ్చుననియు చెప్పవలసియుండెను. అనగా బ్రాహ్మణుడు మహాప్రసాదమాని అప్పుడే బయలుదేరి పడమటిదేశమునకుపోయి వేదాంతితో భట్టరుకు తిరు నెడుందాండకమును దెలియనట అనెను. అప్పుడు వేదాంతి తిరు నెడుందాండకము అను మాటకు అర్థము తెలియక అదియేమివిషయమో, ఆవిషయము నెరిగినవారు ఎటువంటి మహాత్ములో అని విచారించుచుండెను.

పిమ్మట భట్టరు ఉడయవరు ఆనతినితలచుకొని వేదాంతిని దిద్దువారై పెరియ పెరుమాళ్ల సన్నిధిలో తమ యాశ్రయమును నివేదింపగా, పెరుమాళ్లు భట్టరు తమకుమారులను మాట వెల్లడియగునట్లు వస్త్రభూషణాది సంపత్తిని పరిపూర్తిగా ననుగ్రహించి, యాత్రకువలయుపరికరములను సయితము ఒడగూర్చి,

సుఖముగాపోయి వేదాంతినిదిద్ది పిలుచుకరమ్మని యానతిచ్చెను. అట్లు సకలపరికర సమేతులయి భట్టరు శ్రీరంగమునుండి వెడలి వచ్చినుదేశమునకు వేంచేయుచుండగా, తిరుక్కావేరిదరిని సిరు పుత్తూరియొద్ద నాయూరిలో నివసించియున్న అనంతాల్వారు వీరిరాకయెరిగి కావేరితీరమునకు ఎదుర్కొనివచ్చి సేవించి, స్వామీ మహా రాజపుత్రులగు దేవరవారు రాట్ల ముండ్లు నిండుకొని యుండు నీయడవిమార్గమున నిట్లు శ్రమపడి రానేలయని మిగుల పరితాపముతో అడుగగా, భట్టరు అనంతాల్వారి తిరువడుగులను సేవించి, ఉడయవరుల నియమముచొప్పున నంబెరుమాళ్ల యానతియు పుచ్చుకొని వేదాంతినిదిద్దుటకై వెడలిన వర్తమానమును విన్నవించిరి. అనంతాల్వారును అందులకు మహానందము నెంచి మాకులము నేలికా! అని భట్టరును అట్టైకొగిలించుకొని “ఎంగళ్ళే కుడిక్కరను” అని తిరునామము చాతిరి. అనంతరము భట్టరు అనంతాల్వారును తమవెంటవెడలిరాగా యదుగిరికివేంచేసి తిరుక్కల్యాణియను పుష్కరిణిలో నీరాడి నిత్యకర్తములు నడపుకొనుచుండగా, అచ్చట యేబదియిరువురు కైంకర్యపరులు మొదలుగాగల సన్నిధి వైష్ణవులందరు శ్రీశతగోపము మొదలగు మర్యాదలతోవచ్చి కోవెలలోనికి వేంచేపు చేసికొని పోయిరి. అట్లు కోవెలప్రవేశించి, ఎంబెరుమానారును ఆల్వారులను సేవించి, గర్భగృహముచొచ్చి తిరునారాయణుని సేవించి, ఎల్ల మర్యాదలతోడను ఆపెరుమాళ్ల యనుగ్రహముపడసి, అందుండి కదలి కూరత్తాల్వారులతనయులు, శ్రీరంగనాథునిప్రియపుత్రులు, వేదాంతాచార్యులు, బ్రహ్మణ్యశిరోమణులు, పరవాదిమదహస్తి పంచాననులు, శ్రీపరాశరభట్టరు వచ్చెదరు వచ్చెదరు అని విరుదులు ఉగ్గడించుచు దాసజనులు మోసలనడవగా, తిరుచ్చిన్నములు, తుతారలు, పెద్దనగారాలు, డంకాలు మొదలగు వాద్యములు బోరుకలగగా, వేదాంతియుండు ఊరిచేరువకు వేంచేసిరి.

ఆకోలాహలమువిని అందలి బ్రాహ్మణోత్తము లిరువురువచ్చి, భట్టరును సేవించి, స్వామీ! దేవరవారు ఈ యాడంబరముతో వేంచేసిన పక్షమున వేదాంతి మీకు గోచరింపనేరడు. ఆయన యిల్లువిడిచి బయట వచ్చువాడు, బయటిపనులు ఏమియున్నను అతనిశిష్యులే నిర్వహించుకొని పోవుచుందురు. ఎవరేని విద్వాంసులు శాస్త్రవాదము నపేక్షించినట్లురేని, వారిని అతనిశిష్యులు కువాదములుచేసి తలవాకిటనుండియే వెళ్లగొట్టుచుందురు. అని విన్నవింపగా, భట్టరు మరియేవిధమున మేము వేదాంతిమాడ వచ్చును అని యడిగిరి. అందుకు బ్రాహ్మణులు అతడు ఎడతెగక బ్రాహ్మణసంఘములకు సంతర్పణ చేయుచుండును కాబట్టి భోజనార్థము పోవువారు అతనియింటికి ధారాళముగా పోవుచు వచ్చుచుందురు. మీరును ఆబ్రాహ్మణ భోజన సమయమునకు, అందుకు తగినవేషముతో పోయినపక్షమున వేదాంతిని సులభముగా చూచి మాటలాడవచ్చును. అని చెప్పిరి. అంతట భట్టరు ఇదియే యిందులకు దగినయపాయము. ఇట్టి మంచియుపాయమును దెలిసిన మీకు ఏమియిచ్చినను చెల్లును అని యుధోచితముగా వారిని సన్మానించిపంపి, తమ పరిధవసంతయు ఊరివెలుపలనే యుండ నియమించి, అలంకారమును తొలగించి, కాషాయవస్త్రధారలు, ఉదకపూరితకమండలు కరులునునై, అనంతాల్వారును వెంట బెట్టుకొనిపోయి వేదాంతియిల్లుచొచ్చి, ఒకమండపములో ఉన్నత పీఠమునందు గూర్చుండి, భోజనార్థమై యెడతెగకవచ్చుబ్రాహ్మణోత్తములనుజూచి హర్షించుచున్న వేదాంతినిజూచి, అందరితో పాటుతామును భోజనశాలకుపోక వేదాంతియున్న మండపమునందు నిలుచుండగా, అతడు మీరెవరు? ఇచ్చటికేలవచ్చితిరి. అని యడిగెను. భట్టరు భిక్షుకై వచ్చితిమి అనిరి. అందులకు వేదాంతి భిక్షుకువచ్చినవారికి ఇక్కడ పనియేమి? భోజనశాలకు పొండు అనెను. అంతట భట్టరు మేము అన్నభిక్షకు వచ్చినవారముకాము



కాబట్టి మాకు భోజనశాలకుపో నక్కరలేదు. మేమపేక్షించిన విషయం లభించుచోటు ఇదేకనుక ఇచ్చటపనిగలదని నిలిచితిమి అనిరి. ఆమాటలకు వేదాంతి యిండుకశంకించును ధీరుడు కాబట్టి మీరు అన్నభిక్షకురాకున్న మరియేభిక్షకు వచ్చితిరి. అని యడిగి వాదభిక్షకని భట్టరు ఆసతియ్యగా, మునుపటి తీర్థవాసిమాటలుతలచుకొని మీరు శ్రీరంగవాస్తవ్యులగు పరాశరభట్టరా యేమి? అని యడిగెను. భట్టరు ఔను అనిచెప్పి, తక్షణమే యతివేషమును తొలగించి, గృహస్థవేషముధరించి వస్త్రభూషణాలంకృతులై కొంచెనుయిన జంకులేక వాదయునకు సిద్ధపడిరి. వేదాంతి యంతకు మునుపే వారిప్రభావమును వినియుండియు చక్కగా విమర్శింపగోరి వాదింప బూనుకొనెను. అట్లు ఇరువురును వాదమునందు అభినివేశముగలవారై సింహములవలె గర్జిల్లుచు తొమ్మిది దినములు వాదింపగా, పదియవనాడు భట్టరు మాయావాదియైన వేదాంతిని మిరి, అతని సిద్ధాంతమును ఖండించి, విశిష్టాద్వైతసిద్ధాంతమును స్థాపించిరి. అంతట వేదాంతి వికలుడై యేమియు తోచక లేచి శ్రీరంగనాథుడే దేవరవారు అనుచు భట్టరుకు మున్నూరు ప్రదక్షిణములుచేసి వారి పాదారవిందములు తనతలసోక సాష్టాంగదండము సమర్పించి దాసుని నేరమును సహించి మన్నింపవలయునని వినయముతో వేడుకొనెను.

అప్పుడు భట్టరు తమసంకల్పసిద్ధియైనందులకు నుప్పొంగుచు ప్రేమరసము ఉట్టిపడ వేదాంతినిగ్రుచ్చి కాగిలించుకొని ప్రియములుపలికి అతనికిని అతని శిష్యుకోటికిని పంచసంస్కారముచేసి, ప్రపత్తి తలకొలిపి, వేదాంతినిజూచి, అయ్యా! నీవు సర్వజ్ఞుడవు. నీకు నావలన దెలిసికోవలసిన యంశములు ఏవియు నుండవు. కాబట్టి విశిష్టాద్వైతమే సర్వోత్తమమయిన మతమని తెలిసికొని మునుపటి మాయావాదవాసననునిరసించి, శ్రీమన్నారాయణుని పాదపద్మములను ఆశ్రయించి, శ్రీరామానుజ సిద్ధాంత

మును అనుసరించి, శ్రీయాత్వారులు సాదించిన నాలుగువేల దివ్యప్రబంధములను పఠించి యనుసంధించి ప్రవత్తినిష్ఠను వహింపుము. అని యానతిచ్చి, ఊరిముందరనున్న తమ పరివారమంతయువచ్చి పరివేష్టించగా మహావైభవముతో శ్రీరంగమునకు వేంచేసి, తమజయవార్త శ్రీరంగనాథుని సన్నిధిలో నివేదించి సేవించి, శ్రీశతగోపాది సన్నిధి మర్యాదలెల్లను పరిగ్రహించి తిరుమాళిగకు వేంచేసి, దర్శననిర్వహణ నిష్ఠితచిత్తులై నివసించి యుండిరి. మాయావాద నిరసనముచేసి, అట్టియన్యమత ప్రవర్తకుల నెల్లను విశిష్టాద్వైత ప్రవర్తకులుగాదిద్ది దర్శననిర్వాహము చేయు మహిమ శ్రీభాష్యకారులందును శ్రీపరాశరభట్టరు వారి యందునేగాని ఇతరులయందు గానరాదను జనశ్రుతి యెల్లదేశములందును అల్లుకొనెను.

తరువాత పశ్చిమదేశమునందు తెఱగలై అను గ్రామమునందు శ్రీవైష్ణవ తదీయాధనచేయుచు భగవద్భాగవతసేవా పరాయణుడైయుండు వేదాంతియొక్క తిరుమాళిగకు ఒకానొకప్పుడు ఇరువురు శ్రీవైష్ణవులువేంచేసి కొంచెము ప్రసాదము సాదింపుడని యడుగగా, వేదాంతి భార్యలు ఇరువురును ఇంటియజమానులు నీరాటమునకు వేంచేసియున్నారు. వారుతప్ప మిమ్ము ఆదరించువారు ఇచ్చట ఎవరునులేరు. అని యనాదరముచేసిరి. అంతట ఆ శ్రీవైష్ణవులు వేదాంతి యనుస్తానముచేసికొనుచున్న తావునకువేంచేసి తమస్థితిని విన్నవింపగా, వారు కలత మెందిన చిత్తముతో తిరుమాళిగకువచ్చి తమదేవులను కోపించి, ఇక ఇట్టివారితోడి సాంగత్యముకొరగాదని మితిలేనితమయాస్తి యంతయు మూడుభాగములుగా విభాగించి, అందు రెండుభాగములయాస్తిని ఇరువురుభార్యలకును సమభాగముగాపంచిపెట్టి, మూడవ భాగమును తమ యాచార్యులకు సమర్పించువారై పుచ్చుకొని, ఉత్తమాశ్రమమునుస్వీకరించి, కావేరి తీరమునందలి

సిరుష్పత్తారికివచ్చి శ్రీయనంతాల్వారును సేవించి, వారుసాదించిన ప్రబంధములను అనుసంధించుచు శ్రీరంగమునకువచ్చి, భట్టరు సన్నిధిలో తనుసర్వస్వమును సమర్పించి నిలువగా, వారును వీరివైరాగ్య సంపత్తికి మెచ్చుకొని మనజియ్యరు వచ్చిరియని మహాహర్షముతో బిగ్గకాగిలించుకొని సన్మానించిరి. అది మొదలు వేదాంతిగారికి ద్రావిడమున మనజియ్యరు అనునర్థముగల 'నంజియ్యరు' అను తిరునామము వ్యవహరింపబడనాయెను. వీరికి తొలుత మాధవాచార్యులు అనియు, తరువాత వేదాంతియనియు, కడపట నంజియ్యరు అనియు తిరునామములు. ఇట్టి నామాత్రయ విశిష్టలయిన నంజియ్యరు భట్టరువారిసన్నిధిచేరి, వారి నెడబాయక సేవించుచు, వారుసాదించు దర్శన ప్రవచనార్థములను పినుచు భక్తిప్రపత్తులు వెలయవేంచేసియుండిరి.

అటుపిమ్మట ఒకానొకప్పుడు భట్టరు నంజియ్యరు మొదలు గాగల ప్రపన్నులతోగూడ బయలుదేరి తిరువణకు (సేతుపునకు) వేంచేసి, సేతుస్నానముచేసి మరల శ్రీరంగమునకు వచ్చునపుడు పాదిరి అనుగ్రామమునొద్ద సూర్యాస్తమయముకాగా, ఆయూరిలో ఒకబోయవానియింట నాటిరాత్రి నివసించి యథోచిత సల్లాపములుచేయుచు భట్టరు ఆబోయవానిని ఇచ్చట నేమయిన విశేషముగలదాయని యడుగగా, వాడు, స్వామీ! నేనీయూరి వెంబడి యడవిలో వేటాడబోయి ఒకచోట తారాడుచున్న కుందేటిపిల్లనుజూచి పట్టుకొంటిని. అప్పుడు దానితల్లి నాయెచు టికివచ్చినిలిచి కన్నులనీరు గార్చుచు మ్రొక్కసాగెను. అందువల్ల నామనసున కనికరముపుట్టి, అయ్యోపాపము బ్రతికిపోనీ, అని యాకుందేటిపిల్లను విడిచిపెట్టివచ్చితిని. ఇంతకంటె విశేషవర్తమానములు ఏవియు నిచ్చటగానరావు. అని విన్నవించెను. భట్టరు ఆమాటలు తిరువుళ్లపట్టి వ్యగ్రములనుచంపి జీవించునట్టి యీ వేటకానికే శరణాగతరక్షణ బుద్ధిపుట్టినప్పుడు సర్వజీవ

దయాపరుడయిన శ్రీయఃపతికి శరణాగతరక్షణమునందు మక్కువ కలిగియుండుననుటకు అనుమానమేమి? ఇందులకు శాస్త్రప్రమాణమేల? అని యందరుపిన నానతిచ్చి, తెల్లవారగానే అందుండి వెడలి శ్రీరంగమునకు విజయముచేసిరి.

తరువాత నెకనాడు భట్టరు సంజియ్యరునుజూచి తిరువాయిమొట్టిలో ఒకపాశురమును గానరూపమున అనుసంధింపుడు అనగా, వారు ద్రావిడులును, ద్రావిడభాషయందు లక్ష్యలక్షణజ్ఞానముగలవారును కాబట్టి భట్టరుసాదించిన మేరకు ఒకపాశురమును గానరూపమున అనుసంధింప నారంభించిరి. ఆ గానసారస్వమునకును, అందువలని భగవద్గుణానుభవ విశేషమునకును చొక్కి భట్టరుజ్ఞప్తితప్పి నేలకొరిగిరి. అదిగని సంజియ్యరు జూచి మెంది గానమునిలిపి భట్టరుకు కళదెలిపి, ఇంతటిపారవశ్యమునకు నాస్పదమయిన తిరువుళ్లము పలువంకలవ్యాపించు పాటనువిని యెట్లు నిర్వహించును? అని విన్నవించిరి. మరియొకనాడు, ఆ కాలమునందు కోవెలకు ప్రాకారముకట్టించుచున్న వీరసుందర బ్రహ్మరాయడు అను గాజు తానుకట్టించు ప్రాకారపు చాలునకు అడ్డముగానున్నదని కూరత్తాళ్వారు శిష్యులగు పిల్లైప్పిళ్లయాళ్వార్ అనువారి తిరుమాళిగను ఇడియగొట్ట యత్నింపగా, ఆ గాజును భట్టరు తమసన్నిధికి బిలిపించి, ఏమహానుభావుల మంగళాశాసనము పెరుమాళ్లకు సంరక్షకమో ఆపిల్లైప్పిళ్లయాళ్వార్ తిరుమాళిగకు అపాయము కలుగజేయ దలచితివట, నీమనసున మబ్బుకమ్ముకొనెనా ఏమి? పూర్వము పరమకైంకర్యపరులయిన తిరుమంగయాళ్వార్లు ప్రాకారము కట్టించునపుడు అడ్డముగానున్న తొండరడిప్పొడి యాళ్వార్ల తిరుమాళిగను ఒదిగించి కట్టించినట్టు నీవును పిల్లైప్పిళ్లయాళ్వార్ తిరుమాళిగను ఒదిగించి ప్రాకారమును కట్టించుము. అని నియమింప

గా, వాడు భాగవతాపచారమునకు జంకక భట్టరు తిరువాక్కునుల్లంఘించి తనయిష్టముచొప్పున ప్రాకారమునుకట్టించి ముగించుటయేగాక భట్టరును శ్రీరంగమునందు ఉండనీక పలుసంకటములు కలుగజేయగా, భట్టరు ఇది వీని నిరాకరింపదగిన సమయముకాదనియెంచి సంజయ్యరుతోడ శ్రీరంగమునుండి వెడలి తిరుక్కోట్టియూరికి వేంచేసిరి. అప్పుడు ఒకశ్రీవైష్ణవుడు భట్టరు సన్నిధికివచ్చి 'తిరువిరుత్తము' అను దివ్యప్రబంధమునకు అర్థము సాదింపవలెనని ప్రార్థించెను. అందుకు భట్టరు సంజయ్యరును జూచి, శ్రీరంగక్షేత్రమును శ్రీరంగనాథుని ఎడబాసినందున నాచిత్తము క్లేశము వహించియున్నది. కనుక మొరుతెరచి యొక మాటయైన చెప్పటకు శక్తుడనుగాకయున్నాను. మీరు ఈయనకు నామారుగా తిరువిరుత్తము సర్థమునుజెప్పుడు అని యానతియ్యగా, సంజయ్యరును వారినియమనము సంగీకరించి నడపువారైరి. భట్టరు తిరువుళ్లమును క్లేశపెట్టిన వీరసుందర బ్రహ్మరాయడు ఆయపచార దోషమువలన స్వల్పకాలములోనే రోగపీడితుడై మృతినొందెను. అంతట పిల్లైప్పిళ్లయాళ్వార్ తిరుక్కోట్టియూరికి వేంచేసి భట్టరునుజూచి మీవిషయమునం దపచారపడిన నీచుడు మరణించెను. ఇక నిశ్శంకముగా శ్రీరంగమునకు వేంచేయవచ్చునని మందలింపగా, భట్టరు పరమానందభరితచిత్తులై పిల్లైప్పిళ్లయాళ్వార్ తిరువడుగులపై సాగిలబడి దండములు సమర్పించి, అప్పుడే తిరుక్కోట్టియూరినుండి బయలువెడలి శ్రీరంగమునకువచ్చి సంబెరుమాళ్ల సేవచేసికొని తిరుమాళిగ ప్రవేశించి యథాపూర్వముగా దర్శనమును నిర్వహించుచు వేంచేసియుండిరి.

పిమ్మట ఒకనాడు భట్టరు సంబెరుమాళ్లను సేవింపబోయి నప్పుడు, ఆపెరుమాళ్లు భట్టరుకు అరుళప్పాడిడి ఉడయవరు శ్రీ భాష్యమును, గీతాభాష్యమును కావించిరిగదా? మీరు సహస్ర నామమునకు భాష్యముచేసి ప్రపత్తిపరులగు వైష్ణవశిరోమణుల కెల్లమేలు సనుకూర్పుడు అని యానతియ్యగా, భట్టరు ఆయాన తిని శిరసావహించి సహస్రనామమునకు మొకభాష్యమును రచి యించిరి. మరియు ఉడయవరుకు పిమ్మటి పూర్వాచార్యుల కం దరకును తామే ఆచార్యులయి విశిష్టాద్వైత సిద్ధాంతము నుద్ధ రించువారైనందున తిరుమంత్రవ్యాఖ్యానమయిన అష్టశ్లోకిని సయి తము పిమ్మట రచియించిరి. ఆయష్టశ్లోకియే తిరుమంత్రవ్యాఖ్యా నము లన్నిటిలోను మొట్టమొదటిది. ఇదివీరికి ఉడయవరు చాతి యుండిన వేదాంతాచార్యులు అను తిరునామమును సార్థకము చేయుచున్నది. ఇంతేకాక వీరికి పిమ్మటివారిలో తూప్పిల్ పిళ్ల వీరిచాయను పొందియున్నందున వారికిని పెరియ పెరుమాళ్లు వేదాంతాచార్యులు అనుతిరునామము కలుగజేసెను. తూప్పిల్ పిళ్ల భట్టరుచాయను అనుసరించినవారు అనుటకు తూప్పిల్ పిళ్ల విషయమయిన వేదాంతదేశికోదయము అను డెబ్బదిశ్లోకములు గల గ్రంథమునందు తూప్పిల్ పిళ్లయైన వేదాంతాచార్యులు కూ రత్తాల్వారు పుత్రులయిన భట్టరు పోలికగలవారై యున్నారు అని చెప్పబడియుండుటయే ప్రమాణము. ఇట్లు పూర్వాచార్యుల కందరి కంటెను మహిమగల శ్రీపరాశర భట్టరు సాదించిన గ్రంథములు:—

౧. శ్రీసహస్రనామభాష్యము.
౨. తిరుమంత్రవ్యాఖ్యానమైన అష్టశ్లోకి.
౩. తత్వరత్నాకరము.
౪. ప్రణవవివరణము.
౫. శ్రీగుణరత్నకోశము.

౬. శ్రీరంగరాజ స్తవము.
౭. క్రియాదీపము.
౮. తత్వత్రయశ్లోకములు.

ఇత్యాది దర్శన సూత్రములను గ్రంథములను రచించి మించిన శ్రీపరాశరభట్టరు వైభవము పాల సముద్రమువలె స్వచ్ఛముగా నెల్ల యెడల వ్యాపించి వెలయుచున్నదే అయినను కొన్నివిషయములు ఇందు ఉదహరింపబడెను.

ఇట్లు భట్టరు దర్శన సాధరణము చేయుచు నంజియ్యరుకు పిల్లొక ఆరాయరప్పడి సాకల్యముగా నుపదేశించిరి. నంజియ్యరును దానిని క్రమముగా అధికరించి భట్టరు నియమమునుపడసి, ఆ యారాయరప్పడికి వివరణరూపమయిన ఒక బదునాయరప్పడి అను వ్యాఖ్యాన మొకటిచేసిరి. పిమ్మట ఒక నాడు భట్టరు వగాహ పురాణమునందలి కౌళిక మాహాత్మ్యమున యధ్యాయమును పఠించుచుండి యాభాగమునకు తక్కిన భాగములకువలె గాక ఒక్కొక్క పదమునకు బహువిధముల యర్థములను కల్పించి చెవుల పండుగుగా సాదింపసాగిరి. అందులకు పెరియ పెరుమాళ్లు చాల హర్షించి తాము చాతుకొనియున్న తిరుమాల తిరుప్పరివట్టము తిరు వాభరణములు మొదలయినవానిని సాదించి, తమదివ్యసింహాసనమును ప్రసాదింపగోరి, భట్టరు! మీకు ఉత్తమపదమును ఇచ్చితిమి అని యానతియ్యగా, భట్టరు ఔరా, ఎంతఘనతను వహింపనా యెను అనియత్యంతము సంతోషించిరి. శ్రీవైష్ణవగోష్ఠియంతయు కలతపడి భ్రమించి నిలిచెను. వెంటనే భట్టరు మహానందపరవశులగుచు శ్రీరంగనాథుని సేవించి, సకలమర్యాదలతోను కోవెలపరిచారకులును తక్కిన శ్రీవైష్ణవసంఘమును పరివేష్టించి సేవింపగా బ్రహ్మరథమున రంగనాథుని సన్నిధినుండి తిరుమాళిగకు వేంచేసి, తల్లి గారగు ఆండాళుగారిని సేవించి, వారు “నలమందమిల్లా దోర్ నాడుపుగువీర్” అని యాశీర్వదింపగా, అమ్మా ఇదేమిమ్ము

సేవించుదినములలో కడపటిది అని విన్నవించి, ఆదివ్యదేశమునందలి శ్రీవైష్ణవులందరు తమతమ తిరుమాళిగలలో యథావిధిగా తిరువారాధనచేసి ఆరగించివచ్చి తమ్ము ఆవరించుకొని తిరు నెడుందాండకమును అర్థ సహితముగా అనుసంధించుచుండగా, పెరియతిరువడిపై వేంచేసి సేవసాదించిన శ్రీవైకుంఠనాథుని సేవించుచు కపాలమార్గమున లీలావిభూతినుండి వెడలి నిత్యవిభూతికి వేంచేసిరి.

అంతట సన్నిధివైష్ణవులు ఆవర్తమానము ఆండాశమ్మగా రికి శ్రుతపరిచిరి. అదివిని యాయమ్మగారు హృదయము భేదిల్లుగా ఆదివ్యనుంగళ విగ్రహమును కదియవచ్చు గ్రుచ్చియెత్తి రొమ్మున నెత్తుకొని, మానోవికారమును, ముఖవికారమును తొలగించి కన్నులనీళ్లు విడువక సొమ్ముగలవారు సొమ్ముగొనిపోయిరి. పరుల సొమ్మునకు పలవింపనున కేలయని యానతియ్యగా, శ్రీరంగవాసులందరు దుఃఖసాగరమునందు మునిగి తేలుచుండగా, నంజియ్యరు వేరు తెగినవ్రాని పోలిక కళతప్పి నేలకొరగగా, పెరియ పెరుమాళ్లు ఉభయనాచ్చిమారులతో వేంచేసి, వింజామరలు, ఆలవట్టము, తెల్లగొడుగు, ముత్యాలకలశము, ముత్యాలహారములు మొదలగు తమపరికరములెల్ల ప్రసాదించి, తమయవభృథోత్సవము నడపునట్లు భట్టరుకును అవభృథమును నడపనియమించి, తిరుముఖమునందు దైన్యచిహ్నమును తోపించుచు, నాచ్చిమారులతో తిరుమంజనము తిరువుళ్ల పట్టి, పుత్రపియోగము నొందినవారి చిహ్నమును సూచించుచు సన్నిధికి వేంచేసెను.

భట్టరు లీలావిభూతియందు వేంచేసియున్న తిరునక్షత్రములు ఇరువదియెనిమిది. వీరు నిత్యవిభూతికి వేంచేసినది కార్తిక శుక్ల ద్వాదశి.

ఇది శ్రీపరాశరభట్టరు వైభవము.



## నంజియ్యరు వైభవము.



పిమ్మట నంజియ్యరు మొదలుగాగల ప్రపన్నులందరుగూడి భట్టరువారికి శ్రీరామప్పిళ్ల గారిగుండ చరమ కైంకర్యము నడపించిరి. అనంతరము శ్రీరామప్పిళ్ల గారు శ్రీరంగనాథుని సన్నిధికివేంచేసి సేవింపగా నంబెరుమాళ్లు వారి నాదరించి కృపయా సేవసాదించి నాయనా మనము భట్టరును పోగొట్టుకొంటిమిగా, అయినను నీవు అందులకై చింతిల్లకుము. నీపాలిట ఆయనమారుగా మేము ఉన్నాము అని నమ్ముము. ఎందులకును నీవు క్లేశమునొంద నక్కరలేదు. అని యానతిచ్చి, మునుపు భట్టరుకు నడుచుచువచ్చిన సన్నిధి మర్యాదలన్నియు శ్రీరామప్పిళ్ల గారికిని నడచునట్లు అనుగ్రహించి బ్రహ్మరథముపై నుంచితిరుమాళిగకు పంపెను. అట్లు శ్రీరామప్పిళ్ల గారు రంగనాథుననుగ్రహముపడసి బ్రహ్మరథమునందు నెలకొని తిరుమాళిగకు వేంచేసి క్లేశరహిత మానసులై దర్శనమును నిర్వహించుకొనుచు వేంచేసియుండిరి.

అప్పుడు నంజియ్యరు భట్టరు వారి యానతిచొప్పన శ్రీభావ్య సంఖ్యానుసారముగా కావింపబడిన ఒంబడు నాయరప్పడి వ్రాయింప తిరువుళ్ల పట్టి అలేఖమును తెప్పించి తాము ద్రవిడలేఖ నమునందు నిపుణులయ్యును తమకంటె నిపుణులగు వారివలన వ్రాయింపగోరి తిరువడిసంబంధులగు ప్రపన్నుల నందరను తమ సన్నిధికి రప్పించి ద్రవిడలేఖనమునందు నిపుణతగలవా రెవరైన గలరాయని యడిగిరి. అందుకు వారు తిరుక్కావేరితీరమునందు వాసముచేయునట్టి సంబూరు వరదరాజు దేవరవారు ఆనతిచ్చిన పనికి తగును. ఆయనను రేపుప్రొద్దున ఇచ్చటికిరప్పించెదము. అని విన్నవించిరి. జియ్యరు సరేయని యావిన్నపమునుతిరువుళ్ల పట్టిరి. మరునాడు తెల్లవారి సంబూరివరదరాజులు తమ సన్నిధికిరాగా కటాక్షించి, వారు పంచసంస్కార పరులుకాక తిరుపలచ్చనై

లేకయుండుటబట్టి తిరువాయిమొక్కి వ్యాఖ్యానమును వ్రాయను  
అర్హులుకారనియెంచి, ఆయభిప్రాయమును సూచింపగా, వరద  
రాజుగారు స్వామి అడియని పరిశుద్ధునిగావించి పనిగొన తిరు  
వుళ్లపట్టరాదాయని విన్నవించిరి. అందులకు జియ్యరు హర్షించి,  
అప్పుడే వారికి పంచసంస్కారమును సాదించి, ఆరాయిరప్పడి  
య, ఒంబెదునాయిరప్పడియ, ఆనతిచ్చి, ఒంబెదునాయిరప్పడి  
వ్రాయునుని నియమింపగా, వారు ఆగ్రంథమును చేతబుచ్చుకొని  
జియ్యరు నియమనముచొప్పున తమ తిరుమాళిగకుపోయి వ్రాసి  
తెచ్చువారై వెడలి కావేరిలోదిగి పోవుచుండగా, పూర్ణవ్ర  
వాహమువచ్చి దరిచేరుటయే దుష్టరషయ్యెను. అట్లు బహు  
వ్రయాసమున ఈదుకొనిపోయి యావలిగట్టెక్కి, తాము ఎంతో  
పదిలముగా పట్టుకవచ్చియు ఒంబెదునాయిరప్పడిగ్రంథము వెల్లు  
వలో కొట్టుకొనిపోయినందున చాలవ్యాకులపడి, వల్లదప్పినప్పు  
డు ఏమిచేయవచ్చునని మరల దైర్యముతెచ్చుకొని జియ్యరు తిరు  
వడినే ధ్యానించుచు తిరుమాళిగకు వేంచేసి, ముందు తాము  
చూచియున్న చొప్పున ఒకయక్షరమేనియు తప్పకుండ ఆగ్రంథ  
మును పూర్తిగవ్రాయుటయేగాక ద్రావిడభాషయందు తమకు  
గల నిపుణత వెల్లడియగునట్లు వలసినచోట్ల అర్థవివరణముచేసి  
తీసికొనిపోయి జియ్యరు సన్నిధిలో సమర్పించిరి. జియ్యరుకటా  
క్షించి ఇది మునుపటికంటె ఇప్పుడు విశేషించినది. ఏదేనిచేసిన  
పని ఇట్లుగదా ఉండవలెను? అని ఆనతిచ్చిరి. అందులకు వరద  
రాజులు అర్థాంతరమును కల్పించుకొని భయభ్రాంతులై అడి  
యని యపరాధమును క్షమింపవలెను. ఇందు దాసుడు మనసె  
రిగిచేసిన యపరాధము అందందుగల యర్థవివరణమే. అని తిరు  
క్కావేరిలో తాముపడిన సంకటమును మూలప్రతిప్రవాహగత  
మయిన వృత్తాంతమును శ్రుతపరిచిరి. అంతట జియ్యరు పరమా  
నంద భరితచిత్తులై వరదరాజులను చేరబిలిచి బిగ్గర కాగిలించు

కొని, వారిసామర్థ్యమునకు మెచ్చుకొనుచు “నంబిళ్లయో” (నాబిడ్డయో) ఈతిగుక్కలి కన్నిదాసుడు (ఈవిడ్డెలగని యగు దాసుడు) అని యానతిచ్చిరి. అదికారణముగా నంబూరి వరద రాజులు నంబిళ్ల అను తిరునామమును చాతుకొనిరి. ఇట్లు నంబిళ్ల గారు జియ్యరు సన్నిధిజేరి యెడతెగక పరిచర్య చేయుటచే జియ్యరు తిరువాయిమొట్టి అర్థమును నూరుమారులు నిర్వహించి చాతుబడిచేయగా వారికినంబిళ్ల సదా అభిషేకోత్సవము కావించిరి.

ఆనంబిళ్లగారి తిరువడిని పెరియవాచ్చాంబిళ్ల, వడకుక్కుత్తిరువీధిప్పిళ్ల, పిళ్ళబట్రిగియ పెరుమాళ్ జియ్యరు, ఇయ్యణ్ణి మాధవ పెరుమాళ్లు మొదలగువారు అనేకులు ఆశ్రయించిరి. ఒక నాడు నంబిళ్లగారు కాలక్షేపముసాదించి గోష్ఠికలసిపోగా వేంచేయుచున్న శ్రీవైష్ణవ సంఘమును శ్రీవైష్ణవుడైన యొక రాజుమాచి, ఈకలసివచ్చుగోష్ఠి సంబెరుమాళ్లదో నంబిళ్లగారి దోయని యాశ్చర్యముమొంది నిలిచెను. మరియుక నాడు మొదలియాండాళ్ మానుములును కందాడయాండాళ్ కుమారులు నగు కందాడై తోళ్ళప్పరు నంబిళ్లయెడల కొంచెము అసూయ గలవారై కొన్నియపచారవాక్కులుపలికి, ఉత్తమావంశ సంఘాతులును మాహావిద్వాంసులును గనుక పిమ్మట తమదోషమును తామే తెలిసికొని నంబిళ్లతిరువడి నాశ్రయించి వారికి లోకాచార్యులని తిరునామమునుచాతిరి. ఇంకొక నాడు కూరత్తాల్వారుల మానుమలును శ్రీరామపిళ్లగారి కుమారులునగు నడు త్తిరువీధిప్పిళ్ల భట్టరు విద్యావివేకములచేత అధికులుగానుండియు నంబిళ్లగారి విద్యావిశేషమునకు వెగటుపడుచుండువారు గాజునాస్థానమునకు వేంచేయుచు నంబిళ్లగారి శిష్యులయిన పిళ్ళబట్రిగియ పెరుమాళ్ జియ్యరునుజూచి, జియ్యరూ, మానము రాజునగరికి పోయి వత్తము రమ్మని పిలువగా, వారు, భట్టరును తమయాచార్యు

లతో తుల్యులు అను అధ్యవసాయముచేత వారివెంట రాజు సభకు వేంచేసిరి. అప్పుడు రాజు వీరినిజూచి, అస్థానమునుండి లేచి యెదురోళుచేసి, తగిన వీరములందు వేంచేయింపజేసి, తాను పెద్దల గోష్ఠియందు విశేషపరిశ్రమచేసినవాడు కాబట్టి భట్టరువైభవమును పరిశోధింపదలచి శ్రీరామాయణములో ఒకయా త్రేపఘట్టమును ఎత్తి విన్నవింపగా భట్టరు ఆప్రశ్నమునకు తగిన యుత్తరముతోచక విచారించుచుండి అంతలో రాజు విషయాంతర విచారమునందున్నందున అది సుండుచేసికొని జియ్యరును నంబిళ్లగారు ఈఘట్టమునందు ఎట్లు అర్థము నిర్వహించిరి అని యడుగగా, వారు నంబిళ్లగారి నిర్వాహమును సంగ్రహముగా శ్రుతపరిచిరి. అంతట భట్టరు అదియె రాజునకు నుత్తరముగా సాదించిరి. అందులకు రాజు పరమానందము నొంది వెలలేని రత్నభరణములును అపరిమిత ధనమును భట్టరు తిరువడియందు సమర్పించి సేవించి తగినమర్యాదలతో తిరుమాళిగకు వేంచేపు చేసెను.

అంతట భట్టరు పిఠాబల్లిగియ పెరుమాళ్ జియ్యరు శ్రీహస్తములను గట్టిగాపట్టుకొని స్వామీ ఈ యాభరణములును ధనమును నంబిళ్లగారి సన్నిధిని జేరవలసినదిగాని దాసునికి గ్రహింపదగినదికాదు. అని, వారును తామును జతగూడి నంబిళ్లగారి సన్నిధికిపోయి, వారు తన యాచార్య సంతతియను గౌరముచేత ఎదురువచ్చి సేవించి యాదరింపగా హర్షించి, స్వామీ దేవర వారు సాదించిన శ్రీసూక్తులలో చేదరిపోయిన యొకదివ్యసూక్తి పొందినకానుక ఇది. అడియనితోడ ఈకానుకను దేవరవారు పరిగ్రహింపవలెను అని నంబిళ్లగారి తిరువడికి సాగిలబడి దండముసమర్పించిరి. అందులకు నంబిళ్లగారు సమ్మతింపరైరి. అంతట భట్టరు కన్నుల నీళ్లురాల్చుచు మరల సాగిలబడి సేవించి లేవకపోగా నంబిళ్లగారు వారినిగ్రుచ్చియెత్తి బిగ్గర కాగిలించు

కొని వారివిజ్ఞాపనమును ఆదరించి వారికి ఎల్లయర్థవిశేషములను సాదించిరి. పిమ్మట మరియొకనాడు సంబిళ్లగారు శ్రీవైష్ణవ గోష్ఠితోడ తిరువెళ్లరై నాచ్చియారును సేవింపవలెనని కోవెలకు వేంచేయునప్పుడు తిరుక్కావేరి యిరుదరులు మునిగి ప్రవహించు చున్నందున ఇద్దరిద్దరు తెప్పమీదదాటిపోవలసివచ్చెను. అందువల్ల క్రమముగా అందరుదాటునంతలో ప్రొద్దుగుంకి చీకటిదట్టముగా కమ్ముకొనెను. వానయునుకురియ మొదలుపెట్టెను. అప్పుడు సంబిళ్లగారు కావేరియావలి దరినుండెడు తమకుటీరముమెద్ద నుండి ఒక అమ్మంగారుతోగూడ తెప్పయెక్కివచ్చుచుండిరి. చీకటియైనందున దారితెలియక తెప్పయొకసుడిలో తగులుపడి గిరగిర తిరుగసాగెను. అప్పుడు తెప్పవాడు అయ్యా అపాయము వచ్చునట్లున్నది. ఇప్పుడు ఈతెప్పపైనుండు వారిలో ఒకరైన దిగనియెడల దరిజేరలేము అని కూతలుపెట్టసాగెను. అదివిని యాతెప్పపైనున్న అమ్మంగారు నాయనా నీవు నాయాయు స్సును పోసికొని చిరకాలము జీవించువుగాని, ఎట్లయిన ఈలోక మునకు ప్రాణమయిన సంబిళ్లగారినిమాత్రము దరిజేర్చుము. అని చెప్పి తెప్పవానిని బహువిధముల దీవించుచు ఆప్రవాహములో దుమికెను. అందులకు సంబిళ్లగారు వ్యాకులపడుచుండగా తెప్ప దరిజేరెను. ఆయమ్మగారును సంబిళ్ల తిరువడియందలి ప్రతిపత్తి బలమువలన ఆవెల్లువలో కొట్టుకొనిపోక అనాయాసముగా గట్టెక్కి తమపోకడకు చింతిల్లుచున్న సంబిళ్లగారి సన్నిధికివచ్చి, దేవరవారి యనుగ్రహమనెడు తెప్పకలుగగా ఈప్రవాహమును దాటుట దాసురాలికి అసాధ్యమా అనివిన్నవించి సేవించినిచెను. అందులకు సంబిళ్లగారు హర్షించిరి. ఈవృత్తాంతము విన్నవారందరు ఆశ్చర్యపడి సంబిళ్లగారి ప్రభావమును గొనియాడిరి.

తరువాత ఒకనాడు ఒకశ్రీవైష్ణవుడు సంబిళ్లగారు వేంచేసియుండు కుటీరమును పెద్దతిరుమాళిగగా కట్టింపవలెనని ఆవెం

బడినున్న ఒక అమ్మగారి నివేశమునుజూచి, అమ్మా, సంబిళ్ల గారు వసించు తిరుమాళిగ మిక్కిలి యిరుకటముగా నున్నది. మీరు ఈనివేశమును ఆచార్య తిరువడియందు సమర్పించినపక్షమున శ్రీవైష్ణవగోష్ఠి విశాలముగా వేంచేసి కాలక్షేపముచేయును అని మందలింపగా, ఆయమ్మగారు, శ్రీరంగనాథుని సన్నిధిలో ఇంతమాత్రపునివేశము ఎవరికిదిక్కును. ఇట్టిదుర్లభప్రదేశమును నాదేహమున్నంతవరకు నొకరికి సమర్పింప నాకు ఎట్లు మనసు వచ్చును. దేవరవారు ఇట్లు నియమించుట యుక్తముకాదు. ఊరక వేంచేయుడు అని ప్రత్యుత్తరము చెప్పెను. ఆశ్రీవైష్ణవుడు అంతట ఊరకుండక ఆయమ్మగారిని పదేపదేతగినమాటలు చెప్పి అడుగుచువచ్చెను. అందులకు ఆమెమనసుకరగి దేవరవారి తిరువుల్లము చొప్పున నడపెదనుగాని దాసురాలికి ఈపాటినివేశము పరమపదమునందు లభింప ననుగ్రహించెదరా! అని యడిగెను. ఆవర్తమానము ఆవైష్ణవునివలన సంబిళ్లగారువిని, శ్రీపరమపద నాథుడు మనకు పరమావుడు కాబట్టి ఆయేలినవానితో ఈవిషయమును విన్నవించి ఆమెయిష్టముచొప్పున ఈపాటినివేశము ఇప్పించెదమని చెప్పుమనిరి. అంతట వైష్ణవుడు ఆవృత్తాంతమును ఆమెకు తెలియజేసి, ఆమెయందులకు పత్రమువ్రాసి యిప్పింప వలయుననగా, ఔరా అమ్మగారి నమ్మికయని జ్ఞాపించి సంబిళ్లగారు పత్రమును వ్రాయించి యిప్పించిరి. అమ్మగారు ఆపత్రమును పుచ్చుకొని తమనివేశమును సంబిళ్లగారికి సమర్పించి, వారి సన్నిధిలో నాడును మరునాడును సేవచేయుచుండి, మూడవ నాడు అచ్చటి శ్రీవైష్ణవులందరు చూచునెయిండగా పరమపదమునకు చనియెను. అప్పుడు ఆశ్రీవైష్ణవులందరును శ్రీపరమపద నాథుడు ఆయమ్మగారికి చోటిచ్చునను విషయమునందు నమ్మిక కలిగి పత్రమువ్రాసియిచ్చిన సంబిళ్లగారి అంతరంగశుద్ధికి మిక్కిలి యాశ్చర్యమునొందిరి.

అటుపిమ్మట ఒక నాడు మహాగోష్ఠిలో తిరువాయ్మొழ్గికి అర్థము సాదించుచున్న నంబిళ్ల గారిని నంబెరుమాళ్లు కటాక్షించి, తిరువాయ్మొగ్గి అర్థమును మాతరుముడి ప్రక్కనుండి నిర్వహింపుము అని నియమింపగా, ఓయేలినవాడా దేవరవారిచే నియమింపబడినచోటు మునుపు దుర్యోధనుడు ఉండినది కాబట్టి, అడియనికి నిలువదగినది కాదని తోచుచున్నదేయని నంబిళ్ల గారు విన్నవించిరి. అందులకు పెరుమాళ్లు హర్షించి యెప్పటివలె తిరువడితట్టేయుండి కాలక్షేపము సాదింప నియమించెను.

మరియొక నాడు నంబిళ్ల గారు తమ మహాగోష్ఠితో తిరువాయ్మొగ్గి నిర్వహించుచుండగా కొందరు వైష్ణవులు నిత్యపు రప్పాట్టులో గోష్ఠినుండి వేరుపడి పోవునట్లు నాడును పోయిరి. అది గోష్ఠికలయుటగా తిరువుళ్లవట్టి నంబెరుమాళ్లు ఈగోష్ఠి కలసి పోయినపిమ్మట పురప్పాట్టు అక్కరలేదని వెనుకకు మరలెను. అది కారణముగా నాడుమొదలు అట్లే నడవబడుచు వచ్చెను.

ఇంకొక నాడు నంబిళ్ల గారు తిరువాయ్మొగ్గి పఠించుచుండగా నంబెరుమాళ్లు ఆస్థానమునుండి లేచివచ్చి సన్నిధిదారబందమునుపట్టుకొని నిలువబడి లోపలనుండియే నంబిళ్ల గారిని తొంగిచూచుచుండెను. అప్పుడు తిరువిళక్కురపిచ్చక అను నతడు తిరువిళక్కుర చక్కబెట్టవచ్చి నంబెరుమాళ్లను సేవించి తనకుగల భక్తిసారవశ్యముచేత ఆయేలినవాడు నిలువబడియుండుటకు సహింపక స్వామీ దేవరవారు ఆస్థానమునందు వేంచేసియుండక యిట్లు సేవసాదించుట యుక్తమాయని తత్తరిల్లుచు విన్నవించగా, అతని వేడుకోలు అంగీకారముగా నున్నట్లు అభినయించి, నీవు చెప్పినట్లు ఈమాయునికి సరికాదుగాని నంబిళ్ల మహాగోష్ఠిని జూచుటయందలి వేడుకనన్ను ఇచ్చటికి తెచ్చినందులకు నీవు సహించుకొమ్ము అని యానతిచ్చి యెప్పటివలె ఆస్థానమునందు

నెలకొనెను. ఆవృత్తాంతము క్రమముగా అచ్చటి గోష్ఠి స్వాములకు అందరకు తెలియనయ్యెను. అది కారణముగా సంబిల్లగారి కాలక్షేప గౌరవమును తిరువిళ్ళకు-పిచ్చక భక్తివిశేషమును, సంబెరుమాళ్లకు వారియెడలగల కృపావిశేషమును వెల్లడియై యెల్లవారిని సంతోషపెట్టెను.

ఇట్లు సంబిల్లగారు మాహావైభవముతో వేంచేసియుండగా సంజయ్యరు నూరు తిరునక్షత్రములు అయి తిరుమేనున మెప్పిచాతుకొని, తెక్కాళ్వానును భట్టరును తమ్ము సేవించి ఇష్టాదు దేవరవారి విషయము నడవవలసిన కార్యము లేవియనియడిగి, అందులకు సంజయ్యరు మాకు పెరుమాళ్ల తిరుమేనును సాక్షాత్కారముగా సేవింపవలయు. అది కోవెలయధికారులగు మీచే మెనగూడవలసినదిగదా అని యానతియ్యగా, వారు ఇరువురును పెరుమాళ్ల సన్నిధిలో సంజయ్యరు కోరికను విన్నవించి, పెరుమాళ్లను సంజయ్యరు హతద్వారమునకు వేంచేపుచేసుకవచ్చి, ఆయెలినవాని దివ్యగుంగళ విగ్రహమును ఆపాదమస్తకమును సావధానముగా సేవింపజేసిరి. అంతట సంజయ్యరు తెక్కాళ్వాళ్ల భట్టరు మొదలగువారికి కొన్నిరహస్యార్థముల నుపదేశించి, సంబిల్లగారిని చల్లగాకటాక్షించి వారికి ఆనతియ్యగల యర్థములెల్లను ఆనతిచ్చి శ్రీపరాశరభట్టరు తిరువడినను సంతించుచు తిరునాటికి వేంచేసిరి. వీరితిరునక్షత్రము పంగునియొత్తరము. వీరురచించిన ప్రబంధములు. ౧, తిరువాయిమొఱుకి ఒక బదునాయిరప్పడి యను వ్యాఖ్యానము. ౨, తిరుప్పావకును, కణ్ణి నుణ్ణి సిరుత్తాంబునకును వ్యాఖ్యానము. ౩, శ్రీసూక్తభాష్యము. వీరితిరునామములు వేదాంతవేద్యులు, మాధవాచార్యులు, సంజయ్యరు అనునవి. వీరు ఈలీలావిభూతయందు వేంచేసియుండి నది నూరుతిరునక్షత్రములు.

ఇది సంజయ్యరు వైభవము.



## నంబిళ్ల గారి వైభవము.

ఇట్లు సంజీయ్యరు తిరునాటికి వేంచేయగా నంబిళ్ల గారు వారికి చేయవలసిన చరమకైంకర్యములన్ని యథావిధిగా జేయించి, తిరువాయిమొట్టి నిర్వహించుచు వేంచేసియుండగా, నడుత్తిరువీధిపిళ్ల భట్టరు సన్నిధిలో నంబిళ్ల సాదించిన తిరువాయిమొట్టి ప్రబంధములనన్నిటిని చదివి ఒకటితప్పక రాత్రులెల్ల వ్రాసివ్రాసి ముగించి తీసికొనిపోయి నంబిళ్ల గారి సన్నిధిలో సమర్పించెను. నంబిళ్ల గారు ఆకోశమును విప్పిచూచి, ఇది లక్షయు ఇరువదియైదువేల గ్రంథముగా వర్పడుచున్నది. ఇంతవిపులముగా తిరువాయిమొట్టికి అర్థమువ్రాసి ప్రచురింపవచ్చునా? ఇందువల్ల శిష్యాచార్య క్రమముచెడునే అని వ్యాకులపడి, ఆ ప్రతిని అప్పుడే నీళ్లలోతడిపి చెడలుపుట్టలోపెట్టించి షాట్టిలో కలిపివేసిరి. పిమ్మట పెరియవాచ్చాంబిళ్ల తనయాచార్యులయిన నంబిళ్ల గారి నియమమునుపడసి, తిరువాయిమొట్టికి ఇరువత్తునాలాయిరప్పడి అను వ్యాఖ్యానమును రచించిరి. పిమ్మట నంబిళ్ల గారికి అంతరంగశిష్యులయిన వడక్కుత్తిరువీధిపిళ్ల యు నంబిళ్ల గారు సాయించు విషయములను పగలెల్ల వినుచు ఏదినము విన్నవిషయమును ఆదినమురాత్రి వ్రాసిపెట్టుచువచ్చి కడపట ప్రబంధపరిపూర్తికాగానే తీసికొనిపోయి ఆచార్యసన్నిధిలో ఉంచిరి. వారుదానిని కడవెళ్లగటాక్షించి, ఇది అతివిపులమును అతిసంగ్రహమునుగాక మిక్కిలి యుక్తముగానున్నది. అయినను, మాయనుశాతి లేక వ్రాయబడినందున దీనియంగీకారమునకు కొంత వ్యవధికావలసియుండును అని ఆగ్రంథమును తీసి దాచియుంచిరి. దీనికి పెరియపెరుమాళ్ల నియమముచేత శిష్టపరిగ్రహముకలిగి యెల్లదేశములలోను వ్యాపించునంతటి స్థితివచ్చునని యెంచి, నంబిళ్ల గారి ముఖ్యశిష్యులగు ఇయ్యుణ్ణిమాధవపెరు

మాళ్లు పెక్కునాళ్లు పెరియపెరుమాళ్ల సేవచేసి ప్రార్థింపగా, పెరియపెరుమాళ్లు వారియెడల ననుగ్రహించి నీకోరిక యేమి చెప్పునుని యడుగగా, స్వామీ మాయాచార్యులసన్నిధిలో ముప్పత్తారాయరప్పడియను తిరువాయిమొళ్ళి వ్యాఖ్యానము ఉన్నది. ఆకోశమును అడియనికి అనుగ్రహించునట్లు వారికి నియమింపవలయునని ప్రార్థించెను. ఆప్రార్థనమును తిరువుళ్ల పట్టి యటు పిమ్మట నెకనాడు సంబిళ్లగారు సన్నిధికి వేంచేయగా వారికి సన్నిధిమర్యాదలన్ని నడవననుగ్రహించి, అర్చకముఖమున ఇయ్యణ్ణిమాధవపెరుమాళ్ల యభిమతము నానతిచ్చి, దీనినెరవేర్చుమని నియమించెను. అందులకు సంబిళ్లగారు హర్షించి మాధవపెరుమాళ్లకు ముప్పత్తారాయరప్పడిని ప్రసాదించిరి. సంబిళ్లగారి తిరునాక్షత్రము కార్తికమాసమున కృత్తిక. వీరియవతారస్థలము తిరుక్కావేరి గట్టుననుండెడి నంబూరు. వీరి తిరునామములు: వరదరాజులు, తిరుక్కలికన్నిదాసులు, కలివైరిదాసులు, లోకాచార్యులు, శ్రీసూక్తిసాగరులు అనునవి. వీరురచించిన ప్రబంధములు. ౧, సంబిళ్లరహస్యము. ౨, తిరువిరుత్తవ్యాఖ్యానము మొదలగునవి. వీరు కలియుగాది ౪౩౦౯-అగు ప్రభవనామ సంవత్సర కార్తికమాసమునందు కృత్తికానక్షత్రమునందు అవతరించినవారు.

ఇది సంబిళ్లగారి వైభవము.

పెరియవాచ్చాంబిళ్ల వైభవము.

పెరియవాచ్చాంబిళ్ల కలియుగాది ౪౩౦౯-అగు సర్వజిన్నామసంవత్సర శ్రావణమాసమున రోహిణి నక్షత్రమునందు అవతరించినవారు. వీరుమతసిద్ధాంత విషయమునందె ప్రసిద్ధి నొంది,

పిమ్మట నంబిళ్ల గారి నియమనమునుపొంది, తిరువాయిమొక్కి తప్ప తక్కినయిరువదిమూడు ప్రబంధములకును వ్యాఖ్యానములను, మంత్రవ్యాఖ్యానమైన రహస్యము మొదలగువానిని రచించిరి. ముప్పత్తారాయరప్పడి మొదలగు వ్యాఖ్యానములు పిల్లైకసాదిం చిన ఆరాయరప్పడికి మిగుల అనుకూలములయి దానినిమూలగ్రంథ ముగాజేసికొని అందలి పదములను అర్థములను అనువర్తించుకొని దానియర్థమునే వివరించియున్నవి. వీనికిన్నిటికి భట్టరు సాదిం చిన అష్టశ్లోకియను తిరుమంత్రవ్యాఖ్యానమును, సహస్రనామ భాష్యమును మూలములుగానుండును. పెరియవాచ్చాంబిళ్ల తిరు నామము శ్రీకృష్ణపాదులు. వీరు ఒకానొకప్పుడు పెరియపెరు మాళ్ల సన్నిధికివేంచేసి, సేవించి నిలువబడి, ఓయేలినవాడా దేవరవారు పరమకారుణికులు అను బిరుదును వహించినవారు కాబట్టి సకలచేతనులును ఉజ్జీవించునట్లు తిరువాయిమొక్కి మొద లగు దివ్యప్రబంధములను బయలుపరిచి, సంప్రదాయము చెడ కుండ నమ్మాళ్వార్లగుండ నాథమునులకును వారిగుండ తదీయ శిష్య పరంపరకును లభింప ననుగ్రహించితిరి. ఇట్టి యీదర్శన విషమయి తూప్పిల్ పిళ్ల అను నతడు పూర్వాచార్య సంప్రదా యమునకు విరుద్ధముగా కొన్నినవీనమార్గములను ఏర్పరుచుకొని, ఇవి ఉపాసనా బలముచే లభించినవియని అపచారపడి, ఆమా ర్గములనే వృద్ధిమొందించుచున్నాడు. ఇప్పుడు దేవరవారు ఈ లోపమును తిరువుళ్ల పట్టి పూర్వాచార్యసంప్రదాయముచొప్పున నడచుకొనునట్లు ఆయననుదిద్ది యనుగ్రహింపవలెనని విన్నపము చేసికొనిరి. ఆవిన్నపమును పెరియపెరుమాళ్లు తిరువుళ్ల పట్టి తూ ప్పిల్ పిళ్ల స్వప్నములో శ్రీరంగదివ్యనగరము పచ్చలతోరణముల చేతను పన్నీటికిల యంపులచేతను ముత్యాల మ్రుగ్గులచేతను అలంకరింపబడియుండగా, తిరుచ్చిన్నములు మొదలగు మంగళ వాద్యములు ఘోషింపగా, పువ్వులవానలు కురియగా, మం

గళాశాసనములు చేయుచును ధూపదీపా ద్యుపచార ద్రవ్యములతో జియ్యంగాల్లును శ్రీవైష్ణవులును గోపురద్వారమునకు వేచేయగా, పెరియ పెరుమాళ్లు ఉభయనాచ్చిమూలతోను నిత్యము క్తులతోను వారిని ఎదుర్కొని, పెరియవాచ్చాంబిళ్లను లోపల పిలుచుకొనిపోయినట్టును, వారివెంట తక్కిన శ్రీవైష్ణవులును లోపల ప్రవేశించుచున్నట్టును, వారితోపాటు తూప్పిల్ పిళ్ల తానును ప్రవేశింపబోగా ద్వారపాలకులుమాచి నీవు పెరియ పెరుమాళ్లు ప్రవర్తింపజేసిన ప్రపన్నదర్శనము విషయమున అపచారపడితివి కాబట్టి నీరాక యేలినవారికి ప్రియముకాదు ఇక్కడనుండి వెనుకకు మరలుము అన్నట్టును తోచునట్లు చేయగా, తూప్పిల్ పిళ్ల మేలుకొని మనసున కలవరపడుచు ఈస్వప్నమునకు కారణము ఏమియని విచారించుచుండి, అంతలో తెల్లవారి నందున నిత్యకర్మానుష్ఠానములు చేసికొని, అప్పుడు తిరుమేనున నొంపు చాతుకొనియున్న పెరియవాచ్చాంబిళ్ల సన్నిధికిపోయి వారిని సేవించి దేహస్థితిని విచారింపగా, వారు తూప్పిల్ పిళ్లను కటాక్షించి దగ్గరకురమ్మని కదియబిలిచి, మాలీలావిభూతిలో అర్చావతారాను భవము లన్నియు నయ్యెను. ఇక మేము నిత్య విభూతికి పోయెదము అని యానతిచ్చిరి. అందులకు తూప్పిల్ పిళ్ల కొంచెముచింతించి తాను కలగన్న వర్తమానమును విన్నవించెను. ఆవృత్తాంతము చెవిసోకగానే పెరియవాచ్చాంబిళ్ల అత్యంతముహర్షించి దేహస్థితిలేనివారై సర్వావయవములు గగుర్పొడువగా తూప్పిల్ పిళ్లను బిగ్గరకాగిలించుకొని, ఈశుభ వార్త నాచెవిసోకించినందులకు నేనుచేయగల యుపకారము యేదియగును. అనగా, ద్వారపాలకులు దాసుని నడ్డగించుటను దేవరవారు ఏమిగా తిరువుళ్ల పట్టితిరి అని తూప్పిల్ పిళ్ల యడిగెను. పెరియవాచ్చాంబిళ్ల వారి తిరుమొగమున తనుచల్లనికడ గంటిచూపులు వ్యాపింపజేసి, అందులకు కారణము పలొనిదియని

చేప్పిన మీమనసు చిన్నపోదుగదా అని యడిగి, తూప్పిల్ పిళ్ల దేవరవారు సాదించు విషయమునందుగూడ అట్టిది కలుగునాయని ప్రత్యుత్తరముచెప్పగా, మీరు బహువిషయ పరిశోధకులు గానుండియు అనుకూల సహవాసమునుమాని, అహంకారాదులచే ఇతరసహవాసము చేయుచు, ప్రయోజనాంతరపరులై విద్యాపేక్షచే ఇతరులవలన మంత్రాంతరముల నుపదేశింపించుకొని శ్రీహయగ్రీవోపాసనచేసి, అందువలన లభించిన విద్యావిశేషముచే గర్వమును పొందియున్నాగు. ఉపాసనా విశేషము వలన లభించినవిద్యకు ఇతరమత నిరసనమును పూర్వాచార్య సంప్రదాయ పరిపాలనమును ఫలములగునో? పూర్వాచార్య సంప్రదాయ సిద్ధములయిన వర్తనములనుఖండించి, అథ్థాంతర వివక్షచే నూతనాచారములను ప్రవర్తింపజేయుట ఫలమగునో? చెప్పుడు. మీరుకలుగచేసిన నవీన సంప్రదాయములవలన మహాపచారము సంప్రాప్తమయ్యెను కాబట్టి పెరియ పెరుమాళ్ల తిరువుళ్లమునకెక్క ప్రవర్తించినవారు కాకపోయితిరి. మీరీమార్గమును పరిహరింపుడు అని యానతిచ్చిరి. అందుకు తూప్పిల్ పిళ్ల, అడియడు శ్రీభాష్యాదిగ్రంథములనే ప్రవచనముచేయుచు వానిననుసరించి కొన్నిగ్రంథములను కావించి లోకములో ప్రవర్తింపజేయుచున్నాడుగాని యితరమేమియు నెరుగడే అని విన్నవింపగా, పెరియవాచ్చాంబిళ్ల మేముచెప్పినది భాష్యాది గ్రంథవిషయము కాదు. కాకపోయినను ఆవిషయమునందుగూడ కొన్నియాతే పములున్నవి. శ్రీభాష్యగ్రంథములో అచ్చటచ్చట కొన్నిలోపములున్నవని మీరు దిద్దివ్రాయనారంభించి శ్రీభాష్యకారులు కలలో సేవసాదించి దండించినందుమీదగదా మీరు అనుతాపమునొంది భయభక్తులతో ప్రవర్తించితిరి. ఆయపరాధక్షమకై యతిరాజసత్తతియను రామానుజ స్తోత్రమునుగూడ రచియించితిరే. అది యటుండనిండు నమ్మార్వార్డు శ్రీనాథమునులకు దివ్యప్రబంధవిష

యముగాను రహస్యవిషయముగాను ప్రసాదించిన యర్థవిశేషములను పూర్వపక్షముచేసి కొన్ని నవీనార్థములను కల్పించి వ్యాఖ్యానములను పెంచితిరే అది యపచారముకాదా? వానిని మేమిప్పుడు త్రోసివేయుచున్నాము అని యానతిచ్చిరి. అదివిని తూప్పిల్ పిళ్ల నమ్మాళ్వార్లు రహస్యములకును దివ్య ప్రబంధములకును అర్థవివరణము చేసియుండిగదా దాసుడు పూర్వపక్షముచేసిన ట్టేర్పడవలెను. వారు ఆట్టిది యేమియుచేయకుండగా దాసునికి యనిందయేల! భాష్యకారులకు పిమ్మటివారగు భట్టరు మొదలగువారు చేసిన యర్థవిశేషములుకలవు. అందు కొన్ని ప్రామాణికములుగా నుండకపోవుటనుబట్టి దాసుడు పూర్వపక్షముచేసినదియు కలదు. అనివిన్నపముచేసిరి. పెరియవాచ్చాంబిళ్ల ఆలాగా, కలియుగాదిని నమ్మాళ్వార్లు మధురకవియాళ్వార్లగుండ ప్రవర్తింపజేసిన తిరువాయిమొక్కి మొదలగునవి జీర్ణములయిపోగా పెరియపెరుమాళ్ల యనుగ్రహము పడసిన నాథమునులకు అర్చావతారమునొందిన నమ్మాళ్వార్లు సాక్షాత్కారముగా ప్రసాదించిన యర్థవిశేషములు అవి. వానిని తరువాతివారు మందమతులగు చేతనులకు తెలియనట్లు వివరించిరి. అట్టివానిని నవీనవ్యాఖ్యానములుగా నెంచి మీరట్లుచేయుట పరిహాసీయము. అని యానతియ్యగా తూప్పిల్ పిళ్ల ఎవరైనారే బ్రాహ్మణ ప్రవర్తనమునకు విరుద్ధముగా అర్థము నిర్వహింపవచ్చునా? అని, అందుకు పెరియవాచ్చాంబిళ్ల, ఆళ్వార్లు తమముక్తిదశలో అన్నిటినివిమర్శించియున్నవారు కాబట్టి తమయనుభవార్థములనెల్ల నాథమునులమూలముగ లోకమున ప్రవర్తింపజేసిరి కాబట్టి వానికి సరిపడియుండునవియే ప్రమాణములు. తక్కినవి ప్రమాణములుకావని గ్రహింపవలెను. దొరకినదాని గ్రహించి దొరకనిదానిని వెదకిమాడవలసినదేగాని మనకు గోచరములుకానివన్నియును అప్రమాణములని పరిహరింపరాదు. ఆశ

వందారు, ఎంబెరుమానారు, తిరుక్కురుప్పిరాన్ పిల్లై, కేడాంబియాచ్చాన్, అరుళాళప్పెరుమా లేంబరుమానారు, శ్రీ పరాశరభట్టరు, సంజియ్యరు మొదలుగాగల యాచార్యుల ప్రభావములను మీరు విన్నవారుకారా? వారికెల్ల తెలియని ప్రమాణములును అనుభవములును మీకాతెలిసెను? పూర్వాచార్యులు శాస్త్రార్థవిమర్శనముచేసి, ఆశ్వార్థనియమనమునకు సరిపడియుండు శాస్త్రములు బలీయములని, తత్వమునందును అనుస్థానమందును నాథమునుల మూలముగ ఆశ్వార్థ ప్రవర్తింపజేసిననియమనములచొప్పున నుపదేశించుచువచ్చిరి. అటుపిమ్మట తక్కినవారును అవియె సత్యములని నిర్ణయించి, అందులకు సరిపడనివచనములను కపిలాదులవచనములుగా పూర్వవక్షముచేసి, పూర్వాచార్య సంప్రదాయార్థములనే తమతమ తిరువడిసంబంధులకు ఉపదేశించుచువచ్చిరి. అందువల్ల శిష్టాచారము చెడకయుండెను. కనుక మీరును పూర్వాచార్య సంప్రదాయములకు సరిపడిన ప్రమాణములనేకైకొని అర్థవిచారముచేయుచు నవీనమార్గమును పరిహరించి వర్తింపవలసినది అని యానతిచ్చిరి.

అంతట తూప్పిల్ పిళ్ల స్వయంసర్వజ్ఞులుకావున స్వప్నానుభవమును పెరియవాచ్చాంబిళ్లగారి యుపదేశమును మనననందు అనుతాపమును కలుగజేయగా పూర్వాచార్యుల వ్యాఖ్యానములను అన్నిటిని ఆశ్వార్థవలన ప్రత్యక్షముగావచ్చిన యుపదేశ పరంపరయని తెలియక తక్కినకావ్యనాటకాదుల వ్యాఖ్యానములవలె వారివారి విద్యావైశద్యముకొలదిని చేయబడినవనియెంచి యుంటిని. ఇప్పుడు స్వప్నానుభవమువల్లను దేవరవారి యనుగ్రహమువల్లను అడియనికి వాస్తవార్థము తెలియనాయెను. అని పెరియవాచ్చాంబిళ్ల సన్నిధిలో విన్నవముచేసి, తాము రచియించిన నూతనమార్గబోధక గ్రంథములను ఎవ్వరును పఠింపగూడదని యొట్టుపెట్టి, అంతకుమునుపు తమవలన దేశాంతరములలో

అనుష్ఠింప జేయబడిన నవీనార్థప్రవచనమునకై తమలో నొచ్చు కొనుచు పెరియవాచ్చాంబిళ్లను ఆశ్రయించినవారయిరి.

అంతట పెరియవాచ్చాంబిళ్ల తూప్పిల్ పిళ్లను కౌగిలించు కొని మీమనసున అనుతాపము పుట్టినప్పుడే యెల్లయపచారము లును పరిసిపోయెను. పెరియ పెరుమాళ్ల సన్నిధిని, నమ్మళ్వాళ్ల సన్నిధిని, ఎంబెరుమానారు సన్నిధిని సతాకలక్షేపములుచేసి అందువలని దోషలేశమును మాన్పుకొనుడు. అని యానతియ్య గా, తూప్పిల్ పిళ్ల అశ్లేచేసి, కడపట ఆళ్వాళ్ల విషయమయి యొక ప్రబంధమును గావించి పెరియవాచ్చాంబిళ్ల సన్నిధిలో పరింపగా వారి తిరువుళ్లముచల్లబడి తూప్పిల్ పిళ్లకు సకలరహ స్యార్థములను ప్రసాదించిరి. తూప్పిల్ పిళ్ల యట్లుకృతకృత్యులై అడియనికి తిరువారాధనమును సాదింపవలెనని విన్నవించగా, పెరియవాచ్చాంబిళ్ల తమకోవిలాళ్వారు తిరుక్కావ్వుఱ్ఱాడ్చి మీరుకన్నులుమూసికొనిపోయి యొక పెరుమాళ్లను వేంచేపుచేసి కొనుడు అని నియమించి, వారుసన్నిధిలో దండముసమర్పించి నియమనముచొప్పున వేంచేపుచేసికొని యీవలవచ్చిచూడగా ఆమూర్తి తిరుప్పాణాళ్వారుగా నుండెను. అదిచూచి పెరియ వాచ్చాంబిళ్ల, పెరుమాళ్లు మీచిత్తశోధనముచేయువారై యిట్లు అనుగ్రహించిరి. వీరినేశ్రీయఃపతిగా నెంచి నిత్యము నారాధించుచు వీరుసాదించిన అమల నాదిప్పిరాళ్ అనుప్రబంధమునకు ఒకవ్యాఖ్యానమునుచేయుడు అని యానతిచ్చి, తమపాదుకలను నైతము సాదించిరి. తూప్పిల్ పిళ్లయు ఆపరమవస్తువులను బడసి, అమల నాదిప్పిరాళ్ అనుప్రబంధమునకు వ్యాఖ్యానమునుచేసి పెరియ వాచ్చాంబిళ్ల సన్నిధిలో విన్నవించి వారిని సంతోషింపజేసిరి. ఇట్లు తూప్పిల్ పిళ్ల పెరియవాచ్చాంబిళ్ల యనుగ్రహమునుపడసి పూర్వాచార్యసంప్రదాయముననుసరించి కాలక్షేపముచేయుచు వేంచేసియుండగా, పెరియవాచ్చాంబిళ్ల తిరునాటికి వేంచేసిరి.



అప్పుడు వారి తిరువడిసంబంధాలవలన తూప్పిల్ పిళ్లయే వారికి చరమకైంకర్యములను యథావిధిగా చేయించిరి.

విశిష్టాద్వైతసిద్ధాంతమునుబట్టి శ్రీవైష్ణవులకు తిరుప్పగ్గాండు మొదలయిన దివ్యప్రబంధములకంటె వేరుగతిలేకపోవుటయేగాక పూర్వాచార్య వరంపరా సంప్రదాయమునుండి వచ్చిన దివ్య ప్రబంధ తాత్పర్యములను తెలిసికొనుటకు పెరియవాచ్చాంబిళ్ల సాదించిన వ్యాఖ్యానములకంటె అన్యమయినగతిలేదు. కాబట్టి శ్రీవైష్ణవులందరు పెరియవాచ్చాంబిళ్ల తిరువడి సంబంధమును పొంది వారికి శిష్యులై యుందురు. ఈ పెరియవాచ్చాంబిళ్ల రచించిన గ్రంథములు. ౧, తనిళ్లోకి. ౨, వరందవడి. ౩, త్రిమతసిద్ధాంతసారసంగ్రహము. ౪, కలియనరుళిప్పాడు. మొదలగునవి.

ఇది పెరియవాచ్చాంబిళ్ల వైభవము.

పిళ్లలోకాచార్యుల వైభవము.

నంబిళ్లగారి శిష్యులైన వడకుత్తిరువీధిపిళ్లకు కలియుగము ౪౩౬౭ అగు క్రోధననామ సంవత్సరమున ఆశ్వయుజమాసమునందు శ్రవణనక్షత్రమున ఒక కుమారరత్న మవతరించెను. ఆకుమారశిరోమణికి వారు తమయాచార్యులైన లోకాచార్యులు అను తిరునామమును చాతిరి. బిడ్డయగు లోకాచార్యులు గాన పీరుపిళ్ల లోకాచార్యులు అనబరగిరి. ఈవృత్తాంతమును నంబిళ్లగారు తిరువుళ్లపట్టి తమమమోరథము సిద్ధింపదయ్యెనని వడకుత్తిరువీధిపిళ్లకు ఇంకొక కుమారుడుకట్లుగ ననుగ్రహించిరి. ఆ రెండవపుత్రుని జననకాలమునందు వారితిగుమాళిగకు నంబిళ్లగారు వేంచేసియుండి అగ్నిగియ మాణవాళప్పెరుమాళ్ నయనారు అని ఆశిశువునకు తిరునామముచాతిరి. అట్లు జనించి పెరు

గుచున్న యిరువురు బాలకులును దినదినప్రవర్ధమానులై యెల్ల శాస్త్రములు నభ్యసించి, శ్రీభావ్యముమొదలగు సంప్రదాయ గ్రంథముల నెల్లను తమతండ్రిగారి సన్నిధి నేసేవించి, ఉపదేశ పరంపరచే లభించిన యర్థవిశేషములెల్ల ప్రబంధరూపమున విస్తరిల్ల జేసి లోకములోని యాత్మాలు ఉజ్జీవింప ననువైన సులభమార్గమును గల్పించిరి.

అందు పిళ్లలోకాచార్యులు సాదించిన ప్రబంధములు. ౧, రహస్యత్రయము. ౨, తత్వత్రయము. ౩, సారసంగ్రహము. ౪, శ్రీవచనభూషణము. ౫, తత్వత్రయమునకు సరియపడి పెరియపడియును రెండువ్యాఖ్యానములు మొదలగునవి. అత్రిగియ మణవాళప్పెరుమాళ్ నయనారు సాదించినవి. శ్రీవచనభూషణస్థాపనా రూపకమయిన ఆచార్య హృదయము మొదలయినవి. ఇవిగాక వీరిచే శ్రీనాథమునులు మొదలుగాగల పూర్వాచార్య పరంపరవలన ఉపదేశింపబడుచువచ్చు రహస్యార్థములును దివ్య ప్రబంధార్థములును స్థాపింపబడినవి.

ఒక నాడు సంబెరుమాళ్ల పురప్పొట్టు సమయములోతూ ప్పిల్ పిళ్లకును అత్రిగియమణవాళప్పెరుమాళ్ నయనారుకును శ్రీవచనభూషణ విషయమయిన వాదము సంభవించి, నయనారు ఉపన్యసించిన యర్థములను సంబెరుమాళ్లు తిరువుళ్లపట్టిన పక్షమున తూప్పిల్ పిళ్ల శ్రీరంగమునువిడిచి పెరుమాళ్ల సేవకు దూరస్థులయి పోవునట్లును, తిరువుళ్లపట్టని పక్షమున నయనారు గ్రంథసన్యాసము చేయునట్లునుగా పరస్పరము ప్రతిజ్ఞలు చేసికొని పెరుమాళ్లు వేంచేసెడు తిరువీధులు నాలుగింటను నాలుగు ప్రకరణములను నయనారు ఉపన్యసించగా పెరుమాళ్లు చాతుకొని యున్న నాలుగు తిరుమాలలును ఒకొక్క ప్రకరణము ముగిసినప్పుడు ఒకొక్కక్కటిగా వీడిపడియెను. అందువల్ల నయనారు

చేసిన ఆచార్యహృదయమునే సంబెరుమాళ్లు తిరువుళ్ల పట్టినట్లు పర్పడెను. అంతట తూప్పిల్ పిళ్ల తమ ప్రతిష్ఠాచొప్పున సంబెరు మాళ్ల సేవకు దూరస్థులై దేశాంతరవాసముచేయ బోయిరి. పిమ్మట నయనారును పరనువిరక్తులై నైష్ఠికబ్రహ్మ చర్యమునందు వర్తించుచుండి యుత్తమాశ్రమ స్వీకారముచేసి ఆచార్యహృదయము మొదలగు సంప్రదాయ గ్రంథములను కౌతవస్త్రుకులో ద్భవులగు పెత్తార్ అను వారికి ప్రసాదించిరి. వారు తిరునారాయణపురత్తాయికి అను గ్రహించిరి. మరియు అర్చియ మణవాళప్పెరుమాళ్ నయనారు సన్నిధిలో కిడాంబియాచ్చాళ మేనల్లుడైన కిడాంబి తిరుమలై నయనారు శ్రీభాష్యాది గ్రంథముల నెల్లను అధికరించిరి. పిమ్మట శీఘ్రకాలములోనే నయనారు తిరునాటికి వేంచేసిరి.

సర్వజ్ఞులైన పిళ్ల లోకాచార్యులును అనేకులు ప్రపన్నులు తమతిరువడి నాశ్రయింపగా దర్శనప్రవచనముచేయుచు వేంచేసి యుండిరి. వారి తిరువడినాశ్రయించిన వారిలో కూరకులోత్తమ దాసులు, మణప్పాకపునంబి, కొల్లికావల్ దాసులు, కోడియిలణ్ణా, తిరువాయిమొళ్ళిప్పిళ్ల, వారి తండ్రియైన అణ్ణా, వారి తల్లి, విళాంజోలై ప్పిళ్ల అనువారు ముఖ్యులు. అందు మణప్పాకపునంబికి తేవప్పెరుమాళ్లు కొన్ని రహస్యార్థములు ఆనతిచ్చి, ఇంకను కొన్ని చెప్పవలసిన యర్థములుకలవు వానిని కోవెలలో ఆనతిచ్చేదము అచ్చటికివచ్చి నివసించియుండుమని నియమింపగా, నంబియు కోవెలకు వేంచేసి అచ్చట ఉనికిచేసికొని తేవప్పెరుమాళ్లు ప్రసాదించిన యర్థములను రహస్యస్థానమునందుండి మననము చేయుచుండిరి. ఒకనాడు పిళ్లలోకాచార్యులు తమతిరువడి సంబంధులైన శ్రీవైష్ణవులును తామునుగాపోయి ఒకతావున విశ్రమించి, పొరుగున మణప్పాకపునంబి యుండుట తెలియక రహస్యార్థముల నుపన్యసించుచుండిరి. అది నంబివిని

తమకు మునుపు తేవప్పెరుమాళ్లు సాదించిన యర్థములును అప్పుడు పిళ్ల లోకాచార్యులు ఆనతిచ్చునట్టి యర్థములును ఒక్కటిగా నున్నవని మీరేకదా తేవప్పెరుమాళ్లు అనుచు పిళ్ల లోకాచార్యులను సేవించి వారిసన్నిధిలో నిలువబడిరి. వారును నంబిగారిని ఆదరించి మీరెవరని యడుగగా వారు తమవృత్తాంతము సర్వమును విన్నవించిరి. అందులకు పిళ్ల లోకాచార్యులు చాల హర్షించి వారిని తమకు అంతరంగ శిష్యులనుగా పరిగ్రహించి తేవప్పెరుమాళ్లు కోవెలలో ఆనతిచ్చెదమన్న యర్థములను ఆనతిచ్చుచుండిరి. పిమ్మట పెరుమాళ్లు నంబిగారి కలలో సేవసాదించి యీయర్థములనెల్ల జేర్చి యొకనిబంధన గ్రంథముగా రచియింప పిళ్ల లోకాచార్యులను ప్రార్థింపుము అని నియమించి వేంచేసెను.

అంతట నంబిగారు పిళ్లలోకాచార్యులతో ఆవిషయము విన్నపముచేసిరి. ఆపెరుమాళ్ల నియమనమును శిరసావహించి ఉపదేశపరంపర ననుసరించి నాథమునులు మొదలయిన పూర్వాచార్యుల శ్రీసూక్తులనెల్ల సంగ్రహించి యెల్లయర్థములను ప్రతిపాదించునట్టి ప్రబంధమునుగాజేసి దానికి శ్రీవచనభూషణము అని తిరునామము చాతిరి. ఈనిబంధనగ్రంథ స్థాపనార్థమే ఆచార్యహృదయము పుట్టెనను విషయముమీద చెప్పబడియున్నది.

ఇట్లు విశేషవైభవముతో పెరియపెరుమాళ్లకు ప్రాణభూతులైన పిళ్ల లోకాచార్యులు వేంచేసియుండు కాలమునందు తురుముగలవలని యుపద్రవము అని వార్యమైనందున కోవెలలోని యునికి సరిపడక నంబెరుమాళ్లు నాచ్చిమారులతోగూడ బయట వెడలిరి. పిళ్లలోకాచార్యులును పలినవానియెడబాటునకు సహింపక పెరుమాళ్లను వెంబడించి యంగరక్షకులై వేంచేసిరి. అట్లు జ్యోతిషకుడి అను గ్రామముచేరగా, అచ్చట పిళ్లలోకాచా

ర్యలు తిరుమేనునమోపు చాతుకొని తమ్ము నాశ్రయించివచ్చిన విశాంజోలై పిళ్లను తిరువనంతపురములో నిత్యనివాసముచేయించి శ్రావణశుక్లదశమినాడు తిరునాటికి వేంచేసిరి.

ఇది పిళ్లలోకాచార్యుల వైభవము.

తిరువాయ్మొళి పిళ్ల వైభవము

అంతట సంబెరుమాళ్లు పుత్రవియోగము నొందినట్లు మహాశ్లేశముతో జ్యోతిషకుగడియందు నిలువక తిరుమాలిరుంజోలై అను దివ్యదేశముచేరి అచ్చట కొన్నాళ్లు వేంచేసియుండి “అమ్మ గియమణవాళక కిణ్” అని తనపేరనుక బావిని కల్పించి, అందుండికదలి కోళ్ళికోగట్టు అను గ్రామమునకు వేంచేసెను. అప్పుడు తక్కిన దివ్యదేశముల పెరుమాళ్లును నమ్మాళ్వార్లును కోళ్ళికోగట్టుకు వెలుపలితట్టువచ్చి వేంచేసియుండిరి. అందు వేంచేసియున్న తేవప్పెరుమాళ్లు తమసన్నిధికివేంచేసిన నమ్మాళ్వార్లను మిక్కిలి యాదరించి తమ దివ్య సింహాసనమయిన వట్రువగద్దెను, ముత్యాలకవచమును, తీర్థపడిగమును ప్రసాదించెను. కాబట్టి నాడుమొదలు తేవప్పెరుమాళ్లకు వట్రువగద్దె మొదలగునవిలేవు. సంబెరుమాళ్లు అందుండివెడలి పశ్చిమదేశమునందలి దివ్యదేశమగు తిరునారాయణపురమునకు వేంచేసి, అందునునిలువక తిరుమలకువచ్చి, అక్కడ కొన్నాళ్లు నివసించెను.

ఇట్లు సంబెరుమాళ్లు కోవెలనుండి బయటవెడలగానే వివేకశూన్యులగు స్త్రీచ్ఛులు కోవెలనాక్రమించి, ఒక ప్రాకారమును ఇడియగొట్టి ఆప్రాకారపు రాళ్లను గొనిపోయి కన్ననూరిలో ఒకనగరు కట్టించుకొనుటయేగాక బహువిధములయిన యుపద్రవములను చేయసాగిరి. ఆకాలమునందు పెరుమాళ్లకు ముఖ్య

స్థానమయిన అత్తిగియమణవాళక్ అను గ్రామమునందున్న స్థానికులలో సింగప్పిగాక్ అను ముఖ్యబ్రాహ్మణుడు ఆ మ్రేచ్చులకు కార్యకర్తగా నేర్పడి వారికి అనుకూలునివలెనే నటించుచు వారి యిష్టముచొప్పున సర్వధ్వంసము చేయనియ్యక ప్రాకారములు తిరుమాళిగలు గోపురములు తిరుమాణిమండపము మొదలగు వానిని మూలవరకు పెరియ పెరుమాళ్లను వారి యుపద్రవము వలననుండి తప్పించెను. అది తెలిసి యచ్చటి శ్రీవైష్ణవులందరు ఆసింగప్పిరానును ప్రియములుచెప్పి యుపచరించుచు వచ్చిరి.

అనంతరము తిరువాయ్మొళిప్పిళ్ళ తల్లిగారు మనయాచార్యులగు పిళ్ళలోకాచార్యుల నెడబానియుండుట యెట్లని పరమపదమునకు వేంచేసిరి. తిరుమలెయాళ్వార్ అను నామాంతరముగల తిరువాయ్మొళిప్పిళ్ళను వారి పినతల్లిగారు పోషించుచుండిరి. ఆతిరుమలెయాళ్వార్ ఉగడెలిసియు ద్రావిడమునందు విగాగము గలిగియుండిరి అట్టియెడ పిళ్ళలోకాచార్యుల శిష్యులును పిశేషవైభవము గలవారునైన కూరకులోత్తమ దాసులు శ్రీరంగనివాసులకు అందరకు సంక్రమ్యాఖ్యానమును ఉపన్యసించి దర్శనప్రసర్తనమును వృద్ధిపొందింపనలచి, తిరుమలెయాళ్వార్ చెప్పి సోకునట్లు తిరుపిరుత్తమును అనుసంధించిరి. అదిపని తిరుమలెయాళ్వార్ స్వామీ దానికి అర్థమేమి అని యడుగగా, కూరకులోత్తమదాసులు దీని యర్థమును మీకు చెప్పరాదు అనిరి. ఆవర్తమానము తిరుమలెయాళ్వార్ తమ పినతల్లిగారితోచెప్పి, ఆమె నీవు పిళ్ళలోకాచార్యుల వారితిరువడి అతిబాల్యమున నా శ్రయించినవాడవు కాబట్టి యిప్పుడు ఆయర్థమును వినుటకు అర్హుడవుకావైతివి. అని లోకాచార్యుల సంబంధమును తలపించెను. అంతట వారు ఆచార్యవరణమునందు ఆభియ్యముగలవారై యుండిరి. ఆకాలమునందు ముందుచెప్పిన సింగప్పిగాక్ చేయు మపకారమునకు అచ్చటి యాచార్యులందరు ప్రీతినొందినవారై

ఆయనకు తిరుమణత్తూణ్ నంబియని తిరునామముచాతి, వారి వారికి తెలిసిన యర్థ విశేషములను తలా ఒకటిగా చెప్పుచువచ్చిరి. సింగప్పిరాళ్ పలువురివలన గ్రహించునట్టి యర్థ విశేషములు పద స్పరము అభిప్రాయభేదములు గలవియగుటవలన ఆయన ఇట్లు పలువురి యుపదేశములచేత నిశ్చయజ్ఞానము పట్టుపడుట దుర్లభముగాని యెంచి, అడియనికి ఉపదేశకర్తలు మీలో నెవరైన ఒకరుగా నుండవలెనని వేడగా, నలువురును ఏకీభవించి తిరుమలెయాళ్వార్ నును నియమించిరి. అట్లు నియమింపబడిన తిరుమలెయాళ్వార్ సింగప్పిరానికి అర్థప్రవచనము చేయుచుండనపుడు కూరకులోత్తన దాసులు అందు సంప్రదాయ పిగుర్థములయిన యర్థములు కలవని తెలిసి, తిరుమలెయాళ్వారికి ఆలోపములను కనబరిచి పిచ్చుట పిళ్లలో కాచాగ్యులు ఆనతిచ్చిన శ్రీవచనభూషణమునందు నిర్దేశించబడిన చొప్పున సకలసంప్రదాయార్థములను పవరించి యానతిచ్చి వారిని గుర్తనప్రవర్తకులుగాజేసిరి. అది కారణముగా కూరకులోత్తన దాసులు ఉదారులు అను తిరునామమును చాతుకొనిరి. అనంతరము కూరకులోత్తన దాసులు తమకు అంశ్యదశ ప్రాప్తింపగా తిరుమలెయాళ్వారును పిలిచి, మీగు పళాంజోలై ప్పిళ్లవలనను, తిరుమలెయాళ్వారును పిళ్లవలనను కొన్ని రహస్యములను తరువాయి మొట్టి పరిగ్రహింపుడని నియమించి తిరునాటికి వేంచేసిరి. పిచ్చుట తిరుమలెయాళ్వార్ తిరుమలెయాళ్వారును పిళ్లవలనను తరువాయి మొట్టి సేపించుచు వారు ఆనాళ్లు ముఖ్యతాపర్యమునువిని శృప్తిమెందుక మరియొకతూరి పదార్థవివరణముతోడ ఆనతియ్యవలయునని విన్నపముచేయగా, వారు అందులకు తిరుప్పటుగడిజియ్యగు సన్నిధికిపోమ్మని నియమించిరి. ఆనియననముచొప్పున తిరుప్పటుగడికి వేంచేసి జియ్యరు తరునాటికి వేంచేసి అప్పటికి పండ్రెండునాళ్లు ఆయనన్నవార్తవినిపింపిల్లుచుండగా, నంబిళ్ల శిష్యులైన యియ్యణ్ణి మాధవాచార్యుల

శిష్యులు నయనారాచ్ఛాంబిళ్ల సేవసాదించిరి. వారిని సేపించి వారితో తనయద్దేశ్యమును విన్నవించి వారిసన్నిధి నాశ్రయించి తిరువాయి మొట్టిని పదార్థపవరణముతోడ సేవించుచుండిరి.

ఈవృత్తాంతము తిరునారాయణపురపు ఆయిప్పిళ్ల మొదలగువారువిని నై నారాచ్ఛాంబిళ్లను తిరునారాయణపురమునకు వేంచేయవలసినదిగా ఎంబెరుమానారు శ్రీముఖమును వ్రాసి పంపగా, ఆశ్రీముఖమును శిరసావహించి తిరుమలెయాళ్వారును తోడ అచ్చటికివేంచేసి భాష్యకారులకు తృప్తిగా ఆయిప్పిళ్ల మొదలగువారికి ఈడు ముప్పత్తారాయరప్పడి సాంతముగా ప్రసాదించి, తిరుమలెయాళ్వారికి తమ తిరువారాధనమైన కణ్ణిని ఇచ్చిరి. తిరుమలెయాళ్వార్ ముప్పత్తారాయరప్పడిని తిరువారాధనమును పడసి కృతకృత్యులగుచు నమ్మాళ్వార్లను సేవించువారై తిరునారాయణపురమునుండి వెడలి తిరుక్కణాంబియను డొరిలో వేంచేసియుండు నమ్మాళ్వార్లను సేపించి, అందుండి తిరునగరికివచ్చి, అచ్చట పట్టణము పాడుపడిపోగా దట్టముగా పెరిగియున్న యడవియంతయునరకించి, వాసయోగ్యస్థలముగా జేసి, అచ్చట కొన్ని కుటుంబముల వైష్ణవులను కాపురమునిచి, మరల తిరుక్కణాంబికివేంచేసి, అందుండి ఆళ్వార్లను వేంచేపు చేసుకవచ్చి యథాపూర్వముగా తిరునగరిలో ప్రతిష్ఠ చేయించి, కోవెలగోపురము మొదలగువానిని కట్టించి, నిత్యోత్సవము మొదలగువానిని నడపిరి.

అందులకు నమ్మాళ్వార్లు చాలహర్షించి శతగోపదాసులు అను తిరునామమును చాతగా, పరమానంద భరితచిత్తులై అందుండి తిరువనంతపురమునకు వేంచేసి, అందు విఠాంజోలై ప్పిళ్లను సేపించి, వారివలన విశేషార్థములనుపడసి, వారివిషయమైతనియయొకటి విన్నపముచేసి మరల తిరునగరికి వేంచేసిరి.



అంతట కొన్నాళ్లకు విభాంజోలై పిల్లయు తిరునాటికి వేం చేసిరనువర్తమానమువచ్చెను. అందులకు తిరునాళెయాత్వా కొంచెము చింతించి వారికి శిష్యసంబంధమువలన తాము చేయవలసిన కృత్యములన్ని చేసినవారై, వారికొన్నాళ్లకు తమమే నల్లుని పుత్రస్వీకారముచేసికొని తేవప్పెరుమాళ్లు అని నాలూ రాచ్చాంబిల్ల తిరునామమునుచాతిరి. పిల్లలోకాచార్యుల శిష్యులయి కొల్లిక్కావల్ దాసులు అనబరగిన కోట్టారఘ్రియ మణ వాళప్పెరుమాళ్ పిల్లయు లోకాచార్యుల సన్నిధిని తాము పడసిన అర్థవిశేషములను అనుసంధించుచు సిక్కిల్ కెడారమును ఊరిలో నుండగా, డెబ్బదినలుగురు సింహాసనాధి పతులలో మొకరగు గోమతత్తాత్వా వంశస్థులయిన తిరునావుడయపి రాకదాసులు కొల్లిక్కావలిదాసుల కొమార్తను పెండ్లాడి సిక్కిల్ కెడారములో వారి తిరుమాళిగలోనే నివసించి, వారి వలన సకలరహస్యములను అధికరించి వారిని లోకాచార్యులే యని నేవించుచుండిరి.

పిమ్మట కొల్లిక్కావల్ దాసులును తిరునాటికి వేంచేయగా తిరునావుడయపిరాకదాసులు తమదేవులను బిలుచుకొని తిరునగరికివేంచేసి అచ్చట నివాసముగానుండిరి. ఆకాలమునందు నమ్మాళ్వార్ల సన్నిధినుండి అనుస్మాతముగావచ్చిన ప్రపత్తి సంప్రదాయము తగ్గుచువచ్చుటను తిరువుళ్లపట్టి పెరియపెరుమాళ్లు ఎంబెరుమానారువలె ఆశ్చలను ఉజ్జీవింపజేయగల యొక ప్రవన్నశిరోమణిని అవతరింపజేయదలచి శ్రీయనంతాళ్వార్లను కటాక్షించి నీవు నీయంశావతారమయిన తిరుప్పళియాళ్వారుకు నివాసమయిన తిరునగరిలో తిరునావుడయపిరాక దాసరణ్ణ అను శ్రీవైష్ణవోత్తమునికి పుత్రుడవై యవతరించి నిఖిలచేతనులను ఉజ్జీవింపజేయుము అని యానతియ్యగా, అనంతాళ్వార్లును

మహాభాగ్యముని తిరునావుడయపిరాళ్ దాసరణ్ణై దేవులగర్భమునందు ఆవేశించెను.

మణివాళిమహామునుల అవతారాదికథనము.

శ్రీమన్నారాయణుని నియమనముచొప్పున కలియుగమున నాలుగు వేలసన్నుట డెబ్బదిరెండవదియగు సాధారణనామ సంవత్సరమునందు ఆశ్వయుజశుక్ల చతుర్దశీ గురువారమునాడు మూలానక్షత్రమున, తిరునావుడయపిరాళ్ దాసరణ్ణై గారికి శ్రీయనంతాల్వారు కుమారులై యవతరించిరి. అణ్ణై గారును ఆకుమారశిరోహణికి జాతకర్తమునడపి పండ్రెండవనాడు తిరువిలచ్చవయును సాదించి, ఆకుమారుల మూర్తివైభవమును అమ్మి గియమణివాళి మూర్తివైభవమును నొక్కటిగా నుండుట బట్టి ఆపెరుమాళ్ల తిరునామమునేచాతి వారియందు పుత్రసామాన్యబుద్ధితో నుండక పరమాదరపరులై యుండిరి.

పిమ్మట ఆకుమారులు సిక్కిల్ కెడారములో మేనమామ గారి తిరుమాళిగలో పెరుగుచు జనకులయిన అణ్ణై గారు శాస్త్రమునందు చెప్పబడినచొప్పున అన్నప్రాశనము చొలము ఉపనయనము మొదలగు వైదికక్రియలు యథాకాలములయందు కావింపగా, యుక్తకాలమునందు అక్షరాభ్యాసమును చేయబడినవారై వేదశాస్త్రాదులను అధికరించుచు తాము శ్రీయనంతాల్వారే యనుటకు సూచనగా ఎల్లవారికి వింతపుట్టించునట్టి మహామేధయు, పాలసముద్రమును చంద్రమండలమును స్వచ్ఛతచేత క్రిందుపరుచునట్టి తేజస్సును, మహాపురుష చిహ్నములయిన ముప్పదిరెండు లక్షణములచేతను పొందుపడియుండు నందమును, అందులకుదగిన సౌశీల్యమును గలవారై వేంచేసియుండిరి.

ఆకాలమునందు చెంజిరాజధానిలో ప్రధానిగానుండిన గోపణార్కులు అనునతడు తమరాజుననుమతి పుచ్చుకొని తిరుమలలో

నున్న నంబెరుమాళ్లను చెంజికి వేంచేపుచేయించుకొనివచ్చి అచ్చట కొన్నాళ్లు ఆరాధనచేయుచుండి శ్రీరంగమును ఆక్రమించుకొనియున్న తురకలను తరుమగొట్టి అమ్మియమఃణవాళకాగారు అవతరించిన మూడవసంవత్సరము అనగా పరీధావి నామసంవత్సరము వైయాశినెల పదియేడవ తిథినాడు చెంజి నుండి నంబెరుమాళ్లను శ్రీరంగమునకు వేంచేపుచేయించుకొని వచ్చి కోవెలలో యథాపూర్వముగా ప్రతిష్ఠచేయించెను. అది మొదలు నంబెరుమాళ్లు తమకెదుట సిక్కిల్ కెడారమునందు వర్ధిల్లుచున్న అమ్మియమఃణవాళకాగారిని కటాక్షించుచు, పరమానందభరితులై వేంచేసియుండిరి.

పిమ్మట అణ్ణకాగారు తమకొమారులకు తిరుక్కల్యాణ మహిమాత్మవమును నడపినవారై కొన్నాళ్లకు పరమపదమునకు వేంచేసిరి. అంతట వారికి కొమారులైన అమ్మియమఃణవాళ పెరుమాళ్లు చరమకైంకర్యములన్ని యథావిధిగా నడపి, తమ జన్మదేశముయిన తిరునగరికివేంచేసి, అక్కడ ఇకదగ్గన ప్రవర్తకులుకొగలవారు ఎవరు అని విచారించుచు వేంచేసియుండు తిరుమలెయాళ్వార్ తిరువడినాశ్రయించి, వారి సన్నిధిలో ద్రావిడ వేదార్థముల నెల్లను అధికరించి, అందు నిర్వాహకులై యుండిరి. తిరుమలెయాళ్వార్ గారు తిరువాయిమొళ్ళిరసానుభవమునందు గౌరవముగలవారయి యున్నందున వారికి తిరువాయిమొళ్ళి ప్పిళ్ల అనియు తిరునామము కలిగియుండెను. అట్టి యాతిరువాయిమొళ్ళిప్పిళ్ల పిమ్మట కొన్నాళ్లకు అమ్మియమఃణవాళ పెరుమాళ్ల నిష్ఠావిశేషమునకు మిగుల హర్షించి వారికి ఉడయవరు తిరువడి సయితము ప్రసాదించిరి. అమ్మియమఃణవాళ పెరుమాళ్లును అట్లు పరమగురు తిరువడినిపడసి కృతార్థులయి వేంచేసియుండిరి. పదపడి తిరువాయిమొళ్ళిప్పిళ్ల తిరునగరిలో ఉడయవరుకు ప్రత్యేకముగా ఒకకోవెలకట్టించి, ఆకోవెలకు నాలుగుప్రక్కలను శ్రీరా

మానుజ చతుర్వేదముంగళము అని నాలుగు తిరువీధులేర్పడ నొక యగ్రహారమును కట్టించి, అందు సత్సంప్రదాయ ప్రవర్తకులగు భాగవతోత్తములను కాపురమునిచిరి.

అటుపిమ్మట అత్తిగియమణవాళప్పైరుమాళ్లు ఆయుడయ వరు తిరువడుగులందు ఎడతెగని భక్తిగలవారై వారి విషయ మున యతిరాజవింశతియను స్తోత్రమును విన్నవించిరి. దానిచే అత్తిగియమణవాళప్పైరుమాళ్లకు యతీంద్రప్రవణులు అను తిరు నామము కలిగెను. అయినను ఈయతిరాజవింశతి ఆత్మార్థు తిరునగరియందలి చతుర్వేదముంగళ అగ్రహారమునందు వేంచేసి యుండు ఎంబెరుమా నారును సేవించి వారివిషయమును చేయ బడిన గ్రంథముగాని ఉడయవరుయొక్క అవతారస్థలముగు శ్రీపెరుంబూచూరికి వేంచేసి అచ్చటి యుడయవరు సన్నిధిలో రచియించినది కాదు. మరియు ఈయతిరాజవింశతిని తిరువాయి మొట్టిప్పిళ్ల తిరువుళ్లపట్టి హర్షించి తిరుప్పళియాళ్వార్లక్రింద తాము సేవించిన యుడయవరు నారాధించుచుండనట్లు నియ మించి, ఒక రహస్యప్రదేశమునందు భాగవద్గుణానుభవము చేయు చు వేంచేసియుండిరి. అప్పుడు తిరువాయి మొట్టిప్పిళ్ల తిరువడి సంబంధులు కొందరు యతీంద్రప్రవణులయెడ అసూయకలవారు కాగా, అది సర్వజ్ఞులయిన తిరువాయి మొట్టిప్పిళ్ల గారు తెలిసి కొని, వీరు శేషావతారముకాబట్టి వీరియెడల అసూయచేసి అప చారపడకుడు అని వారికి దృష్టాంతములతోడ కనబరిచి యతీంద్ర ప్రవణులయెడల భక్తిపిశ్వాసములు కలుగజేసిరి. ఇట్లుండగా యతీంద్రప్రవణులకు కుమారులొకరు అవతరించిరి. వారికి వారు తిరువాయి మొట్టిప్పిళ్ల నియమముచొప్పున రామానుజజియ్యరు అని తిరునామము చాతిరి.

అనంతరము తిరువాయి మొట్టిప్పిళ్ల తమ తిరువారాధన ముగు కణ్ణునునందు అత్యంతభక్తిగలవారుగనుక ఆకణ్ణును చరిత్ర

మును ప్రతిపాదించునట్టి పెరియాళ్వార్ తిరుమొழ్నికి విపులముగా వ్యాఖ్యానము ఒకటి యానతిచ్చి, ఆవల కొన్నాళ్లకు తిరుమేనునందు నొప్పి చాతుకొనియుండిరి. అప్పుడు యతీంద్రప్రవణులు మొనలగువారు సన్నిధికివచ్చి సేవించి నిలిచిరి. అందు యతీంద్రప్రవణులు వారి తిరుముఖమండలము వికాసము తప్పి యుండుటను తిరువుళ్లపట్టి దేవరవారికిగల కొరతయేమియని యడుగగా తాము రచించిన తిరుమొழ్లి వ్యాఖ్యానమును కనబరిచి, ఇది కలికాలము, ఇక ఆళ్వార్ల శ్రీసూక్తులను పిళ్ళాసముతో సేవించి లోకమునందు ప్రవర్తింపజేయువారు ఎవరు అని మాననను క్లేశపడుచున్నది. ఈకొరతను తీర్చువారు ఎవరు అని యానతిచ్చిరి. అందులకు యతీంద్రప్రవణులు అడియడు ఉండగా దేవరవారికి ఈవిచారమేల అని విన్నపముచేయగా తిరువాయిమొழ్లిప్పిళ్ల యీవిషయమునందు ఇంతమాత్రముతో నమ్మకము పుట్టదు. అని యానతిచ్చి, యతీంద్రప్రవణులు తిరువడిముట్టి దాసుడు ఈతిరువడిసాక్షిగా ఆళ్వార్ల శ్రీసూక్తులతోనే యుజ్జీవింపగలవాడు అని విన్నపముచేయగా పిళ్ళాసించి, మీరు గీర్వాణశాస్త్రములలో భాష్యకారుల ముఖోల్లాసార్థముగా శ్రీభాష్యమును మాత్రము ఒక పర్యాయము సేవించి, సర్వదా ఆళ్వార్ల శ్రీసూక్తులనే అనుసంధానముచేయుచు, ఇతరులను అనుసంధింపజేయుచు మాకును ఉడయవరులకును ప్రీతిపుట్టింప వలసినది అని నియమించి, తమతిరువడి నాశ్రయించిన శ్రీవైష్ణవోత్తములనెల్ల యతీంద్రప్రవణులకు ఒప్పించి, వారలతో యతీంద్రప్రవణులు అవతారపురుషులుగాని సామాన్యులుకారు గనుక మీరు మేమేవీరుగా భావించి సేవింపవలసినది అని నియమనము చేసి, పిళ్లలోకాచార్యుల తిరువడిని అనుసంధానము చేయుచు వైశాఖబహుళ అష్టమినాడు పరమపదమునకు వేంచేసిరి. వీరు అవతరించిన తిరునక్షత్రము వైశాఖవిశాఖము. వీరి యవతార

స్థలము కుంతినగరము. తిరునామములు తిరుమలెయాళ్వార్, శ్రీశైలేశులు, తిరువాయిమొట్టిప్పిళ్ల, శ్రీశతగోపదాసులు, కాడు శైట్టియయ్యార్, అనునవి. వీరు సాదించిన ప్రబంధములు. పెరియాళ్వార్తిరుమొట్టి వ్యాఖ్యానము శ్రీవచనభూషణ వ్యాఖ్యానము. వ్యాప్త్యను సంధానము మొదలగునవి.

ఇది తిరువాయిమొట్టిప్పిళ్ల వైభవము

మణివాళి మహామునుల వైభవము.

అనంతరము యతీంద్రప్రవణులు తిరువాయిమొట్టిప్పిళ్లకు మహావైభవముతో చరమకైంకర్యము నడపి తిరునగరిలోనే దర్శమును నిర్వహించుచు వేంచేసియుండిరి. అప్పుడు అఱిగియ వరదర్ గోళ్ ముదలియారణ్ణర్ మొదలగువారు వీరి వైభవమును వినివచ్చి సేవించి వీరి తిరువడినాశ్రయించిరి. అందు అఱిగియవరదర్ అనువారు సన్యాసాశ్రమ స్వీకారముచేసి రామానుజజియ్యరు అను తిరునామముతో యతీంద్రప్రవణులకు ఎడతెగక పాదసేవచేయుచుండిరి. అట్టియెడ యతీంద్రప్రవణులు నంబెరుమాళ్లకు మంగళాశాసనముచేయ తిరువుళ్లపట్టి, ఆళ్వార్ల సన్నిధికి వేంచేసి వారి తిరువడినారాధించి, నంబెరుమాళ్లు విరోధులనెల్ల నాశముచేసి తిరువరంగ తిరుపతిలో యథాపూర్వముగా వేంచేసియున్నారు దాసునికి వారిని సేవింప ననుష్ఠాసాదింపవలెనని విన్నవముచేసికొనగా, ఆళ్వార్లును అట్లే అనుగ్రహించిరి. అంతట యతీంద్రప్రవణులు భాగవతగోష్ఠిలోడ తిరునగరినుండి వెడలి శ్రీపల్లిపుత్తూరికి వేంచేసి ఆండాళును, పెరియాళ్వార్లను, శ్రీవటపత్రశాయిని సేవించి, అందుండి తిరుమాలిరుంజోలై అను దివ్యతిరుపతికి వేంచేసి అచ్చట సుందరరాజును (అఱిగరును) సేవించి, అక్కడనుండి వెడలి తిరువరంగం పెరియ

గోవెలకు వేంచేసి, సన్నిధి యధికారులు సపరివారముగా ఎదురువచ్చి సేపించి యెల్లను ర్యాదలతోను సన్నిధికి వేంచేపుచేసి కొనిపోగా, ఏడు తిరువీధులనువలగొని, పిళ్లలో కాచార్యుల వారి శిష్యులగు కోడియిలణ్ణు అనువారు శ్రీరంగనాథుడు కోవెల వదలి బయట వేంచేసియున్నప్పుడు తామును బయలుదేరి తిరుమొయిత్తను గ్రామమునందు నివసించి ఇరువళ్ళు నాలాయిరప్పడి ప్రవచనము చేయుచుండి, పెరుమాళ్లు కోవెలకు వేంచేయగా నేతామును వేంచేసినవారుగనుక వారు మహనీయులని వారి తిరుమాళిగకు వేంచేసిరి. వారును యతీంద్రప్రవణులయెడల అవతార విశేషులు అని అత్యంతము గౌరవముగలవారై, కోవెలకు ముఖ్యాధికారులగు తిరుమాలైతంద పెరుమాళ్ భట్టరు తిరుమాళిగకు వేంచేపుచేసికొనిపోయిరి. అప్పుడు భట్టరును యతీంద్రప్రవణులకు యధాయోగ్యముగా మార్పాదచేసి, తగినపీతమునందు వేంచేయింపజేసి, తిరువాయిమొళియర్థము నానతిస్తుని ప్రార్థింపగా, అందులకు హర్షించి ప్రతిపాశురమునకును విమర్శముగా అర్థము అనతిచ్చిరి. ఆయర్థవిమర్శనమునకు భట్టరు సంతోషించి వారికి ముప్పత్తారాయిరప్పెరుక్క అని తిరునామముచాటి, నంబెరుమాళ్ల మంగళాశాసనమునకై సన్నిధి వైష్ణవులతోడ నంబెరుమాళ్ల సన్నిధికి బంపిరి.

అప్పుడు యతీంద్రప్రవణులు సేవాక్రమముచొప్పున నంబెరుమాళ్ల తిరువడియందు దండము సమర్పించి మిక్కిలి యగునానందముతో మంగళాశాసనము చేసి, ఆయేలినవాని సన్నిధినుండి వెడలి కోడియిలణ్ణరుతోడ వారి తిరుమాళిగకు వేంచేసి, వారు పిళ్లలో కాచార్యులు మొదలగు పూర్వార్పాచార్యుల వైభవములను ఉపన్యసింపగా విని, ఆపూర్వార్పాచార్యులు వేంచేసియున్న తిరుమాళిగలతట్టుతిరిగి సేపించి వారిదివ్యగుణానుభవమునే చేయుచునుండిరి.

అంతట ఒక నాడు యతీంద్రప్రవణులు సేవాధ్యము నంబెరు  
మాళ్ల సన్నిధికి వేంచేసినప్పుడు నంబెరుమాళ్ల ప్రవాళవర్ణముగు  
తిథుముఖద్వారమునుండి యొక తిరువాక్కు విసబడెను. అది  
యేమియనగా, మీరు మాయుడయవరువలె మాకోవెల కార్య  
ములను నడపుచు, దర్శమును నిర్వహించుచు శ్రీశరీరావసాన  
పర్యంతము మాసన్నిధియందే నివసించవలసినది. అను తిరువా  
క్కు చెప్పి సోకగానే, అది శ్రీరంగనాథుడు తమకుచేసిన నియమన  
మని తిరువుళ్లపట్టి శ్రీరంగమునందే నిత్యనివాసము చేయునట్లు  
సంకల్పించుకొని, పూర్వాచార్యులు ఆనతిచ్చిన ప్రబంధముల  
నన్నిటిని విహర్షించిచూచి, తిరుప్పణి తిరువారాధనములను విమ  
ర్శముగా నడపగలంచులకై ఉత్తమశాస్త్రవిద్యనభ్యసించిన వరాదా  
ళ్ళార్లను తాముమాత్రముగాక పెరుమాళ్లు సయితము నియ  
మించునట్లుచేసి, తిరుమలమొదలగు ఉత్తరదేశపు దివ్యక్షేత్రపతు  
లను సేవింపవలెనను తిరువుళ్లముతో, నంబెరుమాళ్ల యానతియు  
పడసి హహగోష్ఠీసమేతులై శ్రీరంగమునుండి వెడలిరి.

అట్లు యతీంద్రప్రవణులు దివ్యదేశయాత్రవెడలి తిరువెళ్లరై  
మొదలగు దివ్యదేశములను సేవించుచు తిరుమలకువేంచేసి తిరు  
వేంగడముడయని సేపించి, అందుండి తిరుక్కచ్చికివేంచేసి, తిరు  
చనంత సరస్సునందు నీరాడి, ఆల్వారాదులను, కరియమాణిక్య  
స్వామిని, అఱ్ఱగియసింగరిని, శ్రీపెరుందేవతాయారును సేవించి,  
శ్రీహస్తీరియెక్కి పేరరుళాళని తిరువడిసి సేవించి, ధ్యానించు  
చుండగా, ఆపెరుమాళ్లును తిరుప్పవళవాయి తెరచి మనరామా  
నుజులవలె దర్శనస్థాపకాచార్యులై యుండుడని యానతిచ్చి, ఎల్ల  
మర్యాదలను ప్రసాదించి వీడుకొలిపెను. అట్లు పేరరుళాళని  
యనుగ్రహమునుపడసి, అచ్చటనుండెడి తక్కిన తిరుపతుల పెరు  
మాళ్ల నెల్ల సేవించి, అందుండికదలి శ్రీపెరుంబూదూరికివేంచేసి  
శ్రీభావ్యకార్లను సేవించి, వారివలన శ్రీభావ్యకాలక్షేపమునకు



అనుష్ఠాపడసి, మరల పెరుమాళ్లకోవెలకు వేంచేసి కిడాంబి యాచ్చాక్క తిరువంశసంజాతులయిన బ్రహ్మతంత్ర జియ్యరు సన్నిధిలో శ్రీభాష్యకాలక్షేపముచేసి, శ్రీలోకాచార్యుల యనుజులైన అఱ్ఱగియనాణవాళ పెరుమాళ్ల నయనారు సన్నిధిలో సకలరహస్యములతోడ ముప్పత్తారాయరప్పడి మొదలగు సంప్రదాయ గ్రంథములను అన్నిటిని అధికరించి, తమతిరువడి నాశ్రయించిన ప్రపన్నులకెల్లను ఉభయవేదాంతములను సాదించుచు యథోక్తకారి సన్నిధిలో కొంతకాలము వేంచేసియుండి, అనంతరము శ్రీరంగమునకు వేంచేసి, శ్రీరంగ నాథుని నియనముచొప్పున నచ్చటనే నిత్యనివాసముగా వేంచేసియుండగా, ఒకనాడు ఒకయాశౌచ వృత్తాంతము వచ్చినందున నంబెరుమాళ్ల సేవకు అంజరాయము పొసగెను. అందులకు యతీంద్రవ్రవణులు చాల శ్లేశము నెండినవారై, వెంటనే తమ యాచార్యులయిన తిరుమలెయాళ్వార్ల శిష్యులైన శతగోపజియ్యరు సన్నిధికి వేంచేసి, వారి యనుగ్రహమువలన ఆశ్రమస్వీకారమునుచేసి, శతగోప జియ్యరు అను తిరునామము చాతుకోని, నంబెరుమాళ్ల సన్నిధి యందు దండము సహర్పించి నిలువగా, నంబెరుమాళ్లు మునుపటిదైన తమతిరునామమునే వారికి ముఖ్యనామముగా నియమించి, అఱ్ఱగియనాణవాళ జియ్యరని ఎల్లవారు న్యవహరించు నట్లుచేసి, సకల మర్యాదలతోను పల్లవరాయని వారమునకు వేంచేయుడని, ఉత్తమముని మొదలగు పరిజనులనుగూర్చి పంపెను.

అటుపిమ్మట అఱ్ఱగియనాణవాళ జియ్యరు రామానుజ జియ్యరు మొదలుగాగల వారివలన మతమును బాగుచేయించి, తిరువాయ్ మొత్తిప్పిళ్ల తిరునామముతో తిరుమలెయాళ్వార్లని యొక వ్యాఖ్యానమండపమును ప్రతిష్ఠ చేసి, ఎల్లరహస్యములకు పుట్టినచోటయిన లోకాచార్యులవారి తిరుమాళిగల ముంగిళ్ల లోని మట్టితో ఆనాండపమును మెత్తించి, అందు నివసించుటయె

తమకు గురుకులవాసముగా నిర్ణయించుకొని తిరువాయిమొక్కి ప్పిళ్ల తిరువడిచాయలో కాలక్షేపముచేయుచు, పెరియపెరుమాళ్ల మంగళాశాసనమును నిర్వహించుచు పెరియజియ్యరు అను తిరునామముతో భాగవతోత్తములగు శ్రీవైష్ణవుల కందరకును ఆశ్రయాలై వేంచేసియుండిరి. శ్రీగోవిందరాజభట్టరు జియ్యరును పెరియజియ్యరు నాశ్రయించి వారిసేవయందు అప్రమత్తులై వర్తించుచుండిరి. పెరియజియ్యరును పెరియపెరుమాళ్ల నియమనముచొప్పున ఆశ్వయుజ శ్రవణమునందు శ్రీరంగనాథుని తమకు తిరువారాధనముగా వేంచేపుచేసి నిరంతరమును ఆరాధించుచు తమయాచార్యస్థితికి అనుగుణమయిన వర్తనముతో వేంచేసియుండిరి. అప్పుడు దేశములోని వారందరు వీరివైభవమును నేత్రానందముగాచూచియు వినియు గుంపుల వెంబడి గుంపులుగావచ్చి వీరితిరువడి నాశ్రయింపసాగిరి. మరియును శ్రీరంగము చుట్టుపట్టుల వేంచేసియుండు వైష్ణవశిఖామణులందరకు పెరియ పెరుమాళ్లు కలలో సాత్మాత్కరించి పెరియజియ్యరే నేను నాకును వారికిని భేదములేదుకాబట్టి వారినాశ్రయించి తరింపుడు అని ఆనతియ్యగా, ఆనియమనమును శీరసావహించి కందాడ యాండా మొదలుగాగల ఆచార్య పురుషులును పెరియ జియ్యరు విషయమున మేరలేని ప్రీతిగలవారై వీరి నాశ్రయించి వర్తించుచుండిరి.

ఆకాలమునందు కృష్ణానందులు అను ఏకదండి శ్రీరంగము నకువచ్చి పెరియజియ్యరుతో శాస్త్రవాదము చేయగోరినట్టు వారికి సమాచారమగుపెను. అప్పుడు పెరియజియ్యరు అతనితో వాదముచేయునెడల రంగనాథుని మంగళాశాసనమునకు భంగమువచ్చును. వాదముచేయనియెడల విరోధి నిరసనమునకు అవకాశము కలుగదు. ఇందుకు ఏమిచేయవచ్చునని విచారించుచుండగా, పెరియపెరుమాళ్లు పెరియజియ్యరు పంపినట్టుగా

ఒక శ్రీముఖమును వేడలప్ప అను వారికి పంపెను. అంతట మొదలియాండాక్ వంశస్థులయిన యావేడలప్పగారు ఆ శ్రీముఖమును కన్నులమెత్తుకొని తమసన్నిధిని సమస్తశాస్త్రములను అధికరించి నిర్వాహకులయి వేంచేసియుండెడు దాశరథియాచ్చాక్ అను వారిని వెంటబెట్టుకొని కోవెలకువేంచేసి నంబెరుమాళ్లను మంగళాశాసనముచేసి సన్నిధి మర్యాదలన్నియుపడసి, బిల్వవృక్షమునకు దాపుగా వచ్చునపుడు అచ్చట నివసించి యున్న యేకదండి వారినిచూచి లేచి దండముసమర్పించి, మీయనుగ్రహముచే సమస్తశాస్త్రములను అభ్యసించిన మాణవకుడనుగానానేను అని తన్ను దెలుపుకొని నిలువబడెను. వేడలప్పగారు అతనిజూచి నీవు ఇచ్చటికి ఏమిపని గలిగి వచ్చినావు అని యడిగి, అతడు పెరియజియ్యరుతో వాదించుటకు అని చెప్పగా, అందులకు వారి మారుగా మేమేవచ్చినాము ఏమి వాదించెదవో వాదింపుము అని హిందలించిరి. ఆతిరువాక్కులు చెప్పిపోకగానే అతడు స్వామీ అపచారపడితిని తుమింపవలెనని ప్రార్థించెను. అంతట వేడలప్పగారు ఆణ్ణాక్ తిరుమాళిగకువేంచేసి, అచ్చట దాశరథియాచ్చాక్తోడ ఆగగించి, కృష్ణానందులకును ప్రసాదము పంపిరి. ఆయన యాప్రసాదమును స్వీకరించి వాదవిచారమును మానుకొని పోయెను.

పిమ్మట వేడలప్పగారు, ఆణ్ణాక్ దాశరథియాచ్చాక్ ఈయిరువురును వెంటరాగా పెరియజియ్యరు సన్నిధికి వేంచేసి దండము సమర్పించి కృష్ణానందుల వృత్తాంతమును శ్రుతపరుపగా, పెరియజియ్యరు ఆముగ్ధురిని ఆదరించి, మొదలియాండాక్ తిరువడి విషయమయి రెండుశ్లోకములు ఆనతిచ్చి, వేడలప్పగారిని దాశరథియాచ్చానును, తమసన్నిధిలోనే నిరంతరము ఉండునట్లు నియమించిరి. వేడలప్పగారు ఆనియమనమును అంగీకరించి, తామువృద్ధులగుటచే దాశరథియాచ్చానును జియ్యరుసన్నిధిలో

నిలిపి, పెరియజియ్యరువలన మంత్రాక్షతలు స్వీకరించి తమ నివాసగ్రామమును వేడలకు వేంచేసిరి. దాశరథి యాచ్యాక వేడలప్పు గారి నియమముచొప్పున పెరియజియ్యరు సన్నిధిలో నివసించి, ఎల్లరహస్యములను అధికరించుచుండగా, ఒకనాడు పెరియజియ్యరు వారిని ఏకాంతమునందు కటాక్షించి, మీరు వచ్చి చాలదినములాయెను. ఒకతూరిపోయి మీ అయ్యగారిని సేవింపరండు అని, భూపాలరాయనిచే తిరువారాధన చేయబడిన ఉభయనాచ్చిమారులతోడి సంబెరుమాళ్ల దివ్యమంగళవిగ్రహమును ప్రసాదించిపంపి, ప్రతివాది భయంకర అణ్ణికలను వారు మహావాగ్విరై కంచిలోవేంచేసియున్నారన్నమాటవిని, వారిని పూర్వాచార్య సంప్రదాయ ప్రవర్తకులనుగాచేయ తిరువుళ్ల పట్టి శ్రీముఖముపంపి వారిని సన్నిధికిరప్పించుకొని, వారికి పంచ సంస్కారముతోడ సకలరహస్యములను ముప్పత్తైరాయరప్పడి మొదలగు సంప్రదాయ గ్రంథములను ప్రసాదించగా, వారును పెరియజియ్యరు మహానుభావమునకు చాలసాన్నించి పరమభక్తి వైరాగ్యములతో సేవచేసి శ్రీమొదలియాండాక తిరునామమును శ్రీవైష్ణవదాసులు అను తిరునామమును సయితము పెరియజియ్యరు తిరువాక్కువలన పడసి వారికి మిక్కిలి యంతరంగులయి వేంచేసియుండిరి.

ఆకాలమునందు పెరియజియ్యరుకు పూర్వాశ్రమమునందు కుమారులైన శ్రీరామానుజాచార్యులకు తీర్థకర అను గ్రామములో అగ్నియ మణివాళిపైరుమాళ్ల నయనారు అను తిరునామముతో ఒకకుమారులు అవతరించిరి. పిమ్మట ఆరామానుజాచార్యులకే శ్రీవిల్లిపుత్తూరిలో ఇంకొక కుమారులు అవతరింపగా వారికి పెరియజియ్యరు ఆనతిని పెరియాళ్వారు అని తిరునామముచాతిరి. ఆకుమారులు ఉగదెలిసినతోడనే పెరియ

జియ్యరు తిరువడి నాశ్రయించి, జియ్యరు నయనారు అను విశేష నామధేయమునుపొంది దర్శన ప్రవర్తకులయి వేంచేసియుండిరి.

అంత మరికొంత కాలమునకు పెరియజియ్యరు పెరియ పెరు మాళ్ల నియమనమునుపడసి తిరునగరికి వేంచేసి, అచ్చట ఆళ్వార్లను మంగళాశాసనము చేసి, అందు తమతిరువడి నాశ్రయించిన వారి నెల్ల నాదరించి కొన్నాళ్లు వేంచేసియుండి, ఆచార్యహృదయమును అధికరింప తిరునారాయణ పురత్తాయి సన్నిధికిపోయిరి. ఆయి వీరొక యవతారవిశేషము అని చాల ఆదరింపగా, వారిసన్నిధిని ఆచార్యహృదయమును అధికరించి, మహావైభవముతో వేంచేసియుండి, కొందరు అసూయాపరులగు దుష్టులు తాము వేంచేసియున్న తిరుమాళిగకు నిష్పృహింపగా, పెరియ జియ్యరు ఆయగ్నిబాధను తప్పించుకొనుట యసాధ్యము కాక పోయినను తమ స్వస్వరూపమును కనబరుప తిరువుళ్లపట్టి శ్రీయనంతాళ్వారుల యాకృతినివహించి, ఇంటిలోని నీళ్లు బయటపోవుటకై యేర్పరుపబడియున్న తూముగుండ బయటికి వేంచేసి మరల యెప్పటియాకారమును తొల్చిరి. ఈ వృత్తాంతమును రాజువిని ఆతిరుమాళిగకు చిచ్చుపెట్టిన దుష్టులనుపట్టి శిక్షింపబోగా, వారిని పెరియజియ్యరు కరుణించి ఆశిక్షవలన నుండి తొలగించిరి. పిమ్మట ఆదుష్టులలో కొందరు అనుతాపపడి జియ్యరు తిరువడి నాశ్రయించి అపరాధక్షమచేసికొనిరి. అటుపిమ్మట పాండ్యదేశమునకు ప్రవర్తకుడయియున్న యొక గొప్పవాడు పెరియజియ్యరు వైభవమునకు హర్షించి వారి తిరువడి నాశ్రయించెను. అతనికి జియ్యరు పంచసంస్కారాదులను సాదించి శతగోపదాసుడు అని దాస్య నామమును చాతిరి. అటుతరువాత పెరియజియ్యరు, తిరునగరిలో తిరుమండపమును తిరువీధులను అగ్నిగియమణవాళి మండపమునుబాగు చేయించి, అందుండి తిరుక్కురుంగుడికి వేంచేసి, అక్కడనున్న

తిరువేంగడముడయకా అను బ్రాహ్మణుని శిష్యునిగా జేసికొని, ఆయనకు తిరువేంకటదాసుడు అను దాస్యనామమును చాతి సన్నిధి కైంకర్యములను నడపనియమించి, నికారనంబి, ఇరుకదనంబి, కిడందనంబి, తిరుప్పార్కడల్ నంబి, తిరుమలెనంబి అన బరగిన పంచనంబులకును గర్భగృహములు మొదలగువాని నుద్ధరించి, అచ్చటనుండి మరల శ్రీరంగమునకు వేంచేసి నంబెరుమాళ్ల సేవచేయుచునుండిరి.

ఆసమయమునందు ఎరుంబియలప్ప అనునతడు కోవెలకు వచ్చి పెరుమాళ్లను సేవించి, తనకు దేహసంబంధ బంధువైన కందాడయాండాకా అణ్ణనుతోగూడ పెరియజియ్యరు సన్నిధికి వచ్చుచుండగా తానునువచ్చి సేవించెను. జియ్యరు ఆయన మహావిద్వాంసుడు అని తెలిసికొని, తిరువాయిమొక్కిలో ఒక ఘట్టమును ఉపన్యసించి, దానికి ఆయిరప్పడిగా అర్థముసాదింపగా, ఆయనవిని పారవశ్యమును పొందినవాడు అయ్యును విధి వశముచేత ఆసమయములో జియ్యరు తిరువడినాశ్రయింపకయే తమయూరికి పోయెను. అట్లుపోయి తమయింటి తిరువారాధన మయిన చక్రవర్తి తిరుమగనారును ఆరాధింప కోవెలాళ్వార్ల తిరుకాపులు పుచ్చపోగా అది సాధ్యముకాకపోయెను. అందులకు ఆయన చాలచింతనొందినవాడై భోజనముచేయక యూరక యుండెను. నాటిరాత్రి చక్రవర్తి తిరుమగనారు ఆయన కలలో సేవసాదించి, శ్రీ అనంతాళ్వార్లను సేవింపజేసి, వారే పెరియజియ్యరు అనుటకు నిదర్శనమునుజూపి, ఇట్టివారిని సేవించియు వీరియనుగ్రహముపడయక వచ్చినందున నీవుచేయు నారాధనము మాకు అంగీకారము కాకపోయెను అని యానతియ్యగా, అప్పా అప్పుడే అదిరిపడిలేచి, అదియె సుముహూర్తమని బయలుదేరి శ్రీరంగమునకుపోయి అణ్ణకా పురుషకారమువలన పెరియ జియ్యరు తిరువడినాశ్రయించి వరవరమునిదాసులు అను దాస్య

నామమును వహించి, అచ్చటనే నివసించియుండెను. అట్టి వర  
వరమునిదాసులు అణ్ణునును తామును పెరియజియ్యరు సన్నిధి  
లో, మునుపు ఒకతూరి తాము స్థాలీపాకమునకై శ్రీరంగరాజు  
వివాహస్థానమయిన లాటపురమునకు వేంచేసి యుండగా, ఆ  
స్థాలీపాకకాలమునందు అత్తికాయతల్లిగచేయించినదేగాక మరు  
గును వేయించిరి. అదికారణముగా తమకు శ్రీరంగరాజునకును  
లాటపురపు సంబంధమునందు గలిగిన పరోధమును పరిహరించు  
కోవలెనను నభిప్రాయమును తేటపడ విన్నవించిరి. ఆవిన్నప  
మును తిరువుళ్ల పట్టి పెరియజియ్యరు తిరుక్కొండలో అప్పా  
ను, అణ్ణునును, వేడలప్పాను, దాశరథి యాచ్చానును శ్రీముఖ  
ముఖమున రప్పించి, కందాడయాండానును ఎరుంబియిలప్పాను  
జతగూర్చి, ముదలియాండాకా సంతతియు, వాధూలగోత్రులును-  
ఉడయవరుసంతతియు, హరితగోత్రులును మొదలుగా ఆరుగో  
త్రములవారు తమలోతాము సంబంధములు చేసికోవలసినది.  
ఇందులకు తప్పినవాగు మాయానతి మీరినవారు అగుదురు. అని  
శ్రీముఖములు వ్రాయించి, ఉడయవరు వంశస్థులును మొదలి  
యాండాకా వంశస్థులునైనవారికి అందరకును పంపగా, ఆయా  
నతిచొప్పున వారెల్లవారును నడచుకొనువారైరి. ఇప్పటికిని ఆ  
వద్దతిమారక నడచుచువచ్చుచున్నది. వాధూలగోత్రము ప్రధాన  
మయినందున దాని మొదలుచేసికొని తక్కిన యారుగోత్రముల  
వారును కందాడవారు అని వాడబడుచున్నారు. వీరిలో డెబ్బది  
నలువురైన సింహాసనాధిపతులలో పరిగణితులయిన మొదలి  
యాండాకా, ముడుంబైనంబి, ముడుంబై అమ్మల్లై, వీరు నడా  
దూరివారు. ఆసూరిపెరుమాళ్లు, కిడాంబిపెరుమాళ్లు, కొమాం  
డూరు ఇళయవల్లి యాచ్చాకా, వంగిప్పరత్తునంబి అనునీయేడుగురి  
సంతతివారే ఏడగుగోత్రములవారు. ఈక్రమము పెరియజియ్యరు  
నియమనమును అనుసరించి యిప్పటికిని నడచుచు వచ్చుచున్నది.

పిమ్మట ఒక నాడు పెరియజియ్యరు పెరియ పెరుమాళ్లను సేవించునప్పుడు తిరువాలవట్ట కైంకర్యము చేయుచున్న యుత్తమనంబి తిరువనంతాళ్వార్ల యవతారమయిన జియ్యరు దివ్యమంగళ విగ్రహచ్ఛాయనుగని అన్యథా శంకగలవారై స్వామి సన్నిధికి వేంచేసి చాలసేపు ఆయెనుగదా అని విన్నవముచేయగా పెరియజియ్యరు వారి యభిప్రాయమును తిరువుళ్లపట్టి హంచిదిస్వామి ఇదిగో పనివినియెదను అని మతమునకు వేంచేసిరి. అంతట ఆలవట్టము పట్టుకొని నిలిచిన ఉత్తమనంబి నిలిచినట్టే నిద్రావరవశులై అచ్చటి కిటికీతలుపుపైని ఒరగిరి. అప్పుడు పెరియ పెరుమాళ్లు అనంతాళ్వార్లనుజూపి వీరేనయ్యా పెరియజియ్యరుగా అవతరించినవారు అని యానతిచ్చినట్టు వారికి స్వప్నమయ్యెను. వెంటనే ఉత్తమనంబి కనువిచ్చిమాచి చాల భయపడినవారై తత్తరపడుచు మతమునకు వేంచేసి పెరియజియ్యరును సేవించి అపరాధక్షమచేసికొనిరి.

పిమ్మట మరియొక నాడు శతగోపకొత్తి అనబరగినయొక అమ్మంగారు పగలు గోష్ఠికలసినతోడనే తిరుమలై యాళ్వారు అను వ్యాఖ్యానమండపములో తిరుకావులుచేర్చి యేకాంతముగా వేంచేసి, అచంచలవైభవముతో యోగమునందుండిన పెరియజియ్యరును తలుపులసంచులగుండ సేవించి, వారితరుమేను శ్రీయనంతాళ్వారి తిరుమేనువలె కానరాగా, ఆయమ్మంగారు దేహముమరచి నిలిచియుండెను. కొంతసేపటికి పెరియజియ్యరు యోగనిష్ఠమాని యెప్పుటి ప్రాకృతశరీరముతో సేవసాదించి, తమ నిజవృత్తి తెలిసికొన్న అమ్మంగారునుబిలిచి నీవు ఇప్పుటి నీయనుభవమును బహిరంగము చేయబోకునని నియమించి పంపిరి.

ఇట్లు పెరియజియ్యరు మహావిభవముతో వేంచేసియుండగా, వారితరుమేని తేజస్సువలనను, పెరియ పెరుమాళ్లకు నిరతిశయ వైభవముకనబడ పరిచర్యచేయుటవలనను, దర్శన నిర్వా



హాకత్వమువలనను, తిరునగరిలో జలనిర్దమద్వారమున వెలువడుటవలనను, ఎరుంచి అప్పాకు చక్రవర్తిత్తిరుమగళ కలలో వీరివైభవము ఇట్టిదని యానతిచ్చుటవలనను, ఉత్తమనంబికి కలలో పెరియ పెరుమాళ్లు కానిపించిన స్వరూపదర్శనమువలనను, పిమ్మట కొత్తియమ్మంగారు పట్టపగలే వ్యాఖ్యాన మండపమునందు సేవించుటచేతను పెరియజియ్యరు శేషావతారమే యను విషయము ఎల్లయెడలను ప్రసిద్ధముగా వాడబడనయ్యెను. ఇట్టి పెరియజియ్యరు ఒకనాడు తమతిరువడి నాశ్రయించిన ప్రపన్న గోష్ఠితోడ పెరియ పెరుమాళ్లు వీరినికటాక్షించి మీరు రేపటి నుండి మనపెద్దతిరుమండపములో తిరువాయిమొగ్గి వ్యాఖ్యానములలో ముఖ్యమయిన ముప్పత్రాయీరప్పడిని ప్రవచింపవలసినదని యానతిచ్చిరి. ఆయానతి శిరసావహించి పెరియజియ్యరు తిరుమండపములో గోష్ఠిచేయ నారంభింపగా పెరుమాళ్లు ఉభయనాచ్చిమారులతో పెరియతిరువడిపై వేంచేసి సేనముదలి యారు ఆళ్వారాదులు మొదలుగాగల నిజవరిజన సమూహముతో సేవసాదించి, ముప్పత్రాయీరప్పడి తొడక్కము చేయించి, అందువలని వైభవమును మహోహోదముతో తిరువుళ్లపట్టి, ఇట్లు ఒక సంవత్సరకాలము కాలక్షేపము చేయవలసినది యని నియమించిరి.

ఇట్లు కాలక్షేపము నిరంతరాయముగా జరగుచురాగా శాత్తు మొరకు ముందునాడు కందాడయాండాళ, వానమామల జియ్యరు, పరవస్తు భట్టరుపిరాళ జియ్యరు అను నీముగ్గురిలో ఒకరు రెండుపాదములును తక్కిన యిద్దరు రెండుపాదములునుగా పెరియజియ్యరు విషయమై ఒక తనియళ్లోకమును చేసి కొనివచ్చి అతిరహస్యముగా నుంచుకొని, రేపు శాత్తు మొరకాగానే విన్నపము చేయుదము అని సంకల్పించుకొని యుండిరి. మరునాడు మునుపటివలెనే పెరియ పెరుమాళ్లు గరుడవాహనా

రూఢులై అనంతకొత్తు పరిజనముతోడ పెరియ తిరుమండవము నకు వేంచేసి సేవసాదించి, పెరియజియ్యరుకు అరుళప్పాడిడి చాత్తు మొరకు నియమనముచేయగా, జియ్యరును చాత్తు మొర నడపువారైరి. అప్పుడు కందాడయణ్ణకొ మొదలగువారు తమ సంకల్పముచొప్పున తనియను విన్నపముచేయ ప్రయత్నపడుచుండిరి. అంతలో దివ్యగుంగళవిగ్రహధారియై అయిదేండ్ల బాలకు డొకడువచ్చి గోష్ఠిలోచొచ్చిపోయి పెరియ పెరుమాళ్లు సన్నిధిని నిలువబడి “శ్రీశైలే లేశదయాపాత్రం ధీభక్త్యాదిగుణార్ణవమ్ । యతీంద్రప్రవణంవందే రమ్యజామాతరంమునిమ్.” అను స్లోక మును చెప్పి తటాలున మరిగిపోయెను. అందులకు ఆమహాగోష్ఠి లోని వైష్ణవోత్తములందరు పరమాశ్చర్యమానసులై ఎవరికి తోచినట్టు వారు ముచ్చటెంప నారంభింపగా, కందాడయణ్ణకొ మొదలయిన యాముగ్గురును అతిగోప్యముగా మనము సంకల్పించుకొనియున్న యీతనియను మనకంటె ముందుగావచ్చి ప్రసిద్ధపరిచినందున ఈబాలుడు సర్వాంతర్యామియగు పెరియ పెరుమాళ్లైగాని యితరుడుకాడు. మరియొకడు అగు నేని అంతలో మాయమైపోవునా అని పిచారించి, తమయుద్దేశ్యమును, పెరుమాళ్లు తిరువుళ్లపట్టిన ప్రకారమును చాలసంతోషముతో జియ్యరుసన్నిధియందు ఎల్ల వారువిన విన్నవించిరి. అంతట నంబెరుమాళ్లు పెరియజియ్యరుకు తిరుప్పరివట్టము, తిరుమాల, శ్రీశతారి మొదలుగాగల సన్నిధిమర్యాదలన్నియు కొరతలేకుండ ననుగ్రహించి, పరమప్రీతితో శ్రీవైష్ణవగోష్ఠీసహితముగ సన్నిధియందు దివ్యగుణానుభవము చేయుచున్న పెరియజియ్యరును కటాక్షించి, ఇది మొదలు మనకో వెల మొదలుగాగల యెల్లదివ్యదేశములందును దివ్యప్రబంధానుసంధానము చేయునపుడు తొలుత ఈతనియ అనుసంధింపబడవలసినది. అని నియమించిరి. అదియాదిగా దివ్యప్రబంధానుసంధానమునకు ముందు ఈతని

యను అనుసంధించు సంప్రదాయము పంచగౌడము పంచద్రావి  
డము అను పదితెగలభావలు వ్యవహరింపబడు దేశములయం  
దంతటను ఈతనియ అనుసంధింపబడుచున్నది. దీనివివరణము  
మీద తెలియజేయబడును.

ఆకాలమునందు అయోధ్య రామానుజులు అను వారొకరు  
బదరికాశ్రమమునకు వేంచేసి, బదరి నారాయణుని సేవించి తదీ  
య దివ్యగుణాను భవము చేయుచుండగా, ఆనారాయణుడు  
వారికి ప్రసన్నుడై యీతనియను ఊపదేశించెను. ఆయువదేశము  
వలన వారు కృతార్థమృత్యుమానులై రహస్యముగా ఈతనియను  
అను సంధానము చేయుచు కొన్నాళ్లు అచ్చటనే యుండి, పి  
మ్మట దక్షిణ దివ్యదేశయాత్రా పరులై తీరుగులకువచ్చి, అక్క  
డ ఈతనియ వృత్తాంతమును విని మిక్కిలి యాశ్చర్యమునొంది,  
తమకు శ్రీమన్నారాయణు డుపదేశించుటను తలచుకొని తలచు  
కొని యానందించుచుండిరి.

ఈవిధముగా ఈతనియను తొలుత అణ్ణా మొదలగు ము  
గ్గురు సంకల్పించుకొన్న దగుటచే వారు సాదించిన దనియు,  
పెరియపెరుమాళ్లు బాలరూపమున సేవసాదించి యానతిచ్చినం  
దున పెరిపెరుమాళ్లు సాదించినదనియు, బదరికాశ్రమమునందు శ్రీ  
బదరినారాయణుడు సాదించినదనియు చెప్పబడుచున్నది. ఈ  
న్యాయము ఇతిహాసపురాణాదులకును గలదు. ఎట్లుఅనగా, పదు  
నెనిమిది పురాణములును ప్రత్యేకము ఒక్కొక్కముపే చే నెక్కొ  
కటి రచియింపబడియెననియు, అన్నియు నొక వ్యాసునిచేతనేరచి  
యింపబడినవనియు వక్తృభేదద్వారా వినబడుటను ఎల్ల వారును  
అంగీకరించి యున్నారు. ఇట్లే వేదకల్పనమును వాడబడుచున్నది.  
అట్లు ఈతనియను వక్తృభేదమువలన అనేకులచే నానతియ్య  
బడిన దనుట అసంభవముకాదు. కోయిల్ కందాడయణ్ణా  
చేసిన పదిపాటలలోను ప్రతివాది భయంకరం అణ్ణా చేసిన

పదికపుపాటలలోను ఈతనియనుయోక వైభవము చెప్పబడి యున్నది. ఇట్లు పెరియజియ్యరు పెరియ పెరుమాళ్లచే నాదరింప బడినవారై లోకాచార్యులు ఆనతిచ్చిన రహస్యములకు వ్యాఖ్యానములను మరికొన్ని సంప్రదాయ గ్రంథములను కావించిరి. అవి యేవియనగా:—

౧. రహస్యత్రయ వ్యాఖ్యానము.
౨. తత్వత్రయ వ్యాఖ్యానము.
౩. శ్రీవచనభూషణ వ్యాఖ్యానము.
౪. ఆచార్యహృదయ వ్యాఖ్యానము.
౫. పెరియాళ్వార్ తిరుమొళ్ళి వ్యాఖ్యానము.
౬. నూత్తందాది యర్థము.
౭. జ్ఞానసార వ్యాఖ్యానము.
౮. ప్రమేయసార వ్యాఖ్యానము.
౯. ఏళ్ళి పాట్టు వ్యాఖ్యానము.
౧౦. గీతాతాత్పర్య దీపము.
౧౧. తత్వత్రయ ప్రమాణకోటి
౧౨. ముప్పత్తారాయిరప్పడి ప్రమాణకోటి.
౧౩. ఉపదేశ రత్నమాల.
౧౪. తిరువాయిమొళ్ళి నూత్తందాది.
౧౫. యతిరాజ వింశతి.
౧౬. చాటుప్రబంధములు.
౧౭. చాటుశ్లోకములు.
౧౮. ఇయల్ చాతుబడి.
౧౯. ఆర్తిప్రబంధము.

ఇవిమొదలుగా అనేక గ్రంథములు రచియించిరి.

ఇట్లు నిఖిలచేతనోజ్జీవన నిర్వాహకులయి యుండి, పెరియ జియ్యరు తమమతమును దానిని సంబంధిన యేత్రములను శ్రీరంగ

నాథునికి సమర్పించి, తమభండారములోని సర్వద్రవ్యమును శ్రీ రంగనాథుని భండారమునందు జేర్పించిరి. అంతట నొకనాడు పెరుమాళ్ పిళ్ల అను వారు తమతిరువడి నాశ్రయింప రాగా ఒంటరిగా వచ్చితివని వారిపై కోపించి ఆరు నెలలు వారిని పరిశోధించి, పిమ్మట కటాక్షించి, దీక్ష పెంచి యున్నావేమి యడుగగా వారు నిజమును విన్నపము చేసిరి. అది తిరువుళ్లపట్టి నేటి దినము నీవు దీక్షావిసర్జనము చేయుము అని యానతిచ్చిరి. వారును భాగ్యము అని యీవలవచ్చి తిరుముడి విళక్క-ము కావించుకొని, అంతలో తమభార్య ప్రసవించి పదిదినములాయె నన్న సమాచారము విని హర్షించిరి. ఆసంగతి విని అచ్చటి వారందరు పెరియ జియ్యరుయొక్క సర్వజ్ఞత్వమునకు ఆశ్చర్య హర్షములను పొందిన వారలైరి.

అటుపిమ్మట పెరియజియ్యరు కంచి తిరుమల మొదలగు దివ్యదేశములను సేవించువారై అణ్ణా మొదలుగాగల వారితోడ వెడలి కంచికి వేంచేసి తేవప్పెరుమాళ్లను సేవించి, కొన్నాళ్లు అచ్చట నివసించి, వైయాళి యుత్సవమునందు పేరరుళాళా పెరియ తిరువడిపై వేంచేసి గంగయిగొండ తిరుమాండ పమునకు వేంచేయునపుడు తామును మంగళాశాసనము చేయుచు వెంటడి వేంచేయుచు, తిరుణాళ్లకై వచ్చియున్న యెరుంచి యప్పా ప్రమాదవశమున తమ్ముమాని పెరుమాళ్లను సేవించి, వెంటనే యెచ్చరికపడి తమ్ము సేవించి తమ పురుషకారము వలన మరల పెరుమాళ్లను సేవించెను. అప్పుడు పెరియజియ్యరు అప్పాకు తమయెడల గల ప్రతిపత్తికి హర్షించి, తిరుణాళ్లకడ వెళ్ల సేవించి అయిన పిమ్మట, అప్పాను వెంటబెట్టుకొని తిరుప్పడుగ్గ్రాహరిని ఘటికాచలమునకు వేంచేసి అమ్మగియ సింగరిని మంగళాశాసనము చేసి, అందుండి యెరుంచికి వేంచేసి, ఆయూరికి వడతిరువరంగమనియు, అచ్చట తిరుక్కొలనికి తిరుక్కావేరి

యనియు, అప్పాకు అట్రిగియ మణివాళిదాసులు అనియు కృప  
యూతిరు నామములు చాతి, అందుండి, తిరుపతికి వేంచేసి, ఉడయ  
వరును గోవిందరాజులను అచ్చట ప్రతిష్ఠితులయియున్న పన్నిద్ద  
రాళ్వారులను సేవించి, తిరుమలయెక్కి, అచ్చటి జియ్యంగార్లు  
మొదలగు వారు ఎదురువచ్చి సేవింపగా వారి నెల్లను ఉపలాలించి,  
సేవాక్రమమున కోవెలకు వేంచేసి తిరువేంగడముడయని సేవించి,  
ఎల్ల మార్గాదలతోడ తీర్థప్రసాదములను పరిగ్రహించి, కోవెల  
కార్యములను నిర్వహింప ఇళంగేళ్వి యెంబెరుమా నారు జియ్యరు  
అను వారిని నియమించి, అందుండి వెడలి తిరువెవ్వళూరు, తిరు  
నిర్రయూరు, తిరుమఱ్ఱిశ, పచ్చెవారప్పెరుమాళ్ కోవెల, పూ  
విరుంబవల్లి, తిరువల్లి క్కేణి, తిరునీర్తల, శ్రీపెరుంబూమారు మొ  
దలుగాగల దివ్యదేశములను సేవించుచు మరల పెరుమాళ్ల కో  
వెలకు వేంచేసి, పేరరుళాళని మంగళాశాసనముచేసి, శ్రీమధు  
రాంతకమునందు చక్రవర్తి త్తిరుమగనారును వకుళవృక్షమును  
సేవించి, తిరువహింగ్ర పురమునకు వేంచేసి దేవనాయకుని సే  
వించి, తిరువాళి నగరిలో తిరుమంగయాళ్వార్లను, తక్కిన తిరు  
పతులను సేవించి, తిరుకణ్ణపురమునకు వేంచేసి శౌరిరాజును  
సేవించి, అందుండి దక్షిణపు దిక్కునకు వెడలి శ్రీమన్నెనారును  
మంగళాశాసనము చేసి “మాసరుళోద” అను ప్రబంధమును  
నిత్యాను సంగధానము చేయునట్లు నియమించి, తిరుక్కుడందై  
(కుంభకోణము) మొదలయిన తిరుపతులను సేవించుచు మరల  
శ్రీరంగమునకు వేంచేసి, యతిరాజులను పెరియ పెరుమాళ్లను  
సేవించి, తామచ్చటచ్చట సంపాదించుకొని వచ్చిన దివ్యాభర  
ణములను శుభ్రచామరాదులను రంగనాథునికి సమర్పించి మతము  
నందు ఎప్పటివలె నెలకొనిరి.

అనంతరము ఎరుంబి యప్పా తమయాచార్యులైన పెరియ  
జియ్యరును ఎడబాసి యుండనేరక వారి దినచర్యలను అనుసం

ధానము చేయుచు దినచర్యయనెడి ప్రబంధమొకటి రచించి జియ్యరు సన్నిధికి కొనివచ్చి సమర్పింపగా జియ్యరు కటాక్షించి ఆచార్యులయెడల అప్పాకుగల నిస్తాపిశేషమునకు చాలహర్షించి అప్పాను తమసన్నిధియందు వ్యాఖ్యానగోష్ఠిలో నుండ నియమించిరి. ఆకాలమునందు కందాడ యణ్ణి కతిరుమాళిగ కలిమియంతయు అట్టగియ సింగరి యారాధన విషయమున వెచ్చపడి నానాటతగ్గుచు వచ్చుచుండెను. ఆవిషయమును పెరియజియ్యరు తిరువుళ్లపట్టి తిరుమనెకానికగా తమకు వచ్చు ధనమంతయు ప్రతిదినమును కందాడ యణ్ణికి ఇచ్చునట్లు నియమించిరి. మరి కొన్నాళ్లకు ఎరుంచి అప్పాకు తమ తరుమేనువలె నొకయర్పా విగ్రహమును ప్రసాదించి ఆయనను ఊరికిపొమ్మని నిర్బంధింపగా ఆయన విధిలేకపోయి యెరుంచిచేరెను.

పిమ్మట అట్టగియవరదర్ అనబరగిన రామానుజజియ్యరు వానమామల శ్రీకార్యమునకు నియమితులై జియ్యరువలన శ్రీరంగనాథుని తిరువారాధనముగాబడసి వానమామలకు వేంచేసిరి. అందువల్ల వారికి వానమామల రామానుజజియ్యరు అను తిరునామముకలిగెను. అటుపిమ్మట పెరియజియ్యరు గోవింద దాసరప్పగారిని చాలసంతానించి వారికి అట్టగియ మణవాళని తిరువారాధనముగా ననుగ్రహించి పంపగా, వారు శ్రీవిల్లిపుత్తూరిలో ఆండాళు ఊత్సవమును క్రమముగా నడపుచు తిరువాడిప్పురెమునాడు (ఆషాఢ పుబ్బనక్షత్రము) ఆండాళు తీర్థ ప్రసాదములను శ్రద్ధాభక్తులు తెలియబడ కొనివచ్చి సమర్పింపగా, పెరియజియ్యరు తిరువుళ్లపట్టి, ఆండాళుకు ప్రయముగా, అగోవిందరాజరప్పగారికి భట్టరుపిరా కదాసులు అని తిరునామముచాతిరి. అంతట వారు జియ్యరుసన్నిధిని పరమవినీతులై యాశ్రమ స్వీకారముచేసికొని భట్టరుపిరా జియ్యరు అను తిరునామమును వహించిరి.

తరువాత పెరియజియ్యరు నమ్మాళ్వార్లను సేవింపగోరి పెరియ పెరునాళ్ల యానతిని శ్రీరంగమునుండి వెడలి వధూరకు భేదించేసి, కూడలమ్మగరును మంగళాశాసనము చేసి, నాడు అచ్చట నివసించి, అప్పుడా దేశపు రాజైన మహా బలివాణ రాయడు వచ్చి తన తిరువడి నాశ్రయింపగా, అతనికి పంచసంసారము సాదించి, అందుండి మారునాడు తెల్లవారుజామున ప్రయాణమై వేంచేయగా, ఆ దేశపు రాజు వారు ఎక్కిన తిరువల్లకినివహించు శ్రీవైష్ణవులలో మారు వేషముతో కలసి రెండామడదూరమువల్లకి మోసుకవచ్చి వైఘానదిగట్టుచేర్చి, అప్పటికి చక్కగా తెల్ల వారినందున అనుష్ఠానమునిమిత్తము జియ్యరు వల్లకినుండిదిగగా, రాజు మొలను కాసెకట్టును దేహము నందంతట చేమలయు గలవాడైవచ్చి దండము సమర్పించి, తన గురుభక్తికి చాలమెచ్చు కొనునట్లు అప్పుడు తాముదిగినచోటైన ముత్తరుసు అనుగ్రామమును సమర్పింపగా, జియ్యరు పరిగ్రహించి, దానికి అమ్మగియ మణివాళి నల్లూరు అనిపేరుపెట్టి, ఆరాజును సన్మానించి వెనుకకుబంపి, తిరుప్పల్లాణినార్దముగా వేంచేయుచు ఎండవేండ్రమునకు సహింపలేక సన్నిధివైష్ణవులు తల్లడిల్లుటను తిరువుళ్ల పట్టి పరపైన కొమ్ములుగల యొక పెద్ద చింతమూలనీడను కొంత సేపు విశ్రమించి వడతీర్చుకొని, అందుండి లేచిపోవునపుడు వైష్ణవుల వేడుకోలున నావృక్షమును తన శ్రీహస్తములచేనిమిరి నీవు నిత్యపడవిని పొందుదువుగాక యని ఆనతిచ్చిరి. అంతట చూచు వారు ఆశ్చర్యము నెంచునట్లు ఆచెట్టులోని యాకులన్ని రాలి యెండిపోయెను. అట్లు ప్రయాణము సాగించి తిరునగరికి వేంచేసి ఆళ్వార్లను మంగళాశాసనము చేసి, అందుకొన్నట్లునివసించి, అందుండి కదలి శ్రీపల్లిపుత్తూరికి వేంచేసి వలపత్రశాయిని సేవించి, తిరుమాలిరుంజోలెకు వేంచేసి మూలవరును మంగళాశాసనము చేసి, కలహములవలన అమ్మగరు తిరుక్కురుంగుడిలో



యనుజ్ఞపడసి గోవిందభట్టరు పెరియతిరుమల నంబిగారి సన్నిధికివేంచేసి దండముసమర్పింపగా వారుగోవిందభట్టరును దగ్గర చేర్చక వరల ఎంబెరుమానారు సన్నిధికిపొమ్మని నియమించిరి. అసంతరము ఎంబెరుమానారు గోవిందభట్టరును మిక్కిలియూదరించి తమతిరువడుగులందు అచంచలభక్తీకలుగ ననుగ్రహించి, వారిని వెంటబెట్టుకొని శ్రీరంగమునకు వేంచేసిరి. అటుపిమ్మట గోవిందభట్టరు పరమవీరక్తులై యెంబెరుమానారు సన్నిధిలో సముచిత కైంకర్యపరులై వేంచేసియుండిరి. అంతట ఎంబెరుమానారు వారివైరాగ్యమునకు అనుగుణముగా సన్యాసాశ్రమము నుస్వీకరింపజేసి, తమతిరునామమునే చాతగా, వారు తిరుమేను గడగడ వడకగా స్వామి అడియడు దేవరవారితిరునామమునువహింప నర్హుడనగుదునా, ఈయచేతనునియెడలకటాక్షించి తగినపేరుసాదించి కడతేర్పవలయునని ప్రార్థించిరి. అంతట శ్రీరామానుజయతీంద్రులు ఎంబెరుమానారు అను తిరునామమునందు ఆద్యంతవర్ణములను సంగ్రహించి ఎంబారు అని తిరునామముచాతీరి.

పిమ్మట ఒకనాడు కొందరు దేశాంశరులగు భాగవతులు వచ్చి యెంబెరుమానారునాతము పదియని యచ్చటి శ్రీవైష్ణవులను అడుగగా వారు ఏ యెంబెరుమానారు నాతమని అడిగిరి. అందులకు ఆభాగవతులు ఇదియేమి పితమాట వింటిమి. ఎంబెరుమానారు ఒకరుగాక మరియొందరున్నారు అని సంతయించుచుండగా, అచ్చటి శ్రీవైష్ణవులు అరుభాళప్పెరుమా లేంబెరుమానారు ఒకరు ఉన్నారుగనుక ఏయెంబెరుమానారని అడిగితిమి నాతమునుచూపిరి. ఈవృత్తాంతము అరుభాళప్పెరుమా లేంబెరుమానారువిని మనమును ఒక నాతము కల్పించుకొనియుండుటచేతగిళా గొత్తయి గము సిద్ధించెను అని, తమనాతమును

నారు అను వారిని తోడుచేసికొని నాలుగుపదుల కొలది వ్యాఖ్యానమును ఆనతిచ్చిరి.

అప్పుడు చాల పసివారుగా నుండిన కందాడై నాయక్ అచ్చటికి వేంచేసి జియ్యరు వ్యాఖ్యానమును పెరియ వాచ్చాం బిళ్ల వ్యాఖ్యానములో “శేషధరనామ్” అనునది తొలుమాట గాగల పాశురము మొదలుకొని పదిపాశురముల వ్యాఖ్యానము ను చదివిచూచి, జియ్యరుతో స్వామీ దేవరవారు సాదించిన యీనలువది పాశురముల వ్యాఖ్యానము విశేషించినదై యున్న దేయని పిన్నపము చేయగా, జియ్యరు సంతోషించి నాయనును వీరొక యవతార విశేషుని బిగ్గర కాగిలింపుకొని, అంతట తిరుప్పావనాల్వార్ తాదానయనారుకు పిళ్లలోకాచార్యుల తిరు వాగాధనమున శ్రీరంగనాథుని నిచ్చిపంపి, తోడనే ఆచార్య హృదయమునకును వ్యాఖ్యానముచేయ తిరువుళ్లపట్టి, తిరు మేని యాయాసమును పాటింపక పీఠమునందు ఒరగి వేంచేసియుండి మెడలునొవ్వగా తాళవప్రములలో లిఖింపనారంభింపగా, కందాడయణ్ణిక్ చూచి, దేవరవారికి ఇంతప్రయాసపడ నేలయని అడిగిరి. అందులకు జియ్యరు మీపుత్రాదులకొరకు అని యాన తిచ్చి వ్యాఖ్యానమును కడవెళ్లవాసి ముగించి, పరమతనిరసన పూర్వకముగా స్వమతస్థాపనమును గావించిరి.

అప్పుడు తిరువలనంబి తిరువంశస్థులయిన వేట్టూరి సింగరా చార్యులు అనువారు జియ్యరు తిరువడి నాశ్రయించిరి. జియ్యరును వారిసంగీకరించి పంచసంస్కారాదులచే పరిశుద్ధులనుగా జేసి వారిమూలమునవచ్చిన ధనమును ఆల్వారు తిరుగోపుర కైంకర్యమునకై తిరునగరికిబంపి, కొంచెము కొరతపడగా తమ వనువలైన జియ్యరునయనారుగుండ కైంకర్యపూర్తిచేయించిరి.

ఇట్లు తిరుక్కరుంగుడి మొదలగు దివ్యతిరువతులలో జియ్యరు ఉద్ధరించిన విమానగోపుర మండప ప్రాకారాదులతోను

వారిచే నియమితులైన కార్యకర్తలతోను, వారు నియమించిన నియమనములు ఇప్పటికిని వెలుగొందుచున్నవి. లేక లేని యా చార్యపురుషులకు ఆశ్రయమయిన పెరియజియ్యరు తిరువడినా శ్రయించినవారిలో వానమానులె జియ్యరు, తిరుమల యెంబెరు మానారు జియ్యరు, భట్టర్పిరాళ్ జియ్యరు, కోయిల్ కందాడ యణ్ణళ్, ఎరుంచియిల్ అప్పా, అప్పిళ్ళ, అప్పిళ్ళాళ్, ప్రతివాది భయంకరం అణ్ణళ్ అనునీ యెననండును అష్టదిగ్గజములు అన బడుదురు. వీరిలో కోయిల్ కందాడయణ్ణళ్, ప్రతివాది భయంకరం అణ్ణళ్ అను నీయిరువురను జియ్యరు తమమనుమలైన జియ్యరునయనారుకు ఈడు ముప్పాటైరాయిరప్పడిని శ్రీభాష్య మునుసాదింప నియమించిరి.

ఇట్లు పెరియజియ్యరు, లోకులందరు తమతిరువడి నాశ్రయించియు, తమవలన నుపదేశౌడులను పడసియు, తమకటాక్ష మునకు గురియయ్యు, తమతిరుమేనిని సేవించియు, తమతీర్థ ప్రసాదములను స్వీకరించియు, తమతిరువడియందు ఆత్మసమర్పణముచేసియు, తమతిరునామము ననుసంధించియు, తమదైన దివ్యకల్యాణగుణానుభవము చేసియు, తాము ఉండుదిక్కును గూర్చి దండము సమర్పించియు, తమదివ్య వైభవమును స్మరించియు, తమసేవకులకు సేవకులైనవారి సంబంధమును కలుగజేసికొనియు, తమపాదధూళిసోకిన పూరేకులను శిరసావహించియు, ఉజ్జీవించునట్లు చేసి, దూరస్థులు సమీపస్థులు వాధ్యస్థులు నగు సమస్తులును నానందించునట్లు పెరుమాళ్ల నియమనము చొప్పున తమయవతారకార్యమును నెరవేర్చినవారై పెరియ జియ్యరు పరమవదమునకు వేంచేయు తిరువుళ్లముతో తిరుమేని యందు సొవుచాతుకొనిరి.

అప్పుడు పెరియపెరుమాళ్లు తిరుత్తేరెక్కి వాతమువాకిటికి వేంచేసి సేవసాదింపగా, జియ్యరు ఆయెలినవాని సేవించి తమ

యార్తితీర కొనియాడిరి. అనంతరము మరియొకనాడు జియ్యరు తత్తరించుచుండగా, నంబెరుమాళ్లు మతద్వారమునకు వేంచేసి సేవసాదించి జియ్యరు నానందింపజేసిరి. అటుపిమ్మట వానమామల జియ్యరు మొదలగువారికి శ్రీముఖములుపంపి వారందరువచ్చి సన్నిధిలో సేవించుచుండగా, జియ్యరు తిరుమేను నందు రుక్మత కొంతశమించినట్టు తోచెను. అంతట వానమామల జియ్యరు శ్రీకార్యావసరమువలన మరల సేవింపవచ్చెదనని జియ్యరుతో విన్నవముచేసి వారియానతిచేతనే వానమామలకు వేంచేసిరి. మరి రెండు మూడు నాళ్లలో జియ్యరుకు పరమపదవాంఛ మిక్కుటమై అందువలని యార్తిని అగువదిపా శురములుగల ప్రబంధముగా ఆనతిచ్చిరి. అదియే యిప్పుడు ఆర్తి ప్రబంధమని వ్యవహరింపబడునది. అప్పుడు పశ్చిమదేశవాసులగు తోళ్ళప్పరును, వారి యన్నగారగు అబ్బియ మణివాళిప్పెరుమాళ్లే నయనారును, భట్టర్ పిరాణ జియ్యరుయొక్క పురమకారమువలన పెరియజియ్యరును సేవించి వారిమారుగా తిరునారాయణపురమునందు నిత్యనివాసమును ప్రత్యక్షించిరి. వెంటనే తిరుమలనల్లా వంశస్థులును పరమతఖండన ప్రచండులును తిరువేంగడముడయ్యకి పురోహితులును మహాప్రభావ సంపన్నులునైన అణ్ణిగాయ చక్రవర్తి అనువారు భట్టర్ పిరాణ జియ్యరు పురుషకారముచేతనే పెరియజియ్యరును సేవించి, వారి తిరువడుగులు తమతిరుముడిపైజేర్చి, మీరు మనతరుమల యెంబెరుమానారు జియ్యరును తిరువేంగడమును ఆదరముతో కాపాడుచు మనదర్శన ప్రసర్తనమును లెస్సగా నిర్వహించినవారు కారా అని యానతిచ్చి, భట్టర్ పిరాణ జియ్యరు శ్రీహస్తద్వారా పంచసంస్కారములను ప్రసాదించి ప్రపత్తి నిష్ఠులను జేయగా కృతార్థులయిరి. పిమ్మట పల్లెణ, జియ్యరునయనారు ఈయిరువురును పెరియజియ్యరు తిరువడుగులను సేవించి, దేవరవారి

దివ్యమంగళ విగ్రహమును అష్టదాదులకు అర్పించి విగ్రహముగా  
 అనుగ్రహింప గోరెదము అని ప్రార్థించగా జియ్యరు పరమపద  
 యాత్ర నాలుగుదినములు కలదనగా పెద్దగోష్ఠిగూర్చి నాలుగు  
 వేల దివ్యప్రబంధమును అనుసంధింపజేసి హన్వించి, సన్నిధి శ్రీ  
 వైష్ణవుల కందరకును హితమునుపజేసింది, తన తిరువారాధన  
 ముని ఊడయవరును, శ్రీరంగరాజులను, శ్రీకోశములను సంబెరు  
 మాళ్ల యధీనముచేసి, లోకాచార్యుల తిరువడిని తిరువుళ్లము  
 నందు నెలకొలిపి, రుధిరోద్ధారి నామసంవత్సర మాఘ బహుళ  
 ద్వాదశినాడు శ్రవణనక్షత్రమున పరమపదమునకు వేంచేసిరి.  
 ఈ లీలావిభూతయందు వీరు వేంచేసియున్న తిరునక్షత్రములు  
 డెబ్బదియారు.

ఇది మాణవాళ మహామునుల వైభవము.

శ్రీమాణవాళ మహామునుల పరమపదయాత్రానంత వృత్తాంతము.

అట్లు పెరియజియ్యరు పరమపదమునకు వేంచేసిన పిమ్మట  
 వారి నాశ్రయించియున్న శ్రీవైష్ణవోత్తము లంగరు పూర్వము  
 ఊడయవరుకు శ్రీపరాశరభట్టరు మొదలగువారు నడపిన రీతిని  
 మహావైభవముతో జియ్యరు నయనాగుగుండ వారికి చరమ  
 కైంకర్యము నడపినవారై, అదికేశవప్పెరుమాళ్ల తిరువడికి దిగు  
 చత్వరుగాను దక్షిణపు తలయంపిగాను తిరుప్పల్లి పరపించిరి.  
 అంతట జియ్యరు నయనాగు కందాడయణ్ణై మొదలగు వారి  
 తోడ శిష్యకృత్యము ననుసరించి తిరుముడివిశేషము కావించు  
 కొని అవభృథస్నానమును చేసిరి. పిమ్మట చేయవలసిన వైదిక  
 క్రియలన్నియు జియ్యరు నయనారు యథావిధిగా నడపి, కడపట  
 వారి వైభవమునకు దగినట్టు మహాగోష్ఠితో తిరువధ్యయనమును  
 చేసి, సంబెరుమాళ్ల సన్నిధినుండి వచ్చిన తిరుమాల తిరుప్పరివ

ట్టము శతగోవము మొదలగువానిని స్వీకరించి, జియ్యరు తిరు  
వా గాధనములను వాతములోనే ప్రతిష్ఠించి మంగళాశాసనము  
జేసి వేంచేసిరి.

తరువాత కందాడయాండాళ్ ఆచార్య నియమానము  
జొప్పన జియ్యరు నయనారుకు ఈడు ముప్పత్తారాయరమును  
ఆనతిచ్చి యనుగ్రహించిరి. ప్రతివాది భయంకరం అణ్ణనును  
వారివలేనే తమయాచార్యుల నియమానము ననుసరించి జియ్య  
రు నయనారుకును కందాడనాయక్ అను వారికిని శ్రీభాష్యము  
నుపన్యసించి, ఇందుల కర్తృత్వము పెరియ జియ్యరుదేకాణి  
మాదికాదు అని ఆనతిచ్చిరి. మరియు ఈ అణ్ణు సన్నిధిని కం  
దాడపోనిపాకం నయనారు మొదలగువారు శ్రీభాష్యమును అధి  
కరించిరి. ఈకందాడపోనిపాకం నయనారు అనువారు అష్టగోత్ర  
నిబంధనమును కావించిరి.

పిమ్మట పెరియజియ్యరు పరమపనమనకు వేంచేసిన వర్త  
మానమును వానమామల జియ్యరువిని మిక్కిలి క్లేశము మొందిన  
వారై బహుద్రవ్యమును సంగ్రహించి కైంకర్యమును ఎంతో  
వైభవముగా నడపి, తమ్ము నాశ్రయించిన ప్రపన్నులకు ఈడు  
ముప్పత్తారాయరమును సాదించుచు వేంచేసియుండిరి. అప్పుడు  
వాఘాలగోత్రోగ్భవులయిన తోట్టయంగారప్పయు, అప్పాచ్చి  
యణ్ణా అను వారును వానమామల జియ్యరు తిరువడినాశ్రయిం  
చిరి. వీరిలో తోట్టయంగారప్ప చోళసింగపురములో వ్యాపకు  
లై వేంచేసియుండిరి. అప్పాచ్చియణ్ణా పెరుమాళ్ల కోవెలలో  
(కించిలో) పేరరుళ్ళాళని విడువక సేవించుచు, ఆతిరుక్కోవె  
లలో చూడికొడుత్త నాచ్చిమారు సన్నిధిని తిరుమండపమును  
కట్టించిరి. ఆమండపములో అడుగుపాదముతో గూడిన తిరుమణి  
కాకాష్ట నేడును ఉన్నదని ప్రసిద్ధము.

భట్టరు పిరాళ్ జియ్యరు తిరుమలలో నివసించి అణ్ణరాయ.

చక్రవర్తి మొదలగువారిని దర్శనప్రవర్తకులనుగాజేసి, అంతోష్ఠ పాయస్థ అను ప్రబంధమును కావించిరి. పిమ్మట వారి తగువడి నాశ్రయించిన మేనాట్టుతోల్కప్పుర్ అను వారును, వారియన్న గారును పెరియజియ్యరు ఆనతిచొప్పున తిరునా గాయణపురము నందేయుండి తిరునందనవనము (పూదోట) మొదలగు కైంకర్యములను చేసికొనుచు, శ్రీశైలముయొక్క పడమటి భాగమునందును శ్రీశైలేశ దయాపాత్ర వైభవమును వృద్ధిపొందించుచు, స్వామి మతమునకు వెనుక పార్శ్వమున వేంచేసి యుండిరి. అనంతరము వారి సంతాన పరంపరయందు జనించిన వారైన అయ్యక మొదలగువారును ఈకైంకర్యములను నడపుచువచ్చిరి.

శ్రీవరవరముని దాసులయిన ఎరుంబియిలప్ప వరవరమునుల విషయమయి ఒక కావ్యమును సుప్రభాతమును దినచర్యయను చంపూ ప్రబంధము మొదలుగాగలవానిని కావించి, పిమ్మట తాము పెరియజియ్యరును ఎడబాసి యుండలేమిని తేటపరుచునట్టి ఆర్తి ప్రబంధమును రచియించిరి. అటుపిమ్మట పెరియజియ్యరు తిరునాటికి వేంచేసిన సంవత్సర కాలమునకు మాఘమాసమున క్లిష్టపక్ష ద్వాదశినాడు జియ్యరు తగువధ్యయనమునకై నందెరుమాళ్లు తను సన్నిధిలోనుండి తీర్థప్రసాదములు తిరుప్పవీయారములు మొదలగు పదార్థముల నన్నిటిని మతమునకు పంపింపగా, జియ్యరునయనారు కందాడయణ్ణక మొదలగు వారినుండ తిరువధ్యయనమునుజరగెను. ఆసూర్యాదయే నేటిగాక నడచుచువచ్చుచున్నది. పెరియజియ్యరు శేషావతారము కాబట్టి ఒక్కొక్క కాలమునందు నిజాకృతితో పాలారించుటకై కట్టిబడియున్న రాతితోట్టిలోనుండు ప్రసాదము మొదలగు ఉచ్ఛిష్టమును శిష్యుకోటియంతయు భుజించుట వాడుకయైనందున ఆయాచారమును మానక ఆప్రసాదమును శిష్యులందరు పెరియజియ్యరు తిరువధ్యయనమునాడును వినియోగించుచు వచ్చుచుండురు. బంగారు

తోను వెండితోను చేయబడిన పాత్రములకంటె రాతితో చేయబడిన పాత్రము విశేషముకాబట్టి జియ్యరు తిరువుళ్లమునకు ఆ రాతితోటియే ప్రీతికరముగా నుండెను. ఇట్లు పెరియజియ్యరు వైభవము ఉడయవరు వైభవమును భట్టరు వైభవమును బోలి పూర్వికులచే గ్రంథములందు మిక్కిలి విస్తరించి వ్రాయబడి యున్నది. ఇందు అది సంతోషముగా వ్రాయబడినది.

గురుపరంపరా సంగ్రహము.

పెరియ పెరుమాళ్లు మొదలు పెరియజియ్యరు తుదిగాఁగల గురుపరంపరా క్రమము—పెరియ పెరుమాళ్లు, పెరియపిరాట్టి, సేన మొదలియారు, నమ్మాళ్వారు, నాథమునులు, ఉయ్యక్కొండూరు, నాణక్కాల్ నంబి, శ్రీయాశవందూరు, పెరియనంబి, ఉడయవరు, ఎంబారు, భట్టరు, నంజియ్యరు, నంబిళ్ల, వడకుక్కత్తిరు వీధిప్పిళ్ల, పిళ్లలో కాచార్యులు, తిరువాయి మొఱ్ఱిప్పిళ్ల, పెరియ జియ్యరు. ఇది లోకమునందు ముఖ్యతమమగు గురుపరంపర. ఇక డెబ్బది నలుగురు సింహాసనాధిపతుల వంశస్థులకు ఉడయవరుకు పిమ్మట ఆశ్రయణ గురుపరంపరలు వేరు వేరుగా గలిగియుండును. ఈ గురుపరంపర ఆశ్రయణ గురుపరంపర గ్రంథగురుపరంపర అని రెండువిధములై యుండును. అందు గ్రంథ గురుపరంపర రహస్యగ్రంథ గురుపరంపర, దివ్యప్రబంధ వ్యాఖ్యాన గురుపరంపర, శ్రీభాష్య శ్రుతప్రకాశికాది గురుపరంపర అని మూడువిధములు గలదై యుండును. అందు రహస్యగ్రంథ గురుపరంపర, ఉడయవరు, ఎంబారు, నంజియ్యరు, నంబిళ్ల వడకుక్కత్తిరు వీధిప్పిళ్ల, పిళ్లలో కాచార్యులు, కూరకుళ్ళోత్తనదాసులు, తిరువాయి మొఱ్ఱిప్పిళ్ల, పెరియజియ్యరు. దివ్యప్రబంధ వ్యాఖ్యాన గురుపరంపర - ఉడయవరు, తిరుకురుగైప్పిరాఁపిల్లై, ఎంబారు, భట్టరు, నంజియ్యరు, నంబిళ్ల, ఇయ్యణ్ణి మాధవాచార్యులు, ఇయ్యణ్ణి పద్మనాభులు, కోలవరాహనయనారు, నాలూరి దేవరాజులు, తిరు



వాయిమొట్టిప్పిళ్ల, పెరియజియ్యరు. ఇందు ఉడయవరు ఎంబారు అని క్రమము చెప్పబడెను. పిళ్లై, ఆళ్వార్ ఈ యిరువురును ఉపకారకతనుపొంది అందు అణగియుందురు. భట్టరు, నంజియ్యరు, నంబిళ్ల, పెరియవాచ్చాంబిళ్ల, వారికొమారులు నయనారాచ్చాంబిళ్ల, వాదికేసరి, అఱిగియనాణవాళేజియ్యరు, వారిశిష్యులు తిరుమాళెయాండాళ్ తిరువంశస్థులయిన వాదికంతీరవులు. ఇత్యాదిగా ఒక అవాంతర విభాగమునుగలదు. ఇందు నయనారాచ్చాంబిళ్ల రచించిన ప్రబంధములు - ముక్తభోగావలి, తత్వసంగ్రహము, జ్ఞానార్ణవము, చరమోపాయనిర్ణయము, మొదలగునవి యనేకములు. వాదికేసరి రచించిన ప్రబంధములు - తిరువాయిమొట్టికి పన్నీరాయరప్పడి, తాత్పర్యసారము, తత్వదీపము, మొనలైనవి యనేకములు. వాదికీరీరవులు. రహస్యత్రయసారము అను గ్రంథమును సాదించిరి.

శ్రీభాష్యగురువరంపర - ఉడయవరు, ఎంబారు, భట్టరు, నంజియ్యరు, నంబిళ్ల, వడకుత్తిరువీధిప్పిళ్ల, పిళ్లైకాచార్యులు ఇత్యాదిగా ఒకక్రమముగలదు.

ముందు ఉడయవరు మేనల్లురై వారివలన శ్రీభాష్యసింహాసనాధిపత్యమును వహించిన నడామూరార్వాళ్ ననుమలైన నడామూరమ్మాళుకు తాతగారైన నడామూరార్వాళ్ సంప్రదాయముతప్పి ఎంగళార్వాళ్ అనబడు శ్రీవిష్ణుచిత్తుల సన్నిధిని శ్రీభాష్య సంప్రదాయము లభించెను. అదియెట్లు అనగా, మ్మాళు శ్రీభాష్యమును అధికిరింపగోరి తనతండ్రికి నల్లి వంక బంధుత్వమున అన్నగారయిన కందాడయాండాళ్ సన్నిధికినోయి అదియనికి పరమాత నిరాకరణప్పడియు స్వహృదైకపరమప్పడియు ననుగ్రహించి శ్రీభాష్యమును ప్రసాదించవలయునని ప్రార్థింపగా, మిగుల వృద్ధులయిన కందాడయాండాళ్ నీకు నీ మేనమామగా రగు శోగ్రియార్ (పిష్టుచిత్తులు) పినర్కముగా భాష్యము చెప్ప

దురు వారియొద్దకుపోమ్మని యానతిచ్చిరి. అమ్మాళును వారి యానతిచొప్పున శ్రీవిష్ణుచిత్తుల సన్నిధికి వేంచేసి తమ యభీష్టమును విన్నవింపగా, వారు అనపత్యులుగనుక నీవు నాకు పుత్రత్వమునువహించి అగ్నిసంస్కారాది చరమక్రియలు చేసెడు పక్షమున నీవిష్టమును నెరవేర్చెదను అని ఆనతిచ్చిరి. అమ్మాళు అందులకు సమ్మతించి వారిసన్నిధిలో శ్రీభాష్యమును అధికరించిరి. కాబట్టి ఉడయవరు, తిరుక్కురుగై ప్పిరాళ్ పిల్లై, ఎంగళాల్వాళ్, నడాదూరమ్మాళ్, కిడాంబియప్పల్లార్, తూప్పిల్ పిళ్లయనబడు వేదాంతాచార్యులు, తూప్పిల్ నయనారాచార్యులు, ప్రతివాది భయంకరం అణ్ణళ్ పోళిప్పక్కం నయనార్ అని ఇదియొక పరంపరకిలిగెను. ఇందు పిల్లై తిరువాయిమొక్కికి ఆరాయిరమును, పరమపద రహస్యము అనెడు రహస్య గ్రంథమును రచియించిరి. శ్రీవిష్ణుచిత్తులు (ఎంగళాల్వాళ్) శ్రీవిష్ణుపురాణ వ్యాఖ్యానమును, సారాంశ చతుష్టయమనెడు రహస్యమును, శ్రీభాష్యమునకు సంగతిమాల అనెడి వ్యాఖ్యానమును చేసిరి. నడాదూరమ్మాళు తత్వసారము, ప్రమేయమాల, సారార్థ చతుష్టయమను కారికలు మొదలగు ప్రబంధములను చేసిరి. అప్పల్లార్ శ్రీభాష్యమునకు ఒక వ్యాఖ్యానమును, న్యాయి కులిశమ్ అను గ్రంథమును రచియించిరి. ఈ యప్పల్లార్ తమ తోడబుట్టువు కొమారులైన తూప్పిల్ పిళ్లను తాము శ్రీభాష్య కాలక్షేపము చేయుచోటికి పిలుచుకొని పోగా, అప్పుడా తూప్పిల్ పిళ్లను నడాదూరు అమ్మాళ్ చూచి వీరు దర్శనమునందు అభివృద్ధులు అగుదురు అని ఆనతిచ్చిరి. పిమ్మట తూప్పిల్ పిళ్ల శ్రీహయగ్రీవోపాసనచేసి సకలశాస్త్రార్థములందును అతి నిపుణులై అప్పల్లార్ తిరువడి నాశ్రయించి సకల రహస్యములను అధికరించి కవితార్కికకేశరి అనియు, సర్వతంత్ర స్వతంత్రులు అనియు, వేదాంతాచార్యులు అనియు

తిరునామములను వహించి అనేక గ్రంథములను రచించిరి. వాఱలో పిల్లైళ్ళ సాదించిన ఆరాయరప్పడికిని, పరమ రహస్యముగకును, తక్కిన పూర్వాచార్యులు సాదించిన గ్రంథములకును విరుద్ధముగా మంత్ర వ్యాఖ్యానాదులు కొన్ని యేర్పడినందున పెరియ పెరుమాళ్లకు తిరువుళ్లముకలగినది అను నిదిమొదలగు వృత్తాంతము మునుపు చెప్పబడియే యున్నది గనుక ఇచ్చట ఆ విషయమును చెప్పక విరమింపనయ్యెను. ఈ వేదాంతాచార్యుల కొమారులగు తూప్పిల్ నయనారాచార్యులును అనిర్వచన ఖండన విరోధపరిహారాది గ్రంథములనుచేసి శ్రీరామానుజ సిద్ధాంత విషయాధీనులై వేంచేసియుండిరి. ప్రతివాది భయంకరం అణ్ణిక్ అను వారును అష్టశ్లోకి వ్యాఖ్యానము మొదలయిన యనేక గ్రంథములను కావించిరి.

ఇదిగాక డెబ్బది నలుగురు సింహాసనాధిపతుల వంశస్థులకు వారివారి కూటస్థులనుబట్టి శ్రీభాష్య పరంపరలు భిన్న భిన్నములుగా నేర్పడియుండును. నడూదూరు అమ్మాళ్ళే హస్తిగిరి యు పత్యకయందు శ్రీభాష్యమును నిర్వహించుచుండగా శ్రీరంగము నుండి శిష్యసంచారముచేయుచు సుదర్శనభట్టరు అచ్చటికివచ్చి, అమ్మాళ్ళే భాష్యనిర్వాహము చేయువిధమును జూచి హర్షించి, వారిసన్నిధిలో భాష్యమును అధికరించువారై సంచారముపోవుటను నివర్తించుకొని పండ్రెండు సంవత్సరములు దీక్షపట్టి అంతలో శ్రీభాష్యమును పదిమారులు పన్నవారైరి. ఆకాలమునందు వారు అర్థ భేదములను శబ్దభేదములను పరిశీలించి ఒక టిశోనొకటి పొందియుండునట్లు రహస్యముగా దిద్దుకొనుచు మానముగా వినుచుందురు. ఇట్టి పీరిసామర్థ్యమును అమ్మాళ్ళు తెలిసియుందురు. అట్లుండగా, ఒకనాడు కాలక్షేపగోష్ఠికి సుదర్శనభట్టరు ప్రొద్దుపోయి వేంచేసిరి. వారు వేంచేయునంతలో అమ్మాళ్ళు భట్టగు పలరాలేదని తక్కినవారిని అడిగిరి. అందుకు

వారి మానరీతి యిట్టిదని తెలియనివారగు అష్టల్లార్ మొదలగు వారు అతినిపుణులుగదా అని వారియెడల కొన్నిదోషములను ఉద్గడించి విన్నవింపగా, అమ్మాళ్ళు ఊరకవినుచుండి భట్టరు వేం చేయగానే, మావల్ల విన్నవిషయము లేమైనమీకు తెలిసియున్న యెడల కొన్నిటిని ఉపన్యసింపుడు అని వారితో ఆనతిచ్చిరి. అంతట సుదర్శనభట్టరు, తామధికరించినది సర్వమును పూర్వోత్తర సందర్భములు చెడకుండను శబ్దములయు అర్థములయు సంబంధము పొసగియుండను మహాధాటితో నుపన్యసింపగా అమ్మాళ్ళును తక్కినవారును కర్ణానందముగావిని వారిసామర్థ్యమునకు నాశ్చర్యమొందిరి.

అటుపిమ్మట సుదర్శనభట్టరు అమ్మాళ్ళు నియమనమును పడసి శ్రీరంగమునకు వేంచేయగా పెరియ పెరుమాళ్లు, వారికి అరుశ ప్పాడు సాదించి శ్రీవేదవ్యాసులని తిరునామముచాటి శ్రీభాష్యమునకు ఒక వ్యాఖానము చేయ నియమించిరి. ఆనియమనమును శిరసావహించి సుదర్శనభట్టరు తాము ఆచార్యసన్నిధిలో శ్రవణముచేసిన యర్థము నెల్ల వ్యాఖ్యానరూపమునను ప్రకాశింపజేసి, ఆకోశమునకు శ్రుతిప్రకాశిక అని తిరునామముచాటిరి. అనంతరము శ్రుతదీపికయని శ్రీభాష్యమున కొకలఘువ్యాఖ్యానమును, వేదాంతసంగ్రహ దీపికయు, గద్యత్రయవ్యాఖ్యానమును, ప్రవత్తిప్రయోగకారికయు భాగవత వ్యాఖ్యానము మొదలగునవియు చేయబడెను.

అష్టాడు తూప్పిల్ పిళ్ల ఆశ్రుతప్రకాశికా భట్టరు తిరుమాళి గకుపోయి వారిపుత్రులయిన ఉద్దండభట్టరునడిగి యాకోశమును తీసికొని సంతుష్టిమొంది, వెంటనే శ్రుతప్రకాశికా భట్టరుసన్నిధిలో ఉభయవేదాంతములను అధికరించి, జ్ఞానాది షడ్గుణ పరిపూర్ణులై పరమత నిరసన సమర్థులగుటచే ఉద్దండలనివాద గోష్ఠిలో ప్రసిద్ధిపొందిన శ్రుత ప్రకాచార్యుల కొమారులైన

ఉద్దండభట్టరు సహాయులుగా పశ్చిమదేశమునకు వేంచేసి, సంప్రదాయశుద్ధిగల ఆయుద్దండ భట్టరు సన్నిధిలో శ్రుతప్రకాశి కను అధికరించి పెక్కుప్రతులు వ్రాయించి వానిని యోగ్యులగు వారియెడల నుపయోగింపగా ఆసంప్రదాయము చొప్పున ఇప్పుడును శ్రుతప్రకాశికతో గూడిన శ్రీభాష్యమును అధికరింతురు. మరియు శ్రీభాష్య పరంపరలో “శ్రీమాన్ వేంకటనాథార్యః” అను స్లోకమును అనుసంధించుచు వచ్చెనరు. శ్రీభాష్యకారుల కాలములోనే కలిగిన నయప్రకాశికి మొదలగు వ్యాఖ్యానములతో గూడిన భాష్యాన్వయమునందు ఈ తనియను అనుసంధించుటలేదు.

ఇట్టి త్రివిధ గ్రంథ సంప్రదాయ పరంపరలో ద్రావిడవేద భాష్య ప్రవర్తకులయిన శ్రీవిష్ణుచిత్తులు నడాదూరమ్మాళు మొదలగువారిని వడవాచార్యులనియు గ్రంథములలో వ్రాయబడియుండును. ఈయిరువురకును ఉభయభాష్య ప్రవర్తకత్వము కలదుగనుక తక్కినవానిబట్టియు వాడుకకలదు.

ఇట్లుండు వాడుకల నెరుగమిచే తెన్గలవారు అని వడగలవారు అని లోకవాదము ఒకటి పొసగియున్నది. శ్రీరంగాది ప్రదేశములలో వసించి దక్షిణవాక్యయిన ద్రావిడ వేదభాష్య ప్రవర్తనమే ముఖ్యముగా వర్తించువారు తెన్నాచార్యులు అనియు, కంచిమొదలగు ప్రదేశములలో వసించి సంస్కృత వాణియగు శ్రీభాష్యాది ప్రవర్తనమే ముఖ్యముగా వర్తించువారు వడవాచార్యులు అనియు చెప్పబడిరి. కాబట్టి యీవిషయమును విచారించి పదార్థమిదియని యెల్లవారును కరతలామలకముగా తెలిసికోవచ్చును.

ఆ ధ్వారా చార్యుల వైభవము,  
సంపూర్ణము.

